

KÂVYAMÂLÂ. 35.

---

THE  
ALANKÂRASARVASVA

OF  
RÂJÂNAKA RUYAKA

With the Commentary of Jayaratha.

---

EDITED BY  
MAHÂMAHOPÂDHYÂYA PANDIT DURGÂPRASÂD  
AND  
KÂS'ÎNÂTH PÂNDURANG PARAB.

---

PRINTED AND PUBLISHED

BY

TUKARAM JAVAJI

PROPRIETOR OF "JAVAJI DADAJI'S NIRNAYA-SAGARA" PRESS,

BOMBAY.

1893.

---

Price 1½ Rupee.

PK 3591

K244

1.35

(Registered according to Act XXV of 1867.)

(All rights reserved by the publisher.)



काव्यमाला ३५.

राजानकरुयककृतम्

# अलंकारसर्वस्वम् ।

जयरथप्रणीतया टीकया समेतम् ।

जयपुरमहाराजाश्रितेन पण्डितब्रजलालसूनुना

महामहोपाध्यायपण्डितदुर्गाप्रसादेन,

परबोपाद्वेन पाण्डुरङ्गतनूभुवा

काशीनाथशर्मणा च

संशोधितम् ।

तच्च

मुम्बय्यां निर्णयसागराख्ययन्त्रालये तदधिपतिना मुद्राक्षरैरङ्कयित्वा

प्राकाश्यं नीतम् ।

१८९३

(अस्य ग्रन्थस्य पुनर्मुद्रणादिविषये सर्वथा निर्णयसागरयन्त्रालयाधि-

पतेरेवाधिकारः ।)

मूल्यं १। रूप्यकः ।



## अलंकारसर्वस्वस्य सूचीपत्रम् ।

उपोक्षातः	...	...	...	१	परिकरः	...	...	...	९४
पौनरुक्त्यप्रकाराः	...	...	...	१६	श्लेषः	...	...	...	९५
अर्थपौनरुक्त्यम्	...	...	...	१७	अप्रस्तुतप्रशंसा	...	...	...	१०४
पुनरुक्तवदाभासः	...	...	...	१७	अर्थान्तरन्यासः	...	...	...	१०९
छेकानुप्रासः	...	...	...	२०	पर्यायोक्तम्	...	...	...	१११
वृत्त्यनुप्रासः	...	...	...	५	व्याजस्तुतिः	...	...	...	११२
यमकम्	...	...	...	२१	आक्षेपः	...	...	...	११४
शब्दार्थपौनरुक्त्यम्	...	...	...	२२	विरोधः	...	...	...	१२१
लाटानुप्रासः	...	...	...	२३	विभावना	...	...	...	१२४
चित्रम्	...	...	...	२४	विशेषोक्तिः	...	...	...	१२६
उपमा	...	...	...	२५	अतिशयोक्तिभेदान्तरम्	...	...	...	१२८
अनन्वयः	...	...	...	३०	असंगतिः	...	...	...	१२९
उपमेयोपमा	...	...	...	३१	विषमम्	...	...	...	१३०
स्मरणम्	...	...	...	३२	समम्	...	...	...	१३२
रूपकम्	...	...	...	३४	विचित्रम्	...	...	...	१३३
परिणामः	...	...	...	४०	अधिकम्	...	...	...	१३४
संदेहः	...	...	...	४२	अन्योन्यम्	...	...	...	१३५
भ्रान्तिमान्	...	...	...	४४	विशेषः	...	...	...	१३६
उल्लेखः	...	...	...	४६	व्याघातः	...	...	...	१३७
अपङ्कतिः	...	...	...	५०	कारणमाला	...	...	...	१४०
उत्प्रेक्षा	...	...	...	५५	एकावली	...	...	...	१४१
अतिशयोक्तिः	...	...	...	६५	मालादीपकम्	...	...	...	१४१
तुल्ययोगिता	...	...	...	७०	उदारः (सारः)	...	...	...	१४२
दीपकम्	...	...	...	७१	काव्यलिङ्गम्	...	...	...	१४३
प्रतिवस्तूपमा	...	...	...	७४	अनुमानम्	...	...	...	१४६
दृष्टान्तः	...	...	...	७५	यथासंख्यम्	...	...	...	१४८
निदर्शना	...	...	...	७६	पर्यायः	...	...	...	१५०
व्यतिरेकः	...	...	...	७९	परिचृतिः	...	...	...	१५२
सहोक्तिः	...	...	...	८१	परिसंख्या	...	...	...	१५३
विनोक्तिः	...	...	...	८३	अर्थापत्तिः	...	...	...	१५६
समासोक्तिः	...	...	...	८४	विकल्पः	...	...	...	१५८

समुच्चयः	...	...	...	१५९	वक्रोक्तिः	...	...	...	१७५
समाधिः	...	...	...	१६३	स्वभावोक्तिः	...	...	...	१७७
प्रत्यनीकम्	...	...	...	१६४	भाविकम्	...	...	...	१७८
प्रतीपम्	...	...	...	१६५	उदात्तम्	...	...	...	१८३
मीलितम्	...	...	...	१६७	रसवत्प्रेयः	...	...	...	१८५
सामान्यम्	...	...	...	१६९	भावोदयः	...	...	...	१९०
तद्गुणः	...	...	...	१७०	भावसंधिः	...	...	...	२
अतद्गुणः	...	...	...	१७०	भावशबलता	...	...	...	२
उत्तरम्	...	...	...	१७२	संस्पष्टिः	...	...	...	१९२
सूक्ष्मम्	...	...	...	१७३	संकरः	...	...	...	१९७
व्याजोक्तिः	...	...	...	१७४					

# काव्यमाला ।

श्रीमद्राजानकरुच्य(च)कप्रणीतम्

अलंकारसर्वस्वम् ।

श्रीमद्राजानकजयरथप्रणीतयालंकारविमर्षिणीसमाख्यया व्याख्यया समेतम् ।

नमस्कृत्य परां वाचं देवीं त्रिविधविग्रहाम् ।

निजालंकारसूत्राणां वृत्त्या तात्पर्यमुच्यते ॥

मङ्गलकामनया ग्रन्थकृत्रिजेष्टदेवताप्रणामपुरःसरमभिधेयं तात्पर्यं चैकैनेव वाक्येन परामृशति—**नमस्कृत्येति** । परां वाङ्मयाधिदेवतां पराख्यां शब्दब्रह्मणोऽपृथग्भूतां शक्तिं परां वाचं देवीं त्रिविधविग्रहां बहिरुल्लिखितसिद्धिषया पश्यन्तीमध्यमावैखरीरूपेण प्रकारत्रयेणाधिष्ठितशरीरां नमस्कृत्य निर्विश्वचिकीर्षितग्रन्थसमाप्तये तां प्रति कायवाङ्मनोभिः प्रह्वीभूय निजालंकारसूत्राणां वृत्त्या तात्पर्यमुच्यते इति मङ्गलान्वययोजना । तथा चात्रोक्तलक्षणार्थविस्तरः—‘येयं विमर्शरूपैव परमार्थचमत्कृतिः । सैव सारं पदार्थानां परा वागभिधीयते ॥ नादाख्या सर्वभूतेषु जीवरूपेण संस्थिता । अनादिनिधना सैव सूक्ष्मा वागनपायिनी ॥ अनादिनिधनं ब्रह्म शब्दतत्त्वं यदक्षरम् । विवर्ततेऽर्थभावेन प्रक्रिया जगतो यतः ॥ वैखरी शब्दनिष्पत्तिर्मध्यमा स्मृतिगोचरा । द्योतिकार्थस्य पश्यन्ती सूक्ष्मा ब्रह्मैव केवलम् ॥’ इत्यादिशास्त्रोक्तिक्रमेण सर्वत्र सदोदितायाः सूक्ष्मायाः परायाः शब्दब्रह्मणः शक्तेर्बहिरुन्मिषन्त्याः प्रथमो विवर्तः पश्यन्ती नाम । तथा चोक्तम्—‘अविभागा तु पश्यन्ती सर्वतः संहतक्रमा । स्वरूपज्योतिरेवान्तः सूक्ष्मा वागनपायिनी ॥’ इति । अस्यार्थः—अविभागा स्थानकरणप्रयत्नप्रकारेण वर्णानां विभागहीना अत एव संहतक्रमा तथैवान्तःस्वरूपज्योतिः स्वयंप्रकाशा स्वस्यात्मनो रूपं ज्योतिश्च सर्वत्र हि सर्वविधायिनी शक्तिरेवेति वान्तः सूक्ष्मबीजादङ्कुरमिव बहिरुन्मिषन्ती किञ्चिदुच्छन्ना पराया मध्यमायाश्चावस्थां तटस्था पश्यतीति पश्यन्तीत्युच्यते । ततः परं तु—‘अन्तः संकल्परूपा या क्रमरूपानुपातिनी । प्राणवृत्तिमतिक्रम्य मध्यमा वाक्प्रवर्तते ॥’ एतत्कथयामीति विमर्शरूपा अन्तःसंकल्परूपा प्राणवृत्तिमतिक्रम्य श्रोत्रग्राह्यवर्णाभिव्यक्तिरहिता क्रमरूपानुपातिनी मानसिकवर्णाचारणक्रमेण द्वितीयो विवर्तो मध्यमारूपो जायते । मध्यमा किल द्वयोर्वाग्विवर्तयोः पश्यन्तीवैखरीसंज्ञयोर्मध्ये

वर्तनान्मध्यमेत्युच्यते । तदनन्तरं च, 'स्थानेषु विवृते वायौ कृतवर्णपरिग्रहा । वैखरी वाक्प्रयोक्तृणां प्राणवृत्तिनिबन्धना ॥' इति लक्षणास्थानकरणप्रयत्नक्रमव्यज्यमानः श्रोत्रग्राह्यदुन्दुभिणीणादिनादपरिचयो गद्गदाव्यक्तगकारादिविलाससमुच्चयपदवाक्यात्मकल-  
तीयो विवर्तो वैखरीत्युच्यते । विशिष्टं खमाकाशं मुखरूपं राति गृह्णातीति विखरः प्राणवा-  
युसंचारविशिष्टो वर्णोच्चारस्तेनाभिव्यक्ता वैखरीति । विखरे शरीरे भवा वैखरीति वा के-  
चित् । सिद्धो मङ्गलार्थः । तथा चात्र पूर्वार्थ एव पुनरावृत्त्याभिधेयपदार्थान्वययोजना—यथा  
परो वाचमुत्तमकाव्यरूपतया काव्यात्मध्वनिसंज्ञां अभिधातात्पर्यलक्षणोत्तीर्णामुत्कृ-  
ष्टाम् । देवीम् 'दिवु क्रीडाविजिगीषाद्युतिस्तुतिव्यवहारमोदमदकान्तिस्वप्रगतिषु' इति  
यथायथं धात्वर्थानामनुस्मरणात् शक्तिमतां कवीनां श्रोतॄणां च स्वभावात्स्वेच्छया स-  
मुच्छलन्तीं क्रीडन्तीम् । तथा देवीं विजिगीषुं शब्दं तत्संकीर्तितं चार्थमुपसर्जनीकृत्य  
वर्तमानाम् । तथा देवीं द्योतमानां द्योतनध्वननयोः पर्यायत्वाद्भुनिसंज्ञाम् । तथा देवीं  
स्तुत्यां सर्वैः काव्यात्मत्वादभिवन्धाम् । तथा देवीं व्यवहरन्तीं सर्वत्र प्रचरितां न तु  
कापि स्थलिताम् । तथा देवीं मोदमानां श्रुतिमात्रेणैव परमानन्ददायिनीम् । तथा देवीं  
माद्यन्तीं कवेः सहृदयस्य च यथायथं करणावबोधभ्यां कमप्यहंकारं जनयन्तीम् ।  
तथा देवीं कमनीयां सर्वैरभिलषणीयाम् । त्रिविधविग्रहां त्रिविधस्त्रिप्रकारो विग्रहो  
व्यतिरेकेण ग्रहो व्यतिरेकमूलः प्रमाकरणप्रकारो यस्यास्ताम् । तथा हि 'गङ्गायां  
घोषः' इत्यादिवाक्येषु घोषस्य यच्छैत्यपावनत्वादिकं प्रतीयते तत्र नाभिधा । गङ्गादि-  
शब्दानां शैत्याद्यर्थस्यावाचकत्वात् । न तात्पर्यात्मा । तात्पर्यशक्त्या ह्याधाराधेयभा-  
वागमार्थं परस्परमन्वयमात्र एव क्षीणत्वात् । न लक्षणा । मुख्यार्थबाधादिहेतुव्रित्तया-  
भावात् । तस्मादभिधातात्पर्यलक्षणाव्यतिरिक्तचतुर्थकक्ष्यानिक्षितो व्यञ्जनव्यापार इ-  
त्यादि सोऽयमेवाग्रे विमृष्यति विमर्षिणीकारः । अथ च व्यङ्ग्यस्य शब्दार्थोभयमूलत्वेन  
प्रसिद्धस्त्रिविधो विग्रहो विशेषणानां भेदानां ग्रहो यस्या इति वा । एतादृशीं तां नम-  
स्कृत्य मङ्गलाचरणरूपत्वेन मनागुद्दिश्य न तु सूत्रवृत्तिभ्यां तात्पर्यकथनादिलक्षणपरी-  
क्षाविस्तरेण निर्णाय निजालंकारसूत्राणां वृत्त्या तात्पर्यमुच्यते इति । अस्याभिप्रायः—  
तथा च ध्वनेर्मनागुद्देशमात्रमेव करोति 'इह हि भामह—' इत्यादिना । तदेतत्तावदा-  
स्ताम् । निजेति । परकीयाणां सूत्राणां तात्पर्यकथनानवबोधोऽपि स्यादिति भावः ।  
तथा न कैश्चिदपि परैरिदं शि सूत्राणि कृतानीत्यपि ध्वनितम् । तात्पर्यमिति ।  
संक्षिप्तार्थप्रकाशनमित्यर्थः । अन्यथा हि कथनमेषां बहुनापि ग्रन्थेन पारं न या-  
यात् । ननु 'आदिवाक्यं प्रयोक्तव्यमभिधेयप्रयोजने । प्रतिपादयितुं श्रोतृप्रा-  
होत्साहसिद्धये ॥' इति नीत्या श्रोतृप्रवृत्त्यर्थं सर्वत्रैवादिवाक्येऽभिधेयप्रयोजनाद्यभिधी-  
यते । तच्चेह नोक्तमिति कथमत्र श्रोतृणां प्रवृत्तिः स्यात् । मैवम् । अलंकारा ह्यत्राभि-

१. ख-पुस्तके टीकायां प्रारम्भात्प्रवृत्ति आस्तामित्यन्तो ग्रन्थो नास्ति. २. 'प्रवरो-  
त्साह' ख. ३. 'श्रोतृप्रवृत्तिः' ख.

इह हि तावद्भामहोद्भटप्रभृतयश्चिरंतनलंकारकाराः प्रतीयमानमर्थं  
वाच्योपस्कारकतयालंकारपक्षनिक्षिप्तं मन्यन्ते । तथाहि—पर्यायोक्ताप्रस्तु-  
तप्रशंसासमासोक्त्याक्षेपव्याजस्तुत्युपमेयोपमानन्वयादौ वस्तुमात्रं गम्यमानं  
वाच्योपस्कारकत्वेन 'स्वसिद्धये पराक्षेपः परार्थं स्वसमर्पणम्' इति य-  
थायोगं द्विविधया भङ्ग्या प्रतिपादितं तैः ।

धेयाः । तेषामत्र साक्षादेवाभिधानात् । तदभिधायकं चेदमलंकारसर्वस्वाख्यं प्रकरणमि-  
त्यभिधानाभिधेययोर्नियमगर्भाकारेणार्थाक्षितो वाच्यवाचकभावलक्षणः संबन्धः । नह्येवं-  
विधमेतदभिधायकं प्रकरणान्तरमस्ति । तस्यान्विध्यमानस्याप्युपलम्भयोग्यस्यानुपल-  
म्भात् । अत एवात्रान्यालंकारग्रन्थवैलक्षण्योद्घोषणाय 'तात्पर्यमुच्यते' इत्याद्युक्तम् ।  
अभिधेयाश्चात्रालंकाराः काव्यालंकारा न लौकिका इत्येतेषां काव्योपस्कृतिद्वारेण पार-  
म्पर्येण 'काव्यं यशसेऽर्थकृते व्यवहारविदे शिवेतरक्षतये । सद्यः परनिवृत्तये कान्तासंमि-  
ततयोपदेशयुजे ॥' इत्याद्युक्तनीत्या तदविनाभावस्वभावत्वादर्थोक्षितसर्वपुरुषार्थसिद्धिरूपा  
चतुर्वर्गावाप्तिः प्रयोजनम् । तयोश्च साध्यसाधनभावलक्षणः संबन्धः । इति स्थितमेवा-  
दिवाक्यस्य श्रोतृश्रवणश्रद्धाविर्भावनिबन्धनत्वम् । ननु यदीहालंकारा अभिधेयास्तर्हि  
तदलंकारयोऽप्यभिधेयः । 'अलंकारा अलंकार्यापेक्षाः' इति नीत्या स एवैषां को नाम  
यदुपस्कारकत्वेनैतत्स्वरूपमभिधीयत इत्याशङ्क्य तदवतरणिकामेव वक्तुमुपक्रमते—इहे-  
त्यादिना । प्रभृतिना दण्ड्यादयः । तावच्छब्दो विप्रतिपत्त्यभावद्योतकः । चिरंतने-  
त्यादि । ध्वनिकारमतमेभिर्न दृष्टमिति भावः । प्रतीयमानमिति । वाच्यव्यतिरि-  
क्तत्वेन स्वसंवेदनसिद्धमपीत्यर्थः । अर्थमिति । विश्रान्तिस्थानतया परमोपादेयताल-  
क्षणम् । वाच्योपस्कारकतयेति । वाच्योपस्कारकत्वं ह्यलंकाराणामात्मभूतम् ।  
अलंकारपक्षनिक्षिप्तमिति । समग्रालंकारान्तर्भूतं न पुनस्तद्व्यतिरिक्तमित्यर्थः ।  
मन्यन्त इति । तथात्वेन ते मन्यन्ते न पुनस्तथा संभवतीत्यर्थः । नह्यभिमननमात्रे-  
णैव भावानामन्यथाभावो भवतीति भावः । एतदेव दर्शयति—तथाहीत्यादिना ।  
तैर्वस्तुमात्रं गम्यमानं वाच्योपस्कारकत्वेन प्रतिपादितमिति संबन्धः । वस्तुमात्रं न पुन-  
रलंकारा रसश्च । स्वसिद्धय इति । 'कुन्ताः प्रविशन्ति' इत्यादौ कुन्तैरात्मनः प्रवेश-  
सिद्धयर्थं स्वसंयोगिनः पुरुषा आक्षिप्यन्ते । तैर्विना तेषां प्रवेशसिद्धेः । 'गङ्गायां घोषः'  
इत्यादौ तु गङ्गाशब्दः परत्र तटे घोषाधिकरणतासिद्धये स्वात्मानमर्पयति । स्वयं तस्य  
घोषाधिकरणत्वासंभवात् । यथायोगमिति । कचिद्धि वाच्योऽर्थः स्वसिद्धये परं प्रतीयमा-  
नमर्थमाक्षिपति । कचिच्च स्वयमनुपपद्यमानः सन्प्रतीयमान एवार्थं स्वं समर्पयति । तेन यत्र  
यादृक्तत्र तादृगेव योज्यमित्यर्थः । तत्र पर्यायोक्तं यथा—'अधाक्षीन्नो लङ्कामयमयमुदन्व-

१. 'युक्त्या' क. २. 'ननु च' ख. ३. 'तदवतरणिकां' क. ४. 'वाच्यसंस्कार-  
कत्वेन' ख.



न्तमतरद्विशल्यां सौमित्रैर्यमुपनिनायौषधिवनात् । इति स्मारं स्मारं त्वदरिवलभीचि-  
त्रलिखितं हनूमन्तं दन्तैर्दशति कुपितो राक्षसगणः ॥' अत्र राक्षसगणवृत्तान्तो वाच्यः  
सन् स्वसिद्धये परं कारणरूपमरिपलायनाद्याक्षिपति । तत्पलायनाद्यन्तरेण राक्षसवृत्ता-  
न्तस्यासंगतेः । अप्रस्तुतप्रशंसा यथा—'प्राणा येन समर्पितास्तव बलाद्येन त्वमुत्थापितः  
स्कन्धे यस्य चिरं स्थितोऽसि विदधे यस्ते सपर्यामपि । तस्यास्य स्मितमात्रकेण जनय-  
न्प्राणापहारक्रियां आतः प्रत्युपकारिणां धुरि परं वेताल लीलायसे ॥' अत्र वेतालच-  
रितमप्रस्तुतं प्रकरणादिवशेन स्वयमनुपपद्यमानं सत्प्रस्तुते कृतवृत्तान्ते स्वं समर्पयति ।  
समासोक्तिर्यथा—'दन्तक्षतानि करजैश्च विपाटितानि प्रोद्धिन्नसान्द्रपुलके भवतः शरीरे ।  
दत्तानि रक्तमनसा मृगराजवध्वा जातस्पृहैर्मुनिभिरप्यवलोकितानि ॥' अत्र बोधिसत्त्वे  
नायकव्यवहारो न संभवतीति स्वसिद्धयर्थं नायकत्वमाक्षिपति । आक्षेपो यथा—'किं भ-  
णिमो भण्यते किञ्चित् अथ किं वा इमेण भणिण्ये । भणिण्हिसि तहवि अहवा भणामि  
किं वा ण भणिओसि ॥' अत्र वक्ष्यमाणविषयो भणननिषेधो वाच्यः सन्वक्तुमेवोपक्रा-  
न्तस्य निषेधानुपपत्तेः स्वयमविश्राम्यन्स्वात्मसमर्पणेन त्वां प्रति मरिष्यामि अथवा त्रिये  
यद्वा मृता यावदहमिति विधिं त्रयमर्थान्तरमाक्षिपति । यत्त्वत्रान्यैः 'वाच्योऽर्थः स्वसि-  
द्धयेऽर्थान्तरमाक्षिपति' इत्युक्तं तदयुक्तमेव । तथात्वे हि निषेध एव पर्यवसितः स्यान्न  
निषेधाभास इत्याक्षेपालंकार एव न स्यात् । आमुखावभासमानो हि निषेध आक्षेपल-  
क्षणम् । न च विधिनिषेधयोर्विरोधात्साध्यसाधनभावो युक्तः । व्याजस्तुतिर्यथा—'ईहि-  
णं पहुणो पहुणो पहुत्तणं किं चिरंतनपहूण । गुणदोसा दोसगुणा एहिं कआ णहु कआ  
तेहि ॥' अत्र चिरंतनानां निन्दा वाच्या सती स्वयमनुपपद्यमाना स्तुतावात्मानमर्पयति ।  
तद्गतत्वेन वस्तुदर्शिताया निन्दाया असंभवात् । एवमयतनानामपि स्तुतिर्निन्दायामा-  
त्मानमर्पयति । तस्या अपि विपरीततया तद्गतत्वेनासंभवात् । यत्पुनरत्रान्यैः स्वसिद्धये  
पराक्षेपो व्याख्यातस्तदुपेक्ष्यमेव । यतोऽत्र चिरंतनानां स्तुत्याक्षेपेण निषिद्धा निन्दैव प्र-  
तीयेत अयतनानां च निन्दाक्षेपेण निषिद्धा स्तुतिरेवेति वाक्यार्थविप्रलोप एव पर्य-  
वसितः स्यादिति नैतद्युक्तम् । किं च लक्षणायामपि स्वसिद्धये पराक्षेपो न युक्तः ।  
तथात्वे हि लक्षणायाः स्वरूपहानिः स्यात् । वाच्यलक्षणस्यैव स्वस्य सिद्धत्वान्मुख्या-  
र्थबाधाभावात् । न चैकदा एकस्य बाधः सिद्धिश्चेति वक्तुं युक्तम् । विप्रतिषिद्धं ह्येतत् ।  
वाच्यस्यैव यद्यत्र सिद्धिस्तदभिधैव स्यान्न लक्षणा । तस्या हि मुख्यार्थबाध एव जीवि-  
तम् । 'कुन्ताः प्रविशन्ति' इत्यादौ च कुन्तानां स्वयं प्रवेष्टुमसंभवान्मुख्यार्थबाध ए-

१. 'किं भणामो भण्यते किमिति अथ किं वा अनेन भणितेन । भणिष्यसे तथापि  
अथवा भणामि किं वा न भणितोऽसि ॥' इति च्छाया. २. 'विधिरूपं' ख.  
३. 'तदयुक्तमेव ।' अत्र सम्यङ्निषेधः न निषेधाभासः' ख. ४. 'अधुना प्रभवः प्रभवः  
प्रभुत्वं किं चिरंतनप्रभूणाम् । गुणदोषा दोषगुणा एभिः कृता न खलु कृता तैः ॥'  
इति च्छाया.

रुद्रटेन तु भावालंकारो द्विधैवोक्तः । रूपकदीपकापहृतितुल्ययोगिता-

वेति परस्य कुन्तवद्रूपस्य लक्ष्यस्यैवार्थस्य प्राधान्यम् । अतश्च लक्षणायां बाधितः स-  
न्मुख्योऽर्थः परत्र लक्ष्य एव स्वं समर्पयतीत्येव युक्तम् । ननु यद्येवं तत्पर्यायोक्तादौ  
वाच्यसिद्धयर्थं परस्य लक्ष्यस्याक्षेपः प्रतीयत इति तत्र किं प्रतिपत्तव्यम् । इदं प्रतिप-  
त्तव्यम्—अत्र हि लक्षणाया एव नावकाशः । तत्र हि कथमहं स्यामिति वाच्यं स-  
त्कार्यं तदविनाभावात्परं कारणमाक्षिपतीत्याक्षेपेणैव सिद्धेस्तस्या अनुपयोगः । 'गौर-  
नुबन्धः' इत्यत्र यथा कथं मे श्रुतिचोदितमनुबन्धनं स्यादिति जात्या व्यक्त्यविनाभावा-  
द्व्यक्तिराक्षिप्यते न तु लक्ष्यते तथैवात्रापि कार्यकारणयोर्ज्ञेयम् । एवं समासोक्तावपि  
नायकव्यवहारस्तदविनाभावित्वादेव नायकत्वमाक्षिपतीत्यत्रापि लक्षणामूलत्वं नाशङ्क-  
नीयम् । ग्रन्थकृता पुनरेतच्चिरंतनमतानुवादपरतयोक्तम् । अस्माभिस्तु प्रसङ्गादस्तु  
पर्यालोचितमित्यलं बहुना । उपमेयोपमा यथा—'रजोभिः स्यन्दनोद्धतैर्गजैश्च घनसं-  
निभैः । भुवस्तलमिव व्योम कुर्वन्व्योमेव भूतलम् ॥' अत्र द्वयोः परस्परमुपमानोपमे-  
यत्वं वाच्यं सत्स्वयमनुपपद्यमानमुपमान्तरविरहलक्षणे परत्र वस्त्वन्तरे स्वं समर्पयति ।  
अनन्वयो यथा—'भवानिव भवानेव भवेद्यदि परं भव । स्वशक्तिव्यूहसंयूढचैलोक्यार-  
म्भसंहतिः ॥' अत्रैकस्यैवोपमानोपमेयभावो वाच्यः सन्निवृत्तीयसब्रह्मचार्यभावे परत्र  
वस्त्वन्तरे स्वं समर्पयति । आदिशब्दः प्रकारे । तेनानिष्ठविध्याभासाक्षेपादिर्ग्रहणम् ।  
यथा—'भवतु विदितं व्यर्थीलापैरलं प्रिय गम्यतां तनुरपि न ते दोषोऽस्माकं विधिस्तु  
पराङ्मुखः । तव यदि तथा रूढं प्रेम प्रपन्नमिमां दशां प्रकृतितरले का नो ब्रीडा गते  
हतजीविते ॥' अत्र कान्तप्रस्थानविधिर्वाच्यः सन्निषेधमेवोपक्रान्तस्य विधानानुपपत्तेः  
स्वयमविश्रान्तः स्वमर्पणेन निषेधमाक्षिपति । एवं द्विविधया भङ्गया गम्यमानं वस्तुमात्रं  
वाच्योपस्कारकमेवेत्युक्तम् ।

एवमपि प्रतीयमानस्यार्थस्य विविक्तविषयान्तरपालम्भादलंकारान्तर्भावो न सिध्य-  
तीत्याशङ्क्याह—रुद्रटेनेत्यादि । द्विधेति । गुणीभूतागुणीभूतवस्तुविषयत्वेनेत्यर्थः ।  
यदाह—'यस्य विकारः प्रभवन्नप्रतिबद्धेन हेतुना येन । गमयति तदभिप्रायं तत्प्रतिबद्धं च  
भावोऽसौ ॥ ग्रामतरुणं तरुण्या नववकुलमञ्जरीसनाथकरम् । पश्यन्त्या भवति मुहुर्नि-  
तरां मलिना मुखच्छाया ॥ अभिधेयमभिधानं तदेव तदसदृशगुणदोषम् । अर्थान्तर-  
मवगमयति यद्वाक्यं सोऽपरो भावः ॥ एकाकिनी यदबला तरुणी तथाहमस्मद्गृहे गृह-  
पतिः स गतो विदेशम् । कं याचसे तदिह वासमियं वराक्री श्वश्रूर्ममान्धवधिरा ननु  
मूढपान्थ ॥' इति । यद्वा द्विधेति पूर्ववदेव लक्षणाद्वयाश्रयेण व्याख्येयम् । तेनाद्ये  
स्वसिद्धये पराक्षेपः, परत्र तु अपरार्थं स्वसमर्पणम् । यत्त्वत्रान्यैर्भावैर्विनिर्वेदादिभिरु-  
पलक्षितो वाच्यप्रतीयमानत्वेन द्विविधो भावालंकारो व्याख्यातस्तदुत्सूत्रमेव । रुद्रटेन  
तथात्वेन तस्याप्रतिपादनात् । तत्रापि च वस्तुमात्रस्य वाच्योपस्कारकत्वाभिधानसमये  
वक्तुमुचितत्वात् । तदेवं गुणीभूतागुणीभूतत्वेन द्विप्रकारं वस्तु तावद्वाच्योपस्कारकत्वेन



दावुपमाद्यलंकारो वाच्योपस्कारकत्वेनोक्तः । उत्प्रेक्षा तु स्वयमेव प्रतीयमाना कथिता । रसवत्प्रेयः प्रभृतौ तु रसभावादिर्वाच्यशोभाहेतुत्वेनोक्तः । तदित्थं त्रिविधमपि प्रतीयमानमलंकारतया स्थापितमेव ।

प्रतिपादितम् । इदानीमलंकारस्यापि प्रतीयमानस्य वाच्योपस्कारकत्वं प्रतिपादयति—**रूपकेत्यादिना** । तत्र रूपकं यथा—‘भीमभूकुटिपन्नगीफणमणिः कामस्य चण्डं चित्ताकुण्डं कुण्डलितेन्दुनालवलयप्रभ्रंशिरक्तोत्पलम् । प्राणस्याटिकर्मल्लिकापरिचिते भालाग्रशालाजिरे दीप्रा दीपशिखा-शिवस्य नयनं कार्ष्णिकं पातु नः ॥’ अत्र नयनादीनां मणिप्रभृतीनां चोपमा वाच्योपस्कारायावगम्यते । तां विना सादृश्याप्रतिपत्तेः । दीपकं यथा—‘पाउअबन्धं पठिउं बन्धेउं तह अ कुञ्जकुसुमाइ ॥ पोटमहिलं अ रमिउं विरल-चिअ के वि जाणेन्ति ॥’ अत्र प्राकृतबन्धपाठादेरुपमावाच्योपस्कारायावगम्यते । प्रकृतस्य प्रौढमहिलारमणादेः सादृश्योपादानायैवोभयोरुपनिबन्धात् । अपह्नुतिर्यथा—‘अ-वातः प्रागल्भ्यं परिणतरुचः शैलतनये कलङ्को नैवायं विलसति शशाङ्कस्य वपुषि । अमुष्येयं मन्ये विगलदमृतस्यन्दशिशिरे रतिश्रान्ता शेते रजनिरमणी गाढमुरसि ॥’ अत्र कलङ्कस्य रजनिसादृश्यप्रतीतिरुपमा वाच्योपस्कारायावगम्यते एव । तुल्ययोगिता यथा—‘द्विगुणितादुपधानभुजाच्छिरः पुलकितादुरसः स्तनमण्डलम् । अधरमर्धसम-पितमाननाद्वघटयन्त कथंचन योषितः ॥’ अत्र भुजादीनां सादृश्यावगमादुपमावाच्यो-पस्कारायावगम्यते । तुल्ययोगितादावित्यादिशब्दान्निदर्शनादेर्ग्रहणम् । उपमादीत्या-दिशब्दादुपमेयोपमादीनाम् । तत्तु यथा—‘प्रवातनीलोत्पलनिर्विशेषमधीरविप्रेक्षितमा-यताक्ष्याः । तया गृहीतं नु मृगाङ्गनाभ्यस्ततो गृहीतं नु मृगाङ्गनाभिः ॥’ अत्र वाच्या-या निदर्शनाया उपस्कारकत्वेनोपमेयोपमा गम्यते । तामन्तरेणासंभवद्वस्तुसंबन्धत्वेन वाच्यस्याविश्रान्तेः । अतश्चात्रालंकारो गम्यमानः स्थितो न वस्तुमात्रम् । तेन पूर्वत्र यदादिग्रहणं सफलमित्युक्तमन्यैरेतदुदाहृतं तदयुक्तमेव । तत्र वस्तुमात्रस्य वाच्योपस्कारक-त्वेन प्रतिपादयिषितत्वात् । वाच्योपस्कारकत्वेनेत्युत्तरत्रापि योजनीयम् । तेन वाच्योपस्कारकत्वेनोत्प्रेक्षा कथितेति समन्वयः । सा तु—‘महिलासहस्रभरिण तुह हिअए सुहअ सा अमायन्ती । दिअहं अणण्णअम्मा अङ्गं तणुअं पि तणुएइ ॥’ इति । तदित्थमलंकारोऽपि प्रतीयमानो वाच्यशोभाहेतुत्वेनोक्तः । अधुना रसस्यापि वाच्यो-पस्कारकत्वं दर्शयितुमाह—**रसवदित्यादि** । प्रभृतिशब्दाद्गुणैरुच्यते । आदिश-ब्दाच्च तदाभासादयः । तत्र रसवदलंकारो यथा—‘कृच्छ्रेणोरुयुगं व्यतीत्य सुचि-

१. मल्लिका दीपाधारदण्डः. २. ‘प्राकृतबन्धं पठितुं बद्धुं’ तथा च कुञ्जकुसुमानि । प्रौढमहिलां च रन्तुं, विरला एव केऽपि जानन्ति ॥’ इति च्छाया. ३. ‘महिलासहस्रभ-रिते तव हृदये सुभग सा अमान्ती । दिवसमनन्यकर्मा अङ्गं तनुकमपि तनूकरोति ॥’ इति च्छाया.

वामनेन तु सादृश्यनिबन्धनाया लक्षणाया वक्रोक्त्यलंकारत्वं ब्रुवता कश्चिद्भूनिभेदोऽलंकारतयैवोक्तः । केवलं गुणविशिष्टपदरचनात्मिका रीतिः काव्यात्मकत्वेनोक्ता ।

उद्भटादिभिस्तु गुणालंकाराणां प्रायशः साम्यमेव सूचितम् । विषय-मात्रेण भेदप्रतिपादनात् । संघटनाधर्मत्वेन चेष्टेः । तदेवमलंकारा एव काव्ये प्रधानमिति प्राच्यानां मतम् ।

रं भ्रान्त्वा नितम्बस्थले मध्येऽस्यास्त्रिवलीतरङ्गविषमे निस्पन्दतामागता । मद्दृष्टि-स्तृषितेव संप्रति शनैरासृज्य तुङ्गौ स्तनौ साकाङ्क्षं मुहुरीक्षते जललवप्रस्यन्दिनी लो-चने ॥’ अत्र वत्सराजस्य परस्परास्थाबन्धरूपो रत्याख्यः स्थायिभावो विभावानु-भावव्यभिचारिसंयोगाद्रसीभूतः सन्वाच्योपस्कारकः । तत्संवलितत्वेन वाच्यस्य स-चमत्कारं प्रतिपत्तेः । प्रेयोलंकारो यथा—‘तिष्ठेत्कोपवशात्प्रभावपिहिता दीर्घं न सा कुप्यति स्वर्गायोत्पतिता भवेन्मयि पुनर्भावाद्रमस्या मनः । तां हर्तुं विबु-धद्विषोऽपि न च मे शक्ताः पुरोवर्तिनीं सा चात्यन्तमगोचरं नयनयोर्ध्यातेति को-ऽयं विधिः ॥’ अत्र वितर्काख्यो व्यभिचारिभावो वाच्यशोभाधायक एव । ऊर्जस्व्य-लंकारो यथा—‘दृग्लीलासु सकौतुकं यदि मनस्तन्मे दृशां विंशतिनिःसंधौ परिर्ममणे रतिरथो दोर्मण्डली दृश्यताम् । प्रीतिश्चेत्परिचुम्बने दशमुखी वैदेहि सजा पुरः पौल-स्त्यस्य च राघवस्य च महत्पश्योपचारान्तरम् ॥’ अत्र सीतां प्रति रावणस्य रतिरनौ-चिलेन प्रवृत्तेति रसाभासो वाच्योपस्कारकः । अन्यत्तु स्वयमभ्युद्यम् । एतदेवोपसंह-रति—**तदित्थमित्यादिना** । त्रिविधमिति । पर्यायोक्तादौ वस्तु, रूपकादावलंकारः, रसवदादौ रसः । तदेवं चिरन्तनैः प्रतीयमानस्यालंकारान्तर्भाव एव तावदुक्तः । तदुप-स्कार्यः पुनरात्मा कैश्चिदपि नाभ्युपगतः । वामनेन प्रतीयमानस्यालंकारान्तर्भावमभिद-धतापि तदुपस्कार्य आत्मा कश्चिदुक्त इत्याह—**वामनेनेत्यादि** । तुशब्दः पूर्वभ्यो व्यतिरेकयोक्तकः । आत्मनोऽपि प्रतिपादकत्वात् । **ब्रुवतेति** । यदाह—‘सादृश्याल्ल-क्षणा वक्रोक्तिः’ इति । एतदेवोदाजहार च—‘उन्मिमील कमलं सरसीनां कैरवं च निमिमील मुहूर्तम्’ इति । **कश्चिद्भूनिभेद इति** । अविवक्षितवाच्यादिः । **केवल-मिति** । यदि परमित्यर्थः । **गुणेति** । यदाह—‘विशिष्टा पदरचना रीतिः’ इति । **काव्यात्मकत्वेनेति** । यदाह—‘रीतिरात्मा काव्यस्य’ इति । तदेवं विशिष्टपदरचना-त्मिकायाः काव्यात्मत्वेनाभ्युपगताया रीतेः ‘तदतिशयहेतवस्त्वलंकाराः’ इत्याद्युक्त्यान्त-र्भावितध्वनयोऽलंकारा उपस्कारका इत्येतन्मतम् । अन्यैः पुनरेतदपि प्रत्युक्तमित्याह—**उद्भटादिभिरित्यादिना** । प्रायश इति । बाहुल्येनेत्यर्थः । **विषयमात्रेणेति** ।

१. ‘विभावानीनां पर्यायेन तत्संवलितत्वेन’ ख. २. ‘दायकः’ क. ३. ‘राघवस्य’ ख.

वक्रोक्तिजीवितकारः पुनर्वैदग्ध्यभङ्गीभणितिस्वभावां बहुविधां वक्रोक्तिमेव प्राधान्यात्काव्यजीवितमुक्तवान् । व्यापारस्य प्राधान्यं च काव्यस्य प्रतिपेदे । अभिधानप्रकारविशेषा एव चालंकाराः । सत्यपि त्रिभेदे प्रतीयमाने व्यापाररूपा भणितिरेव कविसंरम्भगोचरः । उपचारवक्रतादिभिः समस्तो ध्वनिप्रपञ्चः स्वीकृतः । केवलमुक्तिवैचित्र्यजीवितं काव्यं, न व्यङ्ग्यार्थजीवितमिति तदीयं दर्शनं व्यवस्थितम् ।

भिन्नकक्षाणां भुपस्कार्योपस्कारकत्वस्यानुपपत्तेः । तथात्वे चालंकाराणामपि गुणोपस्कार्यत्वं प्रसज्यते । समानन्यायत्वात् । तद्वृणालंकाराणां तुल्यत्ववादिन एवौद्भटाः । इत्यमनेन वाच्याश्रयाणामलंकाराणां मध्य एव ध्वनेरन्तर्भावादभिधाव्यापारगोचर एव ध्वनिर्न पुनस्तदतिरिक्तः कश्चिद्वनिर्नामेति चिरंतनानां मतमित्युक्तम् । इदानीं यदप्यन्यैरस्य भक्त्यन्तर्भूतत्वमुक्तं तदपि दर्शयितुमाह—**वक्रोक्तीत्यादि** । वैदग्ध्येत्यनेन वक्रोक्तेः स्वरूपमुक्तम् । यदाह—‘वक्रोक्तिरेव वैदग्ध्यभङ्गीभणितिरुच्यते’ इति । एवकारोऽन्यस्य काव्यजीवितत्वव्यवच्छेदकः । काव्यजीवितमिति काव्यस्यानुप्राणकम् । तां विना काव्यमेव न स्यादित्यर्थः । यदाह—‘विचित्रो यत्र वक्रोक्तिवैचित्र्यं जीवितायते’ इति । व्यापारस्येति कविप्रतिभोल्लिखितस्य कर्मणः । कविप्रतिभानिर्वर्तितत्वमन्तरेण हि वक्रोक्तिरेव न स्यादिति कस्य जीवितत्वं घटत इति तदनुपपत्तमेवास्यात्र प्राधान्यं विवक्षितम् । अतश्च द्वयोः प्राधान्यस्य दुर्योजत्वमत्र नाशङ्कनीयम् । **अलंकारा इति** । तेनोक्ता इति शेषः । एवकारश्चिरंतनोक्तध्वनिप्रकारविशेषव्यवच्छेदकः । **सत्यपीति** । सदपि प्रतीयमानमनादित्यर्थः । व्यापाररूपेति वक्रस्वभावित्यर्थः । भणितिरित्युक्तिः । **कवीति** । तत्रैव कविः संरब्ध इत्यर्थः । तत्संरम्भमन्तरेण हि वक्रोक्तिरेव न स्यात् । ननु च प्रतीयमानस्यानादरः किमभावमुत्वेनान्यथा वा कृत इत्याशङ्क्याह—**उपचारेत्यादि** । उपचारवक्रतादीनामेव मध्ये ध्वनिरन्तर्भूत इति तात्पर्यार्थः । यदाह—‘यत्र दूरान्तरेऽन्यस्मात्सामान्यमुपचर्यते । लेशेनापि भवेत्कर्तुं किंचिदुद्रिक्तवृत्तिता ॥ यन्मूला सरसोल्लेखा रूपकादिरलंकृतिः । उपचारप्रधानासौ वक्रता काचिदिष्यते ॥’ इति । एतमेवोदाजहार च—‘गणं च मत्तमेहं धारालुलिज्जुणां अ वणां । निरहंकारमिअङ्को हरन्ति नीलाओ अ णिसाओ ॥’ अत्र मदनिरहंकारत्वे औपचारिके इत्युपचारवक्रतादीनामपि ग्रहणम् । एवं सर्वोऽपि ध्वनिप्रपञ्चो वक्रोक्तिभिरेव स्वीकृतः । सन्स्थित एव । यदि परं तस्य प्राधान्यमेव नास्तीत्याह—**केवलमित्यादि** । तदीयमिति । वक्रोक्तिजीवितकारसंबन्धीत्यर्थः । तदित्यं लक्षणमूलवक्रोक्तिमध्यान्तर्भावाद्वनेरेव तत्त्वं प्रतिपादितम् । कैश्चिदप्यस्य

१. ‘किंचित्कर्तुं’ क. २. ‘गगनं च मत्तमेहं धारालुलिताजुनानि च वनानि । निरहंकारभृगाङ्का हरन्ति नीलाश्च निशाः ॥’ इति च्छाया.

भट्टनायकेन तु व्यङ्ग्यव्यापारस्य प्रौढोक्त्याभ्युपगतस्य काव्यांशत्वं ब्रुवता न्यग्भावितशब्दार्थस्वरूपस्य व्यापारस्यैव प्राधान्यमुक्तम् । तत्राप्यभिधाभावकत्वलक्षणव्यापारद्वयोत्तीर्णो रसचर्वणात्मा भोगापरपर्यायो व्यापारः प्राधान्येन विश्रान्तिस्थानतयाङ्गीकृतः ।

ध्वनिकारः पुनरभिधातात्पर्यलक्षणाख्यव्यापारत्रयोत्तीर्णस्य ध्वनन-

वागविषयत्वादलक्षणीयत्वमुक्तमित्याह—**भट्टनायकेत्यादि** । प्रौढोक्त्येति । न पुनर्लक्षणकरणेन । अत एवोक्तेः प्रौढत्वं यल्लक्ष्यितुमशक्यं तस्याप्यभ्युपगमः काव्यांशत्वमिति न पुनः काव्यत्वम् । यदाह—‘ध्वनिर्नामापरो योऽपि व्यापारो व्यञ्जनात्मकः । तस्य सिद्धेऽपि भेदे स्यात्काव्यांशत्वं न रूपिता ॥’ इति । व्यापारस्येति कविकर्मणः । अन्यथा शब्दप्रधानेभ्यो वेदादिभ्योऽर्थप्रधानेभ्यश्चेतिहासादिभ्यः काव्यस्य वैलक्षण्यं न स्यात् । यदुक्तम्—‘शब्दप्राधान्यमश्रित्य तत्र शास्त्रं पृथग्विदुः । अर्थतत्त्वेन युक्तं तु वदन्त्याख्यानमेतयोः । द्वयोर्गुणत्वे व्यापारप्राधान्ये काव्यधीर्भवेत् ।’ इति । **तत्रापीति** । कविकर्मरूपस्य व्यापारस्य प्राधान्ये सत्यपीत्यर्थः । ‘अभिधा भावना चान्या तद्भोगीकृतिरेव च’ इति काव्यं तावद्यंशं तेनोक्तम् । तत्रापि ‘अभिधामातां याते शब्दार्थालंकृती ततः । भावनाभाव्य एषोऽपि शृङ्गारादिगणो मतः ॥’ इत्यंशद्वयस्य विषयं प्रतिपाद्य ‘तद्भोगीकृतिरूपेण व्याप्यते सिद्धिमात्रः’ इति तृतीयोऽंशः सहृदयगतस्तदंशद्वयचर्वणात्मा ‘दृश्यमानाथवा मोक्षे यात्यङ्गत्वमियं स्फुटम्’ इत्युक्त्या परब्रह्मास्वादसविधवर्ती विश्रान्तिधामतयाभ्युपगतः । तदेवं यद्यपि ‘तात्पर्यशक्तिरभिधालक्षणांमिती द्विधा । अर्थापत्तिः क्वचित्तन्त्रं समासोक्त्यालंकृतिः ॥ रसस्य कार्यता भोगो व्यापारान्तरबाधनम् । द्वादशैतं ध्वनेरस्य स्थिता विप्रतिपत्तयः ॥’ इति नीत्या बहवो विप्रतिपत्तिप्रकाराः संभवन्ति, तथापि ‘काव्यस्यात्मा ध्वनिरिति बुधैर्यः समाम्नातपूर्वस्तस्याभावं जगदुरपरे भाक्तमाहुस्तमन्ये । केचिद्वाचां स्थितमविषये तत्त्वमूचुस्तदीयं’ इत्युक्तनीत्यैव ध्वनेर्विप्रतिपत्तिप्रकारत्रयमिह प्राधान्येनोक्तम् । एवमिदानीमेतद्विप्रतिपत्तिप्रकारत्रयं निराकुर्वन्ध्वनेरेव काव्यात्मत्वं साधयति—**ध्वनिकार इत्यादिना** । समयापेक्षार्थवगनशक्तिरभिधा । सामान्यानां परस्परान्वितत्वेन विशेषार्थावबोधनशक्तिस्तात्पर्यम् । मुख्यार्थबाधादिसहकार्यपेक्षार्थप्रतिभासनशक्तिर्लक्षणा । एतद्व्यापारत्रयादुत्तीर्णस्य । तदतिरिक्तस्येत्यर्थः । तथा च ‘गङ्गायां घोषः’ इत्यत्र गङ्गाशब्दो घोषशब्दश्च सामान्यात्मके जलप्रवाहे गृह्निकुरुम्भे च संकेतितौ । सामान्य एवोद्यो-

१. ‘आहत्य’ ख. २. ‘इत्येतद्भुवस्य’ ख. ३. ख-पुस्तके ‘तेन ब्रूमः सहृदयमनः प्रीतये तत्स्वरूपम्’ इति तुरीयपादोऽपि गृहीतः. ४. ‘समयादर्थवगमन’ ख. ५. ‘गतिः’ ख. ६. ‘पादन’ क.



द्योतनादिशब्दाभिधेयस्य व्यञ्जनव्यापारस्यावश्याभ्युपगम्यत्वाद्यापारस्य च वाक्यार्थत्वाभावाद्व्यवस्थैव च व्यङ्ग्यरूपस्य गुणालंकारोपस्कृतव्यत्वेन प्राधान्याद्विश्रान्तिधामत्वादात्मत्वं सिद्धान्तितवान् ।

गात् । विशेषस्य हि संकेतकरणे आनन्त्यं व्यभिचारश्च स्यात् । ततश्चाभिधया जलप्रवाहमात्रं गृहनिक्कुरुष्वमात्रं च प्रतीतमित्येका कक्ष्या । एतत्प्रतिपाद्यान्यप्रतिपादनायाप्यभिधा न समर्था । 'विशेष्यं नाभिधा गच्छेत्क्षीणशक्तिविशेषणे' इत्याद्युक्त्युक्त्या तस्या विरम्य व्यापारासंभवात् । 'सामान्यान्यन्यथासिद्धेर्विशेषं गमयन्ति हि' इति न्यायात्तात्पर्यशक्त्या सामान्यान्याधाराधेयभावेनावस्थितं विशिष्टं गङ्गाघोषाद्यागूरयन्तीति तात्पर्येण परस्परेणान्वितत्वमात्रमेव प्रतीयत इति द्वितीया । जलप्रवाहस्य च घोषाधिकरणत्वमुक्तमिति प्रमाणान्तरबाधितः सैन्गङ्गाशब्दस्तदधिकरणयोग्यतदं लक्ष्यतीति तृतीया । तत्र तावत्, 'मुख्यार्थबाधे तद्योगे रूढितोऽथ प्रयोजनात् । अन्योऽर्थो लक्ष्यते यत्सा लक्षणा रोपिता क्रिया ॥' इति नीत्या लक्षणा त्रितयसन्निधावेव भवति । तत्र मुख्यार्थबाधा तावत्प्रत्यक्षादिप्रमाणान्तरमूला । यश्च सामीप्यादिसंबन्धः स च प्रमाणान्तरावगम्य एव । यत्पुनरिदं घोषस्य शैत्यपावनत्वादिलक्षणं प्रयोजनं प्रतीयते तच्छब्दान्तरानुक्तं प्रमाणान्तराप्रतिपन्नं च कुत आगतम् । न तावत्प्रत्यक्षादेतत्प्रतीतिः । अस्मादेव शब्दादवगमासिद्धेः । शब्दार्थे च तस्याप्रवृत्तेः । नाप्यनुमानात् । सामीप्येऽपि शैत्यपावनत्वादेरसंभवादैनैकान्तिकत्वात् । न स्मृतिः । तदनुभवाभावात् । सत्यामपि वा तस्यां नियतस्मरणं न स्यात् । अस्मादेव च शब्दादेतदेव बुध्यत इति को हेतुः । तस्मादस्यैव शब्दस्यैव व्यापारोऽभ्युपगन्तव्यः । निर्व्यापारस्यार्थप्रतीतिकारित्वाभावात् । स तावन्नाभिधात्मा । समयाभावात् । न तात्पर्यात्मा । तस्यान्वयप्रतीतावेव परिक्षयात् । न लक्षणात्मा । मुख्यार्थबाधाद्यभावात् । तस्मादभिधातात्पर्यलक्षणाव्यक्तिरिक्तश्चतुर्थकक्ष्यानिक्षिप्तो व्यङ्ग्यनिष्ठो व्यञ्जनाव्यापारोऽभिहितान्वयवादिनावश्याभ्युपगन्तव्यः । अन्विताभिधानवादिनापि यत्परः शब्दः स शब्दार्थ इति शरवदभिधाव्यापारमेव दीर्घदीर्घमिच्छतापि नैमित्तिकार्थानुसारेण निमित्तानि कल्पन्त इति निमित्तपरिकल्पनेऽपि समग्रैवेयं प्रक्रियानुसरणीयैवेत्युभयथापि सिद्ध एव व्यञ्जनव्यापारः । एतच्च गहनगहनमिति मनागेव सिद्धरसन्यायेनेहोक्तम् । आदिशब्दात्प्रत्यायनावगमनादीनामपि ग्रहणम् । अवश्येति । तेन विना व्यङ्ग्यस्यार्थस्यासंग्रहणात् । व्यापारस्येति । व्यञ्जनात्मिकायाः क्रियाया इत्यर्थः । सा खलु साध्यमानत्वेन पूर्वापरीभूतावयवत्वान्न स्वरूपेणोपलभ्यत इति विचारपदवीमेव स्वयमुपादो नोत्सहत इति कथं नाम तस्यां वाक्यार्थत्वं स्यादिति भावः । यद्वक्ष्यति—'व्यापारस्य विषयमुखेन स्वरूपप्रतिलम्भात्तत्प्राधान्येन प्राधान्यात्स्वरूपेण विचार्य(विदित)त्वाभावाद्विषयस्यैव

व्यापारस्य विषयमुखेन स्वरूपप्रतिलम्भात्तत्प्राधान्येन प्राधान्यात्स्वरूपेण विदितत्वाभावाद्विषयस्यैव समग्रभरसहिष्णुत्वम् । तस्माद्विषय एव व्यङ्ग्यनामा जीवितत्वेन वक्तव्यः । यस्य गुणालंकारकृतचारुत्वपरिग्रहसा-

समग्रभरसहिष्णुत्वम्' इति । उपस्कृतव्यत्वेनेति । तत्परतयावस्थानेनेत्यर्थः । यदुक्तम्—'वाच्यवाचकचारुत्वहेतूनां विविधात्मनाम् । रसादिपरता यत्र स ध्वनेर्विषयो मतः ॥' इति । अत एव विश्रान्तिधामत्वादित्युक्तम् । आत्मत्वमिति । सारभूतत्वमित्यर्थः । अतश्च तेन विना काव्यमेव न स्यादिति तात्पर्यम् । नहि निर्जीवं शरीरं क्वाप्युपयुक्तम् । ननु यद्येवं तर्हि 'गङ्गायां घोषः' इत्यत्रापि व्यङ्ग्यस्य सद्भावात्काव्यत्वं प्रसज्यते । नैतत् । इह यद्वद्वत्मानो व्यापकत्वाच्छरीरे घटादौ (च) वर्तमानत्वेऽपि करणादिविशिष्टे शरीरे एव जीवव्यवहारो न घटादौ तद्वदस्यापि विविधगुणालंकारौचित्य-चारुशब्दार्थशरीरगतत्वेनैवात्मत्वव्यवहारो नान्यत्रेति न कश्चिद्घोषः । ननु च सर्वत्र क्रियाया एव प्राधान्यं प्रसिद्धमिह पुनर्विषयस्योक्तमिति किमेतदित्याशङ्क्याह—**व्यापारस्येत्यादि । विषयमुखेनेति ।** यथा ह्योदनादेर्विहित्यादिमुखेन पाकादेः क्रियायाः स्वरूपोपलम्भः । **तत्प्राधान्येनेति ।** विषयप्रधानत्वेनेत्यर्थः । तेन व्यापारस्य प्राधान्यमुपचरितमिति भावः । **स्वरूपेणेति ।** स्वरूपं हि तस्य साध्यमानत्वाद्विचारयितुमशक्यम् । सिद्धस्य हि विचारो भवतीति भावः । एवकारो व्यञ्जनव्यापारव्यवच्छेदकः । **समग्रेति ।** समग्रस्य भरस्यात्मेति व्यवहारादेः सहनशीलत्वमित्यर्थः । एतेदेवोपसंहरति—**तस्मादित्यादिना । यस्येति ।** व्यङ्ग्यनाम्नो रसाद्यात्मनो विषयस्य । **गुणालंकारकृतचारुत्वेति ।** गुणानां ये रसस्याङ्गिनो धर्माः शौर्यादय इवात्मनः । उत्कर्षहेतवस्ते स्युरचलस्थितयो गुणाः ॥' इत्यादिनीत्या साक्षादेव तद्धर्मत्वात् । अलंकाराणामपि 'उपकुर्वन्ति तं सन्तं येऽङ्गद्वारेण धमिणम् । हारादिवदलंकारास्तेऽनुप्रासोपमादयः ॥' इत्यादिनीत्या शब्दार्थलक्षणाङ्गातिशयद्वारेण तदुपस्कारकत्वात् । अलंकाराणां च रसादिरूपं व्यङ्ग्यमर्थमलं कुर्वतां मुख्यया वृत्त्यालंकारत्वम् । अलंकार्यसद्भावनबन्धनत्वात्तस्य रसाद्यात्मन एव च व्यङ्ग्यस्यालंकार्यत्वेन प्रतिष्ठानात् । अत एव च यत्र स्फुटव्यङ्ग्यार्थरहितत्वं तत्र 'गुणवृत्त्या पुनस्तेषां वृत्तिः शब्दार्थयोर्मता' इत्यादिनीत्या शब्दार्थमात्रनिबन्धनत्वेनोक्तिवैचित्र्यमात्रपर्यवसितत्वादिषां गौणमलंकारत्वम् । यदभिप्रायेणैव च चित्राख्यकाव्यभेदप्रकारत्वमलंकाराणां निरूपयिष्यते । अत एवानुप्रासादयोऽलंकाराश्चित्रमित्याद्यन्यैरुक्तम् । स च प्रतीयमानोऽर्थो यद्यपि वस्त्वलंकाररसत्वेन त्रिविधस्तथापि तेन विना काव्यात्मत्वाभावान्मुख्यत्वेन रसस्यैवात्मत्वं युक्तम् । अतश्च

प्राज्यम् । रसादयस्तु जीवितभूता नालंकारत्वेन वाच्याः । अलंकाराणामु-  
पस्कारकत्वाद्रसादीनां च प्राधान्येनोपस्कार्यत्वात् । तस्माद्यङ्ग्य एव वा-  
क्यार्थीभूतः काव्यजीवितमित्येष एव पक्षो वाक्यार्थविदां सहृदयानामाव-  
र्जकः । व्यञ्जनव्यापारस्य सर्वैरनपहुतत्वात्तदाश्रयेण च पक्षान्तरस्याप्रति-  
ष्ठानात् ।

यत्तु व्यक्तिविवेककारो वाच्यस्य प्रतीयमानं प्रति लिङ्गितया व्यञ्जन-  
स्यानुमानान्तर्भावमाख्यत् तद्वाच्यस्य प्रतीयमानेन सह तादात्म्यतदुत्पत्त्य-

वस्त्वलंकारयोर्यदलंकारपक्षनिक्षिप्तत्वमन्यैरुक्तं तत्तावदास्ताम्, काव्यात्मनो रसस्य पु-  
नरलंकारत्वमत्यन्तमेवावाच्यमित्याह—**रसादय इत्यादि** । आदिग्रहणाद्भावतदाभा-  
सादीनां ग्रहणम् । **न वाच्या इति** । वक्तुमयुक्ता एवेत्यर्थः । अलंकार्यस्यालंकार-  
त्वानुपपत्तेः । तस्य चालंकारत्वकथनेऽलंकार्यान्तरं प्रसज्यते । तेन विनालंकाराणा-  
मनुपपत्तेः । एतदेवोपसंहरति—**तस्मादित्यादिना** । व्यङ्ग्य इति रसादिरूपः । त-  
स्यैवोपक्रान्तत्वात् । **वाक्यार्थीभूत इति** । अवाक्यार्थीभूतस्तु रसादिरलंकारो-  
ऽपि स्यात् । यदुक्तम्—‘प्रधानेऽन्यत्र वाक्यार्थे यत्राङ्गं तु रसादयः । काव्ये तस्मिन्न-  
लंकारो रसादिरिति मे मतिः ॥’ इति । एतच्च रसवदाद्यलंकारप्रस्ताव एव निर्णे-  
ष्यामः । इतिशब्दः प्रमेयपरिसमाप्तौ । एतदेव युक्तमित्याह—**एष एवेत्यादि** ।  
**सर्वैरिति** । अवाक्यार्थविद्विरसहृदयप्रायैरित्यर्थः । **पक्षान्तरस्येति** । तत्र तावद्वा-  
च्यवाचकमात्राश्रयिणालंकाराणां मध्ये व्यङ्ग्यव्यञ्जकभावसमाश्रयेण व्यवस्थितत्वा-  
दस्यान्तर्भावो न युक्तः । यदुक्तम्—‘व्यङ्ग्यव्यञ्जकसंबन्धनिबन्धनतया ध्वनेः । वा-  
च्यवाचकचारुत्वेहेत्वन्तःपतिता कुतः ॥’ इति । लक्षणायामप्यस्यान्तर्भावो न युक्तः ।  
तदसद्भावेऽस्य सद्भावात्तत्सद्भावे चास्यासद्भावात् । यदुक्तम्—‘अतिव्याप्तेरवाव्याप्तेर्न  
चासौ लक्ष्यते तथा’ इति । नाप्यस्यालक्षणीयत्वं युक्तम् । ‘यत्रार्थः शब्दो वा तमर्थमुपसर्ज-  
नीकृतस्वार्थौ । व्यङ्ग्यः काव्यविशेषः स ध्वनिरिति सूरिभिः कथितः ॥’ इति । तदित्यमेतद्विप्र-  
तिपत्तित्रयस्याप्रतिष्ठानमुपपादितम् । इदानीमन्योऽपि यः कश्चिद्विप्रतिपत्तिप्रकारः कैश्चि-  
दुक्तः सोऽपि नोपपद्यत इत्याह—**यत्त्वित्यादि** । ध्वनिकारानन्तरभावी व्यक्तिविवेककार  
इति । तन्मतमिह पश्चान्निर्दिष्टम् । यद्यपि वक्रोक्तिजीवितहृदयदर्पणकारावपि ध्वनिका-  
रानन्तरभाविनावेव । तथापि तौ चिरन्तरमतानुयायिनावेवेति तन्मतं पूर्वमेवोद्दिष्टम् ।  
अनेन पुनरेतत्स्वोपपन्नमेवोक्तम् । **अनुमानान्तर्भावमिति** । अनुमानरूपत्वमेवेत्यर्थः ।  
**आख्यदिति** । यदाह—‘वाच्यस्तदनुमितो वा यत्रार्थोऽर्थान्तरं प्रकाशयति । संव-

भावादविचारिताभिधानम् । तदेतत्कुशाग्रधिषणैः क्षोदनीयमतिगहनगहन-  
मिति नेह प्रतन्यते ।

अस्ति तावद्यङ्ग्यनिष्ठो व्यञ्जनव्यापारः । तत्र व्यङ्ग्यस्य प्राधान्याप्रा-  
धान्याभ्यां ध्वनिगुणीभूतव्यङ्ग्यचारुयौ द्वौ काव्यभेदौ । व्यङ्ग्यस्यास्फुटत्वे-

न्धतः कुतश्चित्सा काव्यानुमितिरित्युक्ता ॥’ इति । **अविचारिताभिधानमिति** ।  
इह लिङ्गलिङ्गिनोस्तादात्म्यतदुत्पत्तिभ्यामेव तावत्प्रतिबन्धो निश्चीयते । तन्निश्चयेनैव च  
साध्यसिद्धिः । अन्यथा हि साध्यसिद्धिर्न स्याद्विचारितात् । तत्र तादात्म्यं यथा कृतक-  
त्वानित्यत्वयोः । तदुत्पत्तिर्यथा वह्निधूमयोः । वाच्यप्रतीयमानयोः पुनस्तादात्म्यतदुत्पत्ती  
न स्तः । तथाहि—‘निःशेषच्युतचन्दनं स्तनतटे निर्मृष्टरागोऽधरो नेत्रे दूरमनञ्जने पुल-  
किता तन्वी तथेयं तनुः । मिथ्यावादिनि दूति बान्धवजनस्याज्ञातपीडागमा वार्पिं स्ना-  
तुमितो गतासि न पुनस्तस्याधमस्यान्तिकम् ॥’ इत्यत्र विधिना निषेधो निषेधेन वा  
विधिः प्रतीयते । न तस्य वाच्येन सह तादात्म्यम् । विरुद्धत्वात् । नह्यभावो भावात्मा  
भवति भावोऽप्यभावात्मा । नापि तदुत्पत्तिः । अभावस्य जन्यजनकत्वानुपपत्तेः । नापि  
निःशेषच्युतचन्दनादीनां विशेषणानां तदन्तिकगमनानुमापकत्वं युक्तम् । तेषां स्नाना-  
दावपि सद्भावादैनैकान्तिकत्वात् । एतच्च ध्वनिकारेणादूषितत्वाद्ग्रन्थकृता स्वकण्ठेन  
दूषितम् । अत एवानेनान्या विप्रतिपत्तयो न दूषिताः । **एतदिति** । वाच्यस्य प्रतीय-  
मानेन तादात्म्यतदुत्पत्त्यभावादि नेह प्रतन्यत इति व्यक्तिविवेकविचारे हि मयैवैतद्वि-  
तस्य निर्णोतमिति भावः । तदित्थं परपरिकल्पितसमारोपापसारप्रत्याख्याननेन प्राप्तप्रति-  
ष्ठानो ध्वनिरित्याह—**अस्तीत्यादि** । तावच्छब्दो विप्रतिपत्त्यभावद्योतकः । अस्यैव  
भेदनिर्देशं कर्तुमाह—**तत्रेत्यादि** । व्यङ्ग्यनिष्ठे व्यञ्जनव्यापारे सत्यपीत्यर्थः । **प्राधान्या-  
प्राधान्येति** । यदुक्तम्—‘तत्परावेव शब्दार्थौ यत्र व्यङ्ग्यं प्रति स्थितौ । ध्वनेः स  
एव विषयो मन्तव्यः संकरोज्जितः ॥’ इति । तथा—‘प्रकारोऽन्यो गुणीभूतव्यङ्ग्यः  
काव्यस्य दृश्यते । तत्र व्यङ्ग्यान्वये वाच्यचारुत्वं स्यात्प्रकर्षवत् ॥’ इति । **अस्फुटत्व  
इति** । व्यङ्ग्यस्याविवक्षितत्वे सतीत्यर्थः । यदुक्तम्—‘रसभावादिविषयविवक्षाविरहे  
सति । अलंकारनिबन्धो यः स चित्रविषयो मतः ॥’ इति । तत्रेति त्रयनिर्धारणे । त-  
स्येत्युत्तमस्य ध्वनेः । आद्य इत्यविवक्षितवाच्यः । न केवलं ध्वनिर्द्विविधः यावत्तत्प्रभे-  
दोऽप्ययं द्विविध इत्यपिशब्दार्थः । यदुक्तम्—‘अर्थान्तरे संक्रमितमत्यन्तं वा तिरस्कृ-  
तम् । अविवक्षितवाच्यस्य ध्वनेर्वाच्यं द्विधा मतम् ॥’ इति । द्वितीय इति विवक्षिता-  
न्यपरवाच्यः । यदुक्तम्—‘असंलक्ष्यक्रमोद्द्योतः क्रमेण द्योतितः परः । विवक्षिताभि-  
धेयस्य ध्वनेरात्मा द्विधा मतः ॥’ इति । अत्रैव वस्तुरसालंकाराणां ध्वन्यमानत्वं दर्श-



ऽलंकारवत्त्वेन चित्राख्यः काव्यभेदस्तृतीयः । तत्रोत्तमो ध्वनिः । तस्य लक्षणाभिधामूलत्वेनाविवक्षितवाच्यविवक्षितान्यपरवाच्याख्यौ द्वौ भेदौ । आद्योऽप्यर्थान्तरसंक्रमितवाच्यात्यन्ततिरस्कृतवाच्यत्वेन द्विविधः । द्वितीयोऽप्यसंलक्ष्यक्रमसंलक्ष्यक्रमव्यङ्ग्यतया द्विविधः । लक्षणमूलशब्दशक्तिमूलो वस्तुध्वनिरसंलक्ष्यक्रमव्यङ्ग्यः । अर्थशक्तिमूलो वस्तु(रसादि)-

यितुमाह—लक्षणेत्यादि । लक्षणा मूल इत्यविवक्षितवाच्यः । शब्दशक्तिमूल इति न पुनरर्थशक्तिमूलः । यद्यपि शब्दशक्तिमूलेऽर्थशक्तिरप्यस्ति तथापि तत्र तस्याः सहकारितया व्यवस्थानमिति प्राधान्याच्छब्दशक्तिमूलत्वमुक्तम् । एवमर्थशक्तिमूलत्वेऽपि ज्ञेयम् । वस्तुध्वनिरिति । रसालंकारव्यतिरिक्तस्य वस्तुमात्रस्य ध्वन्यमानत्वात् । तत्रार्थान्तरसंक्रमितवाच्यो वस्तुध्वनिर्यथा—‘स्निग्धश्यामलकान्तिलसवियतो वेल्लङ्गलाका घना वाताः शीकरिणः पयोदसुहृदामानन्दकेकाः कलाः । कामं सन्तु दृढं कठोरहृदयो रामोऽस्मि सर्वे सहे वैदेही तु कथं भविष्यति हहा हा देवि धीरा भव ॥’ अत्र रामशब्दो राज्यनिर्वासनाद्यसंख्येयदुःखभाजनत्वस्वरूपं वस्तु ध्वनति । अत्यन्ततिरस्कृतवाच्योऽपि यथा—‘रविसंक्रान्तसौभाग्यस्तुषारावृतमण्डलः । निःश्वासान्ध इवाद-र्शश्चन्द्रमा न प्रकाशते ॥’ अत्रान्धशब्दः स्वार्थं निमित्तीकृत्यादर्शनसाधारणविच्छायात्वादिधर्मजातं वस्तुरूपं व्यनक्ति । रसादीति । आदिशब्दाद्भावतदाभासादयः । तत्र रसध्वनिर्यथा—‘त्वामालिख्य प्रणयकुपितां धातुरागैः शिलायामात्मानं ते चरणपतितं यावदिच्छामि कर्तुम् । अल्लैस्तावन्मुहुरुपचितैर्दृष्टिरालिप्यते मे कूरस्तस्मिन्नपि न सहते संगमं नौ कृतान्तः ॥’ अत्र विभावानुभावव्यभिचारिभिरभिव्यक्त एव रसः । भावध्वनिर्यथा—‘जाने कोपपराङ्मुखी प्रियतमा स्वप्नेऽद्य दृष्टा मया मा मा संस्पृश पाणिनेति रुदती गन्तुं प्रवृत्ता ततः । नो यावत्परिभ्य चाटुकशतैराश्वासयामि प्रियां आतस्तावदहं शठेन विधिना निद्रादिरिद्रीकृतः ॥’ अत्र विधिं प्रत्यसूयाख्यो व्यभिचारिभावः । रसाभासध्वनिर्यथा—‘स्तुमः कं वामाक्षि क्षणमपि विना यं न रमसे विलेभे कः प्राणान्नणमखमुखे यं मृगयसे । सुलभे को जातः शशिमुखि यमालिङ्गसि बलात्तपःश्रीः कस्यैषा मदननगरि ध्यायसि तु यम् ॥’ अत्रानेककामुकविषयोऽभिलाष इति रसाभासः । भावाभासध्वनिर्यथा—‘राकासुधाकरमुखी तरलायताक्षी सा स्मेरयौवनतरङ्गितविभ्रमास्या । तत्किं करोमि विदधे कथमत्र मैत्रीं तत्स्वीकृत्यव्यतिकरे क इवाभ्युपायः ॥’ अत्रानौचित्यप्रवृत्ता चिन्तेति भावाभासः । भावप्रशमो यथा—‘एकस्मिञ्शयने पराङ्मुखतया वीतोत्तरं ताम्यतोरन्योन्यं हृदयस्थितेऽप्यनुनये संरक्षतोर्गैरवम् । दंपत्योः शनैरैकपाङ्गवलनाभिश्चोभयवच्चक्षुषोर्भस्मो मानकलिः सहासरभसव्यावृत्तकण्ठग्रहः ॥’ अत्रासूयायाः प्रशम इति भावप्रशम-

ध्वनिः संलक्ष्यक्रमव्यङ्ग्यः । शब्दार्थोभयशक्तिमूलो वस्तुध्वनिरलंकारध्वनिश्चेति । तत्र रसादिध्वनिरलंकारमञ्जर्यां दर्शितः । काव्यस्य शृङ्गारप्रधानत्वात् । शिष्टस्तु यथावसरं तत्रैव विभक्तः । गुणीभूतव्यङ्ग्यो वाच्याङ्गत्वादिभेदैर्यथासंभवं समासोक्त्यादौ दर्शितः । चित्रं तु शब्दार्थालंकारस्वभावतया बहुतरप्रभेदम् । तथा हि—

ध्वनिः । वस्तुध्वनिरलंकारध्वनिश्चेति । तत्रशब्दशक्तिमूलो वस्तुध्वनिर्यथा—‘निर्वाणवैरदहनाः प्रशमादरीणां नन्दन्तु पाण्डुतनयाः सह माधवेन । रक्तप्रसाधितभुवः क्षतविग्रहाश्च स्वस्था भवन्तु कुरुराजसुताः सभृत्याः ॥’ अत्र कौरवाणां क्षतशरीरादिकत्वं वस्तुरूपं शब्दशक्त्यैव प्रतीयते । स एवार्थशक्तिमूलो यथा—‘अरससिरोमणि धुत्ताणं अगिगमो पुत्ति धणसमिद्धिमओ । इइ भणिण णअङ्गी पप्फुल्लविलोअणा जाआ ॥’ अत्रार्थशक्त्या ममैवोपभोग्योऽयमिति वस्तु व्यज्यते । स एवोभयशक्तिमूलो यथा—‘पेन्थिअ ण एत्थ सत्तरमत्थि मणं पत्थरत्थले ग्गामे । उग्गअपओहरं पेक्खिउण जइ वससि ता वससु ॥’ अत्र यद्युपभोगक्षमोऽसि तदा आस्वेति वस्तु वक्त्रौचित्यमाश्रित्य शब्दार्थशक्त्याभिव्यज्यत इत्युभयशक्तिमूलत्वम् । शब्दशक्तिमूलोऽलंकारध्वनिर्यथा—‘उन्नतः प्रोल्लसद्धारः कालागुरुमलीमसः । पयोधरभरस्तन्व्याः कं न चक्रेऽभिलाषिणम् ॥’ अत्र शब्दशक्त्या मेघलक्षणमर्थान्तरं प्रतीयते । प्रकृताप्रकृतयोश्चाथेयोरसंबद्धाभिधायित्वं मा प्रसाङ्गीदिति तयोरौपम्यं कल्प्यत इत्यलंकारध्वनिः । स एवार्थशक्तिमूलो यथा—‘तां ताण सिरिसहोअररअणाहरणम्मि हिअअमेकरसम् । बिम्बाहरे पिआणं णिवेसिअं कुसुमबाणेन ॥’ अत्र कौस्तुभबिम्बाधरयोः केवल्यैवाथेशक्त्यौपम्यं गम्यत इत्यर्थशक्तिमूलोऽलंकारध्वनिः । उभयशक्तिमूलो यथा—‘जैणहिअअविदारणए धारासलिललुलिण रमइ तहा । तव दिट्ठी चिउरभरे पिआण जह वैरिखगगम्मि ॥’ अत्रोभयशक्त्या चिकुरभरखङ्गयोरौपम्यं गम्यते । इतिशब्दः प्रमेयपरिसमाप्तौ । एवं ध्वनेः प्रभेदजातं प्रदर्श्य क्रमप्राप्तं गुणीभूतव्यङ्ग्यस्यान्यतो योजयति—**गुणीभूतेत्यादिना** । दर्शित इति ध्वनिकारेण । यदाह—‘व्यङ्ग्यस्य यत्र प्राधान्यं वाच्यमात्रानुयायिनः । समासोक्त्यादयस्तत्र वाच्यालंकृतयः स्फुटाः ॥’ इति । एवं गुणी-

१. ‘अलसशिरोमणिधूर्तानामग्रिमः पुत्रि धनसमृद्धिमयः । इति भणितेन नताङ्गी प्रफुल्लविलोचना जाता ॥’ इति च्छाया. २. ‘पथिक नात्र सस्तरमस्ति मनाक् प्रस्तरस्थले ग्रामे । उद्गतपयोधरं प्रेक्ष्य यदि वससि तद्वस ॥’ इति च्छाया. ३. ‘तत्तेषां श्रीसहोदररत्नाहरणे हृदयमेकरसम् । बिम्बाधरे प्रियाणां निवेशितं कुसुमबाणेन ॥’ इति च्छाया. ४. ‘जनहृदयविदारणके धारासलिललुलिते न रमति तथा । तव दृष्टिश्चिकुरभरे प्रियाणां यथा वैरिखङ्गे ॥’ इति च्छाया.

इहार्थपौनरुक्त्यं शब्दपौनरुक्त्यं शब्दार्थपौनरुक्त्यं चेति त्रयः  
पौनरुक्त्यप्रकाराः ॥

आदौ पौनरुक्त्यप्रकारवचनं वक्ष्यमाणालंकाराणां कक्षाविभागघटना-  
र्थम् । अर्थापेक्षया शब्दस्याप्रतीतावन्तरङ्गत्वेऽपि प्रथममर्थगतधर्मनिर्देश-  
श्चिरंतनप्रसिद्ध्या पुनरुक्तवदाभासस्य पूर्वं लक्षणार्थः । इहेति शब्दप्रस्तावे ।  
इतिशब्दः प्रकारे । त्रिशब्दादेव संख्यापरिसमाप्तिसिद्धेः ।

तत्रार्थपौनरुक्त्यं प्ररूढं दोषः ।

प्ररूढाप्ररूढत्वेन द्वैविध्यम् । प्रथमं हेयवचनमुपादेये विश्रान्त्यर्थम् ।  
तत्रेति त्रयनिर्धारणे । यथावभासनविश्रान्तिः प्ररोहः ।

भूतव्यङ्ग्यस्याप्यन्यतो भेदजातं योजयित्वा चित्रस्यापि प्रभेदजातं दर्शयितुमाह—**चित्र-**  
**मित्यादि** । तुशब्दः काव्यप्रकारद्वयादस्य वैलक्षण्यद्योतकः । अत एव बहुतरप्रभेदमित्यु-  
क्तम् । शब्दार्थेत्येकशेषः । तेनोभयालंकाराणामपि ग्रहणम् । तदेव दर्शयितुमाह—**तथाही-**  
**त्यादि** । चित्राख्यकाव्यभेदनिरूपणावसरे किं पौनरुक्त्यप्रकारवचनेनेत्याशङ्क्याह—**आ-**  
**दावित्यादि** । वक्ष्यमाणालंकाराः पुनरुक्तवदाभासादयः पञ्च । शब्दप्रतीतिपुरःसरीका-  
रेणार्थप्रतीतिरिति प्रथमं शब्दगत एव धर्मनिर्देशो न्याय्यो नार्थगत इत्याशङ्क्याह—**अ-**  
**र्थेत्यादि** । **चिरंतनप्रसिद्धेति** । न पुनर्युज्यमानतयेति भावः । 'पुनरुक्तवदाभासं  
छेकानुप्रास एव च' इति चिरंतनप्रसिद्धिः । अर्थालंकारत्वादर्थालंकारप्रकरणे पुनरस्य  
युज्यमानत्वम् । नन्वादौ शब्दगतो धर्मनिर्देशः कार्यः पश्चादर्थगत इति क्रमस्य न  
किञ्चित्प्रयोजनमुत्पश्याम इति किं तेनेति यदन्यैरुक्तं तदयुक्तम् । शब्दार्थयोः क्रमेणैव  
प्रतीतावभासनात्तथात्वेनैव धर्मनिर्देशस्योपपत्तेः । किं च 'वर्धमानोत्कर्षाणि शा-  
स्त्राणि प्रथन्ते' इति नीत्या परिमितचमत्काराणामर्थालंकाराणां पश्चान्निर्देशः कार्य इति  
सप्रयोजन एव क्रमः । चिरंतनमेतानुलङ्घनेन च वयं प्रवृत्ता इत्युक्तमपि ग्रन्थकृता  
तन्मतमाश्रितम् । अग्रेऽप्यनेनाशयेन तन्मतमाश्रयणं करिष्येतेव । तेन वयं यच्चिरंतनमता-  
श्रयणं व्याख्यास्यामस्तद्युक्तमेव । एतदेव यथोद्देशं निर्णेतुमाह—**तत्रेत्यादि** । किम-  
लंकारप्रस्तावे दोषकथनेनेत्याशङ्क्याह—**प्रथममित्यादि** । उपादेय इत्यलंकारस्व-  
रूपे । **यथेति** । यथैव दृष्टस्तथैव पर्यवसित इत्यर्थः । यथा—'हरिणनयनां सारङ्गाक्षीं  
कुरङ्गविलोचनां कमलवदनां राजीवास्यां सरोजसमाननाम् । विलुलितकचां चञ्चत्केशीं  
चलच्चिकुरोत्क्रां सुरतविरतौ संभोगान्ते विलोकय कामिनीम् ॥' अत्र सारङ्गाक्षीमि-

१. 'लक्ष्यमाण' क. २. 'प्ररूढदोषः' ख.

१. 'उक्तं पश्यामः' क. २. 'मतोलङ्घनेनैव' क.

आमुखावभासनं पुनरुक्तवदाभासम् ॥

आमुखग्रहणं पर्यवसानेऽन्यथात्वप्रतिपत्त्यर्थम् । लक्ष्यनिर्देशे नापुंसकः  
संस्कारो लौकिकालंकारवैधर्म्येण काव्यालंकाराणामलंकार्यपारतन्त्र्यध्वन-  
नार्थः । अर्थपौनरुक्त्यादेवार्थाश्रितत्वादर्थालंकारत्वं ज्ञेयम् । प्रभेदास्तु

त्यादिषु पुनर्वचनं प्ररूढम् । अप्ररूढं पुनरलंकारः । न चैतावतैव दोषाभावमात्रेणालंका-  
रत्वमस्याशङ्क्यम् । वक्ष्यमाणनीत्यालंकारत्वोचितस्य विच्छित्तिविशेषस्यापि भावात् । त-  
देवाह—**आमुखेत्यादि** । **अन्यथात्वेति** । यथावभातस्यार्थस्य पर्यवसाने तथात्वेनैवा-  
विश्रान्तिरित्यर्थः । अन्यथा ह्युक्तनीत्या दोषः स्यात् । ननु पुनरुक्तवदाभासशब्दस्यालंकार-  
शब्दसामानाधिकरण्यादुपमादिवदजहल्लिङ्गत्वयोगाच्च पुल्लिङ्गत्वे किमितीह नापुंसकः संस्कारः  
कृत इत्याशङ्क्याह—**लक्ष्येत्यादि** । लक्ष्यस्य लक्षणीयस्य पुनरुक्तवदाभासस्य पुनः श-  
ब्दापेक्षया निर्देशो वचन इत्यर्थः । **अलंकार्यपारतन्त्र्येति** । काव्यसामानाधिकरण्येन  
निर्देशात् । लौकिका हारादयः । एषा ह्यलंकार्येण सह संयोगः संबन्धः । अत एवैषां त-  
त्परतन्त्रतापि न स्यात् । काव्यालंकाराणां पुनरलंकार्येण सह समवायः संबन्धः । अत  
एवैषामयुतसिद्धत्वादलंकार्यपारतन्त्र्यमेवेति लौकिकालंकारवैधर्म्यमेव न्याय्यम् । आश्रया-  
श्रयिभावेनालंकार्यालंकरणभावोपपत्तेः किमाश्रयमस्यालंकारत्वमित्याशङ्क्याह—**अर्थेत्या-**  
**दि** । एवकारः शब्दपौनरुक्त्यावच्छेद्योतकः । तेन शब्दस्यापौनरुक्त्यान् शब्दालंकारो  
नाप्युभयालंकारोऽयमित्यर्थः । पर्यवसाने वस्तुतोऽर्थस्यासत्त्वात् । धर्मभावे च धर्मस्य नि-  
विषयत्वात्पौनरुक्त्यं कस्य धर्मः स्यादिति न वाच्यम् । आमुखेऽर्थस्यावभासमानत्वेन स-  
त्त्वाद्धर्मिधर्मभावस्य नैवानिष्टैरर्थगतयोः सत्त्वासत्त्वयोरनुपयोगात् । आमुखावगतैव च प्रती-  
तिरलंकारबीजं न पार्यवसानिकी । तथात्वे ह्युपमारूपकादीनामप्यविशेषः स्यात् । पर्यव-  
सानेऽप्यर्थस्य 'दारुणः काष्ठतो जातः' इत्यादाविन्धनार्थस्य सत्त्वादैनैकान्तिकत्वाभावाच्छ-  
शब्दवदभावो न वाच्यः । पर्यवसानेऽप्यत्रेन्धनार्थः सन्नपि नालंकारत्वप्रयोजक इति  
अरिवधदेहशरीरः' इत्यादावप्यसता कार्यार्थेनाविशेषात्समानः । किं च इतो न पर्यवसा-  
नेऽर्थस्यासत्त्वम् । इह हि प्रतीतिमात्रसारत्वात्काव्यस्य यद्यथैव प्रतीयते तत्तथैव भवतीत्य-  
विवादः । तद्वाधोत्पत्तावपि तैमिरिकद्विचन्द्रप्रतीतिवत् पुनरुक्ततयावभातस्यार्थस्यावभास-  
मानत्वात्सत्त्वमेव । नहि शतशोऽपि कूराद्यर्थोपलम्भे काष्ठादेरर्थस्यापुनरुक्ततया भानमस्ति ।  
बाधोत्पत्तेः पुनर्द्विचन्द्रप्रतीतिवत्पौनरुक्त्यप्रतीतेरनुपपद्यमानत्वं भवति । ननु शुक्तिकायामिव  
रजतप्रत्ययस्य स्वरूपत एवाभावः । अत एवाभातपौनरुक्त्यापि प्रतीतिरपौनरुक्त्यपर्यवसा-  
यिन्यस्य स्वरूपम् । एवमपि वस्तुतः कार्यार्थभावस्तदवस्थ इति चेत्, सत्यम् । किं तु  
यथा वस्तुतो बहिरसंभवन्नपि द्वितीयश्चन्द्रः प्रतीतौ केचन विशेषमाधातुं नोत्सहते तथे-  
हापि वस्तुवृत्तेन कायादेरर्थसांसंभवेऽपि प्रतीतौ न कश्चिद्विशेष इति दिण्डिकाराग एव

१. 'पर्यवसानान्यथात्व' ख. २. 'अय' ख.



वास्तवत्वान्वेषणम् । तस्मादत्रावभासमानत्वमेवार्थस्य सत्वप्रतिष्ठापकं प्रमाणम् न त्वव-  
भासमानत्वं प्रमादधर्म इति कथं तदाश्रयो धर्मः काव्यालंकार इति चेत्, असदेतत् ।  
अवभासमानत्वस्यावभासनिष्ठतया प्रतीतिरर्थधर्मत्वात् । तथा हि केषांचन प्रतीतिवादिनां  
'तथाहि वेद्यता नाम भावस्यैव निजं वपुः । चैत्रेण वेद्यं वेद्मीति किं ह्यत्र प्रतिभासते ॥'  
इत्याद्युक्तयुक्त्या कौमारिलवन्नीलताया इव वेद्यताया अप्यर्थधर्मत्वमेवेष्टम् । इह च तदुप-  
क्रम एवेति न वस्तुवादसंस्पर्शो न्याय्यः । आमुखतुल्यार्थत्वस्य च शब्दधर्मत्वेन शब्दाश्र-  
यत्वात् शब्दालंकारत्वं यद्यस्योच्यते तथापि पर्यवसाने वस्तुतस्तुल्यार्थत्वस्यासंभवात्  
शशशृङ्गवद्धर्मधर्मिभावो दुष्टः स्यात् । सत्वेऽपि दोष एवेत्यस्मत्पक्षोक्तसमप्रचोद्यावकाशः ।  
अत्रापि यद्यामुख एवैकार्यत्वेनावभासनं समाधिस्तदास्मत्पक्षेण किमपराद्धम् । एवं च  
विरोधेऽपि वस्तुतो विरुद्धस्यार्थस्यासंभवाद्विरुद्धार्थस्य च शब्दधर्मत्वात् शब्दालंकारत्वं  
प्रसज्यते । अत्र विरुद्धस्यार्थस्यासंभवेऽपि कर्त्रादिभिर्विच्यतयाध्यवसायः । इह तु पौनरु-  
क्त्याश्रयस्यानन्वितत्वेन न वाच्यतेति चेत्, नैतत् । यतः 'दारुणः काष्ठतो जातः' इ-  
त्यादौ तावत्पौनरुक्त्याश्रयस्य काष्ठार्यस्य जातत्वादिना सहान्वितत्वावगमादस्येव मु-  
ख्यया वृत्त्या वाच्यत्वम् । 'अरिवधदेहशरीरः' इत्यादौ तु वस्तुतः कायादेरवाच्यत्वेऽप्य-  
वभातपौनरुक्त्याश्रयत्वादकृत्रिमार्थशोभापर्यवसायित्वेन वाच्यतयास्येव विवक्षितत्वम् । अत्र  
ह्यकृत्रिमोऽर्थोऽलंकृतकृत्रिमार्थोपस्कृतो यथा चमत्कारकृत्र तथा तदुपस्कृततयोच्यमानः  
स्यात् । 'स्त्रीणां हि कण्ठाभरणानि हाराः पयोधरानप्यभिभूषयन्ति' इत्यादि दृशा च  
हारस्य कण्ठालंकारत्वेऽपि सामीप्यात्तावतिशोभातिशयाधायकत्वाद्यथा पयोधरादावप्य-  
लंकारत्वं तथैव कृत्रिमार्थाश्रयत्वेऽप्यवभासमानस्य पौनरुक्तस्याकृत्रिमार्थोपस्कारक-  
त्वमपि प्रतीयत एवेति नानुभवापह्नवः कार्यः । एवं च पौनरुक्त्याश्रयस्यार्थस्य यत्रैव  
वाच्यत्वेन विवक्षितत्वं तत्रैवास्यालंकारत्वं नान्यत्र । 'अकृष्णपक्षेन्दुमुखी बन्धुजीवाध-  
रयुतिः । इयं विलासिनी कस्य न नेत्रोत्सवकारिणी ॥' अत्राकृष्णेत्यर्थपौनरुक्त्यस्य संभवेऽपि  
वाच्यत्वेनाविवक्षितत्वान्नायमलंकारः । एवं वक्ष्यमाणानामप्यलंकाराणां कविविवक्षैव स्वरू-  
पप्रतिष्ठापकं प्रमाणं ज्ञेयम् । किं बहुना, सर्वेषामप्यलंकाराणामुपमितार्थत्वादेः शब्दधर्म-  
त्वाच्चब्दालंकारत्वं स्यात् । तदर्थालंकारत्वमस्य ज्यायः । यावता ह्यर्थस्यामुक्त एव पुनरु-  
क्ततयावभासोऽस्य जीवितम् । अत एव पुनरुक्तवदाभासमित्यन्वर्थसंज्ञा । अर्थस्य च पौ-  
नरुक्त्यप्रतीतौ न कस्यचिद्विवादः । तामेवाश्रित्य शब्दालंकारस्य भवद्विरुक्तत्वात् । एवं  
च प्रत्यासत्तेस्तदाश्रयत्वमेवास्यालंकारत्वं युक्तम् । अन्यथा तुल्यार्थशब्दतापि वाक्यधर्म-  
इति तदाश्रयोऽपि स्यादित्यनवस्थाप्रसङ्गः । अथात्र शब्दस्वरूपवैशिष्ट्यनिबन्धनं चमत्कार-  
कारित्वमिति तदलंकारत्वमिति चेत्, किं नाम शब्दस्य स्वरूपे वैशिष्ट्यम् । किं पौनरु-  
क्त्यम्, उत पुनरुक्तार्थावाचित्वम्, उत सभङ्गाभङ्गपदेन क्लृप्तत्वम् । तत्र न तावदाद्यः पक्षः ।  
शब्दस्य द्विरुच्चारणाभावात्तथात्वाप्रतिभासनात् । नापि द्वितीयः । वाच्यवाचकभावेनालं-

विस्तरभयान्नोच्यन्ते । उदाहरणं मदीये श्रीकण्ठस्तवे यथा—

‘अहीनभुजगाधीशवपुर्वलयकङ्कणम् ।

शैलादिनन्दिचरितं क्षतकंदर्पदर्पकम् ॥

वृषपुंगवलक्षमाणं शिखिपावकलोचनम् ।

ससर्वमङ्गलं नौमि पार्वतीसखमीश्वरम् ॥’

‘दारुणः काष्ठतो जातो भस्मभूतिकरः परः ।

रक्तशोणाचिरुचण्डः पातु वः पावकः शिखी ॥’

एतच्च सुवन्तापेक्षया । तिङ्गुन्तापेक्षया च यथा तत्रैव—

‘भुजंगकुण्डली व्यक्तशशिशुभ्रांशुशीतगुः ।

जगन्त्यपि सदापायादव्याच्चेतोहरः शिवः ॥’

शब्दपौनरुक्त्यं व्यञ्जनमात्रपौनरुक्त्यं स्वरव्यञ्जनसमुदायपौनरुक्त्यं च ।  
अलंकारप्रस्तावे केवलं स्वरपौनरुक्त्यमचारुत्वान्न गण्यते । इति द्वैविध्य-  
मेव स्वरव्यञ्जनसमुदायपौनरुक्त्यं च ।

कार्यालंकरणभावात्तस्याश्रयाश्रयिभावेनोपपत्तेः । अत एव सर्वेषामेवार्थालंकाराणामुपमितार्था-  
दिवादित्वाच्चब्दस्य तदलंकारत्वं स्यादित्युक्तम् । नापि तृतीयः । पुनरुक्तवदाभासमित्यन्व-  
र्थसंज्ञाश्रयणात् । पौनरुक्त्याख्यधर्मप्रयोजकीकारेणालंकारस्योपक्रान्तत्वात् क्लृप्तत्व-  
स्येहानौपयिकत्वात् । तत्पुनरत्रार्थपौनरुक्त्यावगमे निमित्तमात्रम् । निमित्तनिमित्तिभावश्च  
नालंकारत्वप्रयोजक इत्यविवादः । तस्मादर्थश्रयत्वात्पौनरुक्त्यस्य तदलंकारत्वमेवेति युक्तम् ।  
एवं वक्रलंकारतापि निरस्ता । सर्वेषामपि वक्रतिशयरूपत्वात्तथात्वानुपपत्तेः । विस्तर-  
भयादिति । न तु चित्रत्वाभावात् । नोच्यन्त इति । वस्तुतस्तु संभवन्त्येवेत्यर्थः ।  
अतश्चायं प्रायो वाक्यार्थपदार्थाश्रयत्वात्प्रथमं द्विधाभवन्समस्तासमस्तपदत्वेन चतुर्विधः ।  
क्रमेण यथा—‘तुद्दिनक्षितिभृद्युष्मान्पातात्सर्वत्र सर्वदा ख्यातः । हिमवानवतु सदा वो वि-  
श्वत्र समागतः ख्यातिम् ॥’ ‘नदीप्रकरमुल्लिङ्गितवन्तं मनोहरहस्तमत्यजन्तं च, सपर्याणां  
रुचि वहन्तं सर्वत्र पूजनीयं च, सकुम्भं सकलशंचरन्तं च, सदानदन्तं मदपर्याविलदशनं  
च, करटं कमपि विभ्रतं कवाटविभ्रमममुञ्चन्तं च, कुञ्जराजिवर्धितरुचि वारणरणरणि-  
काकुलितं च, राजमानविसंधायिनं विराजमानं च, शारीभूतं मदसलिलेन शबलीभूतं च,  
इति पुनरुक्ताश्रयम्’ इत्यनङ्गलेखायां हस्तिवर्णने । ‘बतहन्तासितः कालो गोविभावसुदी-  
धितिः । क्षिपास्य रक्षावसितश्चेतराजयशोभय ॥’ असमस्तपदं तु ग्रन्थकृतैवोदाहृतम् ।  
केवलस्वरपौनरुक्त्यं किं न गणितमित्याशङ्क्याह—अलंकारेत्यादि । यथा—‘इन्दीव-

संख्यानियमे पूर्वं छेकानुप्रासः ॥

द्वयोर्व्यञ्जनसमुदाययोः परस्परमनेकधा सादृश्यं संख्यानियमः । पूर्वं व्यञ्जनसमुदायाश्रितं यथा—

‘किं नाम ददुर दुरध्यवसाय सायं  
कायं निपीड्य निनदं कुरुषे रुषेव ।  
एतानि केलिरसितानि सितच्छदाना-  
माकर्ण्य कर्णमधुराणि न लज्जितोऽसि ॥’

अत्र सायंशब्देनास्यालंकारस्य यकारमात्रसादृश्यापेक्षया वृत्त्यनुप्रासेन सहैकाभिधानलक्षणः संकरः । छेका विदग्धाः ।

अन्यथा तु वृत्त्यनुप्रासः ॥

केवलव्यञ्जनमात्रसादृश्यमेकधा समुदायसादृश्यं ज्यादीनां च परस्पर-सादृश्यमन्यथाभावः । वृत्तिस्तु रसविषयो व्यापारः । तद्वती पुनर्वर्णरचनेह

रम्मि इन्दम्मि इन्दालम्मि इन्दिअगणम्मि इन्दिन्दिरम्मि इन्दमि जोइण्णो सरिससंकेण्णो ॥’ अत्र स्वरपौनरुक्त्यस्य चारुत्वाभावान्नलंकारत्वम् । अत्र केवलव्यञ्जनस्वरव्यञ्जनसमुदायाश्रितमलंकारद्वयं लक्षयति—**संख्येत्यादिना** । एकवचनस्य जात्या बहुत्वप्रसङ्गाद्बहुवचनस्य च ज्यादीनां स्वयमेव बहुत्वात्संख्यानियमो द्वित्व एव संभवतीति द्वयोरित्युक्तम् । द्वयोरप्येकधा सादृश्यं वृत्त्यनुप्रास एवेत्याशङ्क्याह—**अनेकधेति** । यकारमात्रेत्यनेन द्वयोरेव सादृश्यमस्य जीवितमिति ध्वनितम् । यद्यपि चायं व्यञ्जनमात्रपौनरुक्त्याख्यस्य सामान्यलक्षणस्य संभवादनुप्रास एवान्यैरन्तर्भावितः तथाप्यस्य ग्रन्थकृता उद्धटम-तानुगोधादिह लक्षणं कृतम्—**अन्यथेत्यादि** । एतदेव भेदनिर्देशं कुर्वन्व्याचष्टे—**केवलेत्यादि** । समुदायः पारिशेष्याव्यञ्जनद्वयरूपः । एकधेति चात्रैव संबद्धव्यम् । केवलस्य ज्यादीनां चानेकधापि सादृश्यस्यानेन व्याप्तत्वात् । एतच्च समस्तासमस्ताक्षरत्वेन संभवतीत्यस्य प्रायः षट् प्रकाराः । क्रमेण यथा—‘यया यायायया यूयं यो यो यं येययायया । ययुयायि येयेयाय येयेयायाय याययुक् ॥’ असमस्ताक्षरं तु ग्रन्थकृतैवोदाहृतम् । ‘दीनादीनां ददौ दानं निननाद दिने दिने । निन्दिन्द नन्दनानन्दनानुनोदिननन्दनम् ॥’ ‘रुच्याभिः प्रचुराभिस्तरुशिखरापाचिताभिरुचिताभिः । अचिररुचिरुचिररुचिभिश्चिराच्चिराभिश्चमत्कृतं चेतः ॥’ ‘ततः सोमसिते मासि सततं संमतं सताम् । अतामसो-

१. ‘संकम्पा’ क. २. ‘तत्र’ ख. ३. ‘पारिशेषात्’ क. ४. ‘अनेकधेति’ क.  
५. ‘खूबानी’ इति नाम्ना कश्मीरादिषु प्रसिद्धैः फलविशेषैः.

वृत्तिः । सा च परुषकोमलमध्यमवर्णारब्धत्वात्रिधा । तदुपलक्षितोऽयमनुप्रासः । यथा—

‘आटोपेन पटीयसा यदपि सा वाणी कवेरामुखे  
खेलेन्ती प्रथते तथापि कुरुते नो मन्मनोरञ्जनम् ।  
न स्याद्यावदमन्दसुन्दरगुणालंकारझंकारितः  
सप्रस्यन्दिलसद्रसायनरसासारानुसारी रसः ॥’

यथा वा—

‘सह्याः पन्नगफूटकृतानलशिखा नाराचपाल्योऽपि वा  
राकेन्दोः किरणा विषद्रवमुचो वर्षासु वा वायवः ।  
न त्वेतोः सरलाः सितासितरुचः साचीकृताः सालसाः  
साकृताः समदाः कुरङ्गकदशां मानानुविद्धा दृशः ॥’

**स्वरव्यञ्जनसमुदायपौनरुक्त्यं यमकम् ॥**

अत्र कचिद्भिन्नार्थत्वं कचिदभिन्नार्थत्वं कचिदेकस्यानर्थकत्वमपरस्य सार्थकत्वमिति संक्षेपतः प्रकारत्रयम् । यथा—

सममतिः सती सुतमसूत सा ॥’ ‘कमलदृशः कमलमलकोमलकमनीयकान्तिवपुरमलम् । कमलं कुरुते तावत्कमलापतितोऽपि यो विमलः ॥’ आदिशब्दाच्चतुरक्षरादेर्ग्रहणम् । यथा—‘स ददातु वासवादिदेवतासंस्तवस्तुतः । सदा सद्रसति देवः सविता विततां सताम् ॥’ वर्णरचनेह वृत्तिरिति । उपचारादिति भावः । **त्रिधेति** । यदुक्तम्—‘शषाभ्यां रेफसंयोगैष्टवर्गेण च योजिता । परुषा नाम वृत्तिः स्याद्बहुल्लयाद्यैश्च संयुता ॥ सरूपसंयोगयुतां मूर्धवर्णान्त्ययोगिभिः । स्पशैर्युतां च मन्यन्ते उपनागरिकां बुधाः ॥’ शेषवर्णैर्यथायोगं रचितां कोमलाख्यया । ग्राम्यां वृत्तिं प्रशंसन्ति काव्येष्वहत्तुद्वयः ॥’ यथा—‘निरर्गलविनिर्गलद्रुल-गुलाकरालैर्गलैरमी तडिति ताडितोडुमरडिण्डिमोडुमराः । मदाचमनचञ्चुरचचुरचञ्चरीको-च्चयाः पणः परिणतिक्षुणक्षततटान्तरा दन्तिनः ॥’ अत्र लकाराद्यावृत्त्या मध्यमत्वमिति वृत्तित्रैविध्यम् । एवं व्यञ्जनमात्राश्रयमलंकारद्वयं लक्षयित्वा स्वरव्यञ्जनाश्रयं यमकं लक्षयति—**स्वरेत्यादि** । एकस्येत्याद्युपलक्षणपरम् । अतो बहूनां यमकानां कचित्सार्थकत्वं निरर्थकत्वं च स्थितं स्पष्टहीतमेव । ‘कचित्सार्थकत्वं कचिन्निरर्थकत्वं’ इति तु पाठे प्रथममेव भेदद्वयमुक्तं स्यान्न तृतीयः प्रकारः । अतश्च भेदनिर्देशग्रन्थो यथास्थित एव ज्यायान् । **संक्षेपत इति** । एतच्च काव्यात्मभूतरसचर्वणाप्रत्यूहकारित्वात्प्रपञ्चयितुं न यो-

१. ‘वल्गन्ती’ ख. २. ‘ह्येताः’ ख.

१. ‘पूर्वं’ ख.



‘यो यः पश्यति तन्नेत्रे रुचिरे वनजायते ।

तस्य तस्यान्यनेत्रेषु रुचिरेव न जायते ॥’

इदं सार्थकत्वे । एवमन्यज्ज्ञेयम् ।

**शब्दार्थपौनरुक्त्यं प्ररूढं दोषः ॥**

प्ररूढग्रहणं वक्ष्यमाणप्रभेदवैलक्षण्यार्थम् । यदाहुः—‘शब्दार्थयोः पुनर्वचनं पुनरुक्तमन्यत्रानुवादात् ।’ इति ।

ग्यमिति चिन्तनालंकारवन्न विभज्य लक्षितमिति भावः । एवं चित्रेऽपि ज्ञेयम् । अन्यदिति प्रकारद्वयम् । तत्रानर्थकं यथा—‘सरसमन्तरतामरसादरभ्रमरसज्जलया नलिनी मधौ । जलधिदेवतया सदृशीं श्रियं स्फुटतरागतरागरुचिर्दधौ ॥’ अत्र तरागेत्यनर्थकम् । अनर्थकत्वसार्थकत्वयोर्यथा—‘साहारं साहारं साहारं मुण्डं सज्जसाहारम् । सं ताणं सं-ताणं संताणं मोहसंताणम् ॥’ अत्र सज्जसाहारमित्यनर्थकम् । अन्यानि तु सार्थकानीति न कश्चिद्दोषः । इदं च स्थाननियममन्तरेण न भवति । यदुक्तम्—‘पदमनेकार्थमक्षरं चावृत्तं स्थाननियमे यमकम्’ इति । अत एव स्थाननियमाद्यमकमित्यस्यान्वर्थमभिधानम् । स च स्थाननियमो वैवक्षिको न वास्तवः । यथा—‘मधुपराजिपराजितमानिनीजनमनःसुमनःसुरभि श्रियम् । अभृत वारितवारिदविप्लवां स्फुटितताम्रतताम्रवर्णं जगत् ॥’ अत्राक्षरद्वयानन्तरं यमकविन्यासात्स्थानस्य नियतत्वम् । यथा वा—‘छिन्द्याद्भयार्तिं तव कार्तिकेयः शशी जितो येन स कार्तिकेयः । उत्खातदन्तो गणनायकस्य स्वामी यदन्यो गणनायकस्य ॥’ अत्र चार्धद्वये यमकद्वयमिति स्थाननियमो द्विधैवेति नास्यालंकारस्य क्षतिः काचित् । अतश्च ‘श्रुतरसिक तरसिकलितरुजालहरिजालहरिणतमः (?) । हरिणतमश्च ततस्तव ततस्तवः स्याद्यशोराशिः ॥’ इत्यत्र सत्त्वेऽपि स्वरव्यञ्जनसमुदायपौनरुक्त्यस्य स्थाननियमाभावाद्यमकाभासोऽयं वृत्त्यनुप्रासः । **प्ररूढमिति ।** यथाभासनं विश्रान्तेः । यथा—‘तदन्वये शुद्धिमिति प्रसूतः शुद्धिमत्तमः । दिलीप इति राजेन्दुरिन्दुः क्षीरनिधावि ॥’ अत्रेन्दुरिति । अत्रिनेत्रक्षीरोदजन्मत्वादिन्दोद्वित्वात्तत्प्ररूढमिति न कार्यम् । कविसमये तथात्वस्याप्रतीतिः । आहुर्तिर्याक्षपादाः । **अन्यत्रानुवादादिति ।** अनुवादे हि शब्दार्थयोः पुनर्वचनं क्रियमाणं न दोषाय । अक्रियमाणं पुनर्दोषाय भवतीति भावः । यथा—‘उदेति रक्तः सविता रक्त एवास्तमेति च । संपत्तौ च विपत्तौ च महतामेकरूपता ॥’ अत्र रक्त इति । ‘शिरः शर्वं स्वर्गात्पशुपतिशिरस्तः क्षितिधरं महीध्रादुत्तुङ्गादवनिमवनेश्चापि जलधिम् । अधोधो गङ्गावद्वयमुपगता नूनमथवा विवेकभ्रष्टाणां भवति विनिपातः शतमुखः ॥’ अत्र पौनरुक्त्येऽपि शब्दस्या-

१. ‘श्रुतरसिक तरसिकलितं तरुजालहरिणतमः’ ख. २. ‘भासमान’ ख.

**तात्पर्यभेदवत्तु लाटानुप्रासः ॥**

तात्पर्यमन्यपरत्वम् । तदेव भिद्यते, न तु शब्दार्थयोः स्वरूपम् । यथा—

‘ताला जाअन्ति गुणा जाला दे सहिअएहि’ घेप्पन्ति ।

रइकिरणगुणाहिआई होन्ति कमलाई कमलाई ॥’

‘ब्रूमः कियन्नय कथंचन कालमल्प-

मत्राब्जपत्रनयने नयने निमील्य ।

हेमाम्बुजं तरुणि तत्तरसापहृत्य

देवद्विषोऽयमहमागत इत्यवैहि ॥’

अत्राब्जपत्रनयने नयने निमील्येत्यादौ विभक्त्यादेरपौनरुक्त्येऽपि बहुतरशब्दार्थपौनरुक्त्याल्लाटानुप्रासत्वमेव ।

‘काशाः काशा इवाभान्ति(न्तः) सरांसीव सरांसि च ।

चेतांस्याचिक्षिपुर्यूनां निम्नगा निम्नगा इव ॥’

पुनर्वचनं प्रतीत्यन्तरजनकत्वादोषः । तदेवाप्ररूढमलंकार इत्याह—**तात्पर्येत्यादि । अन्यपरत्वमिति ।** एकस्य वाच्यविश्रान्तत्वेऽन्यस्य लक्ष्ये व्यङ्ग्ये वार्थे वाच्यविश्रान्तिरित्यर्थः । भिद्यत इति पर्यवसाने । आमुखे हि शब्दवदर्थस्याप्येकत्वेनैवावभासः । अत एवाह—**न शब्दार्थस्वरूपमिति ।** एवं च नायं द्वयोर्वाच्यविश्रान्तत्वेऽनुवादमात्रमलंकारः । नहि दोषाभावमात्रमलंकारस्वरूपम् । एवं हि सत्यपशब्दाद्यभावस्याप्यलंकारत्वप्रसङ्गः । यत्परमादावुक्तं तत्परमेव पुनर्नोच्यते । इत्येव सामान्येन यद्यप्यन्यपरत्वमुच्यते तद्विरोधादिवत् ‘उदेति रक्तः सविता—’ इत्यादौ दोषाभावमात्रत्वेऽप्यलंकारत्वोचितस्यान्यपरत्वाख्यस्यातिशयस्यापि भावादलंकारत्वप्रसङ्गः । न चैतावतैव कश्चिदतिशयः प्रतीयत इति यथोक्तमेव युक्तम् । एकः कमलशब्दो वाच्यपर्यवसितः अन्यश्च सौरभबन्धुरत्वाद्यनेकधर्मनिष्ठ इति तात्पर्यभेदः । **ब्रूमः कियदिति ।** अत्राब्जशब्दस्याप्यपौनरुक्त्याल्लाटानुप्रासत्वमेवेति चिन्त्यम् । अत्र हि द्वयोरपि नयनशब्दयोर्वाच्यविश्रान्तत्वादप्यन्यपरत्वाभावाभास्ति तात्पर्यभेदः । स एव ह्यस्य जीवितम् । अन्यथा ह्यनुप्रासमात्रत्वं स्यान्नालंकारत्वम् । अथापि केवलनयनशब्दस्य स्वार्थविश्रान्तिः संसर्गपदान्तर्गतस्य पुनः स्वार्थमुपसर्जनीकृत्य संज्ञिनमभिधत्तश्च स्वार्थत्यागात्परार्थे च वृत्तेरस्त्येव लक्ष्यनिष्ठत्वमिति चेत्, नैतत् । लक्षणासामर्थ्यभावात् । अत्र ह्यन्यपदार्थप्रधानत्वान्नयनशब्दस्य गुणीभावः, न मुख्यार्थबाधः । स्वार्थ एव विश्रान्तेः । न च गुणीभावमुख्यार्थबाधयोरेकत्वम् । सतो हि मुख्यार्थस्य कंचिदपेक्ष्य

१. ‘न शब्दार्थस्वरूपम्’ इति टीकासंमतः पाठो भाति. २. क-पुस्तके ‘काशाः काशा इवेत्यादौ’ एतावदेवास्ति.

१. ‘प्रयोक्तुमेव ज्यायः’ ख.

इत्यादावनन्वयेन सहास्यैकाभिधानलक्षणो न संकरः । अन्योन्यापेक्षया शब्दार्थगतत्वेनार्थमात्रगतत्वेन च व्यवस्थितेभिन्नविषयत्वात् ।

‘अनन्वये च शब्दैक्यमौचित्यादानुषङ्गिकम् ।

अस्मिन्नु लटानुप्रासे साक्षादेव प्रयोजकम् ॥’

तदेवं पौनरुक्त्ये पञ्चालंकारः ॥

निर्गदव्याख्यातमेतत् ।

वर्णानां खङ्गाद्याकृतिहेतुत्वे चित्रम् ॥

पौनरुक्त्यप्रस्तावे स्थानविशेषश्छिष्टवर्णपौनरुक्त्यात्मकं चित्रवचनम् । यद्यपि लिप्यक्षराणां खङ्गादिसंनिवेशविशिष्टत्वं तथापि श्रोत्राकाशसमवे-  
गुणीभावः । बाधः पुनः स्वस्मिन्नेवाविश्रान्तिरित्यनयोर्महान्भेदः । नाप्यत्र किंचित्प्रयोजनं न वारुढिरियमित्येतत्पौनरुक्त्यमात्रम् । एवम्, ‘सितकरकररुचिरविभा विभाकराकार ध-  
रणिधरकीर्तिः । पौरुषकमला कमला सापि तवैवास्ति नान्यस्य ॥’ इत्यादावपि ज्ञेयम् ।  
चमत्कारस्त्वत्रानुप्रासकृतोऽवसेयः । नन्वनन्वयेऽपि शब्दपौनरुक्त्यं दृश्यत इति तत्रापि  
क्रियमेवालंकारः किमु स एवेत्याशङ्क्याह—अनन्वय इत्यादि । आनुषङ्गिक-  
मिति । न पुनः साक्षात्प्रयोजकमित्यर्थः । शब्दैक्यं विनाप्यनन्वयस्य प्रतिपादनात् ।  
अत्र हि शब्दैक्यं कचिदक्रियमाणमनौचित्यमावहति कचिन्नेति भावः । तत्तु यथा—‘यच्च-  
क्षुर्जगतां सहस्रकराद्वान्नां च धामार्कवन्मोक्षद्वारमपावृतं च रविद्वान्तान्तकृतसूर्यवत् ।  
आत्मा सर्वशरीरिणां सवितृवृत्तिगमांशुवत्कालकृत्साध्वी नः स गिरं ददातु दिनकृद्योन्यैरतु-  
ल्योपमः ॥’ अत्र सहस्रकरादयोऽन्य इवाभासमाना अनन्वयप्रतीतिं विग्नयन्तीति शब्दै-  
क्याभावोऽनौचित्यमावहति न पुनरनन्वयस्याभावात् । ‘स्थैर्याद्भूर्यापकत्वाद्विदखिलजग-  
त्प्राणभावान्नभस्वान्मास्वान्विश्वप्रकाशाद्युगपदपि सुधासूतिराह्लादनाच्च । वह्निः संहारकत्वा-  
ज्जलमखिलजनाप्यायनाचोपमानं सत्यात्मत्वेऽपि यस्य प्रभवतु भवतां सोऽष्टमूर्तिः शिवाय ॥’  
अत्र निर्विग्नमेवानन्वयस्य प्रतीतिः शब्दैक्याभावो नानौचित्यावहः । तुशब्दो व्यतिरेके ।  
साक्षादिति । शब्दैक्यं विनास्यानुत्थानात् । एतदेवोपसंहरति—तदेवमित्यादि ।  
पुनरुक्तवदाभासमर्थपौनरुक्त्याश्रितं, छेकानुप्रासादयस्त्रयः शब्दपौनरुक्त्याश्रयाः । लटा-  
नुप्रासस्तुभ्याश्रित इति पञ्च पौनरुक्त्याश्रिता अलंकाराः । यद्यप्युक्तेः शब्दार्थगतत्वेनो-  
चरणाभिधानतया भेदात्सामान्याभावात्कस्य पञ्चप्रकारत्वं तथापि तस्या द्वयोरप्यनुगमादे-  
कत्वेन प्रतीतेरुक्तिसामान्यनिबन्धनमेव प्रकारिप्रकारभाववचनम् । यच्चार्यभेदेन शब्दस्यापि  
भिन्नत्वं तदवास्तवम् । प्रतीतावेकतयैवावभासात् । अत एवानेकार्थवर्गादिष्वपि तथात्वेनैव  
व्यवहारः । वर्णानामित्यादि । उच्चारणकाले स्थानविशेषश्छिष्टवर्णात्मकखङ्गादिसंनिवेश-  
स्याभावात्पौनरुक्त्यप्रतीतिर्नात्रेति किमाश्रयोऽयमलंकार इत्याशङ्क्याह—यद्यपीत्यादि ।

१. ‘निर्विवादं व्याख्यातम्’ ख.

तवर्णात्मकशब्दाभेदेन तेषां लोके प्रतीतेर्वाचकशब्दालंकारोऽयम् । आदिग्र-  
हणाद्यथाव्युत्पत्तिसंभवं पञ्चबन्धादिपरिग्रहः । यथा—

‘भासते प्रतिभासार रसाभासाहताविभा ।

भावितात्माशुभावादे देवाभा बत ते सभा ॥’

एषोऽष्टदलपञ्चबन्धः । अत्र दिग्दलेषु निर्गमप्रवेशाभ्यां श्लिष्टाक्षर-  
त्वम् । विदिग्दलेषु त्वन्यथा । कर्णिकाक्षरं तु श्लिष्टमेव ।

उपमानोपमेययोः साधर्म्ये भेदाभेदतुल्यत्वे उपमा ॥

अर्थालंकारप्रकरणमिदम् । उपमानोपमेययोरित्यप्रतीतोपमानोपमेयनि-  
षेधार्थम् । साधर्म्ये त्रयः प्रकाराः । भेदप्राधान्यं व्यतिरेकादिवत् । अभे-  
दप्राधान्यं रूपकादिवत् । द्वयोस्तुल्यत्वं यथास्याम् । यदाहुः—‘यत्र किं-

लिप्यक्षराणां मणीबिन्दुरूपाणां श्रूयमाणतासतत्त्ववर्णशब्दाभेदप्रतिपत्त्या औपचारिकोऽयं श-  
ब्दालंकार इति तात्पर्यार्थः । आदिग्रहणं सफलयितुं पञ्चबन्धेनोदाहरति—भासते-  
त्यादि । खङ्गबन्धः पुनर्यथा—‘स पात्रीभविता मोक्षक्षणलक्ष्म्या भवारसः । समस्तज-  
नतायास्तसमुद्राभिन्नताभिदः ॥’ श्लिष्टमेवेति । अष्टदिक्कमपि निर्गमप्रवेशयोः । उपमा-  
नेत्यादि । अर्थेति । शब्दालंकारनिर्णयानन्तरमवसरप्राप्तमित्यर्थः । ननूपमानोपमेययो-  
रेव साधर्म्यं संभवति न कार्यकारणादिकयोरिति किं तदुपादानेनेत्याशङ्क्याह—उपमा-  
नेत्यादि । तत्रोपमानस्याप्रतीतत्वं लिङ्गभेदादिना प्राच्यैरुक्तम् । यथा—‘कटु कणन्तो  
मलदायकाः खलास्तुदन्यलं बन्धनशृङ्खला इव । मनस्तु साधु ध्वनिभिः पदे पदे हरन्ति  
सन्तो मणिनूपुरा इव ॥’ अत्र कणनादेर्धर्मस्योपमानेऽन्यतां करोतीति लिङ्गभेदो दुष्टः ।  
यद्यपि साधारणधर्मस्योभयसंबन्धसंभवेऽपि सिद्धत्वादुपमाने तत्संबन्धस्य स्वयमेवावगमा-  
त्तस्य न शाब्दता युक्त्युपमानपारतन्त्र्येण लिङ्गादिविपरिणामो न कार्य इति न लिङ्गभेदादे-  
दुष्टत्वम् तथाप्युपमानवाक्यस्य साकाङ्क्षत्वात्प्रतीतिविश्रान्तेः शाब्दस्तत्संबन्ध उपयुक्त एव ।  
नहि प्रभामहत्यादावुपमानवाक्ये पूतत्वादिसंबन्धं विना समन्वयविश्रान्तिः स्यात् । केवलं  
समानधर्मस्योपमेये विधीयमानत्वमुपमाने चानूयमानत्वमितीयानेव विशेषः । तदुभयत्रापि  
तत्संबन्धस्यावश्योपयोगादुपपद्यत एव समानधर्मस्यानुगामित्वम् । तल्लिङ्गभेदादिरपि दुष्टत्वं  
युक्तम् । उपमेयस्याप्रतीतत्वमवर्णनीयस्यापि वर्णनीयत्वम् । यथा—‘गौरः सुपीवराभोगो  
रण्डाया मुण्डितो भगः । मेरोरर्कहयोल्लीदृशणहेमतटायते ॥ अत्र तन्वङ्ग्या रूपवर्णने भग-  
वर्णनमनौचित्यावहमित्युपमेयस्याप्रतीतत्वम् । भेदाभेदतुल्यत्वं व्याख्यातुं साधर्म्यस्य विषय-  
विभागेण व्यवस्थितिं दर्शयति—साधर्म्यं इत्यादिना । एतैरेव च त्रिभिः प्रकारैः साधर्म्याश्रयः

१. ‘धर्मस्योपमानैक्यता’ क.



चित्सामान्यं कश्चिच्च विशेषः स विषयः सदृशतायाः' इति । उपमैवानेक-  
प्रकारवैचित्र्येणानेकालंकारबीजभूतेति प्रथमं निर्दिष्टा । अस्याश्च पूर्णालुप्ता-  
त्वभेदाच्चिरंतनैर्बहुविधत्वमुक्तम् । तत्रापि साधारणधर्मस्य कचिदनुगामित-  
समग्र एवालंकारवर्गः संगृहीतः । तेन व्यतिरेकवदित्यनेन सहोक्त्यादयः संगृहीताः । रूपकव-  
दित्यनेन परिणामोत्प्रेक्षादयः । किं तु रूपकोत्प्रेक्षयोरभेदप्राधान्यसद्भावेऽप्यारोपाध्यवसायकृत  
एव विशेषः । यद्वक्ष्यति—'आरोपादभेदेऽध्यवसायः प्रकृष्यते' इति । अतश्चाध्यवसायगर्भ-  
स्वलंकारेषु शुद्धाभेदरूपश्चतुर्थः प्रकारो न कश्चिदाशङ्कनीयः । तत्राप्यभेदप्राधान्यस्यैव भावात् ।  
अनयाप्युपमेयोपमादयः संगृहीताः । सामान्यमित्यभेदेहेतुकम् । विशेष इति भेदेहेतुकः ।  
एवं च भेदाभेदतुल्यत्वविषये यः सादृश्यप्रत्ययो जायते तस्योपमाविषयत्वमुक्तम् । ननु च  
सत्स्वप्यनेकेष्वर्थालंकारेषु प्रथममियमेव किं निर्दिष्टेयाशङ्क्याह—**उपमैवेत्यादि** । अने-  
केऽलंकाराः साधर्म्याश्रयाः तत्रैवास्याजीव(बीज)त्वात् । उक्तमिति । 'साधर्म्यमुपमा  
भेदे पूर्णालुप्ता च साग्रिमा । श्रौत्यार्थी च भवेद्वाक्ये समासे तद्धिते तथा ॥' इत्यादिना ।  
अतश्च किमस्माकं तदाविष्करणेनेति भावः । एवं च तेषां गणने तथा न वैचित्र्यं किंचि-  
दिति सूचितम् । **तत्रापीति** । चिरंतनोक्ते पूर्णत्वादिभेदनिर्देशे सत्यपीत्यर्थः । **साधा-  
रणधर्मस्येति** । धर्मः पराश्रितः तस्य च तदतद्गामित्वात्साधारणत्वम् । तदेव चोप-  
मागुत्थाने निमित्तम् । स च 'चतुष्टयी शब्दानां प्रवृत्तिः' इति महाभाष्यप्रक्रियया जाति-  
गुणक्रियाद्रव्यात्मकेषु धर्मिष्वेवंरूप एव भवति । न चैतद्विरुध्यते । धर्मिधर्मभावस्याश्रया-  
श्रयिभावेन भावात् । अत एव च धर्मिधर्मभावस्य न वास्तवत्वम् । जाल्याद्यात्मनो धर्मि-  
णोऽपि कदाचिदन्याश्रितत्वे धर्मत्वात् । एवं च तदतिरिक्तं धर्ममात्रमपि साधारणं न किं-  
चिद्वाच्यम् । चतुष्टय्या एव शब्दानां प्रवृत्तेरुक्तत्वात् । 'सदयं बुभुजे महाभुजः सहसो-  
द्वेगमियं ब्रजेदिति । अचिरोपनतां स मेदिनीं नवपाणिग्रहणां वधूमिव ॥' इत्यादावुपमा-  
नादौ क्रियारूपत्वादेर्योजयितुं शक्यत्वात्तस्या एव च समग्रविषयावगाहनसहिष्णुत्वात् ।  
ननु जातेः साधारणधर्मत्वे तज्जातीयत्वात्तत्त्वं न स्यान्न तत्सदृश्यत्वमिति कथमुपमाङ्गत्व-  
मस्याः स्यादिति चेत्, न । बिम्बप्रतिबिम्बभावाश्रयेण तथात्वाभावात् । तत्र ह्यसकृन्निर्दे-  
शाद्वयोर्हारनिर्देशादिकयोर्जात्योः शैत्याद्यभेदनिमित्तावलम्बनेनैकत्वमाश्रित्य सादृश्यनिमित्तं  
साधारण्यं स्यात् । एतच्च सविस्तरमुपरिष्ठाद्वक्ष्यामः । तत्र धर्मिणो जाल्यादिरूपता  
यथा—'घनोद्यानच्छायामिव मरुपथाद्वावदहनाचुषाराम्भोवापीमिव विषविपाकादिव सु-  
धाम् । प्रवृद्धादुन्मादात्प्रकृतिमिव निस्तीर्य विरहाल्लभेय त्वद्वक्तिं निरुपमरसां शंकर  
कदा ॥' अत्र छायावापीसुधाप्रकृतीनामुपमानानां जातिगुणद्रव्यक्रियात्वम् । छाया-  
यास्तु जातिरूपत्वाद्गुणत्वं नाशङ्कनीयम् । उपमेयस्य पुनरेतत्स्वयमेवाभ्यूह्यम् । धर्माणां तु  
यथा—'वैदेहि पश्यामलयाद्विभक्तं मत्सेतुना फेनिलमम्बुराशिम । छायापथेनेव शरत्-

१. 'लुप्ताद्वयभेदात्' क. २. 'अत्रासाधारण' ख.

१. 'धर्मत्वेऽपि' ख. २. 'न सदृशत्वं' क. ३. 'श्रैत्य' ख.

यैकरूप्येण निर्देशः । कचिद्वस्तुप्रतिवस्तुभावेन पृथङ्निर्देशः । पृथङ्निर्देशे  
च संबन्धिभेदमात्रं प्रतिवस्तूपमावत् । बिम्बप्रतिबिम्बभावो वा दृष्टान्तवत् ।  
क्रमेणोदाहरणम्—

'प्रभामहत्या शिखयेव दीपस्त्रिमार्गयेव त्रिदिवस्य मार्गः ।

संस्कारवत्येव गिरा मनीषी तथा स पूतश्च विभूषितश्च ॥'

'यान्त्या मुहुर्वलितकंधरमाननं त-

दावृत्तवृत्तशतपत्रनिभं वहन्त्या ।

दिग्धोऽमृतेन च विषेण च पक्ष्मलाक्ष्या

गाढं निखात इव मे हृदये कटाक्षः ॥'

अत्र वलितत्वावृत्तत्वे संबन्धिभेदाद्भिन्ने । धर्म्यभिप्रायेण तु बिम्बप्रति-  
बिम्बत्वमेव ।

'पाण्ड्योऽयमंसार्षितलम्बहारः क्लृप्ताङ्गरागो नवचन्दनेन ।

आभाति बालातपरक्तसानुः सनिर्झरोद्गार इवाद्रिराजः ॥'

सन्नमाकाशमाविष्कृततारतारम् ॥' अत्र विभक्तमित्यस्य क्रियात्वं रामसेतुच्छायापथयोर्दे-  
व्यत्वं फेनतारकाणां जातित्वं प्रसादस्य च गुणत्वं द्रव्यात्मकाकाशाम्बुराशिगतत्वेनोपनि-  
बद्धम् । एवं प्रकृतमेव महाभाष्यप्रक्रियामपहाय निर्निमित्तमेव प्रक्रियान्तरमाश्रित्य यद-  
न्यैरुक्तं तदयुक्तमेवेत्यलं बहुना । एवंविधस्य चास्य भावाभावरूपतया द्वैविध्यम् । एतच्च  
न तथा वैचित्र्यावहमिति ग्रन्थकृता नोक्तम् । **ऐक्यरूप्येणेति** । सकृत् । यद्वक्ष्यति—  
'तत्र सामान्यधर्मस्येवाद्युपादाने सकृन्निर्देश उपमा' इति । **पृथङ्निर्देश इति** । अस-  
कृदित्यर्थः । यद्वक्ष्यति—'वस्तुप्रतिवस्तुभावेनासकृन्निर्देशोऽपि सैव' इति । साधारणधर्म-  
स्येव तत्रापि संबन्धनीयम् । वस्तुप्रतिवस्तुभावेऽपि द्वैविध्यमित्याह—पृथङ्निर्देश इत्यादि ।  
**संबन्धिभेदमात्रमिति** । न पुनः स्वरूपभेदः कश्चिदित्यर्थः । यद्वक्ष्यति—असकृन्नि-  
र्देशे शुद्धसामान्यरूपत्वं बिम्बप्रतिबिम्बभावो वा' इति । एतच्च भेदत्रयं प्रायः सर्वेषामेव  
सादृश्याश्रयणामलंकाराणां जीवितभूतत्वेन संभवतीत्यग्रत एव तत्रतत्रोदाहरिष्यामः ।  
क्रमेणेति यथोद्देशम् । **संबन्धिभेदादिति** । संबन्धिनोः कंधरावृन्तयोर्भेदात् । न तु  
हारनिर्झरादिवत्स्वरूपतो भेदः । वस्तुत एकत्वाद्वलितत्वावृत्तत्वयोरभेदः । ननु यदि व-  
लितत्वावृत्तत्वाख्यो धर्म आननशतपत्रयोः शुद्धसामान्यरूपतयोपात्तस्तद्धर्मी कंधरावृन्त-  
रूपः पुनः किरूपतयेत्याशङ्क्याह—**धर्म्यभिप्रायेणेत्यादि** । एवकारः शुद्धसामान्य-  
रूपत्वव्यवच्छेदकः । कंधरावृन्तयोश्च यथोक्ते धर्मित्वेऽप्याननशतपत्रापेक्षया धर्मत्वमेव  
युक्तम् । आश्रयाश्रयिभावेन धर्मिधर्मभावस्य भावात् । अत एवास्यावास्तवत्वं पूर्वमुक्तम् ।

१. 'तारतम्यम्' क. २. 'यदन्वैराश्रित्योक्तं' क.

अत्र हाराङ्गरागयोर्निर्झरबालातपौ प्रतिबिम्बत्वेन निर्दिष्टौ ।

अतश्चाननशतपत्रापेक्षया इति न व्याख्येयम् । तयोरुपमानोपमेयभाववाचोयुक्तेरेव युक्तत्वात् । एवं च सति कंधरावृन्तयोः स्वरूपमनभिमतं स्यात् । अनेनैव च बिम्बप्रतिबिम्बभावस्य स्वरूपे दर्शितेऽप्यसंकीर्णप्रकटनाशयेन पुनः 'पाण्ड्योऽयम्' इत्याद्युदाहृतम् । **हाराङ्गरागयोरिति** । स्वरूपयोरिति शेषः । न चात्र बिम्बप्रतिबिम्बभावस्य विषयान्तरं प्रदर्श्य वाक्यार्थगतामुपमामाशङ्क्य गुणसाम्यनामा चतुर्थः प्रकारो वाच्यः । यावता हि साधारणधर्मनिबन्धनमुपमास्वरूपं स चात्र धर्मो निर्दिष्टानिर्दिष्टत्वेन द्विविधः । निर्देशपक्षे चास्य वैविध्यमुक्तम् । अनिर्देशपक्षे चास्य न वैविध्यं किंचिदिति न तदाश्रयं भेदजातमुक्तम् । अतश्चात्र निर्दिष्टः साधारणधर्मो व्यवस्थित इति का नाम चतुर्थप्रकारकल्पना । वाक्यार्थोपमागन्धोऽप्यत्र नास्ति । स ह्यनेकेषां धर्मिणां परस्परावच्छिन्नानां तादृशैरेव धर्मिभिः साम्ये भवति । यथा—'जनयित्र्याः कुलाल्याश्च रक्षित्र्या विदितोऽभवत् । रत्नसूतेर्भुजंग्याश्च प्रच्छन्न इव शेषधिः ॥' अत्र जनयित्र्यादीनां रत्नसूत्यादीन्युपमानान्युपात्तानि । एतेषां धर्मित्वं परस्परावच्छिन्नत्वं च स्फुटमेव । बिम्बप्रतिबिम्बभावः पुनर्धर्मिविशेषप्रतिपादनोन्मुखानां धर्मिणां भवति । यथात्रैव । अत्र हि हाराङ्गरागयोः पाण्ड्यस्य विशिष्टतापादानयैवोपादानम् । इन्दुमतीं प्रति तस्य विशिष्टालम्बनविभावत्वेन विवक्षितत्वात् । अतश्च तयोः परस्परोन्मुखत्वात्स्वात्मन्येवाविश्रान्तिरिति का कथोपमेयतायाः । एवं पाण्ड्यस्याद्रिराजेन हारनिर्झरादिधर्मनिमित्तैवोपमा । तावन्मात्रेणैव सादृश्यपर्यवसानात् । तच्च हारादेः साधारणधर्मस्य बिम्बप्रतिबिम्बत्वाद्दृष्टान्तन्यायस्यैतत्सूदाहरणमेव । ननु हारनिर्झरयोस्तदतद्भामित्वाभावात्कथं साधारणधर्मेति चेत्, उच्यते—अस्यास्तावद्धर्मस्य साधारण्यं जीवितम् । तच्च धर्मस्यैकत्वे भवति । न च वस्तुतोऽत्र धर्मस्यैकत्वम् । नहि य एव मुखगतो लावण्यादिधर्मः स एव चन्द्रादौ । तस्यान्वयासंभवात् । अपि तु तज्जातीयोऽत्रान्योऽस्ति धर्मः । एवं धर्मयोर्भेदात्साधारणत्वाभावादुपमायाः स्वरूपनिष्पत्तिरेव न स्यात् । अथ धर्मयोरपि सादृश्यमभ्युपगम्यते तत्तत्रापि सादृश्यनिमित्तमन्यदन्वेष्टम् । तत्राप्यन्यदित्यनवस्था स्यात् । ततश्च धर्मयोर्वस्तुतो भेदेऽपि प्रतीतावेकतावसायाद्भेदेऽप्यभेद इत्येतन्निमित्तमेकत्वमाश्रयणीयम् । अन्यथा ह्युपमाया उत्थानमेव न स्यात् । एवमिहापि हारनिर्झरादीनां वस्तुप्रतिवस्तुतयोपात्तानां वस्तुतो भेदेऽप्यभेदविवक्षकत्वं ग्राह्यम् । अन्यथा ह्येषां पाण्ड्याद्रिराजयोरौपम्यसमुत्थाने निमित्तत्वमेव न स्यात् । न चैषामौपम्यं युक्तमिति समनन्तरमेवोक्तम् । अत एवात्र बिम्बप्रतिबिम्बभावव्यपदेशः । लोको हि दर्पणादौ बिम्बात्प्रतिबिम्बस्य भेदेऽपि मदीयमेवात्र वदनं संक्रान्तमित्यभेदेनाभिमन्यते । अन्यथा हि प्रतिबिम्बदर्शने कृशोऽहं स्थूलोऽहमित्याद्यभिमनो नोदियात् भूषणविन्यासादौ च नायिका नाद्रियेरन् । प्राच्यैरपि—'स मुनिर्लोच्छितो मौड्या कृष्णाजिनपटं वहन् । व्यराजन्नीलजीमूतभागशिष्ट इवांशुमान् ॥'

१. 'पर्यवसानम्' क. २. 'विवक्षेत्येकत्वं' ख. ३. 'इति' क.

इति । तथा—'स पीतवासाः प्रगृहीतशार्ङ्गो मनोज्ञभीमं वपुराप कृष्णः । शतद्वन्द्वेन्द्रायुधवाग्निशायी संसृज्यमानः शशिनेव मेघः ॥' इत्यत्र मौञ्जीतडितोः शङ्खशशिनोश्च वस्तुतो भेदेऽप्यभेदविवक्षामेवाश्रित्य साधारणधर्मस्य हीनत्वमाधिक्यं चोक्तम् । अत एवात्र पूर्वं ग्रन्थकृता वस्तुप्रतिवस्तुभाववस्तुद्वयस्य प्राच्योक्तमेव व्यवहारं दर्शयितुं प्रतिवस्तुपमावदृष्टान्तवच्चैति तदुक्तमेव दृष्टान्तद्वयं दत्तम् । एवं चात्राभेदविवक्षैव जीवितम् । एषा च लक्ष्ये सुप्रचुरैव । यथा—'विद्युत्वंतं ललितवनिताः सेन्द्रचारपं सचित्राः संगीताय प्रहतमुरजाः स्निग्धगम्भीरघोषम् । अन्तस्तोयं मणिमयभुवस्तुङ्गमभ्रलिहाग्राः प्रासादास्त्वां तुलयितुमलं यत्र तैस्तैर्विशेषैः ॥' अत्र विद्युद्वनितादीनां मेघप्रासादविशिष्टताधायकतया धर्मत्वेनैवोपादानम् । अत एव तैस्तैर्विशेषैरित्युक्तम् । तेषां सकृन्निर्देशाभावान्नुगामिता । एकार्थत्वाभावाच्च शुद्धसामान्यरूपत्वमिति परिशेष्याद्विम्बप्रतिबिम्बभाव एव । एतेषां चाभेदेनैव प्रतीतिः साधारणत्वम् । एवं हारादेरपि ज्ञेयम् । अभेदप्रतीतिश्चात्र सादृश्यनिमित्ता । न चैतावतैवैषामुपमानोपमेयत्वं वाच्यम् । तथात्वाविवक्षणात् । सादृश्यस्य च सितत्वादिगुणयोगित्वं नाम निमित्तम् । एवमभेदप्रतीतिमुखेनात्र हारादेः समानधर्मत्वम् । क्वचिन्निमित्तान्तरणाप्यभेदप्रतीतिर्भवति । यथा—'द्वेष्ट्योऽपि संमतः शिष्टस्तस्यार्तस्य यथौषधम् । त्याज्यो दुष्टः प्रियोऽप्यासीद्दोष्टोऽङ्गुष्ठ इवाहिना ॥' अत्रोत्तरार्धे दष्टदुष्टयोर्दोषकारित्वादिना एककार्यकारित्वं भेदकारणमित्यलं बहुना । इयं च द्वयोरपि प्रकृतयोरप्रकृतयोश्चौपम्ये संमुचिता भवति । क्रमेण यथा—'सदयं बुभुजे महाभुजः' इत्यादि । अत्र वधूमेदिन्योरचिरापोपनतत्वात्प्रकृतत्वेन सदयोपभोगे समुचितत्वम् । अप्रकृता यथा—'स्वरेण तस्याममृतमुतेव प्रजल्पितायामभिजातवाचि । अप्यन्यपुष्टा प्रतिकूलशब्दा श्रोतुर्वितन्त्रीरिव ताड्यमाना ॥' अत्र भगवत्प्रेक्षयान्यपुष्टावितन्त्रयोरप्रकृतयोः प्रतिकूलशब्दत्वे समुचितत्वम् । इयमेकदेशविवर्तित्वमपि । यथा—'कमलदलैरधरैरिव दशनैरिव केसरैरिवाजन्ते । अलिवल्लयैरलकैरिव कमलैर्वदनैरिव नलिन्यः ॥' अत्र नलिनीनां नायिका उपमानत्वेनोपात्ता इत्येकदेशविवर्तित्वम् । इयं च सादृश्यदार्ढ्यार्थं कविप्रतिभाकल्पिते साधर्म्ये कल्पिता भवति । तच्च क्वचिदुपमेयगतत्वेन क्वचिदुपमानेनापि कल्पितमिति द्विधात्वमस्याः । यदुक्तम्—'उपमेयस्य वैशिष्ट्यमुपमानस्य वा क्वचित्' इति । वैधर्म्येणापि साधर्म्यमिति तृतीयः प्रकारः पुनरस्या न वाच्यः । अस्योपमायामेव संभवाद्दार्ढ्यप्रतिपादनाप्रतीतिश्च । क्रमेण यथा—'तं णमह णाहिणलिनं हरिणो गअणङ्गणाहिरामस्स । छप्पअछम्पिअगत्तो मलो व्व चन्दम्मि जत्थ विही ॥' अत्रोपमेयस्य षट्पदाच्छादित्वं कल्पितम् । 'आवजिता किंचिदिव स्तनाभ्यां वासो वसाना तरुणाकंरागम् । संजातपुष्पस्तवकाभिनम्रा संचारिणी पल्लविनी लतेव ॥' अत्रोपमानगतत्वेन संचारिणीत्वं कल्पितम् । न चास्याः पृथग्लक्षणं वाच्यम्,

१. 'एव चात्र' ख. २. 'साधारणधर्मत्वमुक्तम्' क. ३. 'समुचिता' ख. ४. 'क्रमेण' ख-पुस्तके नास्ति. ५. 'अप्रकृता यथा' ख-पुस्तके नास्ति. ६. 'तं नमत नाभिनलिनं हरेर्गगनाङ्गनाभिरामस्य । षट्पदाच्छादितगात्रो मल इव चन्द्रे यत्र विधिः ॥' इति च्याया.



### एकस्यैवोपमानोपमेयत्वेऽनन्वयः ॥

वाच्याभिप्रायेण पूर्वरूपावगमः । एकस्य तु विरुद्धधर्मसंसर्गो द्वितीयस-  
ब्रह्मचारिनिवृत्त्यर्थः । अत एवानन्वय इति योगोऽप्यत्र संभवति । यथा—

द्वयोरौपम्यप्रतीतिः । सामान्यलक्षणस्यात्राप्यनुगमात् । अथात्र कल्पनास्तीति चेत्, न । एवं हि प्रतिभेदं लक्षणकरणप्रसङ्गः । समुचितत्वादेर्विशेषान्तरस्यापि भावात् । अथोपमानगु-  
णविशिष्टोपमेयावगमफलत्वेनोपमायाः प्रतिभटभूतवस्त्वन्तराभावप्रयोजनत्वेन चास्याः पृथ-  
गलंकारत्वमिति चेत्, न । अत्रोपमेयस्योपमानगुणविशिष्टतयैव प्रतीतिः फलभेदाभावात् ।  
तथा हि ‘आवर्जिता’ इत्यादौ भगवत्या लतायाः सादृश्यस्य संचारिणीत्वेनाभावो मा प्रसा-  
ह्यदिति तयोः साधर्म्यमेव द्रवयितुं कविना लतायाः संचारिणीत्वं कल्पितम् । नन्वत्र भग-  
वत्या अन्यदुपमानं नास्तीति प्रतीयते । अनन्वयादिवदुपमानान्तरनिषेधस्य वाक्यार्थत्वात् ।  
मैवम् । एवमुपमेयस्यापि वैशिष्ट्यकल्पने उपमेयान्तरनिषेधफलत्वं वाच्यम् । समानन्याय-  
त्वात् । तद्यथा दृढारोपे रूपके विषयविषयिणोरभेदमेव द्रवयितुं कस्यचिद्धर्मस्य हानिरा-  
धिक्यं वा कल्प्यते तथैवापि सामान्यदाढ्यायैव कल्पितत्वं ज्ञेयम् । अत्राप्यभेदालंकाराख्या-  
लंकारान्तरत्वं न वाच्यम् । रूपकेणैवास्या विच्छित्तेः संगृहीतत्वात् । विषयविषयिणोरभेदो  
हि रूपकसतत्वम् । स एव चात्र दाढ्येन प्रतीयत इति को नामास्य रूपकात्पृथग्भावः ।  
अभेदमात्रप्रतीतौ रूपकम्, नियतधर्महानावन्यतः सर्वतोऽप्यभेदप्रतीतावभेद इति प्रती-  
तिभेदोऽप्यस्तीति चेत्, न । एवं ह्यस्ति तावदभेदप्रतीतिरत्रानुगता । यस्तु विशेषः स  
पृथग्भेदे व्यवस्थापकोऽस्तु न पृथगलंकारत्वे । नहि शावलेयता(?)मात्रेण गोत्वमश्वत्व-  
व्यपदेश्यं भवति । एवं च ‘गृहीतविग्रहः कामो वसन्तः सार्वकालिकः । जहार हृदयं  
कामी नित्यपूर्णः सुधाकरः ॥’ इत्यादौ गृहीतविग्रहत्वादेर्नियतस्य धर्मस्याधिक्येऽप्यलंकारा-  
न्तरप्रसङ्गः । इयं च मालात्वादिनान्तभेदेति तद्वन्धविस्तरभयान्न प्रपञ्चितम् । एकस्यैव-  
त्यादि । ननु सादृश्याश्रयाणामलंकाराणां लक्षयितुं प्रस्तुतत्वात्सादृश्यस्योभयनिष्ठत्वेनैव  
संभवादेकस्य च तदभावात्कथमिहातदश्रयस्याप्यस्य वचनमित्याशङ्क्याह—वाच्याभि-  
प्रायेणेत्यादि । पूर्वरूपेति । सादृश्याश्रयत्वस्येत्यर्थः । अस्त्येव ह्यत्र शाब्दी सादृश्य-  
प्रतीतिः । मुखं चन्द्र इवेत्यादिवदेवात्रोपमानोपमेयत्वस्य वाच्यतयोपनिबन्धनात् । अत  
एवाह—वाच्याभिप्रायेणेति । न पुनर्वस्त्वभिप्रायेणेत्यर्थः । वस्तुतो ह्येकस्यैव साध्य-  
सिद्धधर्मरूपत्वासंभवादुपमानोपमेयत्वेऽपि विरोधः स्यात् । इत्थं शाब्दमेव सादृश्यानुगम-  
माश्रित्येहास्य लक्षणम् । ननु यद्येवमेकस्योपमानोपमेयत्वं विरुध्यते तत्किं वस्तुविरुद्धेन  
निष्फलं चेत्तेनेत्याशङ्क्याह—एकस्येत्यादि । एवं चास्य द्वितीयसब्रह्मचारिनिवृत्तिरे-  
वालंकारत्वप्रतिष्ठापकं प्रमाणम् । अन्यथा पुनर्नास्यालंकारत्वम् । यथा—‘तस्याज्ञयैव  
परिपालयतः प्रजा मे कर्णोपकण्ठपलितं करिणी जरेयम् । यद्गर्भरूपमिव मामनुशास्ति सो-

१. ‘मैवम्’ ख-पुस्तके नास्ति. २. ‘प्रसङ्गात्’ ख.

‘युद्धेऽर्जुनोऽर्जुन इव प्रथितप्रतापो

भीमोऽपि भीम इव वैरिषु भीमकर्मा ।

न्यग्रोधवर्तिनमथाधिपतिं कुरूणा-

मुत्सासनार्थमिव जग्मतुरादरेण ॥’

### द्वयोः पर्यायेण तस्मिन्नुपमेयोपमा ॥

डयमद्यापि तन्मयि गुरोर्गुरुपक्षपातः ॥’ अत्र यथैव गर्भरूपं मां गुरुन्वशात्तथैवाद्याप्यनुशा-  
स्तीति सत्यप्येकस्योपमानोपमेयत्वे द्वितीयसब्रह्मचारिनिवृत्तिप्रतिपत्त्यभावात्त्रायमलंकारः ।  
एकस्यैवावस्थाभेदेन च सिद्धसाध्यधर्मसंभवान्नोपमानोपमेयत्वस्य विरुद्धधर्मसंसर्गः । अत  
एवेति । विरुद्धधर्मसंयोगात् । एकस्यैव सिद्धसाध्यरूपेणोपमानोपमेयत्वेनाविद्यमानोऽनन्वयः  
संबन्धो यत्र स तथोक्तः । अर्जुनादन्यो युद्धे प्रथितप्रतापो नास्तीति द्वितीयसब्रह्मचारि-  
निवृत्तिरत्र जीवितभूता प्रतीयत एव । अत एव कार्त्तवीर्याहं सत्वयोरुपमानरूपयोरप्रतीतिः  
शुद्धमेवैतदुदाहरणम् । ‘इत्तिअमेतुम्मि जए सुन्दरमहिलासहस्रभरिअम्मि । अणुहरइ  
णव्वं तिस्सा वामाद्धं दाहिणद्धस्स ॥’ इत्यादौ चानन्वयोदाहरणत्वं न वाच्यम् । अत्रान्या-  
धेनान्याधस्योपमीयमानत्वेनोपमाया अभिधीयमानत्वात् । अस्य हेतुपमानान्तरनिषेधपर्यव-  
साध्यभिधीयमानमेकस्यैवोपमानोपमेयत्वं स्वरूपम् । न च तदत्र शब्देनाभिधीयतेऽपि तु  
व्यज्यत इति प्रतीयमानतैव युक्तेति न वाच्यत्वमस्येति वाच्यम् । एवं ह्यलंकारध्वनेर्विष-  
यापहारः स्यात् । एवम्, ‘गन्धेन सिन्धुरधुरंधर वक्रमैत्रीमैरावणप्रभृतयोऽपि न शिक्षि-  
तास्ते । तत्त्वं कंचत्रिनयनाचलरत्नभित्तिस्वीयप्रतिच्छविषु यूयपतित्वमेषि ॥’ इत्यत्राप्य-  
नन्वयो न वाच्यः । स्वीयप्रतिबिम्बैरेव सादृश्यप्रतीतिस्तद्वन्धस्याप्यभावात् । यदि नाम चै-  
तत्प्रतीयेत तदप्यस्य प्रतीयमानत्वं स्यान्न वाच्यत्वम् । यथोक्तन्यायात् । एवं च तदेकदेशे-  
नावसितभेदेन वेत्यपास्य उपमानतया कल्पितेनैव सादृश्यमनन्वय इत्येव त्वया सूत्रणीयम् ।  
‘असमानमिवौजांसि सदस्यैर्गौरवेरितम् । नाम यस्याभिनन्दन्ति द्विषोऽपि स पुमान्पुमान् ॥’  
इत्यत्र पुंसः पुंस्त्वारोपादनन्वयरूपकमिति यदन्यैरुक्तं तदयुक्तम् । एकस्यैव विध्यनुवादभावे-  
नावस्थानादरोपाभावात् । द्वयोरित्यादि । द्वयोरित्युपमानोपमेययोः, न पुनर्द्विसंख्या-  
कयोः । तेन, ‘कान्ताननस्य कमलस्य सुधाकरस्य पूर्वं परस्परमभूदुपमानभावः । सद्यो  
जरातुहिनराहुपराहतानामन्यः परस्परमसावरसः प्रसूतः ॥’ इत्यत्र त्रयाणामप्युपमानोपमे-  
यत्वं स्थितमस्या एवाङ्गम् । तच्छब्देनेति तस्मिन्नित्यनेन । यौगपद्याभाव इति क्रमरूप-  
त्वात् । अत इति यौगपद्याभावात् । स च वाक्यभेदः शाब्द आर्थश्च । तत्र शाब्दो  
यथा—‘रजोभिः स्यन्दनोद्धतैर्गजैश्च घनसंनिभैः । भुवस्तलमिव व्योम कुर्वन्व्योमेव भू-

१. ‘एकस्यैव’ ख-पुस्तके नास्ति. २. ‘एतावन्मात्रे जगति सुन्दरमहिलासहस्रभरिते ।  
अनुहरति केवलं तस्या वामार्धं दक्षिणार्धस्य ॥’ इति च्याया. ३. ‘उपमाननिषेधं’ ख.  
४. ‘कथं’ ख. ५. ‘अपास्य तेनैवानन्वय इति सूत्रणीयम्’ क. ६. ‘स्यन्दनोत्कीर्णैः’ क.

तच्छब्देनोपमानोपमेयत्वप्रत्यवमर्षः । पर्यायो यौगपद्याभावः । अत एवात्र वाक्यभेदः । इयं च धर्मस्य साधारण्ये वस्तुप्रतिवस्तुनिर्देशे च द्विधा ।  
आद्ये यथा—

‘खमिव जलं जलमिव खं हंसश्चन्द्र इव इंस इव चन्द्रः ।

कुमुदाकारास्तारास्ताराकाराणि कुमुदानि ॥’

द्वितीये यथा—

‘सच्छायाम्भोजवदना सच्छायवदनाम्बुजा ।

वाप्योऽङ्गना इवाभान्ति यत्र वाप्य इवाङ्गनाः ॥’

**सदृशानुभवाद्वस्त्वन्तरस्मृतिः स्मरणम् ॥**

वस्त्वन्तरं सदृशमेव । अविनाभावभावान्नानुमानम् । यथा—

तलम् ॥’ अत्र भुवस्तलं व्योमेव कुर्वन्निति वाक्यपरिनिष्पत्तेः स्फुट एव शब्दो वाक्य-  
भेदः । आर्थो यथा—‘भवत्पादाश्रयादेव गङ्गा भक्तिश्च शाश्वती । इतरेतरसादृश्यसुभगा-  
मेति वन्द्यताम् ॥’ अत्र स्फुटेऽपि शब्दे एकवाक्यत्वे गङ्गा भक्तिवद्भक्तिश्च गङ्गावद्भक्त्ये-  
त्यस्येवाथो वाक्यभेदः । अस्याश्रोपमानान्तरतिरस्कार एव फलम् । अत एवोपमेयेनो-  
पमा इत्यस्या अन्वर्थभिधानम् । यत्र पुनरुपमानान्तरतिरस्कारो न प्रतीयते तत्र नाय-  
मलंकारः । यथा—‘सविता विधवति विधुरपि सवितरति तथा दिनन्ति यामिन्यः । या-  
मिनयन्ति दिनानि च सुखदुःखवशीकृते मनसि ॥’ न ह्यत्र विधुसवित्रादीनामुपमानान्त-  
रतिरस्कारणं विवक्षितं किं तु सुखदुःखवशीकृतमनसामेवं विपरीतं भवतीति । **साधा-  
रण्य इति ।** एतच्च धर्मस्य निर्देशानिर्देशरूपपक्षद्वयागूरकत्वेनोक्तम् । तत्र निर्देशपक्षे  
साधारण्यमस्ति तथाप्यत्र सकृन्निर्देशेनैवानुगतत्वात्तदुपलम्भः स्फुट इत्यत्र भावः । अनि-  
र्देशपक्षे तु वास्तवमेव साधारण्यम् । यदनुसारं खमिव जलमित्याद्युदाहृतम् । धर्मस्यानु-  
गामित्वे तु यथा—‘कमलेव मतिर्मतिरिव कमला तनुरिव विभा विभेव तनुः । धरणीव  
धृतिर्धृतिरिव धरणी सततं विभाति बत यस्य ॥’ अत्र विभातीति सकृन्निर्दिष्टम् । वस्तु-  
प्रतिवस्तुनिर्देशश्च पूर्ववदिहापि शुद्धसामान्यरूपत्वबिम्बप्रतिबिम्बभावान्नाभ्यां द्विधा । तत्र  
बिम्बप्रतिबिम्बभावो ग्रन्थकृतैवोदाहृतः । तत्र ह्यम्भोजनयोर्बिम्बप्रतिबिम्बभावः । शु-  
द्धसामान्यरूपत्वं यथा—‘उद्वलगुना युगपदुन्मिषितेन तावत्सद्यः परस्परतुलामधिरोहतां  
द्वे । प्रस्पन्दमानपरस्परतरतारमन्तश्चक्षुस्तव प्रचलितभ्रमरं च पद्मम् ॥’ (अत्र) प्रस्पन्दमा-  
नप्रचलितत्वेन शुद्धसामान्यरूपत्वम् । तारकभ्रमरयोस्तु बिम्बप्रतिबिम्बभावः । उन्मेषाभि-  
प्रायेण चानुगामित्वेति भेदत्रयस्याप्येतदुदाहरणम् । **सदृशेति ।** वस्त्वन्तरमिति स्मर्य-  
माणम् । **सदृशमेवेति ।** सादृश्यस्योभयनिष्ठत्वात् । अतश्च स्मर्यमाणेनानुभूयमानस्य,

१. “यदभिहितं बौद्धैः—‘सदृशादृष्टचिन्तायाः स्मृतिबीजस्य बोधकाः’ इति ।  
वस्त्वन्तरं” ख.

‘अतिशयितसुरासुरप्रभावं शिशुमवलोक्य तवैव तुल्यरूपम् ।

कुशिकसुतमखद्विषां प्रमाथे धृतधनुषं रघुनन्दनं स्मरामि ॥’

सादृश्यं विना तु स्मृतिर्नायमलंकारः । यथा—

‘अत्रानुगोदं मृगयानिवृत्तस्तरङ्गवातेन विनीतखेदः ।

रहस्त्वदुत्सङ्गनिषण्णमूर्ध्ना स्मरामि वानीरगृहेषु सुप्तम् (सुप्तः) ॥’

अत्र च कर्तृविशेषणानां स्मर्तव्यदशाभावित्वे स्मर्तृदशाभावित्वमसमीची-  
नम् । प्रेयोलंकारस्य तु सादृश्यव्यतिरिक्तनिमित्तोत्थापिता स्मृतिर्विषयः ।

अनुभूयमानेन वा स्मर्यमाणस्य सादृश्यपरिकल्पनमयमलंकारः । यदुक्तम्—‘यथा दृश्येन  
जनिता साम्यधीः स्मर्यमाणगा । स्मर्यमाणकृताप्यस्ति तथेयं दृश्यगामिनी ॥’ इति । त-  
त्राद्यः प्रकारो ग्रन्थकृतोदाहरणे । तत्र हि शिशोरेव रघुनन्दनेन सादृश्यं विवक्षितम् ।  
द्वितीयस्तु यथा—‘तस्यास्तीरे निचितशिखरः पेशलैरिन्द्रनीलैः क्रीडाशैलः कनककदली-  
वेषनप्रेक्षणीयः । मद्देहिन्याः प्रिय इति सखे चेतसा कातरेण प्रेक्ष्योपान्तस्फुरिततडितं त्वां  
तमेव स्मरामि ॥’ अत्रानुभूयमानेन मेघेन स्मर्यमाणस्य क्रीडाशैलस्य सादृश्यपरिकल्प-  
नम् । एवं चात्र सादृश्यस्योभयसंबन्धेऽप्यनुभूयमानेनैव पुनः स्मर्यमाणप्रतीतिर्भवतीत्य-  
वसेयम् । ननु यथेवं तत्परस्मात्परप्रतिपत्तेः किं नेदमनुमानमित्याशङ्क्याह—**अविनाभा-  
वेत्यादि ।** अविनाभावस्तादात्म्यान्नित्यसाहचर्याद्वा । अनुभूयमानस्मर्यमाणयोश्च तद-  
भावः । शिशुरघुनन्दनयोः सादृश्यपरिकल्पने चातिशयितसुरासुरप्रभावत्वादिधर्मोऽनुगा-  
मितया निर्दिष्टः । वस्तुप्रतिवस्तुभावेनापि धर्मसायं भवति । तत्र शुद्धसामान्यरूपत्वेन  
यथा—‘सान्द्रां मुदं यच्छतु नन्दको वः सोल्लासलक्ष्मीप्रतिबिम्बगर्भः । कुर्वन्नजस्रं यमुना-  
प्रवाहसलीलराधास्मरणं मुरारेः ॥’ अत्र सोल्लासलक्ष्मीलत्वयोरेकत्वम् । बिम्बप्रतिबिम्बभा-  
वेनापि यथा—‘पूणेंदुना मेघलवाङ्कितेन द्यां मुद्रितां सुन्दरि वीक्षमाणः । विवाहहोमा-  
नलधूमलेखामिलरूपोलं भवतीं स्मरामि ॥’ अत्र मेघलवधूमलेखादीनां बिम्बप्रतिबि-  
म्बभावः । एतदेव सादृश्यनिमित्तत्वं द्रवयितुं प्रत्युदाहरति—**सादृश्यमित्यादिना ।**  
सदृशानुभवाभावान्नानुमानेन सादृश्यहेतुकत्वम् । **स्मर्तव्यदशाभावित्व इति ।** स्मर्त-  
व्यदशाभावित्वं वाच्यं सदानुदित्यर्थः । अत एव वाच्यस्यावचनम् । स्मर्तृदशाभावित्व-  
मित्यवाच्यस्य वचनम् । यद्यपि स्मर्तृदशायामतीतत्वात्कर्तृविशेषणानां मृगयानिवृत्तत्वादी-  
नामप्यतीतकालावच्छिन्नानां तद्भावित्वं तथापि वर्तमानकालावच्छिन्नस्य स्मर्तृविशेषणभा-  
वेनोपनिबन्धात्तेषां तदवच्छिन्नत्वे प्रतीयत इति यथोक्तमेव दूषणद्वयं युक्तमिति सहृदया  
एव प्रमाणम् । प्रत्युदाहरणान्तरमपि दर्शयति—**प्रेयोलंकारस्येत्यादिना ।** तुशब्द-



यथा—‘अहो कोपेऽपि कान्तं मुखम्’ इति । तत्रापि विभावाद्यागूरितत्वेन स्वशब्दमात्रप्रतिपाद्यत्वे यथा—‘अत्रानुगोदं’ इत्यादि ।

‘यैर्दृष्टोऽसि तदा ललाटपतितप्रासप्रहारो युधि

स्फीतासृक्खुतिपाटलीकृतपुरोभागः परान्पातयन् ।

तेषां दुःसहकालदेहदहनप्रोद्भूतनेत्रानल-

ज्वालीभरभास्वरे स्मररिपावस्तं गतं कौतुकम् ॥’

इत्यादौ सदृशवस्त्वन्तरानुभावे शक्यवस्त्वन्तरकरणात्मा विशेषालंकारः । करणस्य क्रियासामान्यात्मनो दर्शनेऽपि संभवात् । मतान्तरे काव्यलिङ्गमेतत् । तदेते सादृश्याश्रयेण भेदाभेदतुल्यत्वेनालंकारा निर्णीताः संप्रत्यभेदप्राधान्येन कथ्यन्ते—

**अभेदप्राधान्ये आरोपे आरोपविषयानपह्वे रूपकम् ।**

आर्थे । सादृश्यव्यतिरिक्तं संस्कारादिनिमित्तम् । तत्रापीति । एवं स्थितेऽपि सतीत्यर्थः । विभावाद्यागूरितत्वे प्रेयोऽलंकारस्य सादृश्यव्यतिरिक्तनिमित्ततोत्थापिता स्मृतिविषयो न स्वशब्दमात्रप्रतिपाद्यत्वे स्मृतिविषय इति संबन्धः । तत्र विभावाद्यागूरितत्वे स्मृतिर्यथा—‘अहो कोपेऽपि कान्तं मुखम्’ इति । स्वशब्दमात्रप्रतिपाद्यत्वे यथोदाहृतम् ‘अत्रानुगोदं’ इत्यादौ । अत्र च यथा प्रेयोऽलंकारो भावध्वनेश्चास्य यथा भिन्नविषयत्वं तथाप्र एव वक्ष्यामः । एवं च प्रत्युदाहरणद्वयस्यापि प्रयोजनं भिन्नविषयत्वात् । क्वचिच्च सादृश्यनिमित्तापि स्मृतिरवाक्यार्थत्वान्नास्मिन्पर्यवस्यतीत्याह—‘यैर्दृष्टोऽसि—’ इत्यादि । वस्त्वत्र जयापीडदर्शनम् । वस्त्वन्तरं तु भगवद्वक्ष्यमाणम् । अत्र त्वदर्शनमभिलषतां जनानां न त्वदर्शनावाप्तिरेवाभ्यावाचितेषामसंभाव्यं भगवदर्शनमपि जातमित्यशक्यवस्त्वन्तरकरणम् । विशेषालंकारस्य ह्यशक्यवस्त्वन्तरकरणं रूपम् इह पुनरशक्यवस्त्वन्तरदर्शनं स्थितमिति कथमत्र विशेषालंकार इत्याशङ्क्याह—करणस्येत्यादि । एतच्च गम्यगमकभावमाश्रित्यान्वैः काव्यलिङ्गत्वेनाभ्युपगतमिति दर्शयितुमाह—मतान्तर इत्यादि । एतदिति स्मरणम् । मतान्तरं इत्यौद्भटे । यदुक्तम्—‘श्रुतमेकं यदन्यत्र स्मृतेरनुभवस्य वा । हेतुतां प्रतिपद्येत काव्यलिङ्गं तदुच्यते ॥’ इति । इह पुनर्गम्यगमकभावानुभूयमानस्मर्यमाणव्यवहारोऽपि विशिष्यत इति पृथगलंकारतयैतदुक्तम् । एतदुपसंहरन्नन्यदवतारयति—तदेत इत्यादि । एत इत्युपमायाश्रित्वारोऽलंकाराः । संप्रतीति । भेदाभेदतुल्यत्वाश्रयालंकारानन्तरमभेदप्रधानं लक्षयितुमुचितत्वादवसरप्राप्तवित्यर्थः । तत्र तावत्प्रथमं रूपकं लक्षयति—अभेदप्राधान्य इत्यादि । वस्तुत इति । न तु प्रतीतितः । सद्भाव

अभेदस्य प्राधान्याद्भेदस्य वस्तुतः सद्भावः । अन्यत्रान्यावाप आरोपः । तस्य विषयविषयवष्टब्धत्वाद्विषयस्यापह्वेऽपह्वुतिः । अन्यथा तु विषयिणा विषयस्य रूपवतः करणाद्रूपकम् । साधर्म्यं त्वनुगतमेव । यदाहुः—‘उपमैव

इति । प्रधानाप्रधानयोः संबन्धिशब्दत्वात् । अन्यत्रान्यावाप आरोप इति । अन्यत्रेति प्रकृते मुख्यादौ । अन्यस्येत्यप्रकृतस्य चन्द्रादेः । स च सामानाधिकरण्येन वैयधिकरण्येन च निर्देशे भवति । न तु सामानाधिकरण्येन निर्देश एव सः । एवं हि—‘याताः कणादतां केचिद्’ इत्यादावारोपसद्भावेऽपि न सामानाधिकरण्यमस्तीति व्याप्तिः स्यात् । आर्थे सामानाधिकरण्यमस्तीति नाव्याप्तिरिति चेत्, न । भिन्नयोः सामानाधिकरण्येन निर्देशो ह्यारोपलक्षणम् । न च तदत्र निर्दिष्टम् । वैयधिकरण्येन निर्देशात्सार्थार्थवसेयत्वात् । अर्थार्थसायो निर्देशश्च नैकं रूपम् । विप्रतिषेधात् । नीलमुत्पलमित्यादावपि गुणजातिरूपत्वेन भिन्नयोर्नीलोत्पलयोः सामानाधिकरण्येन निर्देशादारोपः प्रसज्यत इत्यतिव्याप्तिः स्यात् । न चारोपे भिन्नयोः सामानाधिकरण्येन निर्देश उच्यत इत्यसंभवोऽपि । इति न निरवयमेतदारोपलक्षणम् । यद्येवं तर्किकशब्दे शब्दान्तरमर्थे वार्थान्तरमारोप्यत इति चेद्भूमः । तत्र न शब्दे शब्दान्तरारोपः । मुखशब्दादेश्चन्द्रशब्दादिरूपत्वेनाप्रतीतेरन्योन्यविविक्तस्वविश्रान्तरूपोपलम्भादिति भवद्भिरैवोक्तत्वात् । किं त्वर्थेऽन्यन्तरारोपः । स च प्रयोजनपरतया तथा निर्दिश्यते न भ्रान्त्या । अत एव शुक्तिकायामिव रजतारोपो न मुखे चन्द्रारोपः । तस्य स्वरसत एवोक्त्यानेन भ्रमरूपत्वात् । अत एव तत्रारोपविषयस्यारोप्यमाणेनाच्छादितत्वेन प्रतीतिः । इह पुनर्जनानां एव कश्चिच्चन्द्रविविक्तं मुखं तत्र प्रयोजनपरतया चन्द्रार्थमारोपयति । अत एवोक्तमारोपविषयानपह्व इति । भवद्भिरप्यनेनैवाश्रयेन प्रतिपादनभ्रमोऽयं न भ्रान्ताप्रतिपत्तिरित्याद्युक्तम् । तस्येत्यारोपस्य विषयः प्रकृतः विषयी चाप्रकृतः । ताभ्यामवष्टब्धत्वं युक्तम् । यदुक्तम्—‘सारोपान्या तु यत्रोक्तौ विषयी विषयस्तथा’ इति । अन्यथेति । अपह्वे । एवमनेनापह्वितरूपकयोर्भेदोऽप्युक्तः । आहुरिति दण्ड्यादयः । अतश्च साधर्म्यसद्भावात्तदनुयायिभेदत्रयानुप्राणितत्वमप्यस्य ज्ञेयम् । यथा—‘कंदर्पद्विपकर्णकम्बुमसितैर्दानाम्बुभिर्लाञ्छितं संलम्बाज्जनपुञ्जकालिकमलं गण्डोपधानं रतेः । व्योमानोकहपुष्पगुच्छमलिभिः संछाद्यमानोदरं पश्येत्तच्छशिनः सुधासहचरं बिम्बं कलङ्काङ्कितम् ॥’ अत्र कलङ्कस्य दानाम्बवादिभिः प्रतिबिम्बनम् । लाञ्छितत्वाङ्कितत्वयोः शुद्धसामान्यरूपत्वम् । सुधासहचरत्वस्यानुगतत्वादानुगामितेति भेदत्रयानुप्राणितत्वम् । अनेन च सादृश्यनिमित्त एवारोपो रूपकमित्युक्तं भवति । केषांचिदपि संबन्धान्तरहेतुरप्यारोपो रूपकाङ्गमेवेति मतम् । यदाहालंकारभाष्यकारः—‘लक्षणापरमार्थं यावता रूपकस्वरूपं’ इत्युपक्रम्य ‘सारोपान्या च सादृश्याद्वा संबन्धान्तराद्वा’ इत्यादि । स तु यथा—‘अमृतकवलः शोभाराशिः प्रमोदरसप्रपा सितिमशकटं ज्योत्स्नावापी तुषारघरटिका । मनसिजवृत्ती शृङ्गारश्रीविमानमहो नु भो निरवधिसुखश्रद्धा दृष्टेः कृती मृगकेतनः ॥’ अत्रेन्दुरूप कारणे



तिरोभूतभेदा रूपकमिष्यते' इति । आरोपादभेदेऽध्यवसायः प्रकृष्यते इति पश्चात्तन्मूलालंकारविभागः । इदं तु निरवयवं सावयवं परम्परितमिति त्रिविधम् । आद्यं केवलं मालारूपकं चेति द्विधा । द्वितीयं समस्तवस्तुविषयमेकदेशविवर्ति चेति द्विधैव । तृतीयं श्लिष्टशब्दनिबन्धनत्वेन द्विविधं सत्प्रत्येकं केवलमालारूपकत्वाच्चतुर्विधम् । तदेवमष्टौ रूपकभेदाः । अन्ये तु प्रत्येकं वाक्योक्तसमासोक्तादिभेदाः संभवन्ति तेऽन्यतो द्रष्टव्याः । क्रमेण यथा—

कार्यरूपायाः श्रद्धाया आरोपः । ग्रन्थकृतार्थलंकारानुसारिण्यामत्र श्रद्धाहेतुत्वाच्छ्रद्धेय-  
भिधाय विशेषणैकस्मिन्ननेकवस्त्वारोपान्मालारूपकमित्यभिधत्तायमेव पक्षः कटाक्षितः ।  
ननु चाध्यवसायगर्भाणामप्यलंकाराणामभेदप्राधान्ये सति प्रथममारोपगर्भा अलंकाराः कि-  
मिति लक्षिता इत्याशङ्क्याह—**आरोपादित्यादि** । चशब्दोऽन्यालंकारापेक्षया भेद-  
समुच्चयार्थः । विषयद्योतकस्तुशब्दः । अवयवभ्यो निष्क्रान्त आरोप्यमाणो यत्र तत्तथो-  
क्तम् । सहावयवैरारोप्यमाणो वर्तते यत्र तत्तथोक्तम् । परम्पर्यैकस्य माहात्म्यादपरस्यारू-  
पणत्वमायातं यत्र तत्तथोक्तम् । आद्यमिति निरवयवम् । माला चैकस्यानेकस्य वानेकारो-  
पाद्भवति । एवं परम्परितत्वेन मालारूपकं ज्ञेयम् । द्वितीयमिति सावयवम् । समस्तमारो-  
प्यमाणात्मकं वस्त्वभिधाय विषयो यत्र तत्तथोक्तम् । एकदेश आरोपविषयाणामर्थोत्तदात्मक  
एवारोप्यमाणप्रयोजनप्रतिपादनाय तद्रूपतया विवर्तते परिणमति यत्र तत्तथोक्तम् । तृतीय-  
मिति परम्परितम् । यद्यपि श्लेषनिबन्धनेऽस्मिन्गुणक्रियात्मकधर्मनिबन्धनस्य सादृश्यस्या-  
संभव एव । तथापि शब्दमात्रकृतमेवाभेदाध्यवसायतः सादृश्यं ग्राह्यम् । अन्य इति एत-  
द्भेदाष्टकव्यतिरिक्ताः । संभवन्तीति चिरंतनालंकारग्रन्थेष्वेव । न पुनर्लक्ष्यन्त इति भावः ।  
तत्र हि तेषां तत्त्वेऽप्येतद्भेदाष्टककृतमेव वैचित्र्यं प्रतीयते । तथा च—'पादः कूर्मोऽत्र  
यष्टिर्भुजगपतिरयं भाजनं भूतघात्री तैलापूराः समुद्राः कनकगिरिरयं वृत्तवर्तिप्ररोहः ।  
अर्चिश्चण्डांशुरच्चैर्गनमलिनिमा कजलं दह्यमाना वैरिश्रेणी पतङ्गा ज्वलति नरपते त्वत्प्र-  
तापप्रदीपः ॥' इत्यत्र सत्यपि वाक्यार्थोक्तत्वे समस्तवस्तुविषयकृतमेव वैचित्र्यम् । क्रमे-  
णेति यथोद्देशम् । द्विर्भावः स्मरकार्मुकस्येत्यत्र च वाक्यार्थपर्यालोचनयेन्दोः स्मरकार्मुक-  
त्वारोपप्रतीतिः कुटिलत्वाद्यनेकधर्मनिमित्तं सादृश्यमेव संबन्धः । इन्दोश्चैकस्य बहव आ-  
रोपा इति मालारूपकम् । अनेकस्य तु यथा—'बाहू बालमृणालिके कुचतटी माणिक्यहर्म्यं  
रतेर्भुक्ताशैलशिला नितम्बफलकं हासः सुधानिर्झरः । वाचः कोकिलकूजितानि चिकुरा-  
श्चेतोभुवश्चामरं तस्याखस्तकुरङ्गशावकदृशः किं किं न लोकोत्तरम् ॥' अत्रानेकेषामनेका-  
रोपाद्रूपकमाला । इयं च श्लेषनिबन्धनापि दृश्यते । यथा—'नेत्रे पुष्करसोदरे मधुमती

दासे कृतागसि भवत्युचितः प्रभूणां  
पादप्रहार इति सुन्दरि नासि दूये ।  
उद्यत्कठोरपुलकाङ्कुरकण्टकाग्रै-  
र्यत्स्विद्यते तव पदं ननु सा व्यथा मे ॥'  
'पीयूषप्रसृतिर्नवा मखभुजां दात्रं तमोलूनये  
स्वर्गङ्गाविमनस्ककोकवदनस्रस्ता मृणालीलता ।  
द्विर्भावः स्मरकार्मुकस्य किमपि प्राणेश्वरीसागसा-  
माशातन्तुरुदञ्चति प्रतिपदि प्रालेयभानोस्तनुः ॥'  
'विस्तारशालिनि नभस्तलपत्रपात्रे  
कुन्दोज्ज्वलप्रभमसंचयभूरिभक्तम् (?)।  
गङ्गातरङ्गघनमाहिषदुग्धदिग्धं  
जग्धं मया नरपते कलिकालकर्ण ॥'  
'आभाति ते क्षितिभृतः क्षणदाप्रभेयं  
निखिंशमांसलतमालवनान्तलेखा ।  
इन्दुद्विषो युधि हठेन तवारिकीर्ती-  
रानीय यत्र रमते तरुणः प्रतापः ॥'

क्षितिभृत इत्यत्र श्लिष्टपदं परम्परितम् ।

वाणी विपाशा मतिश्चेतो याति नदीनतां कलयते शोणत्वमस्याधरः । चारित्रं ननु पापसू-  
दनमहो मामेष तीर्थाश्रयः स्नातुं वाञ्छति भूपतिः परमितीवोष्णोदकं वल्गति ॥' अत्राने-  
केषां श्लिष्टा अनेक आरोपिता इति श्लिष्टार्थरूपकमाला । आभातीत्यत्र समासोक्तिमन्ये  
मन्यन्त इत्युदाहरणान्तरेणोदाह्रियते । यथा—'भवत्संवित्पुष्पश्रियमनुपमामोदमधुरां समु-  
च्चिन्वन्नानाविषयवनराजीविकसिताम् । भवोद्याने भक्त्या तव सह विशेषोल्लसितया विहन्तुं  
व्यग्रः स्यामनुसृतविवेकप्रियसखाः ॥' अत्र भक्तेर्नायिकारोपस्याशाब्दत्वादेकदेशविवर्तित्वम् ।  
'पीयूषसाधरामृतेन श्लिष्टशब्दनिरूपणम्' इति लेखककल्पितोऽयमपपाठो ज्ञेयः । अधरामृ-  
तस्य हि पीयूषेण निरूपणमत्र स्थितम् । अतश्च 'अधरामृतस्य पीयूषेण श्लिष्टशब्दनिरूपणम्'  
इति पाठो ग्राह्यः । अत्र च पीयूषवदमृतशब्दस्याधरसोपाचकत्वमन्ये मन्यन्त इत्युदाहर-  
णान्तरमुदाह्रियते । यथा—'अलौकिकमहालोकप्रकाशितजगत्रय । स्तुयते देव सद्रंशमुक्ता-  
रत्नं न कैर्भवान् ॥' अत्र मुक्तारत्नमित्यारोपपूर्वको वंश एव वंश इत्यारोप इति श्लिष्टशब्दं

‘किं पद्मस्य रुचिं न हन्ति नयनानन्दं विधत्ते न वा  
वृद्धिं वा झषकेतनस्य कुरुते नालोकमात्रेण किम् ।  
वक्त्रेन्दौ तव सत्ययं यदपरः शीतांशुरभ्युद्गतो  
दर्पः स्यादमृतेन चेदिह तदप्यस्त्येव बिम्बाधरे ॥’  
अत्र वक्त्रेण रूपणमहेतुकम् पीयूषेणाधरामृतस्य श्लिष्टशब्दं रूपणम् ।  
‘विद्वन्मानसहंस वैरिकमलासंकोचदीप्तद्युते  
दुर्गामार्गणनीललोहित समित्स्वीकारवैश्वानर ।  
सत्यप्रीतिविधानदक्ष विजयप्राग्भावभीम प्रभो  
साम्राज्यं वरवीर वत्सरशतं वैरिञ्चमुच्चैः क्रियाः ॥’  
अत्र त्वमेव हंस इत्यारोपणपूर्वको मानसमेव मानसमित्याद्यारोप इति  
श्लिष्टशब्दं मालापरम्परितम् ।

‘यामि मनोवाक्कायैः शरणं करुणात्मकं जगन्नाथम् ।  
जन्मजरामरणार्णवतरणतरण्डं हराङ्घ्रियुगम् ॥’  
‘पर्यङ्को राजलक्ष्म्या हरितमणिमयः पौरुषाब्धेस्तरङ्गो  
भग्नप्रत्यर्थिवंशोलवणविजयकरिस्त्यानदानाम्बुपट्टः ।  
सङ्ग्रामत्रासताम्यन्मुरलपतियशोहंसनीलाम्बुवाहः  
खड्गः क्षमासौविदलः समिति विजयते मालवाखण्डलस्य ॥’  
अत्र क्षमासौविदल इति परम्परितमप्येकदेशविवर्ति । एवमादयोऽन्येऽपि  
भेदा लेशतः सूचिता एव । इदं वैधर्म्येणापि दृश्यते । यथा—

केवलपरम्परितम् । विद्वदित्यादिहंसरूपणामाहात्म्यान्मानसरूपणेति परम्परितम् । एवमर्ण-  
वरूपणा तरण्डारोपस्य हेतुरिति परम्परितम् । पर्यङ्क इत्यत्रैकस्य बहव आरोपा इति माला-  
परम्परितम् । अनेकस्य तु यथा—‘श्रीः श्रीधरोरःस्थलखेन्दुलेखा श्रीकण्ठकण्ठाभ्रतडिच्च  
गौरी । शक्राक्षिपद्माकरराजहंसी शची च वो यच्छतु मङ्गलानि ॥’ अत्र बहूनामनेकारो-  
पात्परम्परितमाला । एवमादय इति । परम्परितमप्येकदेशविवर्तित्वेवंप्रकाराः । सू-  
चिता इति । एतच्च दर्शनादेव । ततश्च सावयवं द्विविधमपि श्लिष्टं दृश्यते । तत्र सम-  
स्तवस्तुविषयं यथा—‘विहङ्गन्तोऽदलउडं फुरन्तदन्ताकारबहलकेसरपअरम् । पहरिमच-

१. ‘विघटदोष्ठदलपुटं स्फुरदन्ताकारबहलकेसरप्रकरम् । .....चन्द्रालोके हसितं  
कुमुदेन सुरभिगन्धोद्धारम् ॥’ इति च्छाया.

‘सौजन्याम्बुमरुस्थली सुचरितालेख्यद्युभित्तिगुण-  
ज्योत्स्नाकृष्णचतुर्दशी सरलतायोगश्चपुच्छच्छटा ।  
यैरेषा हि दुराशया कलियुगे राजावलिः सेव्यते  
तेषां शूलिनि भक्तिमात्रसुलभे सेवा कियत्कौशलम् ॥’

अत्र चारोप्यमाणस्य धर्मित्वादाविष्टलिङ्गत्वेऽपि कचित्स्वतोऽसंभवत्सं-

न्दालोए हसितं कुमुदेन सुरभिगन्धोद्धारम् ॥’ अत्र कुमुदस्य श्लिष्टत्वम् । एकदेशविवर्ति  
यथा—‘यत्तारामौक्तिकार्थप्रकरपुलकितं चन्द्रिकाचन्दनाम्भोदिग्धं सप्तर्षिहस्तस्थितकर-  
कपयोधौताकाशलिङ्गम् । तोयाधारे प्रतीचि च्युतवति दिनकृद्विम्बनिर्माल्यपद्मे तसा-  
र्चापुण्डरीकं व्यधित हिमकरं सत्वरं मूर्ध्नि कालः ॥’ अत्र कालविषये पूजकादिरारोप्य-  
माणो न शाब्द इत्येकदेशविवर्तित्वम् । तोयाधारस्य समुद्रनिर्माल्योदकभाण्डवाचकत्वा-  
च्छ्लिष्टत्वम् । कचिच्चाभेदमेव द्रव्यितुं विषयिणो निषेधपूर्वमारोप्यमाणत्वेन तदीयस्य वा  
भेदहेतोर्धर्मस्य हानिकल्पनेनाधिक्येन वा दृढारोपत्वेनापीदं दृश्यते । क्रमेण यथा—‘कलि-  
प्रिया शश्वदपालिताज्ञावज्ञां गुरुज्ञातिषु दर्शयन्ती । जाया निजा या ननु सैव कृत्या कृत्या  
न कृत्या सरलस्य धाम्नेः ॥’ अत्र कृत्या निषेधपूर्वं जायायामारोपिता । तन्निषेधेन हि जा-  
याया कृत्या दाढ्येन साम्यं प्रतीयते । कृत्या तथा न स्वकर्मणि व्याप्रियते । यथेयं  
तत्कर्मणीति ह्यत्र वाक्यार्थः । अत्र च यदन्ये विशेषालंकारमाहुस्तदभेदालंकारनिराकरणा-  
देव निराकृतमिति न पुनरायस्यते । हान्या यथा—‘वनेचराणां वनितासखानां दरीगृहोत्स-  
ङ्गनिषक्तभासः । भवन्ति यत्रौषधयो रजन्यामतैलपूराः सुरतप्रदीपाः ॥’ अत्रातैलपूरेण हानि-  
कल्पनम् । आधिक्येन यथा—‘तुरीयो ह्येष मेध्योऽमिरान्नायः पञ्चमोऽपि वा । अपि वा जंगमं  
तीर्थं धर्मो वा मूर्तिसंचरः ॥’ अत्र तुरीयत्वादेर्धर्मस्याधिक्यम् । ‘दृढतरनिबद्धमुष्टेः कोषनि-  
षण्णस्य सहजमलिनस्य । कृपणस्य कृपाणस्य च केवलमाकारतो भेदः ॥’ इत्यत्रापि दृढारोप-  
मेव रूपकं ज्ञेयम् । अत्र हि कृपणस्य कृपाणस्येति समुचीयमानत्वेन निर्देशाच्छब्दस्यारो-  
पस्याप्रतीतेरप्याकारमात्रेण भेदस्योक्तेर्वाक्यार्थपर्यालोचनमाहात्म्यात्परिशिष्टसमस्तधर्मान्तर-  
सद्भावाभ्यनुज्ञानात्पर्यवसाने दाढ्ये न विषयविषयिणोरभेदप्रतिपत्तिः । सैव च रूपकसतत्व-  
मिति पूर्वमेवोक्तम् । अन्येऽपि भेदाः स्वयमेवाभ्यूहोदाहार्याः । वैधर्म्येणापीति । न  
केवलं साधर्म्येणेत्यर्थः । अस्य च विच्छित्तिविशेषान्तरं दर्शयितुमाह—अत्रेत्यादि ।  
आविष्टलिङ्गत्वेऽपीत्यनेन धर्मिणः स्वरूपमात्रपर्यवसितत्वेऽपि धर्म्यन्तरसंबन्धिनः संख्या-  
त्मनो धर्मान्तरस्यापि स्वीकार इत्यावेदितम् । असंभवत्संख्यायोगस्येति । यद्यप्ये-  
कादिव्यवहारहेतुः संख्येति नीत्या एकस्मिन्नपि द्रव्ये तद्योगः संभवति तथाप्यनेकद्रव्यव-  
त्तिव्यवधिप्रयोगैतदुक्तम् । प्रत्येकमारोपादिति अयमग्निः कपिलोऽयमग्निः कपिल इत्येवं-

१. ‘धत्सेः’ ख. २. ‘हान्या यथा’ ख-पुस्तके नास्ति. ३. ‘अप्रतीतत्वेऽपि’ ख.  
४. ‘पूर्वोक्तमेवोक्तम्’ क.



ख्यायोगस्यापि विषयसंख्यात्वं प्रत्येकमारोपात् । यथा—‘कचिज्जटावलक-  
लावलम्बिनः कपिलादावाग्नयः’ इत्यादौ । न हि कपिलमुनेर्बहुत्वम् ।

‘अमिमरतिमलसहृदयतां प्रलयं मूर्छां तमः शरीरसादम् ।

मरणं च जलदभुजगजं प्रसह्य कुरुते विषं वियोगिनीनाम् ॥’

इत्यत्र नियतसंख्याककार्यविशेषोत्थापितो गरलार्थप्रभावितो विषशब्दे  
श्लेष एव । जलदभुजगजमिति रूपकसाधकमिति । पूर्वं सिद्धत्वाभावाच्च  
तन्निबन्धनम् । विषशब्दे श्लिष्टशब्दं परम्परितमिति श्लेष एवात्रेत्याहुः ।

**आरोप्यमाणस्य प्रकृतोपयोगित्वे परिणामः ।**

आरोप्यमाणं रूपके प्रकृतोपयोगित्वाभावात्प्रकृतोपरञ्जकत्वेनैव केवले-  
नान्वयं भजते परिणामे तु प्रकृतात्मतया आरोप्यमाणस्योपयोग इति  
प्रकृतमारोप्यमाणरूपत्वेन परिणमति । आगमानुगमविगमख्यात्यभावात्सां-

रूपात् । अतश्च आरोप्यमाणस्य कपिलमुनेर्बहुत्वायोगाद्विषयसंख्यत्वम् । श्लिष्टतानिबन्धनस्य  
परम्परितस्य श्लेषाद्वैलक्षण्यं बोधयितुमाह—**अमिमिति । प्रभावित इति ।** प्रथम-  
मेव प्रतीतिगोचरीकृत इत्यर्थः । **पूर्वं सिद्धत्वाभावादिति ।** रूपकस्य श्लेषहेतुत्वात् ।  
तन्निबन्धनमिति रूपकनिबन्धनम् । इतिशब्दो हेतौ । अतश्च श्लेष एवात्रालंकारो न पर-  
म्परितं रूपकमित्यत्र तात्पर्यम् । चिन्त्यं चैतत् । यतः श्लेषस्तावद्वाच्ययोर्द्वयोः प्रकृतयोरप्र-  
कृतयोः प्रकृताप्रकृतयोश्च भवति । अत्र च न द्वयोः प्रकृतत्वं नाप्यप्रकृतत्वम् । वर्षासमये  
जलदस्येव जलस्य वर्णनीयत्वात् । प्रकृताप्रकृतयोश्च विशेषणसाम्य एव श्लेषो भवति इह  
तु विशेष्यस्यापि साम्यमिति शब्दशक्त्युत्थितस्य ध्वनेरयं विषयो न श्लेषस्य । अतश्च  
नात्र श्लेषालंकारः । नापि ध्वनिः । जलदभुजगजमिति रूपकमाहात्म्याच्छब्दशक्त्या गर-  
लार्थस्याभिधानात् । एवमत्र श्लिष्टशब्दनिबन्धनं जलदभुजगजमिति । रूपकान्तरेणापि  
गरलार्थो यदि प्रतीयते तत्त ध्वनेर्विषयः सादित्युक्तम् । स्थिते तु जलदभुजगजमिति  
रूपके तन्माहात्म्यादेव विषयशब्दे श्लिष्टशब्दनिबन्धनं रूपकम् । अन्यथा हि जलदभुज-  
गजमिति रूपकं व्यर्थं स्यात् । तेन विना हि गरलार्थः प्रतीयत इत्यलं बहुना । **आरो-**  
**प्यमाणस्येत्यादि ।** आरोप्यारोपविषयभावसाम्येऽपि रूपकाद्वैलक्षण्यं दर्शयन्नेतदेव व्या-  
चष्टे—**आरोप्यमाणमित्यादिना । प्रकृतोपरञ्जकत्वेनेति ।** यदुक्तम्—विषयिणा  
विषयस्य रूपवतः करणाद्रूपकमिति । **प्रकृतात्मतयेति ।** प्रकृताङ्गतयेत्यर्थः । **उपयोग**  
**इति ।** तेन विना प्रकृतार्थस्यानिष्पत्तेः । **परिणमतीति ।** प्रकृतमप्रकृतव्यवहारवि-  
शिष्टतायावतिष्ठते । प्रकृतस्वरूपमात्रावस्थाने प्रकरणार्थानिष्पत्तेः । एवमत्र प्रकरणोपयो-

१. ‘रूपकमित्यनुचिन्त्यं चैतत्’ क.

रूपीयपरिणामवैलक्षण्यम् । तस्य सामानाधिकरण्यवैयधिकरण्यप्रयोगाद्वैवि-  
ध्यम् । आद्यो यथा—

‘तीर्त्वा भूतेशमौलिस्त्रजममरधुनीमात्मनासौ तृतीय-

स्तसौ सौमित्रिमैत्रीमयमुपहृतवानातरं नाविकाय ।

व्यामग्राह्यस्तनीभिः शबरयुवतिभिः कौतुकोदञ्चदक्षं

कृच्छ्रादन्वीयमानस्त्वरितमथ गिरिं चित्रकूटं प्रतस्थे ॥’

अत्र सौमित्रिमैत्री प्रकृता आरोप्यमाणसमानाधिकरणान्तररूपत्वेन प-  
रिणता । आतरस्य मैत्रीरूपतया प्रकृते उपयोगात् । तदत्र यथा समासो-

गित्वाभावादित्यारोप्यमाणस्योपयोग इति चान्वयव्यतिरेकाभ्यां प्रकृतोपयोगित्वस्यासाधा-  
रणत्वं दर्शितम् । असाधारणत्वस्य हि धर्मस्य तत्त्वव्यवस्थापकत्वाल्लक्षणत्वम् । अतश्च ना-  
स्त्येवालंकारान्तरेषु प्रकृतोपयोगित्वम् । एवम्—‘आशासमन्यत्पुनरुक्तभूतं श्रेयांसि स-  
र्वाण्यधिजग्मुषते । पुत्रं लभस्वात्मगुणानुरूपं भवन्तमीड्यं भवतः पितेव ॥’ इत्यत्रोपमा-  
याम् । ‘अत्रान्तरे सरस्वत्यवतरणवार्तामिव कथयितुमवततार मध्यमं लोकमंशुमाली’ इ-  
त्यादावुत्प्रेक्षायाम् । ‘मन्दरमेहक्खोहिअससिकलहंसपरिअ(मु)कसलिलोच्छङ्गम् । मरगअ-  
सेवालोवरिणिसण्णतुल्लिकमीणचक्काअजुअम् ॥’ इत्यत्र च रूपके तथान्यालंकारेष्वाचित्य-  
मेव नोपयोगः । औचित्यं हि सिद्धस्य सतः प्रकृतार्थोपलम्भकं भवति । उपयोगः पुनः  
सिद्धत्वेव प्रकृतार्थहेतुतां भजते इत्यनयोर्महान्भेदः । तथा हि—‘अनन्वये च शब्दैक्य-  
मौचित्यादानुषङ्गिकम् । अस्मिन्स्तु लाटानुप्रासे साक्षादेव प्रयोजकम् ॥’ इत्यत्रैकस्यैव शब्दै-  
क्यसौचित्योपयोगाभ्यां भेद उक्तः । अतश्चाचित्योपयोगयोर्भेदमजानद्भिः सर्वत्रैव प्रकृतो-  
पयोगित्वमन्यैर्यदुक्तं तदयुक्तम् । तस्माद्रूपकादन्य एव परिणामः । इह पुनः प्रकृतार्थस्या-  
प्रकृतार्थारोपमन्तरेण सिद्धिरेव न भवतीति प्रकृतोपयोगित्वैव जीवितम् । ‘दाहोऽस्मः  
प्रसृतिपचः प्रचयवान्बाष्पः प्रणालोचितः श्वासाः प्रेङ्खितदीप्रदीपलतिकाः पाण्डिन्नि ममं  
वपुः । किं वान्यत्कथयामि रात्रिमखिलां त्वन्मार्गावतायाते हस्तच्छत्रनिरुद्धचन्द्रमहस-  
स्तस्याः स्थितिर्वर्तते ॥’ अत्र हि च्छत्रारोपमन्तरेण चन्द्रात्परोक्ष एव न भवतीति तस्य  
प्रकृतोपयोगित्वम् । अतश्च प्रकृतमप्रकृततया परिणमतीति परिणामः । यथेवं तर्हि सां-  
ख्यीयपरिणामादस्य को विशेष इत्याशङ्क्याह—**आरोपे(गमे)त्यादि ।** ‘जहद्वर्मान्तरं  
पूर्वमुपादत्ते यदा ह्ययम् । तत्त्वादप्रच्युतो धर्मा परिणामः स उच्यते ॥’ इति सांख्यीयपरि-  
णामलक्षणम् । **मैत्रीरूपतयेति ।** मैत्र्यात्मतयेत्यर्थः । **उपयोगादिति ।** आतरमन्तरेण

१. ‘मन्दरमेघक्षोभितशशिकलहंसपरिमुक्तसलिलोत्सङ्गम् । मरकतशेवालोपरिनिषण्ण-  
तूष्णीकमीनचक्रवाकयुगम् ॥’ इति च्छाया. २. ‘प्रकृतोपयोगित्वे च’ क. ३. ‘ततश्च’ ख.  
४. ‘परिणामः कस्मान्न भवतीत्याशङ्क्याह—आगमेत्यादि । यथेवं तर्हि सांख्यीयपरिणाम-  
लक्षणम्’ क.



क्तावारोप्यमाणं प्रकृतोपयोगि तच्चारोपविषयात्मतया तत्र स्थितम्, अत एव तत्र तद्व्यवहारसमारोपः । एवमिहापि ज्ञेयम् । केवलं तत्र विषयस्यैव प्रयोगः । विषयिणो गम्यमानत्वात् । इह तु द्वयोरप्यभिधानं तादात्म्यात्तयोः परिणामित्वम् । द्वितीयो यथा—

‘अथ पक्वमतामुपेयिवद्भिः सरसैर्वक्रपथाश्रितैर्वचोभिः ।

क्षितिर्भर्तुरुपायनं चकार प्रथमं तत्परतस्तुरंगमाद्यैः ॥’

राजसंघटने तूपायनमुचितम् । तच्चात्र वचोरूपमिति वचसां व्यधिकरणोपायनरूपत्वेन परिणामः ।

**विषयस्य संदिह्यमानत्वे संदेहः ।**

अभेदप्राधान्ये आरोप इत्येव । विषयः प्रकृतोऽर्थः । यद्विचित्त्वेनाप्रकृतः संदिह्यते । अप्रकृते संदेहे विषयोऽपि संदिह्यत एव । तेन प्रकृताप्र-

तरणयोगात् । अतश्च प्रकृते यत आतरस्योपयोगस्ततश्च प्रकृताया एव मैथ्यास्तत्कार्यकारित्वात्तद्व्यवहारारोपः । एतदेव दृष्टान्तमुखेनापि प्रतिपादयति—**तदत्रेत्यादिना** । अत्रेति परिणामे । समासोक्तौ चारोप्यमाणस्य प्रकृतोपयुक्तत्वम् । प्रकृतसिद्ध्यर्थमेवाप्रकृतस्याक्षेपात् । आरोप्यमाणमपि तत्र प्रकृतावच्छेदकत्वेन स्थितं न पुनराच्छादकत्वेनेत्याह—**तच्चेत्यादि** । अत एवेति । आरोपविषयात्मकत्वादेव । तत्रेति समासोक्तौ । एतदेव प्रकृते योजयति—**एवमित्यादि** । यद्येवं तर्हि समासोक्तिपरिणामयोः को विशेष इत्याशङ्क्याह—**केवलमित्यादि** । तयोरित्यभिधीयमानयोर्द्वयोः । **उचितमिति** । उपयुक्तयेति शेषः । **विषयस्येत्यादि** । विषयविषयिणोः संबन्धिशब्दत्वाद्विषयस्योक्तेविषयिणोऽप्याक्षेपादत्र ग्रहणम् । तेन विषयस्य विषयिणश्च संदेहप्रतीतिविषयत्वं सूत्रार्थः । ननु विषयशब्देन विषयिशब्दस्य संबन्धिशब्दत्वादाक्षेपेऽपि विना वचनमाक्षेपमात्राद्विषयिणः कथं संदिह्यमानता लभ्यत इति चेत्, न । अनियतोभयांशवलम्बिविमर्शरूपत्वाद्विषयमात्रगतत्वेनासंभवात्संदेहस्यान्यथानुपपत्त्या विषयिणस्तत्संबन्धित्वं लभ्यत एवेति यथासूत्रितमेव ज्यायः । एतदेव विमज्ज्य व्याचष्टे—**विषय इत्यादिना** । **यद्विचित्त्वेनेति** । अन्यथा ह्यप्रकृतस्य निर्विषयत्वमप्रस्तुताभिधानलक्षणो वा दोषः स्यादिति भावः । तेन विषयभित्तितया विषयिणामेव तथाभावो भवतीत्याशङ्क्याह—**अप्रकृतेत्यादि** । **विषयोऽपीति** । न केवलं विषयिण एव संदिह्यमानत्वं यावद्विषयस्यापीत्यपिशब्दार्थः । तेन क्वचिद्विषयिणामेव संदिह्यमानत्वं क्वचिच्च विषयविषयिणोरप्यलंकारो भवेत् । उभयत्रापि सामान्यलक्षणानुगमात् । अनियतोभयांशवलम्बी हि विमर्शः संशयः । स च विषयिणामेव भवति । विषयविषयिणोरेव संदिह्यमानत्वात् । अत एव च प्रकृताप्रकृतगतत्वेनेति

कृतगतत्वेन कविप्रतिभोत्थापिते संदेहे संदेहालंकारः । स च त्रिविधः । शुद्धो निश्चयगर्भो निश्चयान्तश्च । शुद्धो यस्य संशय एव पर्यवसानम् । यथा—

‘किं तारुण्यतरोरियं रसभरोद्भिन्ना नवा वल्लरी

लीलाप्रोच्छलितस्य किं लहरिका लावण्यवारांनिधे ।

उद्गाढोत्कलिकावतां स्वसमयोपन्यासविस्त्रम्भिणः

किं साक्षादुपदेशयष्टिरथवा देवस्य शृङ्गारिणः ॥’

निश्चयगर्भो यः संशयोपक्रमो निश्चयमध्यः संशयान्तश्च । स यथा—

‘अयं मार्तण्डः किं स खलु तुरगैः सप्तभिरितः

कृशानुः किं साक्षात्प्रसरति दिशो नैष नियतम् ।

कृतान्तः किं साक्षान्माहिषवहनोऽसाविति चिरा-

त्समालोक्याजौ त्वां विदधति विकल्पान्प्रतिभटाः ॥’

निश्चयान्तो यत्र संशय उपक्रमो निश्चये पर्यवसानम् । यथा—

‘इन्दुः किं क कलङ्कः सरसिजमेतत्किमम्बु कुत्र गतम् ।

ललितसविलासवचनैर्मुखमिति<sup>३</sup> हरिणाक्षि निश्चितं परतः ॥’

क्वचिदारोप्यमाणानां भिन्नाश्रयत्वेन दृश्यते । यथा—

‘रञ्जिता नु विविधास्तरुशैला नामितं नु गगनं स्थगितं नु ।

पूरिता नु विषमेषु धरित्री संहता नु कुकुभस्तिमिरेण ॥’

यथासंभवं योज्यम् । प्रतिभूत्यापित इति न पुनः स्वरसोत्थापितः । स्थाणुर्वा पुरुषो वेत्येवमादिरूप इत्यर्थः । एतदेव भेदत्रयं विवृण्वनुदाहरति—**शुद्ध इत्यादि** । अत्र प्रकृतायास्तन्व्याः संदेहप्रतीतिविषयत्वाभावाद्विषयिणां मञ्जर्यादीनामेव संदेहः । विषयविषयिणोर्यथा—‘किं पङ्कजं किमु सुधाकरविम्बमेतत्किं वा मुखं क्लमहरं मदिरेक्षणायाः । यदृश्यते मधुकरामकुरङ्गकान्तिनेत्रद्वयानुकृति काष्ण्यममुष्य मध्ये ॥’ अत्र क्लमहरत्वादिः सामानो धर्मोऽनुगामित्वेनोपात्तः । क्वचिद्वस्तुप्रतिवस्तुभावेनापि भवति । यथा—‘किमिदमसितालकलितं कमलं किं वा मुखं सुनीलकचम् । इति संशेते लोकस्त्वयि सुतनु सरोवतीर्णायाम् ॥’ अत्रासितत्वसुनीलत्वयोः शुद्धसामान्यरूपत्वम् । अलिकचानां च विम्बप्रतिबिम्बभावः । एवं चास्य सादृश्यनिमित्तत्वात्समानधर्मनैकधर्मनिमित्तत्वेन द्विभेदत्वं न व्याकार्यम् । सादृश्यनिमित्तत्वेनैवास्य संग्रहसिद्धेः । विप्रतिपत्त्यादिनिमित्तान्तरवचारात्वाभा-

अत्रारोपविषयतिमिरे रीगादि तर्वादिभिन्नाश्रयत्वेनारोपितम् । केचित्त्वध्यवसायश्रयत्वेन संदेहप्रकारमाहुः । अन्ये तु नुशब्दस्य संभावनाद्योतकसत्त्वादुल्लेखप्रकारमिममाचक्षते—

**सादृश्याद्वस्वन्तरप्रतीतिभ्रान्तिमान् ।**

असम्यग्ज्ञानत्वसाधर्म्यात्संदेहानन्तरमस्य लक्षणम् । भ्रान्तिश्चित्तधर्मः । स विद्यते यस्मिन्मणितिप्रकारे स भ्रान्तिमान् । सादृश्यप्रयुक्ता च भ्रान्तिरस्य विषयः । यथा—

वाच । भिन्नाश्रयत्वेनेति वैयधिकरण्येन । अत्रैव पक्षान्तरमाह—**केचिदित्यादि** । अनेन च संदेहस्याध्यवसायमूलत्वमपि ग्रन्थकृतैवोक्तम् । तेनाध्यवसायाश्रयोऽप्ययं स्वरूपहेतुफलानां संदिह्यमानत्वेन त्रिधा भवति । तत्र स्वरूपसंदेहो यथा—‘रञ्जिता इत्याद्येव । यथा वा—‘एतत्कर्तव्यं कैरवक्त्रमहरे शृङ्गारदीक्षागुरौ दिक्कान्तामुकुरे चकोरसुहृदि प्रौढे तुषारत्वपि । कर्पूरेः किमपूरि किं मलयजैरालेपि किं पारदैरक्षालि स्फटिकोपलैः किमघटि द्यावापृथिव्योर्वपुः ॥’ अत्र कौमुदीधवलिनः कर्पूरपूर्णादिनाध्यवसितत्वादध्यवसायमूलत्वम् । हेतुसंदेहो यथा—‘देवि त्वच्चरणाम्बुजस्मृतिविधौ गाढावधानस्पृशां धन्यानां प्रसरन्ति संतततया ये बाष्पधाराभराः । किं ते स्युश्चिरकालभावितभवाप्रश्नक्रियावेगतः किं वासादितमुक्तिचन्द्रवन्दनासंदर्शनानन्दतः ॥’ अत्राश्रुहेतोरानन्दस्य संसारवियोगो मुक्तिसांमुख्यं चेति हेतुद्वयमध्यवसितम् । फलसंदेहो यथा—‘नृत्तान्ते पारिजातं किमु विघटयितुं प्रष्टुमाकाशगङ्गां किंस्विद्वा चन्द्रसूर्यौ किमु विदलयितुं श्वेतरक्ताब्जबुद्ध्या । लब्धुं नक्षत्रमालाभरणभरमुत स्वर्गजं वाभियोक्तुं दूरोदस्तः समस्तस्तव गणपतिना स्वस्तये सोऽस्तु हस्तः ॥’ अत्र करिणो निष्पादनस्य विघटनादिफलमध्यवसितम् । अत्रैवादिशब्दवचुशब्दस्य संभावनाद्योतकत्वात्पक्षान्तरमपि दर्शयितुमाह—**अन्य इत्यादि** । अतश्च रञ्जिता इत्येवार्थः । पूर्वत्रार्थे तु नुशब्दो वितर्कमात्र एव व्याख्येयः । **सादृश्यादित्यादि** । असम्यग्ज्ञानं त्वसाधर्म्यादिति न पुनरारोपगर्भत्वसाजात्यालक्षितमिति भावः । आरोपो हि विषयविषयिणोर्युगपदेकप्रमादविषयीकृतत्वे भवतीति नारोपगर्भो भ्रमः क्वचिदपि संभवति । शुक्तिकादीनां शुक्तिकारिपुतयावगमे रजताद्यभिमानाभावात् । ननु भ्रान्तिश्चित्तधर्मः स यस्यास्ति स भ्रान्तिमानिति वक्तुं न्याय्यं तत्कथमलंकारस्यैतदभिधानमित्याशङ्क्याह—**भ्रान्तिरित्यादि** । स इति भणितिप्रकारः । अतश्चालंकारे भ्रान्तिसद्भाव उपचरित इति भावः । **सादृश्यप्रयुक्तेति** । न तु ‘कामशोकभयोन्मादचौरस्वप्राद्युपप्लुताः । अ-

१. ‘रीगादेः’ ख. २. ‘श्रयणेन’ क. ३. ‘तस्य’ ख.

१. ‘करणादि’ क. २. ‘अत्रैव चेवादिशब्दस्य संभावना’ क. ३. ‘इदं’ क. ४. ‘भ्रान्तिमच्छब्दः’ क.

‘ओष्ठे बिम्बफलाशयालमलकेषूत्पाकजम्बूधिया

कर्णालंकृतिभाजि दाडिमफलभ्रान्त्या च शोणे मणौ ।

निष्पत्त्या सकृदुत्पलच्छददशामातृकमानां मरौ

राजन्गूर्जरराजपञ्जरशुकैः सद्यस्तृषा मूर्छितम् ॥’

भूतानपि पश्यन्ति पुरतोऽवस्थितानिव ॥’ इत्याद्यभिहितवान्तरनिमित्तोत्थापितेत्यर्थः । अतश्च सादृश्यनिमित्तैव भ्रान्तिरलंकारविषय इति तात्पर्यार्थः । एवं च ‘प्रासादे सा पथि पथि च सा पृष्ठतः सा पुरः सा पर्यङ्के सा दिशि दिशि च सा तद्वियोगातुरस्य । हंहो चेतः प्रकृतिरपरा नास्ति ते कापि सा सा सा सा सा जगति सकले कोऽयमद्वैतवादः ॥’ इत्यत्रैकस्या एव परिमिताया अपि योषितो गाढानुरागहेतुकं तन्मयतानुसंधानं प्रासादादावनेकत्र युगपत्प्रतीतौ निमित्तमिति न भ्रान्तिमदलंकारः । स हि प्रासादादेर्वल्लभारूपत्वेन प्रतीतौ स्यात् । अन्यस्यान्यरूपत्वेन सम्यग्भिधानात्मानिश्चयो हि भ्रान्तिमल्लक्षणम् । न च प्रासादादेर्वल्लभात्वेन प्रतीयते इति स्फुट एवायं विशेषालंकारस्य विषयः । अथ प्रासादादावभूताया अपि वल्लभाया दर्शनाद्भ्रान्तिरिति चेत्, नैतत् । एवं ह्यत्र भ्रान्तिमात्रं स्यान्नालंकारः । गाढानुरागात्मकनिमित्तसामर्थ्यात्स्वरसत एव प्रासादादावसत्या अपि युक्त्याः प्रतीतिसमुद्भासाः । कविप्रतिभानिर्वर्तित्वाभावात् । ‘देवमपि हर्षं पितृशोकविह्वलीकृतं श्रियं शाप इति महीं महापातकमिति राज्यं रोग इति भोगान्भुजगा इति निलयं निरय इत्यादिमन्यमानं’ इत्यादावपि न भ्रान्तिमदलंकारः । तत्र हि विषयानवगम एव निमित्तसामर्थ्यात्स्वरसत एव विषयप्रतीतिरुल्लसत् । शुक्तिकादीनां शुक्तिकारिपुतयावगमे रजताद्यभिमानानुदयादिति समनन्तरमेवोक्तत्वात् । इह पुनर्विषयरूपां श्रियमवगम्यापि श्री-हर्षेण पितृशोकविह्वलीकृतत्वाच्छापत्वेन भाव्यत इति विषमालंकारो ज्यायान् । ‘दातुं वाञ्छति दक्षिणेऽपि नयने वामः करः कज्जलं भौजंगं च भुजोऽङ्गदं घटयितुं वामेऽपि वामेतरः । इत्थं स्वं स्वमशिक्षितं भगवतोर्ध्वं वपुः पश्यतोः साधारस्मितलाञ्छितं दिशतु नो वक्तं मनोवाञ्छितम् ॥’ इत्यत्रापि संस्कार एवालंकारो न भ्रान्तिमान् । अत्र हि भगवत्या नेत्रद्वयाञ्जनदानसतताभ्यासाद्दामनेत्राञ्जनदानानन्तरं दक्षिणेनेत्राञ्जनदानवासनानु-रोधो जायत इति संस्कारस्यैव वाक्यार्थत्वम् । अथात्र संस्कारप्रबोधं विना तदभावादञ्जनदानसंस्कारहेतुका भगवदर्थस्य स्वार्थत्वेनाभिमानरूपा भगवत्या भ्रान्तिरेवेति चेत्, नैतत् । प्रत्युतात्र हि भगवदर्थस्य तथैवत्वेनावगमादञ्जनदानसंस्कारो न प्ररोहमुपागत इति कारणस्यैव स्वलङ्घितत्वात्तत्कार्यस्य भ्रमसोत्पाद एव न संभवतीति न भ्रान्तिमतोऽवकाशः । प्ररूढ एव हि संस्कारो भ्रमः । स्वात्ममात्रावस्थितस्तु संस्कारालंकारः । अत एव

१. ‘व्युत्पत्त्या’ क.

१. ‘भगवतोः’ ख. २. ‘नेत्राञ्जन’ क. ३. ‘संस्कारप्ररोहमुपागतः’ क. ४. ‘संस्कारः’ क.



गाढमर्मप्रहारादिना तु भ्रान्तिर्नास्यालंकारस्य विषयः । यथा—

‘दामोदरकराघातचूर्णिताशेषवक्षसा ।

दृष्टं चाणूरमलेन शतचन्द्रं नभस्तलम् ॥’

सादृश्यहेतुकापि भ्रान्तिर्विच्छिन्नार्थं कविप्रतिभोत्थापितैव गृह्यते । यथोदाहृतं न स्वरसोत्थापिता शुक्तिकारजतवत् । एवं स्थाणुर्वा स्यात्पुरुषो वा स्यादिति संशयेऽपि बोद्धव्यम् ।

**एकस्यापि निमित्तवशादनेकधा ग्रहणमुल्लेखः ।**

दातुं वाञ्छतीत्युक्तम् । एवं चात्र नेत्रद्वयाञ्जनदानसंतताभ्यासहेतुकः संस्कार एव प्रतीयते न तु तन्निमित्तकोऽपि भ्रमः परमः । परमेश्वरार्थस्य तथात्वेनैवावगमात्तद्ग्रन्थस्याप्यभावात् । अत एवाशिक्षितं स्मितलाञ्छितं चेत्युक्तम् । अवान्तर एवानयोर्विशेषोऽलंकारभाष्य एवोक्त इति तत एवानुसर्तव्य इति । एवं च सादृश्यनिमित्तैव भ्रान्तिरलंकारविषयो न निमित्तान्तरोत्थापितेति न लक्षणस्याव्यापकत्वं वाच्यम् । एवं सादृश्यनिमित्तकत्वादस्य साधारणधर्मस्यापि त्रयी गतिः । तत्रानुगामिता यथा—‘नीलोत्पलमिति भ्रान्त्या विकासितविलोचनम् । अनुधावति मुग्धाक्षि पश्य मुग्धो मधुव्रतः ॥’ अत्र विकासीत्यनुगामित्वेन निर्दिष्टो धर्मः । शुद्धसामान्यरूपत्वं तु यथा—‘अयमहिमरुचिर्भजनप्रतीचीं कुपितवलीमुखतुण्डताम्रबिम्बः । जलनिधिमकरैरुदीक्ष्यते द्राङ्गवरधिरारुणमांसपिण्डलोभात् ॥’ अत्र ताम्रवारुणत्वयोः शुद्धसामान्यरूपत्वम् । बिम्बप्रतिबिम्बभावो यथा—‘पुंसिआ कण्णाहरणेन्द्रणीलकिरणाहआ ससिमउहा । माणिणिवअणम्मि सकजलंसुसङ्काए दइएण ॥’ अत्र सकजलत्वेन्द्रनीलकिरणाहतत्वयोर्बिम्बप्रतिबिम्बभावः । सादृश्यनिमित्तत्वं चास्य द्रव्ययितुं प्रत्युदाहरति—**गाढेत्यादिना ।** सादृश्यनिमित्तकत्वेऽपि कविप्रतिभोत्थापितैव भ्रान्तिरस्यैव विषयो न पुनर्वास्तवीत्याह—**सादृश्येत्यादि । उदाहृतमिति ।** ओष्ठे बिम्बफलाशयेत्यादि । एतदेव संदेहेऽपि योजयति—**एवमित्यादि । संशय इति ।** अर्थदारोपगर्भ एव । तत्रैव ह्यस्य सादृश्यं निमित्तम् । अध्यवसायमूले हि संदेहे सादृश्यात्संबन्धान्तराद्वा विषयविषयिणोः संदिह्यमानत्वं स्यात् । यथोदाहृतं प्राक् । एवमारोपगर्भत्व एव सादृश्यं विना नायमलंकार इत्यवगन्तव्यम् । तस्माद्विशेषणैव साधर्म्यं विहायापि निमित्तान्तरमवलम्ब्य नास्यालंकारत्वं वाच्यम् । सादृश्येऽपि कविप्रतिभोत्थापितस्यैवालंकारत्वं न पुनः स्वारसिकस्येति । **एकस्यापीति ।** अनेकधा ग्रहणमिति न पुनरनेकधा कल्पनम् । ग्रहणं हि स्वारसिक्यमुत्पादितयां च प्रतिपत्तौ संभवति न तु स्वारसिक्यमेव । यदाहुः—‘अतः शब्दानुसंधानवन्ध्यं तदनुबन्धि वा । जात्यादिविषयग्राहि सर्वं प्रत्यक्षमिच्छते ॥’ इति ।

१. ‘चक्षुषा’ ख. २. ‘प्रतिभैव’ ख.

१. ‘प्रोञ्छिताः कर्णीभरणेन्द्रनीलकिरणाहताः शशिमयूखाः । मानिनीवदने सकजलाश्रुशङ्कया दयितेन ॥’ इति च्छाया. २. ‘निमित्तकत्वमेव चास्य’ ख. ३. ‘गर्भ एव सादृश्येऽपि नायमेवालंकारः’ क. ४. ‘अशेषेणैव’ क.

यत्रैकं वस्त्वनेकधा गृह्यते स रूपबाहुल्योल्लेखनादुल्लेखः । न चेदं निमित्तमुल्लेखमात्रमपि तु नानाविधधर्मयोगित्वाख्यनिमित्तवशादेतत्क्रियते । तत्र रुच्यर्थित्वव्युत्पत्तयो यथायोगं प्रयोजिकाः । तदुक्तम्—

‘यथारुचि यथार्थित्वं यथाव्युत्पत्ति भिद्यते ।

आभासोऽप्यर्थ एकस्मिन्ननुसंधानसाधिते ॥’ इति ॥

यथा—‘यस्तपोवनमिति मुनिभिः कामायतनमिति वेश्याभिः संगीतशालेति लासकैः’ इत्यादि हर्षचरिते श्रीकण्ठाख्यजनपदवर्णने । अत्र ह्येक एव श्रीकण्ठाख्यो जनपदस्तद्गुणयोगात्तपोवनाद्यनेकरूपतया निरूपितः । रुच्यर्थित्वव्युत्पत्तयश्च प्रायशः समस्तव्यस्ता योजयितुं शक्यन्ते । नन्वेतन्मध्ये ‘वज्रपञ्जरमिति शरणागतैरसुरविवरमिति वातिकैः’ इत्यादौ रूपकालंकारयोग इति कथमयमुल्लेखालंकारविषयः । सत्यम् । अस्ति तावत् ‘तपोवनं’ इत्यादौ रूपकविविक्तोऽस्य विषयः । यदत्र वस्तुतस्तद्रूपतायाः

कल्पनं पुनरुक्ताद्यं प्रतिपत्त्येकगामीति स्वारसिक्यां प्रतिपत्तौ न संभवतीत्युभयत्रापि व्यापकत्वाद्यथासूत्रितमेव युक्तम् । **रूपबाहुल्येति ।** अत एवामुखे वस्त्वन्तरप्रतीतिरस्त्येव । अन्यथा ह्येकस्यानेकधाग्रहणमेव न स्यात् । अत एव चास्य भ्रान्तिमदनन्तरमेव लक्षणम् । एकस्य च न स्वातन्त्र्येणानेकधाग्रहणमपि तु तत्प्रयोजनवशादित्याह—**न चेदमित्यादि । एतदिति ।** अनेकधा ग्रहणमेकस्यैव नानाविधधर्मयोगिनः स्वातन्त्र्येण प्रतीतिगोचरीभावात्कथमेकैकधर्मविषयमनेकधाग्रहणं युक्तमित्याशङ्क्याह—**तत्रेत्यादि ।** तत्रेत्यनेकधाग्रहणे । स्वातन्त्र्येण विकल्पनं रुचिः । अर्थक्रियाभिलाषपरत्वमर्थित्वम् । वृद्धव्यवहारशरणा व्युत्पत्तिः । उक्तमिति श्रीप्रैयभिज्ञायाम् । तत्तद्गुणयोगादिति विविक्तत्वाद्विद्वानानाविधधर्मसंबन्धात् । मुनीनां तपोवनविषयमर्थित्वम् वेश्यानां च कामायतनविषयमर्थित्वम् । एवं लासकानां तु संगीतशालाविषया व्युत्पत्तिरर्थित्वं च । प्रायश इत्यनेन रुचिरत्र नास्तीति सूचितम् । ननु योऽयं श्रीकण्ठाख्यजनपदवर्णनग्रन्थखण्ड उदाहरणत्वेनानीतस्तत्रालंकारान्तरसंबन्धोऽप्यस्तीति कथमेतद्विषय एवेत्याह—**नन्वित्यादिना ।** एतदेवाभ्युपगम्य प्रतिविधत्ते—**सत्यमित्यादिना ।** तावच्छब्दो रूपकाभावप्रतिपत्तिद्योतनार्थम् । तद्रूपताया इति तपोवनादिरूपतायाः । अत्रापि यदन्यैरवयवव्यविभावसंबन्धात्सारोपाया लक्षणायाः सत्त्वाद्व्युत्पत्तकालंकारमाशङ्क्य विविक्तस्य चिन्त्यत्व-

१. ‘योगत्वात्’ क. २. ‘प्रजीविकाः’ क.

१. ‘आखण्डेन’ क. २. काश्मीरिकश्रीमदुत्पलाचार्यप्रणीतायामीश्वरप्रत्यभिज्ञायाम् ३. ‘अन्यत्रापि’ ख. ४. ‘वैचित्र्यस्य’ क.



संभवः । यत्र तु रूपकं व्यवस्थितं तत्र चेदियमपि भङ्गिः संभाविनी तत्सं-  
करोऽस्तु । न त्वेतावतास्याभावः शक्यते वक्तुम् । ततश्च न दोषः कश्चित् ।  
एवं हि तत्र विषये भ्रान्तिमदलंकारोऽस्तु । अतद्रूपस्य तद्रूपताप्रतीतिनिबन्ध-  
नत्वात् । नैतत् । अनेकधाग्रहणाख्यस्यापूर्वस्यातिशयस्याभावात् । तद्धेतुकत्वा-  
च्चास्यालंकारस्य संकरप्रतीतिस्त्वङ्गीकृतैव । यद्येवम्, अभेदे भेद इत्येवंरू-  
पातिशयोक्तिरत्रासु । नैष दोषः । ग्रहीतृभेदाख्येन विषयविभागेनानेक-  
धात्वोद्भङ्गनात्तस्य च विच्छिद्यन्तररूपत्वात्सर्वथा तस्यान्तर्भावः शक्यक्रिय  
इति निश्चयः । यथा वा—

‘णाराअणो त्ति परिणववआहिं’ सिरिवल्लहो त्ति तरुणीहिं ।

बालाहिं उण कोदूहलेण एमे अ सच्चविओ ॥’

मुक्तं तदयुक्तम् । अवयवावयवविभावसंबन्धाभावाल्लक्षणाया एवासत्त्वात् । न हि श्रीकण्ठाख्ये  
जनपदे तपोवनमवयवव्यायेन कुत्राप्येकदेशेऽस्ति यत्तत्रावयविनि मुनिभिरारोपितम् ।  
किं तु तत्तद्गुणयोगिनः श्रीकण्ठस्य विविकत्वादितपोवनादिगुणमुखेन निजनिजवासनानुसा-  
रेणार्थित्वादिना मुनिप्रभृतीनामीदृगाभासः । अथापि यद्यस्यवयवावयवविभावविवक्षा तल्ल-  
क्षणाभासं न रूपकम् । तस्य लक्षणापरमार्थत्वेऽपि विषयिणा विषयस्य रूपवतः करणादलं-  
कारत्वम् । अन्यथा तु लक्षणाभासमेव । नहि लक्षणापि रूपकपरमार्था इह च तपोवनाद्या-  
रोपेणारोपविषयस्य नातिशयः कश्चित् । वस्तुत एव तद्रूपतायाः संभवात् । अतश्च स्थित  
एवात्र रूपकविविक्तोऽस्य विषयः । न केवलमन्यालंकारविविक्तोऽयमेवास्य विषयो यावद्य-  
त्रापि रूपकालंकारयोगोऽस्ति तत्राप्ययं संभवत्येवेति दर्शयितुमाह—**यत्रेत्यादि** । इय-  
मपि भङ्गिरिति एकस्यानेकधाग्रहणरूपा । एतावतेति रूपकप्रयोगमात्रेण । ततश्चेति रूप-  
कोल्लेखयोः संकरात् । ननु यत्र रूपकयोगो नास्ति तदलंकारान्तरयोगः संभवतीत्याह—**ए-  
वं हीत्यादि** । **अतद्रूपस्येति** । अतपोवनरूपस्यापि तपोवनरूपत्वोपनिबन्धनात् । अत-  
स्मिन्तद्ग्रहो भ्रम इत्येतदेव हि भ्रमसतत्त्वम् । अपूर्वस्येति भ्रान्तिमदसंभविनः । तद्धेतुक-  
त्वादिति अनेकधाग्रहणाख्यातिशयनिमित्तकत्वात् । यदि चात्र भ्रान्तिमानप्यस्ति तत्तेन  
सहास्य संकर एवास्त्वित्याह—**संकरेत्यादि** । **यद्येवमिति** । भ्रान्तिमतोऽस्य विशे-  
षत्तेन सहास्य संकरो वेत्यर्थः । एष इति अतिशयोक्तिसद्भावः । तस्येति ग्रहीतृभेदाख्यस्य  
विभावस्य । विच्छिद्यन्तरत्वमेव हि सर्वेषामलंकाराणां भेदहेतुः । तदेवं तत्तच्छङ्कानिरासपू-  
र्वममुमेव सिद्धान्तीकृत्य पुनरप्युदाहरति—**णाराअणो चीति** । अत्र च नारायणत्वा-

१. ‘कर्तुम्’ क. २. ‘नारायण इति परिणतवयोभिः श्रीवल्लभ इति तरुणीभिः । बा-  
लाभिः पुनः कौतूहलेन एवमेव सत्यापितः ॥’ इति च्छाया.

१. ‘यद्यत्र रूपकप्रयोगो नास्ति तदलंकारप्रयोगे न संभवतीत्याह’ क. २. ‘विषयभा-  
वगम्यविच्छिद्यन्तरत्वमेव’ क. ३. ‘तत्तदीयशङ्का’ ख.

एवम् ‘पृथुरुरसि अर्जुनो यशसि’ इत्यादाववसेयम् । इयांस्तु विशेषः—  
पूर्वत्र ग्रहीतृभेदेनानेकधात्वोल्लेखः, इह तु विषयभेदेन । नन्वनेकधात्वोल्ले-  
खने गुर्वीदिरूपतया श्लेष इति कथमलंकारान्तरमत्र स्थाप्यते । सत्यम् ।  
अनेकधात्वनिमित्तं तु विच्छिद्यन्तरमत्र दृश्यते इति तत्प्रतिभोत्पत्तिहेतुः  
श्लेषोऽत्र स्यात् । न तु सर्वथा तदभावः । अतश्चालंकारान्तरम् । यदेवं-  
विधे विषये श्लेषाभावेऽपि विच्छित्तिसद्भावः । तस्मादेवमादावुल्लेख एव  
श्रेयान् । एवमलंकारान्तरविच्छित्त्याश्रयेणाप्ययमलंकारो निदर्शनीयः ।

युल्लेखने वृद्धाप्रभृतीनां यथाक्रमं व्युत्पत्त्यर्थित्वरुचयः । एतदेवान्यत्रापि योजयति—**एव-  
मित्यादि** । विशेष इति पूर्वस्मात् । विषयभेदेनेति वचनादिभिन्नत्वेन । अनेकधात्वोल्लेखे  
गुर्वीदिरूपतया श्लेष इति गुर्वीदीनामुभयार्थवाचित्वात् । **तत्प्रतिभोत्पत्तिहेतुरिति** ।  
श्लेषमन्तरेणात्रोल्लेखानिष्पत्तेः । तदभाव इत्युल्लेखाभावः । **अतश्चेति** । श्लेषाभावेऽप्येतद्वि-  
च्छित्तिसंभवात् । एवंविध इति विषयभेदरूपे । तत्तु यथा—‘सत्रीडा दयितानने सकरुणा  
मातङ्गचर्माम्बरे सत्रासा भुजगे सविस्मयरसा चन्द्रेऽमृतस्यन्दिनि । सेष्या जडसुतावलोक-  
नविधौ दीना कपालोदरे पार्वत्या नवसंगमप्रणयिनी दष्टिः शिवायास्तु वः ॥’ अत्रैकस्या  
एव दृष्टेस्तत्तद्विषयभेदेन नानात्वोल्लेखनम् । तदयं द्विप्रकारोऽपि रूपकाद्याश्रयवदन्यालंका-  
राश्रयोऽपि संभवतीत्याह—**एवमलंकारान्तरेत्यादि** । तत्रायः प्रकारः संदेहाश्रयो  
यथा—‘किं भानुः किमु चित्रभानुरिति यं निश्चिन्वते वैरिणः किं चिन्तामणिरेष कल्पविटपी  
किं वेति चाशागताः । किं पुष्पाकर एष पुष्पविशिखः किं वेति रामार्जनः किं रामः किमु  
जामदग्न्य इति वा यं धन्विनो मन्वते ॥’ अत्रैकस्यैव संदिह्यमानत्वेनानेकधात्वोल्लेखनम् ।  
अतिशयोक्त्याश्रयश्चायमेव यथा—‘वज्रं सौराज्यसाक्षी परिकलितमहाः शक्तिमार्द्रापराधो  
दण्डं खड्गं रिपुस्त्रीप्रसभहरणवित्कूपवाप्यादिदृष्ट्वा । पाशं पाणावपश्यन्ध्वजमपि बलवित्कोष-  
वेदी गदां च स्वाच्छन्धस्त्रिशूलं लिखति करतले देव चित्राकृतेस्ते ॥’ अत्र त्वमेवेन्द्र इत्या-  
द्यतिशयोक्त्या लोकपालाभेदो राज्ञ उपलभ्यते इत्येकस्यानेकधात्वोल्लेखनम् । विषयभेदेन च  
रूपकाश्रयो यथा—‘मूर्ध्वद्रेधातुरागस्तरुषु किसलयं विद्रुमौघः समुद्रे दिङ्मातङ्गोत्तमाङ्गेष्व-  
भिनवनिहितः सान्द्रसिन्दूररेणुः । सीम्नि व्योमश्च हेमः सुरशिखरिभुवो जायते यः प्रकाशः  
शोणिन्नासौ खरांशोरुषसि दिशतु वः शर्म रश्मिप्रतानः ॥’ अत्रैकस्यैव विषयभेदेन रूपका-  
श्रयं नानात्वम् । ‘कारकान्तर’ इत्यपपाठः । प्रकृतकारकविच्छित्त्याश्रयस्यैवानुक्तत्वात् ।  
अयं स्वरूपहेतुफलोल्लेखनरूपत्वात्त्रिधा । तत्र स्वरूपोल्लेखः समनन्तरमेवोदाहृतः । हेतुल्ले-  
खस्तु यथा—‘सर्गहेतोः सदा धर्मः स्थितिहेतोरपि प्रजाः । द्विषः संहारहेतोश्च विदुस्त्वां

१. ‘श्लेषोऽत्र.....स्यात्’ क. २. ‘यद्येवं’ क. ३. ‘असद्भावः’ क.

१. ‘जनाः’ क-ख.

## विषयस्यापह्वेऽपहुतिः ।

वस्त्वन्तरप्रतीतिरित्येव । प्रक्रान्तापह्ववैधर्म्येणेदमुच्यते । आरोपप्रस्ता-  
वादारोपविषयापहुतावारोप्यमाणप्रतीतावपहुत्याख्योऽलंकारः । तस्य च त्रयी  
बन्धच्छाया—अपह्वपूर्वक आरोपः । आरोपपूर्वकोऽपह्वः । छलादिश-  
ब्देरसत्यत्वप्रतिपादकैर्वापह्वनिर्देशः । पूर्वोक्तभेदद्वये वाक्यभेदः । तृती-  
यभेदे त्वेकवाक्यम् । आद्यो यथा—

जातमात्मनः ॥' अत्रैकस्यैव जन्मनो हेतूनामनेकधात्वोल्लेखनम् । फलोल्लेखस्तु यथा—  
'धर्मयैव विदन्ति पाथिव यथाशास्त्रं प्रजाः पालिता अर्थयैव च जानतेऽन्तरविदः कोषे-  
कदेशस्य ये । कामायैव कृतार्थतामुपगता नार्यश्च निश्चिन्वते मोक्षायैव च वेदं जन्म भवतः  
कश्चिद्विषयिज्जनः ॥' अत्रैकस्यैव जन्मनः फलानामनेकधात्वोल्लेखनम् । विषयस्ये-  
त्यादि । वस्त्वन्तरेति । भ्रान्तिमतोऽनुवर्तते इति शेषः । अत एव केचन मण्डूकपु-  
तिन्यायेनानुवर्तनस्यानुचितत्वाद्भ्रान्तिमदनन्तरमपहुतिर्ग्रन्थकृता लक्षिता उल्लेखश्चातिश-  
योक्त्यनन्तरमिति ग्रन्थं विपर्ययसितवन्तः । न चैतत् । यत उल्लेखस्तावदतिशयोक्त्यनन्तरं  
ग्रन्थकृता न लक्षितः । यद्वक्ष्यति—'एवमध्यवसायाश्रयेणालंकारद्वयमुक्त्वा गम्यमानौप-  
म्याश्रया अलंकारा इदानीमुच्यन्ते । तत्रापि पदार्थवाक्यार्थगतत्वेन तेषां द्वैविध्येऽपि पदा-  
र्थगतमलंकारद्वयं क्रमेणोच्यते' इति । तस्माद्वस्त्वन्तरप्रतीतिर्भावाद्भ्रान्तिमदनन्तरमेवास्य  
ग्रन्थकृता लक्षणं कृतम् । अत एव चोल्लेखेऽपि तत्संभवाद्वस्त्वन्तरप्रतीतिरित्यन्तरमेवानु-  
वर्तनादिहैवास्य लक्षणमुचितमिति यथास्थित एव ग्रन्थः साधुः । यद्येवं तर्ह्युल्ले-  
खापहुत्योरिहैव विपर्ययेण किं न लक्षणं कृतमित्याशङ्क्याह—प्रक्रान्तेत्यादि ।  
इदमित्यपहुतिलक्षणम् । तदेव व्याचष्टे—आरोपेत्यादिना । विषयस्यापह्वे  
विषयिणोऽन्यस्य विधिरित्यर्थः । तेन 'न विषं विषमित्याहुर्ब्रह्मस्वं विषमुच्यते ।  
विषमेकाकिनं हन्ति ब्रह्मस्वं तु ससंततिम् ॥' इत्यत्र विषस्य निषेधपूर्वं ब्रह्मस्व-  
विषय आरोप्यमाणत्वादृढारोपं रूपकमेव नापहुतिः । अपहुतेहि निषेध्यविषय-  
भित्तितयैवान्यस्य विषयिणो विधानं लक्षणम् । अत्र तु निषेध्यस्यैव विषस्य ब्रह्मस्ववि-  
षये आरोप्यमाणत्वाद्विधानम् । अथात्र मुख्यस्य विषस्य निषेधे आरोप्यमाणत्वात् ब्रह्मस्व-  
विषस्य गौणस्य विधानमिति चेत्, तत्र ब्रह्मस्वविषस्य गौणस्य विधानमिति भणितेः को-  
ऽर्थः । किं ब्रह्मस्वविषस्य विधानं किं वा द्वन्द्वपदार्थवद्ब्रह्मस्वस्य च विषस्य च ब्रह्मस्वे वा  
विषस्येति । तत्र नाद्यः पक्षः । विषादिन्यायेन ब्रह्मस्वविषात्मनः कस्यचिद्वस्तुनो बहिरसं-

१. 'विषयापह्वे' क. २. 'प्रक्रान्तानपह्वे' क.

१. 'नयविदः' ख. २. 'देव' ख. ३. 'अप्रतीतेः' ख. ४. 'तर्ह्येवं यदि' ख.  
५. 'पुत्रपौत्रकम्' ख. ६. 'ब्रह्मस्वं विषं' ख.

'यदेतच्चन्द्रान्तर्जलदलवलीलां प्रकुरुते

तदाचष्टे लोकः शशक इति नो मां प्रति तथा ।

अहं त्विन्दुं मन्ये त्वदरिविरहाक्रान्ततरुणी-

कटाक्षोलकापातव्रणकिणकलङ्काङ्किततनुम् ॥'

अत्रैन्दवस्य शशस्यापह्वे उपक्षिप्ते शशकप्रतिवस्तुकिणवत् इन्दोरारोपो  
नान्वयघटनां पुष्यतीति न निरवद्यम् । तत्तु यथा—

'पूर्णेन्दोः परिपोषकान्तवपुषः स्फारप्रभाभास्वरं

नेदं मण्डलमभ्युदेति गगनाभोगे जिगीषोर्जगत् ।

मारस्योच्छ्रितमातपत्रमधुना पाण्डु प्रदोषश्रिया

मानोन्नद्धजनाभिमानदलनोद्योगैकहेवाकिनः ॥

द्वितीयो यथा—

'विलसदमरनारीनेत्रनीलाञ्जखण्डा-

न्यधिवसति सदा यः संयमाधःकृतानि ।

न तु रुचिरकलोपे वर्तते यो मयूरे

वितरतु स कुमारो ब्रह्मचर्यश्रियं वः ॥'

तृतीयो यथा—

'उद्भ्रान्तोज्झितगेहगूर्जरवधूकम्पाकुलोच्चैःकुच-

प्रेङ्खोलमलहारवल्लिविगलन्मुक्ताफलच्छन्नाना ।

भवात् । तत्राप्यस्य ब्रह्मस्वं विषं चेति न भेदेनोक्तिः स्यात् । नापि गौणता । स्वार्थ एव  
प्रवृत्तेः । अन्यदन्यत्र वर्तमानं गौणमित्युच्यते । न चात्र ब्रह्मस्वविषमन्यत्र कुत्रचिद्वर्तते  
येनास्य गौणता स्यात् । एवं द्वितीयेऽपि पक्षे न गौणत्वं युक्तम् । नाप्यत्रोभयविधिः ।  
ब्रह्मस्वविषये विषस्यैव विधीयमानत्वात् । तृतीयेऽपि न गौणस्य सतो विषस्य विधानम् ।  
ब्रह्मस्ववृत्त्यभावावन्मुख्यार्थबाधादुपेव वर्तनात् विहितस्य तस्य गौणत्वात् । एवं ब्रह्मस्वस्य  
दार्ढ्येन विषसाम्यप्रतीतिप्रतिपादयिषया तत्र निषेधपूर्वं विषमारोपितमिति दृढारोपमेव  
रूपकं युक्तम् । न ब्रह्मस्वं विषमिदमिति पुनरुच्यमानेऽपहुतिः स्यात् । तस्मान्मु-  
ख्यस्यैवेत्यपास्य विषयस्यापह्वेऽन्यविधिरपहुतिरित्येव लक्षणं कार्यम् । तस्यैवपहुत्या-  
ख्यस्यालंकारस्य । वाक्यभेद इत्येकवाक्यमिति चानेन यथासंभवं भेदत्रयस्य स्व-  
रूपनिर्देशः कृतः । न निरवद्यमिति । यथोक्तक्रमनिर्वाहाभावात् । अतएवोदाहरणा-  
न्तरमाह—पूर्णेन्दोरित्यादि । मन्येशब्दस्य प्रयोग इति संभावनाद्योक्तत्वात् ।



सार्धं त्वद्रिपुमिस्त्वदीयशसां शून्ये मरौ धावतां

अष्टं राजमृगाङ्ग कुन्दमुकुलस्थूलैः श्रमाम्भःकणैः ॥'

अत्र शून्य इत्यस्य स्थाने मन्येशब्दप्रयोगे सापह्नवोत्प्रेक्षा इत्यपि स्थापयिष्यते 'अहं त्विन्दुं मन्ये' इति तु वाक्यभेदे मन्येशब्दप्रयोगे नोत्प्रेक्षेति च वक्ष्यते । एतस्मिन्नपि भेदेऽपह्नवारोपयोः पौर्वापर्यप्रयोगविपर्यये भेदद्वयं सदपि न पूर्ववच्चित्रतावहमिति न भेदत्वेन गणितम् । तत्रापह्नवपूर्वके आरोपे निरन्तरमुदाहृतम् । आरोपपूर्वके त्वपह्नवे यथा—

'ज्योत्स्नाभस्मच्छुरणधवला बिभ्रती तारकास्थी-

न्यन्तर्धानव्यसनरसिका रात्रिकापालिकीयम् ।

द्वीपाद्वीपं भ्रमति दधती चन्द्रमुद्राकपाले

न्यस्तं सिद्धाञ्जनपरिमलं लाञ्छनस्य च्छलेन ॥'

क्वचित्पुनरसत्यत्वं वस्त्वन्तरूपताभिधायि वपुःशब्दादिनिबन्धनं यथा—

'अमुष्मिन्नावण्यामृतसरसि नूनं मृगदृशः

सरः शर्वप्लुष्टः पृथुजघनभागे निपतितः ।

यदङ्गाङ्गाराणां प्रशमपिशुना नाभिकुहरे

शिखा धूमस्येयं परिणमति रोमावलिबपुः ॥' इति ।

नोत्प्रेक्षेति । साध्यवसायाद्युत्प्रेक्षासामग्र्यभावात् । वक्ष्यत इत्युत्प्रेक्षायाम् । तथा चास्या इवादिशब्दवन्मन्येशब्दोऽपि प्रतिपादकः । किं तूत्प्रेक्षासामग्र्यभावे मन्येशब्दप्रयोगो वि-  
तर्कमेव प्रतिपादयतीति । अतश्च 'अवाप्तः प्रागल्भ्यं-' इत्यादावपहुत्युदाहरणत्वमभिदधतः समानेऽपि न्याये 'नो मां प्रति तथा' इत्यनेन शशकपक्षस्य निराकृतत्वादस्यन्यस्यान्यरूपतया संभावनाया अभावान्मन्य इत्यनेन किणपक्षस्यैव निश्चितत्वादतिशयोक्तिरेवेति मन्यन्ते । तेषां पूर्वापरविचारकुशलानां किमभिदधतः । एवमन्यैरत्रान्यत्र चोदाहरणादौ बहुप्रकारं स्खलितं तत्पुनर्ग्रन्थविस्तारभयादस्मददर्शनदत्तदूषणोद्धरणस्यैव प्रतिज्ञातत्वादस्माभिः प्राति-  
पद्येन न दूषितम् । एतस्मिन्निति छलादिशब्दप्रतिपाद्ये । संभवमात्रं पुनर्दर्शयितुमेत-  
दुदाहृतम् । वस्त्वन्तरूपताभिधायीति । वपुःशब्दस्य शरीरार्थाभिधायि-  
त्वात् । अत्र पुनरुपमानस्योपमेयरूपतापरिणतौ परिणाम इति परिणामालंकारत्वं यदन्यैरुक्तं तदयुक्तम् । तत्त्वे हि धूमशिखान्यग्भावे तत्परिणतिरूपरोमावलीप्राधान्यं

१. 'पक्षतया' ख. २. 'अतिशयोक्ति' क.

स्यात् । इह पुनः शर्वप्लुष्टमदननिपतनानुमापकत्वेन रोमावल्यपह्नवे धूमशिखाया एव प्रा-  
धान्यं विवक्षितमिति न परिणामो नापि रूपकम् । व्याजार्थपर्यवसायिवपुःशब्दबलादारो-  
पविषयापहुतावारोप्यमाणस्य प्रतीतिः । आरोपविषयानपह्नवे हि रूपकमिति पूर्वमेवोक्तम् ।  
अथात्रापि भिन्नयोः सामानाधिकरण्यायोगादेकतरस्य निषेधप्राप्तावारोप्यमाणस्य च नि-  
षेधानुपपत्तेरारोपविषयस्यैव पर्यवसाने निषेधः प्रतीयत इति चेत्, नैतत् । अत्र हि  
मुखादौ चन्द्रादेर्वैयभावो बाधितः संश्वन्द्यार्थः स्वात्मसहचारिणो गुणांलक्षयति न तु मुखा-  
देर्विषयस्य निषेधः प्रतीयते । मुखशब्दादेः स्वार्थ एव प्रवृत्तेः । पर्यवसाने ह्यत्र मुखादि  
चन्द्रादिगुणविशिष्टं प्रतीयते । न तु मुखादेर्बाधः । न मुखमित्येवमादेः प्रत्ययमशीभावात् ।  
नापि निदर्शना । संबन्धविघटनाद्यभावात् । आदिशब्दाच्च तृतीययापि कचिदसत्यत्वं  
प्रतिपाद्यते । यथा—'मद्वाङ्मोर्व्यवहारमुज्झतु लता कण्ठस्थले तावके मा कार्षीरिति-  
साहसं प्रियतमे दासस्तव प्राणिनि । नीता वृद्धिममी त्वयैव कुसुमैर्वाष्पायमाणा इमा गृह्णन्ति  
क्षुरिकामिवालिपटलव्याजेन पाशच्छिदे ॥' अत्र कुसुमैरिति तृतीययापह्नवनिबन्धनम् ।  
आरोपगर्भत्वाच्चैयं सादृश्याद्वा भवति संबन्धान्तराद्वा । सादृश्येऽप्यस्याः साधारणधर्मस्य  
त्रयीगतिः । तत्रानुगामिता यथा—'तरुणतमालकोमलमलीमसमेतदयं कलयति चन्द्रमाः  
किल कलङ्कमिति ब्रुवते । तदमृतमेव निर्देयविधुतुददन्तपद्मणविबरोपदंशितमिदं हि वि-  
भाति नमः ॥' अत्र तमालमलीमसत्वमनुगामित्वेनोपात्तम् । शुद्धसामान्यरूपत्वं यथा—  
'अयं सुरेन्द्रोपवनाद्धरित्रीं स पारिजातो हरिणोपनीतः । न प्रापितोऽयं सुमनःप्रवहः  
कश्मीरदेशोद्भवताभिमानम् ॥' अत्रोपनयनप्रापणयोः शुद्धसामान्यरूपत्वम् । बिम्बप्रति-  
बिम्बभावो यथा—'न ज्योत्स्नाभरणं नमो न मिलितच्छायापयो वाम्बुदो नो ताराप्रकरो  
न चेदममृतज्योतिष्मतो मण्डलम् । क्षीरक्षोभमयोऽप्यपांनिधिरसौ नेत्राहिना मन्दरः  
पृक्तोऽयं मणिपूग एष कलशश्चायं सुधानिर्झरः ॥' अत्र ज्योत्स्नाभरणत्वस्य क्षीरक्षोभम-  
यत्वं प्रतिबिम्बत्वेन निर्दिष्टम् । संबन्धान्तराद्यथा—'हेलोदञ्चनमलयपवनाडम्बरेणाकुलासु  
प्रेङ्खलैर्किल कमपि भजतां चूतशाखालतासु । वाचालत्वं नयदुदभवत्कानने कोकिलानां  
मौनित्वं तत्पथिकहरिणीलोचनानां ववल्या ॥' अत्र कोकिलवाचालत्वस्य कारणस्य नि-  
षेधे पथिकस्त्रीमौनित्वस्य कार्यस्य विधिः । एवमारोपगर्भेयं सप्रपञ्चं दर्शिता अध्य-  
वसायगर्भा पुनर्दर्श्यते यथा—'न लक्ष्मीसौन्दर्यान् च सुरशरणीकृतसुरासुधादि-  
ज्येष्ठत्वान्न मुकुटमणित्वाद्भवतः । यैदेवं बालेन्दोदिशि विदिशि वन्द्यत्वमुदितं  
स्फुटत्वे तत्कान्तामुखकमलदास्यादुपनतम् ॥' अत्र वन्द्यत्वस्य प्रभावादिहेतुकत्वे  
निगीर्य हेत्वन्तरमध्यवसितम् । यथा वा—'कलाभिस्तत्पर्यं सुरपितृवृणां पञ्चदशभिः  
सुधासूतिर्देवः प्रतिदिनमुदेतीत्यसदिदम् । परिभ्राम्यत्येष प्रतिफलनमासाद्य भवतीकपो-  
लान्तर्गुत्तया त्वदधरसुधासंग्रहपरः ॥' अत्रोदायादौ तत्तद्राशुपभोगलक्षणं निमित्तं निगीर्य

१. 'सामानाधिकरणयोः' ख. २. 'प्रतीतिः' ख. ३. 'मुखादिभिः' ख. ४. 'प्रत्ययस्या-  
भावार्थे नापि निदर्शना' क. ५. 'प्रवाहः' क. ६. 'सारम्' क. ७. 'तदेवं' ख.



एवमभेदप्राधान्ये आरोपगर्भानलंकारालक्षयित्वा अध्यवसायगर्भाल्लक्षयति—

तत्फलभूतं निमित्तान्तरमध्यवसितम् । एतदुपसंहरन्नयदवतारयति—**एवमित्यादि ।**  
**आरोपगर्भानिति ।** अत्राध्यवसायगर्भत्वस्यापि विद्यमानत्वान्मल्लग्राम इत्यादिवदारो-  
 पगर्भस्य प्राधान्यादेवं व्यपदेशः । तत्र तावदुत्प्रेक्षां लक्षयति—**अध्यवसाय इत्यादि ।**  
 अध्यवसाय इति न पुनः संदेहः । इह हि निश्चयानिश्चयरूपत्वेन प्रत्ययानां द्वैविध्यम् । नि-  
 श्चयश्चाथर्व्यभिचारी सम्यक्, अन्यथा त्वसम्यगिति भेदो न प्राह्यः । प्रतीतिवृत्तिमात्रस्यै-  
 वेह विचारयितुमुपक्रान्तत्वात् । तस्य च प्रामाण्यविचारे उपयोगात् । अनिश्चयश्च संशय-  
 तर्करूपत्वेन द्विविधः । अतश्चानिश्चितं च संदिग्धमेवेति न वाच्यम् । तर्कात्मनः संभाव-  
 नाप्रत्ययस्याप्यनिश्चयात्मकत्वे संदिग्धत्वाभावात् । उत्प्रेक्षा संभावनादिशब्दाभिधेयतर्कप्रती-  
 तिमूलेति नास्याः संदेहमूलत्वम् । तस्य भिन्नलक्षणत्वात् । अथानवधारणज्ञानसंशय इत्यनव-  
 धारणज्ञानत्वाविशेषात्संशयान्नाथान्तराभावस्तर्कस्येत्यस्याः संशयमूलत्वमिति चेत्, नै-  
 तत् । अनवधारणज्ञानत्वाविशेषेऽपि संशयतर्कयोर्भिन्नरूपत्वात् । तथाहि—स्थानुर्वा पुरुषो  
 वेति सामान्येन पक्षद्वयोलेखः संशयः । पुरुषेणानेन भवितव्यमित्येकतरपक्षानुकूलकारणदर्शनेन  
 पक्षान्तरबाधनमिव तर्कः । पुरुष एवायमिति पक्षान्तरसंस्पृशेनैकतरपक्षनिर्णयो निश्चयः इत्यस्ति  
 सहृदयसाक्षिकं प्रत्ययानां त्रैविध्यम् । बाढमस्त्येव प्रत्ययानां त्रैविध्यम् । किं त्वनवधारण-  
 ज्ञानत्वाविशेषात्सामान्यतर्कोऽपि संशयप्रकार इति चेत्, नैतत् । एवं ह्यसम्यग्ज्ञानत्वाविशे-  
 षाद्भ्रमोऽपि संशयप्रकारः स्यात् । अर्थनिश्चयानिश्चयस्वभावत्वादिना अस्त्यनयोर्विशेष इति  
 चेत्, इह पुनर्नास्त्यत्र किं प्रमाणम् । संशयो ह्यतिशयतोभयांशावलम्बित्वेनोदेति तर्कः  
 पुनरंशान्तरबाधनेनैव बाह्यकेलिदर्शनाद्यनुकूलकारणौचित्यादंशान्तरावलम्बनेन चेत्यस्त्य-  
 नयोर्विशेषः । देशान्तरे हि यथा स्पर्धमान एव स्थानुपक्ष आस्ते न तथा बाह्यकेलिभूमौ  
 अपि तु शिथिलीभवति संभवत्प्रमादत्वाच्च सर्वात्मना न निर्वर्तत इति अत एव निश्चयः ।  
 साधकप्रमाणाभावेऽप्यस्योपपत्तेः । नहि प्रतिपक्षबाधादेव निश्चयो भवति । साधकबाधक-  
 प्रमाणसद्भावेन तदुत्पादात् । तेनानियतोभयपक्षावलम्बी किंस्विदिति विमर्शः संदेहः ।  
 एकतरपक्षावलम्बी तु तर्क इति । अथ कोऽस्य फलस्योपायविशेष इत्येकतरपक्षावल-  
 म्बेनापि संदेहः संभवतीति चेत्, नैतत् । किमर्थेनानियतपक्षान्तरस्वीकारादेकतरपक्षाव-  
 लम्बनस्याप्रतिष्ठानात् । बाह्यालीदर्शनाच्च यथा पुरुषविशेषाः स्मरणपथं समवतरन्ति न  
 तथा स्थानुविशेषा इत्युभयविशेषस्मरणजन्मनः संदेहादेकतरविशेषस्मरणजन्मा विशिष्यते  
 तर्क इत्याद्यवान्तरमतिगहनमनयोरस्ति भेदसाधनं तत्पुनः प्रकृतानुपयोगादिह नोक्तम् ।  
 तेन संदेहनिश्चयान्तरालवर्ती तद्विलक्षणः संभावनाप्रत्ययस्त्रिशङ्कुरिव लम्बमानोऽवश्याभ्यु-

१. 'तत्तत्' क. २. 'संदेह इति' ख. ३. 'भेदेन' क. ४. 'अनवधारणताविशेषात्'  
 ख. ५. 'विशेषात्संशयप्रकारस्तर्क इति' ख. ६. 'नास्तीति किं' क. ७. 'स्मरणं प्रथम-  
 मवतरन्ति' ख. ८. 'विशेषास्मरण' ख.

तत्र ।

**अध्यवसाये व्यापारप्राधान्ये उत्प्रेक्षा ।**

पगन्तव्यः । एवमप्यनिश्चयात्मकसंभावनाप्रत्ययमूलत्वादुत्प्रेक्षायाः कथमध्यवसायमूलत्वम् ।  
 तस्य हि विषयनिगरणे विषयिनिश्चयश्च स्वरूपम् । न चात्रैकमपि संभवति । वि-  
 षयोपादानान्निश्चयाभावाच्चेति । अत्रोच्यते—इह द्विधास्त्यध्यवसायः—स्वारसिक उ-  
 त्पादितश्च । तत्र स्वारसिके विषयानवगम एव निमित्तसामर्थ्यात्स्वरसत एव विषयप्रती-  
 तेरुल्लासात् । नह्यवगतशुक्तिकास्वरूपस्य प्रमातुः कदाचिदपि रजतमिदमिति प्र-  
 त्ययोत्पादः स्यात् । इतरत्र तु विषयमवगम्यापि तदन्तःकारेण प्रतिपत्तौ स्वात्म-  
 परतन्त्रविकल्पनाद्विषये प्रतिपत्तिमुत्पादयेत् । जानान एव हि विषयिविविक्तं विषयं  
 तत्र प्रयोजनपरतया विषयिणमध्यवस्येत् । तत्राद्यो भ्रान्तिमदादिविषयः । तत्र हि प्रमात्र-  
 न्तरगता स्वारसिक्येव तथाविधा प्रतिपत्तिर्वैकानूयते न तूत्पाद्यते । यदाहुः—'प्रमात्रन्त-  
 रधीर्भ्रान्तिरूपा यस्मिन्ननूयते । स भ्रान्तिमान्' इति । स्वारसिकत्वं पुनरत्र कविप्रतिभा-  
 निर्वर्तितमेवेष्टम् । अन्यथा हि भ्रान्तिमात्रं स्यादिति पूर्वमेवोक्तम् । इतरस्तुत्प्रेक्षाविषयः ।  
 स च द्विविधः—सिद्धः साध्यश्च । सिद्धो यत्र विषयस्यानुपात्ततया निर्गीणत्वादध्यवसित-  
 प्राधान्यम् । साध्यो यत्रैवायुपादानात्संभावनाप्रत्ययात्मकत्वाद्विषयस्य निर्गीर्यमाणत्वादध्य-  
 वसायक्रियाया एव प्राधान्यम् । अत एवाह—**व्यापारप्राधान्य इति ।** अत एव चात्र  
 क्वचिद्विषयानुपादानम् । वाच्योपयोग्याध्यवसायस्य साध्यमानत्वेनोपक्रान्तत्वात् । क्वचिच्च  
 विषयस्यानुपादानेऽपि न सिद्धत्वम् । इवायुपादानान्निगीर्यमाणतायाः प्राधान्यात्संभावना-  
 प्रत्ययस्यैवोद्रेकात् । अत एव चात्र विषयस्य निर्गीर्यमाणत्वादरोपगर्भत्वं न वाच्यम् ।  
 तत्र विषयस्य विषयितया प्रतीतिः । इह पुनर्विषयस्य निर्गीर्यमाणत्वेन विषयिण एव प्र-  
 तीतिः । ननु विषयनिगरणमध्यवसायस्य लक्षणम् इह पुनर्विषयस्य निर्गीर्यमाणतेति कथम-  
 त्राध्यवसायतेति चेत्, नैतत् । 'विषय्यन्तः कृतेऽन्यस्मिन्सा स्यात्साध्यवसानिका' इत्या-  
 युक्त्याध्यवसायस्य विषयिणा विषयस्यान्तःकरणं लक्षणम् । तच्च विषयस्य निगरणेन नि-  
 गीर्यमाणत्वेन वा भवतीति न कश्चिद्विशेषः । निर्गीर्यमाणमपि पूर्वोक्तनीत्या विषयस्योपात्तसा-  
 नुपात्तस्य वा भवतीत्यपि न कश्चिद्विशेषः । एवं सिद्धेऽध्यवसायेऽध्यवसितप्राधान्यं साध्ये च  
 स्वरूपप्राधान्यमिति सिद्धम् । एतच्च ग्रन्थकृदेव विभज्याग्रे वक्ष्यतीति तत् एवावधार्यम् । यदेव  
 चाध्यवसायस्य साध्यत्वं तदेव संभावनात्मकत्वम् । संभावना ह्येकतरपक्षशिथिलीकारेण प-  
 क्षान्तरदाढ्येन च प्रादुर्भवतीत्यस्याः साध्याध्यवसायतुल्यकक्षत्वम् । तस्यापि विषयशिथिली-  
 कारेण विषयिदाढ्येन चोत्पत्तेः । अत एव विषयिणोऽपि शाब्देन वृत्तेन सत्यत्वम् । विषय-  
 दाढ्येनैव साध्यवसायस्वरूपप्रादुर्भावात् । यदुक्तं भवद्भिरेव 'संभावनायां च संभाव्यमानस्य

१. 'अत्र' ख. २. 'तत्राध्यवसाये' ख.

१. 'द्विविधस्त्वध्यव' क. २. 'विकल्पबलात्' ख. ३. 'मूलत्वम्' क. ४. 'साध्याध्य-  
 वसाय' क.

विषयनिर्गणेनाभेदप्रतिपत्तिर्विषयिणोऽध्यवसायः । स च द्विविधः—  
साध्यः सिद्धश्च । साध्यो यत्र विषयिणोऽसत्यतया प्रतीतिः । असत्यत्वं च  
विषयिगतस्य धर्मस्य विषय उपनिबन्धे विषयिसंभवित्वेन विषयासंभवित्वेन  
च प्रतीतिः । धर्मो गुणक्रियारूपः तस्य संभावसंभवप्रतीतौ संभवाश्रयस्य  
तत्रापरमार्थतया असत्यत्वं प्रतीयते इतरस्य तु परमार्थतया सत्यत्वम् ।  
यस्यासत्यत्वं तस्य सत्यत्वप्रतीतावध्यवसायः साध्यः । अतश्च व्यापारप्रा-  
धान्यम् । सिद्धो यत्र विषयिणो वस्तुतोऽसत्यस्यापि सत्यताप्रतीतिः । स-

दाह्यादपरस्य च शैथिल्यात्' इति । इह 'संभाव्यमानस्य विषयिणो दाह्यादत्र संशयाद्वैल-  
क्षण्यम् । तस्य ह्यनियतोभयांशावलम्बी किंस्वित्ति विमर्शो लक्षणम् । संभावनाविषयस्य च  
शैथिल्यान्निश्चयादपि भेदः । निश्चये हि बाधकसद्भावादिकस्य पक्षस्यापसरणेन शैथिल्येन वा  
साधकसद्भावाच्च पक्षान्तरस्य सिद्धिः स्यात् । अतिशयोक्तिश्च निश्चयात्मिकेति ततोऽस्या  
भेदः । यत्तु साध्यो यत्र विषयिणोऽसत्यतया प्रतीतिः' इत्यादि ग्रन्थकृद्वक्ष्यति तद्वस्तुवृत्ताभि-  
प्रायेणावगन्तव्यम् । तदेवं विषयस्य निर्गीर्यमाणत्वाद्विषयिणश्च निश्चयात्सिद्धमध्यवसाय-  
मूलत्वमस्या इति यथोक्तमेव लक्षणं पर्यालोचिताभिधानम् । तस्मात् 'इवादी' निश्चयाभा-  
वाद्विषयस्य परिग्रहात् । क्वचिदध्यवसायेन नोत्प्रेक्षापि तु संशयात् ॥' इत्याद्युक्तमयुक्तमे-  
वेत्यलं बहुना । एतदेव व्याचष्टे—**विषयेत्यादिना** । अभेदप्रतिपत्तिरिति विषयान्तःक-  
रणात् । संभावनाप्रत्ययात्मकत्वेऽपि साध्याध्यवसायस्य वस्त्वभिप्रायेण तद्वैलक्षण्यं प्रदर्श-  
यितुमाह—**साध्य इत्यादि** । विषयपरिशोधनद्वारेण प्रमाणानुप्राहकत्वात्संभावनाप्रत्य-  
यस्य पुरुषेणानेन भवितव्यमित्यत्र वस्तुवृत्तेन पुरुषस्य सत्यत्वम् । इह पुनस्तत्र तस्य प्र-  
योजनपरतयाध्यवसायमानत्वात्संभावनाविषये संभाव्यमानस्य वस्तुनो न सत्यत्वमित्याह—  
**असत्यतया प्रतीतिरिति** । अत्रैव निमित्तमाह—**असत्यत्वं चेत्यादि** । वि-  
**षय उपनिबन्ध इति** । तद्वत्तदधर्माभेदेनाध्यवसित इत्यर्थः । अनेन सप्रयोजनत्वमेवो-  
पोद्बलितम् । धर्म इति विषयिगतः । स एव चोत्प्रेक्षणे निमित्तम् । तस्येति धर्मस्य ।  
संभावनाविषयस्येति विषयिणः । तत्रेति संभावनाविषये विषये । इतरस्येति असंभवाश्रयस्य  
विषयस्य । यस्येति विषयिणः । **अतश्चेति** । अध्यवसायस्य साध्यमानत्वात् । **असत्य-  
स्यापीति** । वस्तुतो विषयिणस्तत्रासंभवात् । **सत्यताप्रतीतिरिति** । निश्चयस्वभा-  
वत्वादतिशयोक्तेः । असत्यत्वनिमित्तस्येति धर्मसंचारादेः । अतश्चेति धर्मसंचारान्निगीर्यमाण-

१. 'विषयिणि सत्यतया' ख. २. 'विषयगतस्य' क. ३. 'प्रतीतः' क. ४. 'तत्र पर'  
ख. ५. 'अपरमार्थ' ख. ६. 'यस्य सत्यत्वं' ख. ७. 'सत्यतया' ख.

१. 'असंभाव्यमानस्य' ख. २. 'विषयस्येति विषयिणः' ख.

त्यत्वं च (.....) पूर्वकस्यासत्यत्वनिमित्तस्याभावात् । अतश्चाध्यवसित-  
प्राधान्यम् । तत्र साध्यत्वप्रतीतौ व्यापारप्राधान्येऽध्यवसायः संभावनम-  
भिमानस्पर्क ऊह उल्लेखेत्यादिशब्दैरुच्यते । तदेवमप्रकृतगुणक्रियाभि-  
बन्धादप्रकृतेन प्रकृतस्य संभावनमुत्प्रेक्षा । सा च वाच्या इवादिशब्दैरु-  
च्यते । प्रतीयमानायां पुनरिवाद्यप्रयोगः । सा च जातिगुणक्रियाद्रव्या-  
णामप्रकृतानामध्यवसेयत्वेन चतुर्धा । प्रकृतस्यैतद्वेदेयोगेऽपि न वैचित्र्य-  
मिति ते न गणिताः । प्रत्येकं च भावाभावाभिमानरूपतया द्वैविध्येऽष्ट-  
विधत्वम् । भेदाष्टकस्य च प्रत्येकं निमित्तस्य गुणक्रियारूपत्वेन षोडश  
भेदाः । तेषां च प्रत्येकं निमित्तस्योपादानानुपादानाभ्यां द्वात्रिंशत्प्रकाराः ।  
तेषु च हेतुस्वरूपफलोत्प्रेक्षणरूपत्वेन षण्णवतिर्भेदाः । एषा गतिर्वाच्योत्प्रे-  
क्षायाः । तत्रापि द्रव्यस्य प्रायः स्वरूपोत्प्रेक्षणमेवेति हेतुफलोत्प्रेक्षाभेदा-  
स्ततः पातनीयाः । प्रतीयमानायास्तु यद्यप्युद्देशत एतावन्तो भेदास्तथापि  
निमित्तस्यानुपादानं तस्यां न संभवतीति तैर्भेदैर्नूनोऽयं प्रकारः । इवाद्यनुपा-

तायाः प्राधान्याभावात् । **अध्यवसितप्राधान्यमिति** । विषयस्य निर्गीर्णत्वाद्विषयिण  
एव प्राधान्यमित्यर्थः । साध्यत्वसिद्धत्वयोश्च समनन्तरमेव स्वरूपमुपपादितमितीह न पुनरा-  
यत्तम् । तत्रेति द्वयनिर्धारणे । अध्यवसाय इत्यादिशब्दैरुच्यते इति संबन्धः । एतदेवो-  
पसंहरति—**तदेवमित्यादि** । यदाहुः—'विषयित्वेन संभावनमुत्प्रेक्षा' इति । **प्रतीय-  
मानायामिति** । इवाद्यप्रयोगाच्छब्दानुक्तत्वाद्वाच्यं न व्यङ्ग्यायामलंकारप्रभेदानां  
प्रतिपिपादयिषितत्वाव्यङ्ग्यभेदाभिधानस्याप्रस्तुतत्वात् । एवं वाच्या प्रतीयमाना चोत्प्रेक्षा  
भवतीत्यनुवादद्वारेण विधिः । **सा चेति** । **न वैचित्र्यमिति** । तस्य निर्गीर्यमाणत्वे-  
नाप्राधान्यात् । प्रत्येकमिति जात्यादीनाम् । निमित्तस्येति धर्मस्य । तद्वशादेव हि प्रकृतग-  
तत्वेनाप्रकृतोपनिबन्धः । हेतुस्वरूपफललक्षणमेवास्या भेदत्रयं जीवितभूतमिति तदेव वि-  
श्रान्तिधामतया पश्चादुद्दिष्टम् । जात्यादिभेदगणनं पुनरवैचित्र्यावहमपि चिरंतनानुरोधा-  
त्कृतम् । अत एव ग्रन्थकृता प्रातिपद्येन नोदाहृतम् । अस्माभिश्च नोदाहरिष्यते । ए-  
षेति समनन्तरोक्ता । तत्रापीति सत्यामपि समनन्तरोद्दिष्टायां भेदगणनायाम् । प्रायः-  
शब्देन च हेतुफलयोः कुत्रापि संभवोऽस्तीति दर्शितम् । अत एवालंकारानुसारिण्यां ग्र-  
न्थकृतानयोरपि संभवो दर्शितः । तदेवं द्रव्यस्य हेतुफलयोः संभवे प्रागुक्तैव संख्या  
ज्यायसी । अन्यथा त्वेतद्वेदषोडशकस्याभावादशीतिर्भेदाः । अस्याश्च वक्ष्यमाणनीत्या हे-  
तुफलयोर्निमित्तानुपादानासंभवाच्चतुःषष्टिरेव भेदाः संभवन्ति । एतावन्त इति षण्ण-

१. 'अध्यवसायत्वेन' ख. २. 'भेदयोरपि' ख. ३. 'एव तावन्तो' क-ख.



दाने निमित्तस्य चाकीर्तने उत्प्रेक्षणस्य निष्प्रमाणकत्वात् । प्रायश्च स्वरूपो-  
त्प्रेक्षात्र न संभवति । तदेवं प्रतीयमानोत्प्रेक्षाया यथासंभवं भेदनिर्देशः ।  
एषा चार्थाश्रयापि धर्मविषये श्लिष्टशब्दहेतुका कचिद्दृश्यते । कचित्प-  
दार्थान्वयभेदाद्वा सादृश्याभिधानादुपक्रान्ताप्युपमावाक्यार्थतात्पर्यसामर्थ्या-  
दभिमन्तव्यापारोपारोहक्रमेणोत्प्रेक्षायां पर्यवस्यति । कचिच्च च्छलादिशब्द-  
प्रयोगे सापह्नवोत्प्रेक्षा भवति । अतश्चोक्तवक्ष्यमाणप्रकारवैचित्र्येणानन्त्य-  
मस्याः । सांप्रतं त्वयं दिङ्मात्रेणोदाह्रियते । तत्र जात्युत्प्रेक्षा यथा—

‘स वः पायादिन्दुर्नवविसलताकोटिकुटिलः

सरारैर्यो मूर्ध्नि ज्वलनकपिशे भाति निहितः ।

स्ववन्मन्दाकिन्याः प्रतिदिवससिक्तेन पयसा

कपालेनोन्मुक्तः स्फटिकधवलेनाङ्कुर इव ॥’

अत्राङ्कुरशब्दस्य जातिशब्दत्वाज्जातिरुत्प्रेक्ष्यते । क्रियोत्प्रेक्षा यथा—

‘लिम्पतीव तमोऽङ्गानि वर्षतीवाञ्जनं नभः ।

अत्र लेपनवर्षणक्रिये तमोनभोगतत्वेनोत्प्रेक्ष्यते । उत्तरार्धे तु

असत्पुरुषसेवेव दृष्टिर्निष्फलतां गता ॥’

इत्यत्रोपमैव नोत्प्रेक्षा । गुणोत्प्रेक्षा यथा—

‘एषा स्थली यत्र विचन्वता त्वां भ्रष्टं मया नूपुरमेकमुर्व्याम् ।

अदृश्यत त्वच्चरणारविन्दविश्लेषदुःखादिव बद्धमौनम् ॥’

वतिः । अयं प्रकार इति प्रतीयमानोत्प्रेक्षालक्षणः । प्राय इति । वाच्या यथा स्वरूपो-  
त्प्रेक्षा लक्ष्येषु प्रचुरा तथेयं न भवतीत्यर्थः । न पुनरत्यन्तमेवास्या अभावो व्याख्येयः ।  
कचिदपि लक्ष्येऽस्या दृष्टेः । यथासंभवमिति । लक्ष्ये भेदनिर्देश इति कार्यः । त-  
स्याश्चाष्टचत्वारिंशद्भेदाः संभवन्ति । तदुक्तमलंकारानुसारिण्याम्—‘प्रतीयमानोत्प्रेक्षाभेदा  
अष्टचत्वारिंशत्’ इति । अर्थाश्रयापीति । अर्थाश्रयस्य यद्यपि शब्दहेतुकत्वं न का-  
प्युपयुक्तं तथापि श्लिष्टशब्दहेतुकत्वमस्याः कचिद्वैचित्र्यमावहतीत्यर्थः । उपमा उत्प्रेक्षायां  
पर्यवस्यतीति संबन्धः । आनन्त्यमिति बहुप्रकारत्वम् । सांप्रतमिति प्राप्तावसरम् । दि-  
ङ्मात्रेणेति । अनेन जात्यादिभेदानामनवकृतिर्ध्वनिता । तमोगतत्वेनेति । तमोग-  
तव्यापनादिधर्मनिगर्णनेत्यर्थः । अत्र हि तमसो धर्मिणोऽन्यधर्मधर्मित्वं निगीर्यान्वधर्म-

अत्र दुःखं गुणः । द्रव्योत्प्रेक्षा यथा—

‘पातालमेतन्नयनोत्सवेन विलोक्य शून्यं शशलाञ्छनेन ।

इहाङ्गनाभिः स्वमुखच्छलेन कृताम्बरे चन्द्रमयीव सृष्टिः ॥’

अत्र चन्द्रस्यैकत्वाद्व्यव्यवत्त्वम् । एतानि भावाभिमानेनोदाहरणानि ।  
अभावाभिमानेन यथा—

‘कपोलफलकावस्याः कष्टं भूत्वा तथाविधौ ।

अपश्यन्ताविवाव्योन्यमीदृशां क्षामतां गतौ ॥’

अत्रापश्यन्ताविति क्रियाया अभावाभिमानः । एवं जात्यादावैप्यूह्यम् ।

गुणस्य निमित्तत्वं यथा—‘नवविसलताकोटिकुटिलः’ इत्यादावुदाहृतस्य

कुटिलत्वस्य । क्रियाया यथा—‘ईदृशां क्षामतां गतौ’ इत्यत्र क्षामताग-

मनस्य । निमित्तोपादानस्यैते उदाहरणे । अनुपादाने ‘लिम्पतीव तमो-

ऽङ्गानि’ इत्याद्युदाहरणम् । हेतूत्प्रेक्षा यथा—‘विश्लेषदुःखादिव बद्धमौ-

नम्’ इत्यादौ । स्वरूपोत्प्रेक्षा यथा—

धर्मित्वमवस्थापितमित्यत्र एव वक्ष्यामः । द्रव्योत्प्रेक्षेति । द्रव्यस्य स्वरूपेणोत्प्रेक्षणम् ।

तस्यैव हि हेतूत्प्रेक्षा यथा—‘जयति शिशिरतायाः कारणं सा हिमाद्रेश्चिपुरहरकिरीटादा-

पतन्ती युसिन्धुः । सततसहनिवासी क्षीरसिन्धोः प्रसूतो हिमकर इव हेतुः श्वेतशैत्यस्य

यस्याः ॥’ अत्रेन्द्रोर्द्रव्यस्य हेतुत्वेनोत्प्रेक्षणम् । फलोत्प्रेक्षा यथा—‘मध्येसलिलमादित्य-

संमुखं धूलिधूसराः । कुमुदिन्यस्तपस्यन्ति चन्द्रायेव दिने दिने ॥’ अत्र चन्द्रस्य द्रव्य-

त्वम् । एषामेव भावाभिमानोदाहरणत्वमितिदिशति—एतानीत्यादिना । अभ्यूह्यमिति

अभावाभिमानोदाहरणम् । निमित्तोपादानस्येति । कुटिलत्वस्य क्षामतागमनस्य

च साक्षाच्चिदैशात् । अनुपादान इति । तिरोधायकत्वादेर्निमित्तस्य गम्यमानत्वात् ।

भेदान्तरेष्विति स्वरूपफलादिकेषु । ज्ञेयमिति प्रतीयमानत्वात् । तत्र स्वरूपोत्प्रेक्षा यथा—

‘मलअसमीरसमागमसंतोसपणिचराभिसव्वत्तो । विव्याहइ चलकिसलअकराहि साहाहि

महुलच्छी ॥’ अत्र मधुलक्ष्मीगतत्वेन चलकिसलयकरत्वादि निगीर्य व्याहरणक्रियास्वरू-

पेणोत्प्रेक्षिता । तदौन्मुख्योत्पादकत्वादि च निमित्तमनुपात्तम् । यत्पुनरुद्देशे प्रतीयमानो-

त्प्रेक्षायां निमित्तानुपादानं न संभवतीत्युक्तं तत्र प्रायस्तस्याः स्वरूपोत्प्रेक्षणस्यासंभवो नि-



‘कुबेरजुष्टां दिशमुष्णरश्मौ गन्तुं प्रवृत्ते समयं विलङ्घ्य च ।  
दिग्दक्षिणा गन्धवहं मुखेन व्यलीकनिःश्वासमिवोत्सर्ज ॥’

फलोत्प्रेक्षा यथा—

‘चोलस्य यद्भीतिपलायितस्य भालत्वचं कण्टकिनो वनान्ताः ।

अद्यापि किं वानुभविष्यतीति व्यपाटयन्द्रष्टुमिवाक्षराणि ॥’

एवं वाच्योत्प्रेक्षाया उदाहरणदिग्दत्ता । प्रतीयमानोत्प्रेक्षा यथा—

‘महिलासहस्रभरिणं तुह हिअए सुहअ सा अमाअन्ती ।

अणुदिणमणणअम्मा अङ्गं तणुअम्पि तणुएइ ॥’ इति ।

अमाअन्ती इत्यत्रावर्तमानेवेति तनूकरणहेतुत्वेनोत्प्रेक्षितम् । एवं भे-  
दान्तरेष्वपि ज्ञेयम् । श्लिष्टशब्दहेतुर्यथा—

‘अनन्यसामान्यतया प्रसिद्धस्त्यागीति गीतो जगतीतले यः ।

अभूदहंपूर्विकया गतानामतीव भूमिः स्मरमार्गणानाम् ॥’

अत्र धर्मविषये मार्गणशब्दः श्लिष्टः । उपमोपक्रमोत्प्रेक्षा यथा—

‘कस्तूरीतिलकान्ति भालफलके देव्या मुखाम्भोरुहे

रोलम्बन्ति तमालबालमुकुलोत्तंसन्ति मौलावपि ।

याः कर्णे विकचोत्पलन्ति कुचयोरङ्के च कालागुरु-

स्थासन्ति प्रथयन्तु तास्तव शिवं श्रीकण्ठकण्ठत्विषः ॥’

क्षणयोश्च वक्ष्यमाणनीत्या निमित्तानुपादानं न संभवतीत्याशयेनैतदुक्तम् । तेन प्रतीयमा-  
नापि स्वरूपोत्प्रेक्षा निमित्तोपादानानुपादानाभ्यामेव भवति । तत्र निमित्तानुपादाने उदा-  
हृता । उपादाने तु यथा—‘प्रसारि सर्वतो विश्वं तिरो दधदिदं तमः । सर्वाङ्गं लिम्पति  
जनं सान्द्रैर्मृतकूर्चकैः ॥’ अत्र प्रसारित्वादि निर्गीर्य तमोगतत्वेन लेपनक्रिया स्वरूपेणो-  
त्प्रेक्षिता तिरोधायकत्वादि च निमित्तम् । ‘तुरीयो ह्येष मेध्योऽमिरान्नायः पञ्चमोऽपि वा ।  
अपि वा जङ्गमं तीर्थं धर्मो वा मूर्तिसंकरः ॥’ इत्यादौ तु वामनमते विशेषोक्तिः । ‘भूत-  
लकार्तिकेयः’ इतिवत् । ग्रन्थकृन्मते तु दृढारोपं रूपकम् । यद्वक्ष्यति—या त्वेकहानि-  
कल्पनायां साम्यदार्ढ्यं विशेषोक्तिरिति विशेषोक्तिर्लक्षिता सास्मदर्शने रूपकभेद एवेति ।  
अत एवात्र तत्सामग्र्यभावादुत्प्रेक्षोदाहरणत्वं न वाच्यम् । एवम् ‘अपरः पाकशासनो राजा’  
इत्यत्रापि दृढारोपमेव रूपकम् । एतच्चालंकारानुसारिण्यामुत्प्रेक्षाविचारे ग्रन्थकृतेव दर्शितम् ।  
फलोत्प्रेक्षा यथा—‘गिजन्ते मङ्गलग्राहिआहि वरगोत्तदत्तकण्ठाए । सोत्तुं विणिगगओ उअह  
होन्तबहुआहि रोमञ्चो ॥’ अत्र श्रोतुमिवेति फलमुत्प्रेक्षितम् । श्लिष्ट इत्यर्थिशरवाचकत्वात् ।

अत्र यद्यपि ‘सर्वप्रातिपदिकेभ्यः क्तिप्’ इत्युपमानात्किञ्चिद्भावामुखे  
उपमाप्रतीतिस्तथाप्युपमानस्य प्रकृते संभवौचित्यात्संभवोत्थाने उत्प्रेक्षायां  
पर्यवसानम् । यथा वा विरहवर्णने ‘केयूरायितमङ्गदैः’ इत्यादौ । एषा च  
समस्तोपमाप्रतिपादकविषयेऽपि हर्षचरितवार्तिके साहित्यमीमांसायां च तेषु  
तेषु प्रदेशेषूदाहृता (दृश्यते ।) इह तु ग्रन्थविस्तरभयान्न प्रपञ्चिता । सा-  
पहवोत्प्रेक्षा यथा—

‘गतासु तीरं तिमिषट्टनेन ससंभ्रमं पौरविलासिनीषु ।

यत्रोल्लसत्फेनततिच्छलेन मुक्ताट्टहासेव विभाति सिप्रा ॥’

अत्रेशब्दमाहात्म्यात्संभावनं छलशब्दप्रयोगादपहवो गम्यते । एवं छ-  
द्मादिशब्दप्रयोगेऽपि ज्ञेयम् । ‘अपर इव पाकशासनः’ इत्यादावपरशब्दा-  
प्रयोगे उपमैवेयम् । तत्प्रयोगे तु प्रकृतस्य राज्ञः पाकशासनत्वप्रतीतावु-  
आमुख इति न पुनः पर्यवसाने । उपमाप्रतीतिरिति । तदर्थमेव क्तिप् प्रवृत्तेः । अत एवात्र  
वाचकाभावान्नोत्प्रेक्षात्वमिति न वाच्यम् । नहि वाचकसंभवासंभवमात्रमेवालंकाराणां भावा-  
भावप्रयोजकम् । एवं हि व्याजस्तुतौ निन्दादेर्वाच्यत्वेऽप्यवाच्यस्य स्तुत्यादेः प्रतीतिरलंकार-  
त्वपर्यवसायिनी न स्यात् । तस्माद्वाक्यार्थ एव प्रकृतोऽलंकाराणां स्वरूपप्रतिष्ठापकं प्रमाणम् ।  
वाक्यार्थस्य च पदार्थान्वयवेलातोऽन्यैव प्रतिपत्तिः । संभवौचित्यादिति । कस्तूरीति-  
लकादेर्विषयिणो भालफलकादौ संभवे यथौचित्यं न तथा कण्ठत्विडादेर्विषयस्येत्यर्थः ।  
अत एवात्रोपमायाः प्रकृतस्याप्रकृतकस्तूरीतिलकादिरूपतया परिणामात्परिणामगर्भत्वं  
यदन्यैरुक्तं तत्तेषां परिणामस्वरूपानभिज्ञत्वम् । नह्यौचित्यमेव तस्य स्वरूपं किं तु यथोक्तं  
प्रकृतोपयोगित्वम् । औचित्यं च नोत्प्रेक्षायां विरुद्धम् । तस्य सर्वत्रैव भावात् । उत्प्रेक्षायां  
पर्यवसानमिति । कण्ठत्विषामेव कस्तूरीतिलकत्वादिप्रतीतेर्विषयिणो विषयनिर्गणे-  
नाभेदप्रतिपत्तेः । सादृश्यावगमाभावात् । सादृश्यं भुभयनिष्ठम् । न चात्र प्रकृताप्रकृतयोः  
संस्पृधितया प्रतीतिः । यथा वेत्यनेनासा लक्ष्ये प्राचुर्यं दर्शितम् । सेति (एषेति) समस्तो-  
पमाप्रतिपादकविषये दृश्यमाना । सा तु यथा—‘स दण्डपादो भवदण्डपाद(त)मुखण्डयन्-  
क्षतु चण्डिकायाः । यस्मिन्दुलेखा पुरतः स्फुरन्ती त्रुच्यतुलाकोटितुलामुपैति ॥’ अत्र स-  
त्यपि तुला(कोटि)शब्दे चन्द्रलेखाया एव तुलाकोटिप्रतीतेरुत्प्रेक्षात्वम् । छद्मशब्द-  
प्रयोगेन यथा—‘स्वेदोदबिन्दुसंदोहच्छन्नना तव राजते । स्मेरेणवैम्यनर्घापि दत्तार्थेव  
कुचस्थली ॥’ अस्याश्च तत्तच्छब्दप्रयोगाप्रयोगाभ्यां प्रतीतिभेदादलंकारैः सह विभागं द-  
र्शयितुमाह—अपर इत्यादि । तत्प्रयोग इत्यपरशब्दप्रयोगे । इवशब्दस्य संभावनाद्यो-  
तकस्याप्रयोगात्सिद्धत्वम् । अत एव चात्र विषयस्यानुपादानमेव । तदुपादाने हि दृढारोपं  
रूपकमिति समनन्तरमेवोक्तम् । अन्यत्र पुनः सर्वत्र विषयोपादानमेव न्याय्यम् । त-

त्प्रेक्षेवेयम् । इवशब्दाप्रयोगे तु सिद्धत्वादध्यवसायस्यातिशयोक्तिः । अपरशब्दस्याप्रयोगे तु रूपकम् । तदेवं प्रकारवैचित्र्येणावस्थिताया उत्प्रेक्षाया हेतूप्रेक्षायां यस्य प्रकृतसंबन्धिनो धर्मस्य हेतुरुत्प्रेक्ष्यते स धर्मोऽध्यवसायवशादभिन्न उत्प्रेक्षानिमित्तत्वेनाश्रीयते । स च वाच्य एव नियमेन भवति । अन्यथा कं प्रति स हेतुः स्यात् । यथा—‘अपश्यन्ताविवाच्योऽन्यं’ इत्यादौ । अत्र कपोलयोः प्रकृतयोः संबन्धित्वेनोपात्तस्य क्षामतागमनस्य हेतुरदर्शनमुत्प्रेक्षितम् । हेतुफलं च तत्र क्षामतागमनं निमित्तम् । एवं ‘अदृश्यत त्वच्चरणारविन्दविश्लेषदुःखादिव बद्धमौनम्’ इत्यत्र नूपुरगतस्य मौनित्वस्य हेतुर्दुःखित्वम् । तदुत्प्रेक्षणे मौनित्वमेव निमित्तं ज्ञेयम् । एवं सर्वत्र । स्वरूपोत्प्रेक्षायां यत्र धर्मी धर्म्यन्तरगतत्वेनोत्प्रेक्ष्यते तत्र धर्मो निमित्तभूतः क्वचिन्निर्दिश्यते । यथा—‘स वः पायादिन्दुः’ इत्यादौ । अत्र कुटिलत्वादि निर्दिष्टमेव । वेलेव रागसागरस्य’ इत्यादौ संक्षोभकारि-

दित्यं भेदवैचित्र्येणावस्थिताया उत्प्रेक्षाया हेतुस्वरूपफलानां यथासंभवं स्वरूपं दर्शयति—**तदेवमित्यादिना** । स धर्म इति यं प्रत्येव हेतुरुत्प्रेक्ष्यते । अध्यवसायवशादिति भेदेऽप्यभेदाश्रयणात् । अभिन्न इत्यप्रकृतसंबन्धिता धर्मेण । स इति निमित्तत्वेनाश्रितो धर्मः । **नियमेनेति** । अवाच्यः पुनर्न कदा चिद्धवतीत्यर्थः । अन्यथेति वाच्यत्वे । **कं प्रति स हेतुरिति** । तस्यैव फलरूपत्वात् । नहि यं प्रत्येव हेतुरुत्प्रेक्ष्यते तस्यैव वाच्यत्वं युक्तम् । साध्यमन्तरेण साधनस्य निर्विषयत्वापत्तेः । यदि चास्य निमित्तमात्रत्वमेव स्यात्तद्वाच्यत्वमवाच्यत्वं स्यात् । एवमेक एव धर्मो हेतुरुत्प्रेक्ष्यमाणस्य निमित्तं फलं चेति सिद्धम् । एतदेव दर्शयति—**अपश्यन्तावित्यादिना** । **तत्रेति** । हेतूप्रेक्षणे निमित्तमिति । तद्विनोत्प्रेक्षणस्यानिष्पत्तेः । द्विविधमत्र क्षामतागमनं तपोजनितमदर्शनजनितं च । तयो-रध्यवसायवशादभिन्नत्वेनाश्रयणम् । अतश्च हेतोरेक एव धर्मो निमित्तं फलं च । वस्तुतस्तु तपोजनितस्य निमित्तत्वमन्यस्य तु हेतुफलरूपत्वम् । अत एव नेतरेतराश्रयदोषः । द्वयोरपि भिन्नत्वात् । **मौनित्वमेवेति** । न पुनरन्यत्किंचिदित्यर्थः । अतश्च निश्चलत्वादित्जनितस्य दुःखजनितस्य च मौनित्वस्याभेदनाश्रयणम् । सर्वत्रेत्यनेन समस्तलक्ष्याविरुद्धत्वं हेतूप्रेक्षास्वरूपकथनस्योक्तम् । एवं हेतूप्रेक्षाया यथासंभवं स्वरूपं प्रदर्श्य स्वरूपोत्प्रेक्षाया अपि दर्शयति—**स्वरूपोत्प्रेक्षायामित्यादिना** । यद्यप्युद्देशत एवैतत्स्वरूपोत्प्रेक्षायां निमित्तोपादानत्वानुपादानत्वमवगम्यते तथापि हेतूप्रेक्षायां यथा निमित्तोपादानमेव संभवति तथात्रापि न संभाव्यमित्याशयेन पुनरिहैतदुक्तम् । यदा चात्र धर्मो धर्म्यन्तरगतत्वेनोत्प्रेक्ष्यते तदा तत्र निमित्तस्य कीदृशत्वं भवतीत्याशङ्क्याह—**यत्रेत्यादि** ।

त्वादि गम्यमानम् । यत्र धर्म एव धर्मिगतत्वेनोत्प्रेक्ष्यते तत्रापि निमित्त-स्योपादानानुपादानाभ्यां द्वैविध्यम् । उपादाने यथा—

‘प्राप्याभिषेकमेतस्मिन्प्रतितिष्ठासति द्विषाम् ।

चकम्पे वेपमानान्ता भयविह्वलितेव भूः ॥’

अत्र भूगतत्वेन भयविह्वलितत्वाख्यधर्मोत्प्रेक्षायां कम्पादिनिमित्तमुपा-त्तम् । अनुपादाने यथा—‘लिम्पतीव तमोऽङ्गानि’ इत्यादौ । अत्र तमो-गतत्वेन लेपनक्रियाकर्तृत्वोत्प्रेक्षायां व्यापनादिनिमित्तं गम्यमानम् । व्यापनादौ तूप्रेक्षाविषये निमित्तमन्वेष्ट्यं स्यात् । न च विषयस्य गम्यमानत्वं युक्तम् । तस्योत्प्रेक्षिताधारत्वेन प्रस्तुतस्याभिधातुमुचितत्वात् । तस्माद्यथो-

**धर्म एवेति** । न पुनर्धर्मी धर्मिगतत्वेनेति । धर्मिभित्तिर्तथेत्यर्थः । अत्र हि धर्मिणोऽन्यधर्मधर्मित्वं निगीर्यान्यधर्मधर्मित्वमवस्थाप्यते । अत एवात्र धर्मी भित्तिभूत-तया विषयः । धर्मिणं विना केवलस्यैव धर्मस्य व्यवस्थापयितुमशक्यत्वाद्भव-स्थाप्यमानत्वे वा धर्मित्वमेव स्यात् । वस्तुतस्तु धर्म एवोत्प्रेक्षाविषयः । यन्नि-गरणेनाभेदप्रतिपत्तिर्विषयिणोऽवसीयते । स च निगीर्यमाणो धर्मः क्वचि-दुपात्तो भवति क्वचिन्नुपात्तः । ‘प्राप्याभिषेकं’ इत्यादावन्ये हेतूप्रेक्षात्वं मन्यन्ते इत्युदाहरणान्तरेणोदाह्रियते—‘नवरोसदलिअ घणनिरवलम्ब संघडिअ तडिकडपव्व (?) । नरहरिणो जअइ कडारकेसरे कंधराबन्धो ॥’ अत्र कन्धराबन्धधर्मिणं सकेसरत्वं निगीर्य सतडिकटप्रत्वमुत्प्रेक्षितम् । कडारत्वं च निमित्तमुपात्तम् । निगीर्यमाणश्च धर्मो धर्मित-गत्वेनोपात्तः । लेपनक्रियाकर्तृत्वोत्प्रेक्षायामित्यर्थादाशङ्कितायाम् । एवं हि तमोलेपन-मिमेति प्रतीतिः स्यात् । न चात्र तथेत्याशङ्क्याह—**व्यापनादावित्यादि** । निमित्तमन्य-दिति तिरोधायकत्वादि । तेन तमसि धर्मिणि व्यापनादिधर्मं निगीर्य लेपनक्रियाकर्तृत्व-रूपो धर्म उत्प्रेक्षित इत्यर्थः । यदाह श्रीमम्मटः—‘व्यापनादिलेपनादिरूपतया संभावितम्’ इति । यत्र च धर्मान्तरनिगरणेन धर्म एव धर्मिभित्तिर्तथोत्प्रेक्ष्यते तत्र भित्तिभूतत्वाद्वि-षयरूपस्य धर्मिणः समनन्तरोक्तनीत्या गम्यमानत्वं न युज्यत इत्याह—**न चेत्यादि** । **विषयस्येति** । निगीर्यमाणोत्प्रेक्ष्यमाणयोर्धर्मयोर्भित्तिभूतस्य धर्मिण इत्यर्थः । न तु निगी-र्यमाणस्येति व्याख्येयम् । तस्य ह्युपादानानुपादानाभ्यां द्वैविध्यं भवतीति समनन्तरमेवो-क्तम् । तच्चोदाहृतम् । यथा वा—‘यत्पुण्डरीक इव पार्ष्ण एव वेन्दाविन्दीवरद्वयमिवोदि-तमेकनालम् । तत्पद्मरागनिधिमूलमिवाधिगम्य सम्यग्जितं नयनयोर्मम भाग्यशक्त्या ॥’ अत्र मुखार्दीनामुत्प्रेक्षाविषयाणामनुपादानाद्गम्यमानत्वम् । तस्येति धर्मिरूपस्य विषयस्य । **उत्प्रेक्षिताधारत्वेनेति** । उत्प्रेक्षितस्य लेपनादिधर्मस्य व्यापनादिधर्मनिगरणेनोत्प्रेक्षा-विषयीकृतस्याधारत्वेन भित्तिभूततथेत्यर्थः । धर्मिणमन्तरेण धर्मस्य विश्रान्तेः । **प्रस्तुत-**



क्तमेव साधु । फलोत्प्रेक्षायां यदेव तस्य कारणं तदेव निमित्तम् । तस्यानुपादाने कस्य तत्फलत्वेनोक्तत्वं स्यात् । तस्मात्तत्र तस्य निमित्तस्योपादानमेव न प्रकारान्तरम् । यथा—

‘रथस्थितानां परिवर्तनाय पुरातनानामिव वाहनानाम् ।

उत्पत्तिभूमौ तुरगोत्तमानां दिशि प्रतस्थे रविरुत्तरस्याम् ॥’

अत्र परिवर्तनस्य फलस्योत्तरदिग्गमनं कारणमेव निमित्तमुपात्तम् । तदसावुत्प्रेक्षायाः कक्ष्याविभागः प्रचुरतया स्थितोऽपि लक्ष्ये दुरवधारत्वादिह न प्रपञ्चितः । तस्याश्चेवादिशब्दवन्मन्येऽशब्दोऽपि प्रतिपादकः । किं तूत्प्रेक्षासामग्र्यभावे मन्येऽशब्दप्रयोगो वितर्कमेव प्रतिपादयति । यथोदाहृतं प्राक् । ‘अहं त्विन्दुं मन्ये त्वदरिविरह’ इत्यादि ।

स्येति । अवस्थाभिधेयस्येत्यर्थः । एवं हेतुफलोत्प्रेक्षयोरपि धर्मिगतत्वेनैवान्यधर्महेतुकत्वं निगीर्यान्धर्महेतुत्वमन्यधर्मफलत्वं चाध्यवसीयते । अतश्च स धर्मो वाच्य एव भवति । यथोक्तोपपत्तेः । निगीर्यमाणः पुनर्धर्म एवोपादानानुपादानाभ्यां द्विधा । तत्तु यथा—एषा स्थलीत्यादि । अत्र नूपुरस्य धर्मिणो बद्धमौनत्वे निश्चलत्वादि धर्महेतुकत्वं निगीर्य दुःखहेतुकत्वमुत्प्रेक्षितम् । निगीर्यमाणश्चानुपात्तो धर्मः । उपात्तस्तु यथा—‘भृणालसूत्रं निजवल्लभायाः समुत्सुकश्चाटुषु चकवाकः । अन्योन्यविक्षेपणमन्त्रसूत्रभ्रान्त्येव चञ्चुस्थितमाचकर्ष ॥’ अत्र चकवाकस्याकर्षणे चाटुसमुत्सुकहेतुत्वं निगीर्य भ्रान्तिहेतुत्वमध्यवसितम् । निगीर्यमाणश्च धर्म उपात्तः । अनुपात्तस्तु यथा—‘कुमुदिन्यः प्रमोदिन्यस्तदानीमुदमीमिलन् । नलिन्या भर्तविरहान्मलानिमानमिवेक्षितम् ॥’ अत्र कुमुदिनीनामुन्मीलने चन्द्रोदयहेतुकत्वं निगीर्य दर्शनं फलत्वेनोत्प्रेक्षितम् । निगीर्यमाणश्च धर्मोऽनुपात्तः । तदेवं हेतुस्वरूपयोर्यथासंभवं स्वरूपं दर्शयित्वा फलोत्प्रेक्षाया अपि दर्शयति—**फलोत्प्रेक्षायामित्यादिना** । तस्येति फलस्य । एतच्च हेतुत्प्रेक्षाविचारग्रन्थविवृतेरवगतार्थमिति ग्रन्थविस्तरभयात्र पुनरायास्यते । तदेवं ग्रन्थकृदात्मनः श्लाघां कटाक्षयन्नेतदुपसंहरति—**तदसावित्यादि** । अस्याश्च वाचकव्यवस्थां दर्शयति—**तस्याश्चेत्यादि** । उत्प्रेक्षासामग्र्यभाव इति संभावनाप्रत्ययात्मकत्वाभावात् । प्रागित्यपहुतौ । एवमिवशब्दोऽपि क्वचिद्वितर्कमेव प्रतिपादयति । यथा—‘वृत्तानुपूर्वे च न चातिदीर्घं जङ्घे शुभे स्रष्टवतस्तदीये । शेषाङ्गनिर्माणविधौ विधातुर्लावण्य उत्पाद्य इवास यतः ॥’ इयं च भेदेऽभेदे इत्याद्यतिशयोक्तिभेदमध्ययि दृश्यते । तत्र भेदेऽभेदो यथा—पृथ्वीराजविजये—‘गृह्णद्भिः परया भक्त्या बाणलिङ्गपरम्पराः । अनर्मदेव यत्सैन्यैरनिमीयत नर्मदा ॥’ अत्र नर्मदाया अभेदेऽपि भेदः । संबन्धेऽसंबन्धो यथा—‘अद्वैतं तद्भवतु भवतां संविदद्वैतपुष्ट्यै क्ष्याभृत्पुत्रीपरिवृढ रमाकान्तदेहद्वयस्य । यत्रा-

१. ‘तत्क्षणात्’ ख. २. ‘मानस्लानि’ ख.

एवमध्यवसायस्य साध्यतायामुत्प्रेक्षां निर्णय सिद्धत्वेऽतिशयोक्तिं लक्षयति—

**अध्यवसितप्राधान्ये त्वतिशयोक्तिः ।**

अध्यवसाने त्रयं संभवति—स्वरूपं विषयो विषयी च । विषयस्य हि विषयिणान्तर्निगीर्णत्वेऽध्यवसायस्य स्वरूपोत्थानम् । तत्र साध्यत्वे स्वरूपप्राधान्यम् । सिद्धत्वे त्वध्यवसितत्वप्राधान्यम् । विषयप्राधान्यमध्यवसाये नैव संभवति । अध्यवसितप्राधान्यैवातिशयोक्तिः । अस्याश्च पञ्च

कार्णव्यं निज इव विदन्दक्षिणार्धप्रभाभिर्देहेऽन्येषामपि पुररिपुः कार्णव्यमन्तः प्रमाष्टि ॥’ अत्र कार्णव्यसंबन्धेऽप्यसंबन्धः । असंबन्धे संबन्धो यथा—‘क्षीरक्षालितचन्द्रेव नीलीधौताम्बरेव च । टङ्कोल्लिखितसूर्येव वसन्तश्रीरजृम्भत ॥’ अत्र क्षीरक्षालितत्वाद्यसंबन्धेऽपि संबन्धः । कार्यकारणयोस्तुल्यकालत्वे यथा—‘यशसेव सहोद्भूतः श्रियेव सह वर्धितः । तेजसेव सहोद्भूतस्त्यागेनेव सहोत्थितः ॥’ पौर्वापर्यविपर्यये यथा—‘शराः पुरस्तादिव निष्पतन्ति कोदण्डमारोपयतीव पश्चात् । अन्वक्प्रहारा इव संघटन्ते प्राणान्द्विषः पूर्वमिव त्यजन्ति ॥’ कार्यकारणयोर्विपर्ययेऽपीयं दृश्यते यथा—‘सियं संततवर्तमानभगवद्वाणाचर्चनैकाग्रताव्यग्रोपान्तलताविमुक्तकुसुमा चन्द्रप्रसूतिर्नदी । यस्याः पाण्डुरपुण्डरीकपटलव्याजेन तीरद्वये शश्वत्पार्वणचन्द्रमण्डलशतानीव प्रसूते जलम् ॥’ अत्र नर्मदातश्चन्द्रस्योत्पत्तिप्रतीतिः कार्यकारणविपर्ययः । क्रमिकविपर्ययेणापीयं दृश्यते यथा—‘अखर्वगर्वस्मितदन्दुरेण विराजमानोऽधरपल्लवेन । समुत्थितः क्षीरविपाण्डुराणि पीत्वेव सद्यो द्विषतां यशंसि ॥’ अत्र समुत्थानानन्तरभाविनो यशः पानस्य पूर्वनिर्देशात्क्रमिकविपर्ययः । अत्रैव ‘पिबन्निवोच्चैः’ इति तु पाठे क्रमिकयोः समकालभावित्वम् । एतदुपसंहरन्नन्यदवतारयति—**एवमित्यादि** । तामेव लक्षयितुमाह । एतदेव व्याख्यातुर्मध्यवसायस्य तावद्यथासंभवं स्वरूपं दर्शयति—**अध्यवसितेत्यादि** । परस्परनिष्ठत्वानुपपत्तेरध्यवसायस्य किं विषयविषयिभ्यामित्याशङ्क्याह—**विषयस्य हीत्यादि** । विषयविषयिभ्यामन्तरेणाध्यवसाय एव न भवतीत्यर्थः । एषामेव विषयविभागं दर्शयति—**तत्रेत्यादिना** । तत्रेति त्रयनिर्धारणे । स्वरूपप्राधान्यमित्यध्यवसायप्राधान्यम् । अध्यवसितप्राधान्यमिति विषयप्राधान्यम् । साध्यत्वं सिद्धत्वं चोत्प्रेक्षायामेव निर्णीतम् । नैव संभवतीति । अध्यवसायस्वरूपानुदयात् । तदेवं विषयिणः प्राधान्यविवक्षायामलंकारो भवतीत्याह—**अध्यवसितेत्यादि** । उक्तं चान्यत्र—‘अध्यवसायसाध्यत्वप्रतीतावियमिष्यते । तत्सिद्धताप्रतीतौ तु भवेदतिशयोक्तिधीः ॥’ इति । पञ्चेति न्यूनाधिकसंख्यानिरासार्थम् । अत एव कार्यकारणपौर्वापर्यविध्वंसस्य चतुर्थभेदान्तर्भावो न वाच्यः । एवं हि भेदान्तराणामपि तदन्तर्भाव एव स्यात् । अभेदाद्यसंबन्धेऽपि संबन्धोपनिबन्धनात् । अथ भवत्वेतदिति

१. ‘अध्यवसितस्य’ ख. २. ‘विरुद्धत्वं’ ख.



प्रकाराः । भेदेऽभेदः । अभेदे भेदः । संबन्धेऽसंबन्धः । असंबन्धे संबन्धः ।  
कार्यकारणपौर्वापर्यविध्वंसश्च ।

तत्र भेदोऽभेदो यथा—

‘कमलमनम्भसि कमले च कुवलये तानि कनकलतिकायाम् ।

सा च सुकुमारसुभगेत्युत्पातपरम्परा केयम् ॥’

चेत् । न । अत्र च यद्यपि सर्वत्र भेदेऽभेदादौ वस्तुतोऽसंबन्धे संबन्ध एव वर्णयितुं  
शक्यते तथाप्यवान्तरभेदविवक्षयान्यैर्लक्षितत्वाद्विक्तस्यासंबन्धे संबन्धस्य दर्शितत्वाच्च  
विभागेन निर्देशः कृत इति भवद्भिरेवोक्तत्वात् । तत्समानन्यायत्वात्कथमस्यापि चतुर्थ-  
भेदान्तर्भावो न्याय्यः । अथ यदि कार्यकारणयोः पौर्वापर्यविध्वंसात्समानन्यायतायभावे-  
ऽपि तथोपनिबन्धे पञ्चमोऽत्र प्रकार इष्यते तद्देशकालयोः पदार्थसंबन्धे विशेषाभावाद्भिन्न-  
देशत्वाभावेऽपि तथोपनिबन्धे षष्ठोऽपि भेदः परिगणनीय इति निर्विषयत्वादसंगतेरभावः  
प्रसज्यत इति चेत् । नैतत् । यस्मादतिशयोक्तावतिशयाख्यप्रयोजनप्रतिपादयिषया वि-  
षयनिगरणेन विषयिप्राधान्यं विवक्षितम्, असंगतौ तु विरुद्धत्वप्रत्यायनाय कार्यकारणयो-  
र्भिन्नदेशत्वमित्युभयत्राप्यस्ति तावन्निविवादो लक्षणभेदः । कार्यकारणपौर्वापर्यविध्वंसे च  
वह्निकर्तृकस्य हृदयाधिष्ठानस्य कारणस्य स्मरकर्तृकस्य च कार्यस्य पूर्वापरीभावं निर्गीर्य  
त्वदर्शनेनैव विषयान्तरवैमुल्येन त्वदभिलाषपरैव जातित्यतिशयप्रयोजनप्रतिपादनार्थमन्यथा-  
त्वमध्यवसितमित्यतिशयोक्तिभेदत्वमेवास्य न्याय्यं न त्वसंगतिभेदत्वम् । तत्र हि ‘बन्ध-  
धम्मिष्ठमधीरदृष्टेः क्षमानायकश्चम्पकमालिकाभिः । चित्तेषु मनुः स्थिरतां जगाम विपक्ष-  
सारङ्गविलोचनानाम् ॥’ इत्यादौ धम्मिष्ठे बन्धश्चित्तेषु च मनुस्यैर्यमिति कार्यकारणयो-  
र्भिन्नदेशत्वम् । यत्रैव बन्धस्तत्रैव तत्कार्यस्य स्थैर्यस्योपपत्तेर्विरुद्धत्वप्रत्यायकम् । विरो-  
धस्य चात्राभासमानत्वम् । धम्मिष्ठबन्धमनुस्यैर्ययोर्वस्तुतोऽपि कार्यकारणभावसद्भावा-  
भावाख्यस्य बाधकप्रत्ययस्योल्लासात् । न च बाधोदयेऽपि विरोधाप्रतीतिः । द्विचन्द्रप्रतीतिव-  
दनुपपद्यमानतया स्खलद्रुतित्वेन तत्प्रतीतेरवस्थानात् । न चातिशयोक्तौ स्खलद्रुतित्वम् ।  
निश्चयस्वभावत्वादस्या अनुपपद्यमानत्वशङ्काया अप्यभावात् । नहि कार्यकारणयोः पौर्वा-  
पर्यविध्वंस उपपद्यत इत्यत्र विवक्षितं कित्वेवं फलमेतदिति अत एवासंगतेरतिशयोक्तेश्च  
स्वरूपभेदोऽपीति कार्यकारणयोः पौर्वापर्यविध्वंसेनासंगतिर्भिन्नदेशत्वेन चातिशयोक्तिरिति  
ययोक्तमेव युक्तम् । अत एव च ‘पौर्वापर्यविपर्याससमकालसमुद्भवौ । कार्यकारणयोर्गौ-  
तौ विरोधाभासपञ्चवौ ॥’ इत्यादिपि यदन्यैरुक्तं तदयुक्तमेवेति न न्यूनप्रकारत्वम् । केचि-  
च्च सर्वालंकाराणामप्यतिशयोक्तेरेव प्रभेदत्वादस्या बहुप्रकारतामाचक्षते । तथा ह्युपमायाम-  
प्यस्त्येतद्भेदत्वम् । न्यूनगुणस्य मुखादेरधिकगुणेन चन्द्रादिना साम्येऽतिशयानतिपाताद-  
तिशयं विना च गौरिव गवय इत्यादावनलंकारत्वात् । अतश्चातिशयस्यैव सर्वालंकारबीज-  
भूतत्वात् ‘एकैवातिशयोक्तिश्च काव्यस्यालंकारतिर्मता’ इत्युक्तम् । नैतत् । इह ह्यतिशयस्य

अत्र मुखादीनां कमलाद्यैर्भेदेऽप्यभेदः । अभेदे भेदो यथा—

‘अण्णं लडहत्तणअं अण्णा विहि कावि वत्तणच्छाआ ।

सामा सामण्णपआवड्णो रेह च्चि अ ण होइ ॥’

अत्र लटभत्वादीनामभेदेऽप्यन्यत्वेन भेदः । यथा वा—

‘णाराअणोत्तिपरिणअवयाहि’ सिरिवल्लहोत्ति तरुणीहिं ।

बालाहिं उण कोदूहलेण एमेअ सच्चविओ ॥’

अत्राभिन्नस्यापि विषयविभागेन भेदेनोपनिबन्धः । संबन्धेऽसंबन्धो  
यथा—

‘लावण्यद्रविणव्ययो न गणितः क्लेशो महान्स्वीकृतः

स्वच्छन्दस्य सुखं जनस्य वसतश्चिन्तानलो दीपितः ।

एषापि स्वयमेव तुल्यरमणाभावाद्बाराकी हता

कोऽर्थश्चेतसि वेधसा विनिहितस्तन्व्यस्तनुं तन्वता ॥’

द्वयी गतिः यदयं कविप्रतिभाभिर्निरूपितः सामान्यात्मा भवति भेदेऽप्यभेद इत्येवमादिरूपो  
विशेषात्मा वा । तत्राद्यः सर्वैरेवालंकारबीजतयाभ्युपगतः । अन्यथा हि गौरिव गवय इ-  
त्यादावलंकारत्वं स्यात् । तावता पुनरेतत्प्रभेदत्वं सर्वालंकाराणां न युक्तम् । तत्त्वे हि वि-  
शेषोक्त्युल्लेखादीनामपि तत्प्रसङ्गः । सर्वालंकाराणामपि विशेषोक्त्युल्लेखरूपत्वात् । अथ  
द्वितीयपक्षाश्रयेणैतदुच्यते तदप्ययुक्तम् । अस्या ह्यध्यवसितप्राधान्यं लक्षणम् । तच्चालंका-  
काराणां न संभवति । तथात्वानवगमात् । अतश्चैवामसंभवत्तत्सामान्यत्वात्कथं तद्विशेषत्व-  
मिति बहुप्रकारत्वमस्या निरस्तम् । **मुखादीनामिति** । न तु वास्तवस्य सौन्दर्यस्य । **कम-  
लाद्यैरिति** । न तु कविसमापितेन सौन्दर्येण । अत एव चात्रातिशयाख्यमित्यादिस्तद-  
भिप्रायेणैवाध्यवसितप्राधान्यमित्यन्तश्चोत्तरकालिको ग्रन्थः स्वमतिजाड्याल्लेखकैरन्यथा  
लिखित इति निश्चिनुमः । अयं हि ग्रन्थकृतः पश्चात्कैश्चिद्विपश्चिद्रिः पत्रिकाभिर्लिखित  
इत्यवगीता प्रसिद्धिः । ततश्च तैरनवधानेन ग्रन्थान्तरप्रसङ्गत्वादनुपयुक्तत्वाद्वा पत्रिकान्त-  
रादयमसमञ्जसप्रायो ग्रन्थखण्डो लिखित इति । न पुनरेकत्रैव तदैव मुखादीनां कमलाद्यैर्भेदे-  
ऽप्यभेद इत्युक्त्वापि न तु वदनादीनां कमलादिभिरभेदाध्यवसायो योजनीय इत्यादि वचनं  
पूर्वापरपराहतमस्य वैदुष्यशालिनो ग्रन्थकारस्य संभाव्यम् । लटभत्वादीनामित्यादिशब्दा-  
द्विवर्तनेच्छया एव ग्रहणम् । तत्रैवाभेदेऽपि भेदविवक्षणात् । उत्तरार्धे हि संबन्धेऽप्यसं-  
बन्धः । ‘लावण्यद्रविणव्ययो न गणितः’ इत्यस्य पादत्रयी तन्वीलावण्यप्रकर्षप्रतिपादना-  
र्थमिति । एतत्प्रयोजनदर्शनं सर्वोदाहरणोपलक्षणपरम् । तेनान्यत्र स्वयमेव प्रयोजनमभ्यु-

अत्र लावण्यद्रविणस्य व्ययसंबन्धेऽप्यसंबन्धस्तन्वीलावण्यप्रकर्षप्रति-  
पादनार्थं निबद्धः । यथा वा—

‘अस्याः सर्गविधौ प्रजापतिरभूच्चन्द्रो नु कान्तिप्रदः

शृङ्गारैकरसः स्वयं नु मदनो मासो नु पुष्पाकरः ।

वेदाभ्यासजडः कथं नु विषयव्यावृत्तकौतूहलो

निर्मातुं प्रभवेन्मनोहरमिदं रूपं पुराणो विधिः ॥’

अत्र पुराणप्रजापतिनिर्माणसंबन्धेऽप्यसंबन्ध उक्तः । असंबन्धे सं-  
बन्धो यथा—

‘पुष्पं प्रवालोलोहितं यदि स्यान्मुक्ताफलं वा स्फुटविद्रुमस्थम् ।

ततोऽनुकुर्याद्विशदस्य तस्यास्ताम्रौष्ठपर्यस्तरुचः स्मितस्य ॥’

अत्र संभावनया संबन्धः । यथा वा—

‘दाहोऽम्भः प्रसृतिपचः प्रचयवान्वाष्पः प्रणालोचितः

श्वासाः प्रेङ्खितदीप्रदीपकलिकाः पाण्डिन्नि मग्नं वपुः ।

किं चान्यत्कथयामि रात्रिमखिलां त्वन्मार्गवातायने

हस्तच्छत्रनिरुद्धचन्द्रमहसस्तस्याः स्थितिर्वर्तते ॥’

ह्यम् । संभावनयेति । न तु वस्तुतः । अत एव संबन्धस्यावास्तवत्वादुदाहरणान्तर-  
माह—दाहोऽम्भ इत्यादि । वाशब्दः समुच्चयार्थः । अत्र च कार्यकारणपौर्वापर्यविध्वंस  
इत्यनेन प्रसिद्धयोः कार्यकारणयोर्विध्वंसो विपर्ययस्तथ पौर्वापर्यस्यादिपश्चात्कालभावित्वेन  
प्रसिद्धस्य क्रमस्य विध्वंसो व्यत्ययः सहभावो वेत्यपि भेदत्रयं तन्नेपोक्तम् । एवं च का-  
र्यकारणविध्वंसस्यापि पञ्चप्रकाराः । अवान्तरप्रकारत्वात्पुनरेषां पञ्चप्रकारत्वं नियमगर्भाका-  
रेण पूर्वं व्याख्यातम् । तत्र कार्यकारणयोर्विपर्ययो यथा—‘एअत्तं अवअत्तं संकोअअं  
मिअङ्क कान्तीइं । गहस्सप अरइन्दस्स कारणं भणइ सरस्स (?) ॥’ अत्रेन्दुकान्तेः सं-  
कोचे विपर्ययेण शतपत्रस्य कारणत्वमध्यवसितम् । अत्र भेदेऽभेदे इत्येवरूपातिशयोक्तिर्हे-  
तुत्वेन स्थिता । उत्तरे त्वर्थे सैव श्लिष्टशब्दनिबन्धना हेतुः । तथाभावोपनिबन्धश्चात्र व-  
क्तव्यं लावण्यप्रकर्षप्रतिपादनार्थम् । क्रमविपर्ययो यथा—‘कुपितस्य प्रथममन्धकारी भ-  
वति विद्या ततो भ्रुकुटिः । आदाविन्द्रियाणि रागः समास्कन्दति चरमं चक्षुः । आरम्भे  
तपो गलति पश्चात्स्वेदसलिलम् । पूर्वमयशः स्फुरत्यनन्तरमधर इति ।’ अत्र कोपकार्ये  
विद्याभ्रुकुट्यादीनामन्धकारीभवनदीनां क्रमं निर्गीयं तद्विपर्ययोऽध्यवसितः । तस्यैव सह-  
भावो यथा—‘रद्भवणाहि परिअणो मसणं मणिमेहला णिअम्बाहिं । लज्जा हिअआहि

अत्र दाहादीनामम्भःप्रसृत्याद्यैरसंबन्धेऽपि संबन्धः सिद्धत्वेनोक्तः ।  
कार्यकारणपौर्वापर्यविध्वंसः पौर्वापर्यविपर्ययात्तुल्यकालत्वाद्वा विपर्ययो  
यथा—

‘हृदयमधिष्ठितमादौ मालत्याः कुसुमचापबाणेन ।

चरमं रमणीवल्लभ लोचनविषयं त्वया भंजता ॥’

तुल्यकालत्वं यथा—

‘अविरलविलोलजलदः कुटजार्जुननीपसुरभिवनवातः ।

अयमायातः कालो हन्त मृताः पथिकगेहिन्यः ॥’

एषु पञ्चसु भेदेषु भेदेऽभेदादिवचनं लोकातिक्रान्तगोचरम् । अत्र चा-  
तिशयाख्यं यत्फलं प्रयोजकत्वान्निमित्तं तत्राभेदाध्यवसायः । तथा हि ‘क-  
मलमनम्भसि’ इत्यादौ वदनादीनां कमलाद्यैर्भेदेऽपि वास्तवं सौन्दर्यं कविस-  
मर्पितेन सौन्दर्येणाभेदेनाध्यवसितं भेदेऽभेदवचनस्य निमित्तम् । तत्र च  
सिद्धोऽध्यवसाय इत्यध्यवसितप्राधान्यम् । न तु वदनादीनां कमलादिभि-  
रभेदाध्यवसायो योजनीयः । अभेदे भेद इत्यादिषु प्रकारेष्वव्याप्तेः । तत्र  
हि ‘अण्णं लडहत्तणअं’ इत्यादौ सातिशयं लट्भात्वं निमित्तभूतमभेदेना-  
ध्यवसितम् । एवमन्यत्रापि ज्ञेयम् । तदभिप्रायेणैवाध्यवसितप्राधान्यम् ।  
प्रकारपञ्चकमध्यात्कार्यकारणभावेन यः प्रकारः स कार्यकारणताश्रयालं-  
समो सरान्तिः.....ससिमुहीणम् ॥’ अत्र परिजनादीनामपसरणे क्रमिकत्वेऽपि सम-  
कालत्वमध्यवसितम् । एवमेषां सर्वेषामेव भेदानां लोकासंभवद्विषयत्वं दर्शयितुमाह—  
एष्वित्यादि । एष्विति विषयसप्तमी । एष चावयवनिर्देशः । लोकातिक्रान्तेति ।  
कविप्रतिभानिर्मितमेव सातिशयं वस्त्वेषां विषय इत्यर्थः । अत्रेति भेदपञ्चके । चशब्दः प्रमे-  
यान्तरसमुच्चयार्थः । फलमिति । तस्यैव प्रतिपिपादयिषितत्वात् । तत्रेति । वास्तवस्य  
सौन्दर्यस्य कविसमर्पितेन सौन्दर्येणाभेदवचनेन । ननु चात्र वदनादीनां कमलाद्यध्यवसायः  
प्रतीयते इति कथमेतदुक्तमित्याशङ्क्याह—न त्वित्यादि । कुतश्च तेष्वव्याप्तिरित्याश-  
ङ्क्याह—तत्र हीत्यादि । कमलमनम्भसीत्यत्र हि यदि वदनादीनां धर्मिणामभेदाध्यवसा-  
ययोजनं क्रियते तत्तस्य धर्मिगतत्वेनैवेष्टेरिह धर्माणां न स्यादव्याप्तिः । अतश्च पूर्वत्र धर्मा-  
णामेवाध्यवसायो योजनीयो येन सर्वत्रैक एव पक्षः स्यादिति तात्पर्यार्थः । उपलक्ष्यं चैतत् ।  
यावता ह्यध्यवसितप्राधान्यमस्या लक्षणम् । तच्च धर्मिणामस्तु धर्माणां वेति को विशेषो  
येनाव्याप्तिः स्यात् । प्रत्युत धर्मयोरभेदाध्यवसायाभ्युपगमे उपमादीनामप्यतिशयोक्तिप्रसङ्गः

कारप्रस्तावे प्रपञ्चार्थं लक्षयिष्यते । एवमध्यवसायाश्रयमलंकारद्वयमुक्त्वा गम्यमानौपम्याश्रया अलंकारा इदानीमुच्यन्ते । तत्रापि पदार्थवाक्यार्थगतत्वेन तेषां द्वैविध्ये पदार्थगतमलंकारद्वयमुच्यते—

**औपम्यस्य गम्यत्वे पदार्थगतत्वेन प्रस्तुतानामप्रस्तुतानां वा समानधर्माभिसंबन्धे तुल्ययोगिता ।**

इवाद्यप्रयोगे ह्यौपम्यस्य गम्यत्वम् । तत्र प्राकरणिकानामप्राकरणिकानां वा समानगुणक्रियासंबन्धे अन्वितायां तुल्ययोगिता । यथा—

‘संज्ञातपत्रप्रकराञ्चितानि समुद्रहन्ति स्फुटपाटलत्वम् ।

विकस्वराण्यर्ककरप्रभावाद्दिनानि पद्मानि च वृद्धिमीयुः ॥’

अत्र ऋतुवर्णनस्य प्रक्रान्तत्वाद्दिनानां पद्मानां च प्रकृतत्वाद्बृद्धिगमनं क्रिया । एवं गुणेऽपि । यथा—

स्यात् । तत्रापि धर्माणामेव भेदेऽभेदविवक्षणात् । एवं च विजातीयत्वेन भेदे धर्मयोरप्यव्याप्तिः प्रसज्यत इत्यलमसङ्गतप्रत्याख्येदीरणेन । **प्रपञ्चार्थमिति** । न तु निर्णयार्थम् । इहैव तस्य निश्चितत्वात् । प्रपञ्चश्च तत्रैव दर्शयिष्यते । एतदुपसंहरन्नन्यदवतारयति—**एवमित्यादिना** । गम्यमानौपम्याश्रया इति इवाद्यप्रयोगात् । **पदार्थमिति** । वाक्यार्थोपेक्षया पदार्थप्रतीतेरन्तरङ्गत्वात् । तत्र प्रथमं तुल्ययोगितामाह—**औपम्येत्यादि** । एतदेव व्याचष्टे—**इवेत्यादिना** । तत्रेत्यौपम्यस्य गम्यत्वे सति । प्राकरणिकानामिति द्वयोः समानधर्मसंबन्धस्य संभवादेव ग्रहणसिद्धेर्बहुवचननिर्देशो बहूनां ग्रहणार्थम् । अत एव च बहूनामौपम्यग्रहणायेति न वाच्यम् । वक्ष्यमाणोदाहरणेषु द्वयोरौपम्यस्योद्भासमानत्वात् । एवं दीपकेऽपि ज्ञेयम् । **अन्वितायेति** । समानधर्मसंबन्धनामत्र भावात् । अनेनैव चास्याः प्रकृतानामप्रकृतानां च गुणक्रियात्मकधर्मयोगाद्वैविध्येन चतुष्प्रकारत्वमप्युक्तम् । न चास्यातिशयोक्तिरनुप्राणकतया वाच्या । तां विनापि वक्ष्यमाणोदाहरणेष्वस्याः संभवात् । औपम्याभावेऽपि गुणसाम्योदाहरणद्वयं प्राच्योदाहृतत्वाद्ग्रन्थकृतोदाहृतम् । यत्र पुनरौपम्यं प्रतीयते तदुदाह्रियते यथा—‘ईर्ष्याविकारावसरे तवोचितमिदं प्रिये । स्वलद्वातित्वं वचसां लीलाचङ्क्रमणस्य च ॥’ अत्रोचितत्वं गुणः । अप्रकृतयोस्तु यथा—‘भूमारोहदहनव्यग्रे सुचिरं त्वयि तिष्ठति । देवाद्य फणिनामग्नयः कूर्मश्च सुखिनौ परम् ॥’ अत्र सुखित्वं गुणः । केचिच्च नायिकामिलितयोः प्राकरणिकत्वं मन्यन्त

१. ‘संज्ञात’ क-ख. ‘संज्ञ-आतपत्र’ इति दिनपक्षे छेदः; ‘सत्-जात-पत्र’ इति च पद्मपक्षे. २. ‘प्रक्रान्तत्वम्’ क.

१. ‘ग्रन्थदूषणोदीरणेन’ क. २. ‘निगीर्णत्वात्’ क. ३. ‘बहूनामेव’ ख.

‘योगपट्टो जटाजालं तारवीत्वञ्जृगाजिनम् ।

उचितानि तवाङ्गेषु यद्यमूनि तदुच्यताम् ॥’

उचितत्वं गुणः । अप्राकरणिकानां यथा—

‘धावन्त्वदश्चपृतनापतितं मुखेऽस्य

निर्निद्रनीलनलिनच्छदकोमलाङ्गया ।

भग्नस्य गूर्जरनृपस्य रजः कयापि

तन्व्या तवासिलतया च यशः प्रसृष्टम् ॥’

अत्र गूर्जरं प्रति नायिकासिलतयोरप्राकरणिकत्वे मार्जनं क्रिया । गुणो यथा—

‘त्वदङ्गमोर्दिवद्रष्टुः कस्य चित्ते न भासते ।

मालतीशशभृल्लेखाकदलीनां कठोरता ॥’

कठोरत्वं गुणः । एवमेषा चतुर्विधा व्याख्याता ।

प्रस्तुताप्रस्तुतयोर्व्यस्तत्वे तुल्ययोगितां प्रतिपाद्य समस्तत्वे दीपकमुच्यते—

**प्रस्तुताप्रस्तुतानां तु दीपकम् ।**

औपम्यस्य गम्यत्व इत्याद्यनुवर्तते । प्राकरणिकाप्राकरणिकयोर्मध्यादे-

इत्युदाहरणान्तरेणोदाह्रियते यथा—‘शंभोर्यन्नखरश्मिभिः प्रणमतश्चूडामणित्वे स्थिता गङ्गा चन्द्रकला च सर्वजगतां बन्धत्वमापादिता । युक्तायाः परतापदावविपदः कन्या पितृणामसौ दूरीकार्यहिमालया कथमुमापादद्वयी प्राप्यते । अत्र भगवतीपादद्वयस्यैव वर्णनीयत्वाद्गङ्गाचन्द्रकलयोरप्रकृतत्वम् । आपादनं च क्रिया । बिम्बप्रतिबिम्बभावेनापीयं भवति । यथा—‘क्षिपन्त्यचिन्त्यानि पदानि हेलया स्वराजहंसानधिरुह्य च स्थिता । कवीन्द्रवक्त्रेषु च यत्र शारदा सहस्रपत्रेषु रमा च रज्यति ॥’ अत्र वक्त्रपद्मयोर्बिम्बप्रतिबिम्बभावः । अनेनैव चाशयेनात्रालंकारवार्तिके ग्रन्थकृता वैशिष्ट्यमस्या दर्शितम् । शुद्धसामान्यरूपत्वेन यथा—‘आस्तां बालस्य संनद्धे द्वे धात्र्यौ तस्य वृद्धये । एका पयःप्रस्रविणी सर्वसंपत्प्रसूः परा ॥’ अत्र प्रस्रवणस्य शुद्धसामान्यरूपत्वम् । एतदुपसंहरन्नन्यदवतारयति—**प्रस्तुताप्रस्तुतानामिति** । एकत्रेति प्राकरणिकेऽप्राकरणिके वा । अन्यत्रेति प्राकरणिकादौ । दीपकेति ‘संज्ञायाम्’ इत्यनेन कन् । सादृश्येन समुदायगम्यायाः संज्ञाया

१. ‘अप्राकरणिकत्वं’ क. २. ‘मार्दवं’ क. ३. ‘अत्र कठोरत्वं’ ख.



कत्र निर्दिष्टः समानो धर्मः प्रसङ्गेनान्यत्रोपकारादीपनादीपसादृश्येन दीर्घ-  
काख्यालंकारोत्थापकः । तत्रेवाद्यप्रयोगादुपमानोपमेयभावो गम्यमानः । स  
च वास्तव एव । पूर्वत्र शुद्धप्राकरणिकत्वे शुद्धप्राकरणिकत्वे वा वैव-  
क्षिकः । अत्र प्राकरणिकत्वाप्राकरणिकत्वविवर्तित्वादुपमानोपमेयभावस्या-  
नेकस्यैकक्रियाभिसंबन्धादौचित्यात्पदार्थत्वोक्तिः । वस्तुतस्तु वाक्यार्थत्वे  
आदिमध्यान्तवाक्यगतत्वेन धर्मस्य वृत्तावादिमध्यान्तदीपकाख्यास्त्रयोऽस्य  
भेदाः । क्रमेणोदाहरणम्—

‘रेहंइ मिहिरेण णहं रसेण कव्वं सरेण जोव्वणअम् ।

अमएण धुणीधवलो तुमएण [अ] णाह भुवणमिणम् ॥’

‘संचारपूतानि दिगन्तराणि कृत्वा दिनान्ते निलयाय गन्तुम् ।

प्रचक्रमे पल्लवरागताम्रा प्रभा पतङ्गस्य मुनेश्च धेनुः ॥’

अभावात् । तत्रेति दीपके । वास्तव इति । प्रकृताप्रकृतयोरुपमानोपमेयरूपत्वात् । पूर्व-  
त्रेति तुल्ययोगितायाम् । इयानेव च दीपकतुल्ययोगितयोर्विशेषोऽस्तीत्यप्यनेन दर्शितम् । न  
चैतावतैवानयोः पृथग्लक्षणं युक्तम् । औपम्यगर्भत्वाख्यस्य सामान्यस्य द्वयोरप्यनुगमात् ।  
एवं च समुचितोपमादेरपि पृथग्लक्षणं स्यात् । ग्रन्थकृता पुनश्चिरन्तनानुरोधात्कृतम् ।  
वैवक्षिक इति । यत्रैव वस्तुरूपमानत्वमुपमेयत्वं वा वस्तुमिष्टं तत्रैव प्रकरणादिबलादा-  
श्रयणीयमित्यर्थः । अतश्च ‘प्रस्तुतस्य विनान्येन व्यभिचारस्य दर्शनात्’ इति नीत्या प्रस्तु-  
ताप्रस्तुतत्वमात्रनिबन्धन एवोपमानोपमेयभावो न भवतीति भावः । एवं ‘प्रसिद्धेनाप्र-  
सिद्धस्य सादृश्यमुपमा मता’ इत्यादिदृशा प्रसिद्धाप्रसिद्धत्वमात्रनिबन्धनोऽप्युपमानोपमे-  
यभावो न वाच्यः । ‘खमिव जलं जलमिव खं’ इत्यादौ द्वयोरपि तुल्यत्वात् । प्रसिद्धगुण-  
त्वाद्यभावेऽप्युपमानोपमेयभावस्येष्टेर्व्यभिचारस्य दर्शनात् । ननु चात्र साधर्म्यं वाक्यार्थगत-  
त्वेनैव प्रतीयत इति कथं तस्य पदार्थगतत्वमुक्तमित्याशङ्क्याह—अनेकस्येत्यादि । एवं  
पूर्वत्रापि ज्ञेयम् । धेनुसंध्ययोः प्रकृतत्वादत्रान्ये तुल्ययोगितां मन्यन्त इत्युदाहरणान्तरेणोदा-  
ह्रियते—‘धम्मज्जेण काण वि काणवि अत्यज्जेण बोलेई । कामज्जेण काण वि काण  
वि एमेअ संसारो ॥’ एकक्रियमित्यनेनैकगुणमपि दीपकं स्वयमेवोदाहार्यमिति सूचितम् ।

१. ‘दीपकालंकारोदीपकः’ ख. २. ‘राजते मिहिरेण नभो रसेन काव्यं स्मरेण यौ-  
वनम् । अमृतेन ..... त्वया च नाथ भुवनमिदम् ॥’ इति च्छाया. ३. ‘अजी-  
धवलो’ ख.

१. ‘तु नान्येन’ क. २. ‘एकक्रियेत्यनेनैक’ ख.

‘किर्वणाणं धणं गाआणं फणमणी केसराइं सीहाणम् ।

कुलवालिआणं थणआ कुत्तो छेप्पन्ति अमुआणम् ॥’

एवमेकक्रियं दीपकत्रयं निर्णीतम् । अत्र च यथानेककारकगतत्वेनै-  
कक्रियादीपकं तथानेकक्रियागतत्वेनैककारकमपि दीपकम् । यथा—

‘साधूनामुपकर्तुं लक्ष्मीं धर्तुं विहायसा गन्तुम् ।

न कुतूहलि कस्य मनश्चरितं च महात्मनां श्रोतुम् ॥’

तत्तु यथा—‘फणासहस्रभृदधो दिवि नेत्रसहस्रभृत् । अद्वितीयः पृथिव्यां च भवान्नाम-  
सहस्रभृत् ॥’ अद्वितीयत्वं गुणः । एवमेकां क्रियां गुणं वानेककारकगतत्वेनाभिधाय तदेव  
च दृष्टान्तीकृत्यैककारकमप्यनेकक्रियागतत्वेन दीपकं भवतीत्याह—अत्रेत्यादि । अत्र  
चोच्छ्वासवर्णनीयं भैरवाचार्यादिसत्कमुपकारकरणादिविशेषरूपं प्रस्तुतं श्रोतृनवबोधयितुं  
कविकर्तृकमिदं साधूपकारकरणादीनां सामान्यानामप्रस्तुतानां प्रशंसनम् । तेषां च सा-  
मान्यानां परस्परमौपम्यप्रतीतिरेककारकगतत्वेनेयं कारकतुल्ययोगिता । अतश्च नेदं का-  
रकदीपकस्योदाहरणम् । तत्तु यथा—‘आलिङ्गितुं शशिमुखीं च सुधां च पातुं क्रीतिं च  
साधयितुमर्जयितुं च लक्ष्मीम् । त्वद्भक्तिमद्भुतरसां हृदये च कर्तुं मन्दादरं जनमहं प-  
शुमेव जाने ॥’ अत्रालिङ्गनाद्यनेकक्रियाकर्तृत्वेनैक एव जनो निर्दिष्टः । प्रस्तुताप्रस्तुतं  
स्फुटमेव । ‘स्वियति कूणति वेळति विवर्लति निमिषति विलोकयति तिर्यक् । अन्तर्न-  
न्दति चुम्बितुमिच्छति नवपरिणीता(ण्या) वधूः शयने ॥’ इत्यत्र तु स्वेदनादिक्रियाणां  
प्रस्तुतानामेकाधारगतत्वेन समुच्चयमानत्वाच्च समुच्चयालंकारो न तु कारकदीपकम् ।  
तद्धि प्रस्तुताप्रस्तुतानां क्रियाणामौपम्यसद्भावे भवति । एवं सर्वक्रियाणां प्रस्तुतत्वेऽपि  
समुच्चयसौपम्याभावादेव तुल्ययोगितातोऽपि भेदः । औपम्यसद्भावेऽपि तुल्ययोगितैव ।  
यथा—‘चकार दुर्बलानां यः क्षमामागस्विनामपि । जहं निरपराधानामपि यश्च बली-  
यसाम् ॥’ अत्र करणहरणयोः प्रकृतत्वम् । द्वयोरपि राजगतत्वेन वर्णनीयत्वात् । इदं  
बिम्बप्रतिबिम्बभावेनापि भवति । यथा—‘मणिः शाणोल्लीटः समरविजयी हेतिनिहतः  
कलाशेषश्चन्द्रः सुरतमृदिता बालललना । मदक्षीणो नागः शरदि सरिदायानपुलिना  
तनिन्ना शोभन्ते गलितविभवाश्चार्थिषु जनाः ॥’ अत्र शाणोल्लीटत्वादीनां बिम्बप्रतिबिम्ब-  
भावः । शुद्धसामान्यरूपत्वं यथा—‘फणरअणराइअङ्गो भुअंगणाहो धरं समुव्वहइ । णह-  
दप्पणोवसोहिअसिहो अ तुह णाह भुअदण्डो ॥’ अत्र राजितत्वशोभितत्वयोः शुद्धसामा-  
न्यरूपत्वम् । नन्वेतदनन्तरमेव मालादीपकमन्यैर्लक्षितं तदिहापि किं न लक्ष्यत इत्या-

१. ‘कृपणानां धनं नागानां फणमणयः केसराणि सिंहानाम् । कुलवालिकानां स्तनाः  
कुतः स्पृश्यन्तेऽमृतानाम् ॥’ इति च्छाया.

१. ‘क्रीतिं निधाययितुमर्जयितुं’ ख. २. ‘वल्गति’ ख. ३. ‘फणरत्नराजिताङ्गो भुज-  
गनाथो धरां समुद्रहति । नखदर्पणोपशोभितशिखश्च तव नाथ भुजदण्डः ॥’ इति च्छाया.

अत्रोपकरणाद्यनेकक्रियाकर्तृत्वेन कुतूहलविशिष्टं मनो निर्दिष्टम् ।  
छायान्तरेण तु मालादीपकं प्रस्तावान्तरे लक्षयिष्यते ।

**वाक्यार्थगतत्वेन सामान्यस्य वाक्यद्वये पृथङ्निर्देशे प्रतिवस्तूपमा ।**

पदार्थारब्धो वाक्यार्थ इति पदार्थगतालंकारानन्तरं वाक्यार्थगतालंकार-  
प्रस्तावः । तत्र सामान्यधर्मस्येवाद्युपादाने सकृन्निर्देशे उपमा । वस्तुप्रतिव-  
स्तुभावेन सकृन्निर्देशोऽपि सैव । इवाद्यनुपादाने सकृन्निर्देशे दीपकतुल्ययो-  
गिते । असकृन्निर्देशे तु शुद्धसामान्यरूपत्वं विम्बप्रतिविम्बभावो वा ।  
आद्यः प्रकारः प्रतिवस्तूपमा । वस्तुतः शब्दस्य वाक्यार्थवाचित्वे प्रतिवा-  
क्यार्थमुपमा । साम्यमित्यन्वर्थाश्रयणात् । केवलं काव्यसमयात्पर्यायान्तरेण  
पृथङ्निर्देशः । द्वितीयप्रकाराश्रयेण दृष्टान्तो वक्ष्यते । तदेवमौपम्याश्रयेणैव  
प्रतिवस्तूपमा । यथा—

‘चकोर्य एव चतुराश्चन्द्रिकाचामकर्मणि ।

आवन्य एव निपुणाः सुदृशो रतनर्मणि ॥’

शङ्क्याह—छायेत्यादि । छायान्तरेणेति शृङ्खलारूपेण । प्रस्तावान्तर इति शृङ्खला-  
बन्धोपचिह्नरूपत्वात् । **वाक्यार्थेत्यादि** । एतदेव व्याख्यातुमलंकारान्तरेः सहासा  
विभागं दर्शयति—**तत्रेत्यादिना** । ‘तया स पूतश्च विभूषितश्च’ इत्यत्रोपमायां सकृ-  
न्निर्देशः । ‘पाण्ड्योऽयमसापितलम्बहारः’ इत्यादावपि चासकृन्निर्देशः । तदेवमिवाद्यु-  
पादाने साधारणधर्मस्य यथासंभवं स्वरूपं निरूप्येवाद्यनुपादानेऽपि निरूपयति—**इवादी-**  
**त्यादिना** । यद्यपि दीपकतुल्ययोगितयोः सामान्यस्यासकृन्निर्देशोऽपि संभवति तथापि  
सकृन्निर्देशं विना तयोरनुत्थानात्तदेवेह प्राधान्येनोक्तम् । असकृन्निर्देशश्च द्विधा भवती-  
त्याह—**असकृदित्यादि** । आद्यः प्रकार इति शुद्धसामान्यरूपत्वम् । यदि चात्र  
सामान्यस्यैकरूपत्वमेवास्ति तर्हि पर्यायान्तरेण पृथङ्निर्देशः क्रियत इत्याशङ्क्याह—  
**केवलमित्यादि** । यदुक्तम्—‘नैकं पदं द्विः प्रयोज्यं प्रायेण’ इति । विम्बप्रतिविम्बभावो  
द्वितीयः प्रकारः । एवमेतदुपसंहरन्प्रकृतमेव सिद्धान्तयति—**तदेवमित्यादिना** ।  
**औपम्याश्रयेणेति** । एतदभिधत्ता ग्रन्थकृता प्रतिवस्तूपमाया दृष्टान्ताद्रेदो दर्शितः ।  
यतोऽस्याः प्रकृतार्थस्य विशेषाभिधत्तया सादृश्यार्थमप्रकृतमर्थान्तरमुपादीयते । अत एव  
चात्र प्रकृताप्रकृतयोरुपमानोपमेयभावः । दृष्टान्ते पुनरेतादृशो वृत्तान्तोऽन्यत्रापि स्थित  
इति प्रकृतस्यार्थस्याविस्पष्टा प्रतीतिर्मा भूदिति प्रतीतिविषदीकरणार्थमर्थान्तरमुपादीयते ।

१. ‘पान’ ख.

१. ‘साम्यस्य’ ख. २. ‘विशेषानभिधत्तया’ ख.

अत्र चतुरत्वं साधारणो धर्म उपमेयवाक्ये निपुणपदेन निर्दिष्टः । न  
केवलमियं साधर्म्येण यावद्वैधर्म्येणापि । यथात्रैवोत्तरस्थाने ‘विनावन्तीर्न  
निपुणाः सुदृशो रतनर्मणि’ इति पाठे ।

**तस्यापि विम्बप्रतिविम्बभावतया निर्देशे दृष्टान्तः ।**

तस्यापीति न केवलमुपमानोपमेययोः । तच्छब्देन सामान्यधर्मः प्रत्य-  
वमृष्टः । अयमपि साधर्म्यवैधर्म्याभ्यां द्विविधः । आद्यो यथा—

‘अब्धिर्लङ्घित एव वानरभटैः किं त्वस्य गम्भीरता-

मापातालनिमग्नपीवरतनुर्जानाति मन्थाचलः ।

दैवीं वाचमुपासते हि बहवः सारं तु सारस्वतं

जानीते नितरामसौ गुरुकुलक्लिष्टो मुरारिः कविः ॥’

अत्र यद्यपि ज्ञानाख्य एको धर्मो निर्दिष्टस्तथापि न तन्निबन्धनमौ-

अत एवात्रार्थान्तरोपादानं प्रकृतस्य न क्वाप्युपयुक्तमपि तु प्रतिपत्तुः प्रकृतार्थप्रतीतेरवि-  
स्पष्टतानिरासात् । केचिच्च दृष्टान्ते द्वयोः समर्थसमर्थकभावानयोर्भेदमाहुः । तदसत् ।  
यतः सरूपयोर्विशेषयोः समर्थसमर्थकभावो न भवति । वस्त्वन्तरेण वस्त्वन्तरसिद्धयनु-  
पपत्तेः । नहि सामान्यविशेषयोरेव भवति । सामान्यस्य नियमेन विशेषनिष्ठत्वाद्विशेषस्य  
च नियमेन सामान्याश्रयत्वात् । यदि चात्र समर्थसमर्थकभावः स्यादर्थान्तरन्यासादस्य  
पृथगलंकारता न स्यात् । समर्थसमर्थकभावात्मनः सामान्यस्योभयत्राप्यनुगमात् । अन्ये  
पुनरुभयत्राप्यार्थमौपम्याश्रित्य सामान्यस्य शुद्धसामान्यरूपत्वविम्बप्रतिविम्बभावाभ्यां  
व्यवस्थितेरनयोर्भेदमाहुः । तदप्यसत् । एतावतैवौपम्याख्यस्य सामान्यलक्षणस्यानुगतत्वा-  
दुपमाभेदवदनयोः पृथगलंकारत्वानुपपत्तेः । तदेवं वाक्यनैरपेक्ष्येऽपि वक्तुं प्रतिवक्तोरेव  
विशेषादनयोर्भेदः सिद्धः । **वैधर्म्येणापीति** । भवतीति शेषः । **तस्यापीति** । **उप-**  
**मानोपमेययोरिति** । प्रकृताप्रकृतयोर्धर्मिणोरित्यर्थः । अतश्च धर्माणां धर्मिणां च  
विम्बप्रतिविम्बभावेन निर्देशोऽयमलंकारः । यदुक्तमन्यत्रापि—‘दृष्टान्तः पुनरेतेषां सर्वेषां  
प्रतिविम्बनम्’ इति । उपमानोपमेययोरिति तु स्वार्थ एव (न) व्याख्येयम् । अर्थान्तरस्य  
प्रकृतदाढ्योपादानात्सादृश्यस्याविवक्षणात् । आद्य इति साधर्म्येण । यथा वा—स्थानेषु  
शिष्यनिवृद्धैः प्रतिपाद्यमाना विद्या गुरुं हि गुणवत्तरमातनोति । आदाय शुक्तिषु बलाहक-  
विप्रकीर्णै रत्नाकरो भवति वारिभिरम्बुराशिः ॥’ अत्र स्थानादीनां शुक्त्यादिभिः प्रति-

१. ‘उपमान’ क. २. ‘कर्मणि’ क.

१. ‘प्रतिपत्तेः’ क. २. ‘प्रतिपत्त्योः’ क.

पम्यं विवक्षितम् । यन्निबन्धनं च विवक्षितं तत्राब्धिलङ्घनादावस्त्येव दि-  
व्यवागुपासनादिना प्रतिबिम्बनम् । द्वितीयो यथा—

‘कृतं च गर्वाभिमुखं मनस्त्वया किमन्यदेवं निहताश्च नोऽरयः ।  
तमांसि तिष्ठन्ति हि तावदंशुमान्न यावदायात्युदयाद्रिमौलिताम् ॥’  
अत्र निहत्वादेः स्थानादिना वैधर्म्येण प्रतिबिम्बनम् ।

संभवतासंभवता वा वस्तुसंबन्धेन गम्यमानं प्रतिबिम्बकरणं  
निदर्शना ।

प्रतिबिम्बकरणप्रस्तावेनास्या लक्षणम् । तत्र कचित्संभवत्वेव वस्तुसं-  
बन्धः स्वसामर्थ्याद्विम्बप्रतिबिम्बभावं कल्पयति । कचित्पुनरन्वयबाधाद-  
संभवता वस्तुसंबन्धेन प्रतिबिम्बनमाक्षिप्यते । तत्र संभवद्वस्तुसंबन्धा  
यथा—

‘चूडामणिपदे धत्ते यो देवं रविमागतम् ।  
सतां कार्यातिथेयीति बोधयन्गृहमेधिनः ॥’

बिम्बनम् । यन्निबन्धनं चेति । अर्थालंकारत्वं न पुनरौपम्यम् । तस्य च समनन्तरो-  
क्तयुक्त्यासंभवात् । **संभवतेत्यादि** । बिम्बप्रतिबिम्बभावमिति । उपमानोपमेयत्व-  
मित्यर्थः । धर्मधर्मिणोरभेदोपचारात् । एवं चात्र निदर्शनायां सादृश्याविनाभावः । तेन  
‘प्रभाते पृच्छन्तीरनुरहसवृत्तं सहचरीनैवोढा न व्रीडामुकुलितमुखीयं कथयति । लिखन्तीनां  
पत्राङ्कुरमनिशमस्यास्तु कुचयोश्चमत्कारो गूढं करजपदमासां प्रथयति ॥’ इत्यादौ संभव-  
त्यपि वस्तुसंबन्धे प्रथनस्यौपम्याभावाच्च निदर्शनालंकारत्वम् । अनेनैव वस्तुसंबन्धस्य  
संभवासंभवाभ्यामस्या भेदद्वयमप्युक्तम् । तदेवोदाहरति—**चूडामणीत्यादिना** ।  
तत्समर्थाचरणे प्रयोगादिति । ‘कारीषोऽध्यापयति’ इत्यादिवत् । अभ्यागतस्य रवेर्गिरिणा  
शिरसा धारणं तत्समर्थाचरणम् । अत एवात्र बोधयन्निति णिचस्तत्समर्थाचरणे प्रयो-  
गान्मयेव भवद्विरप्यतिथिसपर्यां कार्येति संबवत्संबन्धमूलमत्रार्थमौपम्यम् । एवं च प-  
र्वतस्य बोधनक्रियाकर्तृत्वासंभवादेवाभिमतव्यापारोपाहोहाभावान्नात्र प्रतीयमानोत्प्रेक्षा ।  
नापि स्मृत्यलंकारः । गृहमेधिनां गृहकर्तृकस्य सद्विषयातिथ्यबोधकत्वस्य वाक्यार्थत्वात् ।  
तत्र हि सदृशदर्शनाद्वस्त्वन्तरस्य स्मृतिर्भवति । नचात्र गृहमेधिनां रविदर्शनादतिथिस्मृतौ  
कर्तृत्वम् । तेषां सदातिथ्यकर्तृव्यताया बोध्यत्वात् । नाप्यत्र रविणातिथेरतिथिना वा  
रवेः साम्यं विवक्षितम् । अपि तु मयेव गृहमेधिभिरपि सतामातिथ्यं कार्यमिति । अत  
एव नात्र वस्त्वन्तरकैरात्मापि विशेषालंकारः । तपनावगमेऽतिथ्यादेरसंभाव्यस्यावगमो

अत्र बोधयन्निति णिचस्तत्समर्थाचरणे प्रयोगात्संभवति वस्तुसंबन्धः ।  
असंभवद्वस्तुसंबन्धा यथा—

‘अव्यात्स वो यस्य निसर्गवक्रः स्पृशत्यधिज्यस्सरचापलीलाम् ।  
जटापिनद्धोरगराजरत्नमरीचिलीढोभयकोटिरिन्दुः ॥’

अत्र स्सरचापसंबन्धिन्या लीलाया वस्त्वन्तरभूतेनेन्दुना स्पर्शनमसंभव-  
ल्लीलासदृशीं लीलामवगमयतीत्यदूरविप्रकर्षात्प्रतिबिम्बकल्पनमुक्तम् । ए-  
षापि पदार्थवाक्यार्थवृत्तिभेदाद्विविधा । पदार्थवृत्तिः समनन्तरमुदाहृता ।  
वाक्यार्थवृत्तिर्यथा—

‘त्वत्पादनखरत्नानां यदलक्तकमार्जनम् ।  
इदं श्रीखण्डलेपेन पाण्डुरीकरणं विधोः ॥’

केचित्तु दृष्टान्तालंकारोऽयमित्याहुस्तदसत् । निरपेक्षयोर्वाक्यार्थयोर्हि  
बिम्बप्रतिबिम्बभावो दृष्टान्तः । यत्र च प्रकृते वाक्यार्थे वाक्यार्थान्तरमारो-  
प्यते सामानाधिकरण्येन तत्र संबन्धानुपपत्तिमूला निदर्शनेव युक्ता, न  
दृष्टान्तः । एवं च

जात इत्येवमात्मिकायाः प्रतिपत्तेरभावात् । अतश्च सत्यसति वा संबन्धे निदर्शनेति वाच्यम् ।  
तेन यथोक्तमेव भेदद्वयं स्यात् । **असंभवदिति** । धर्म्यन्तरसंबन्धिनो धर्मस्य धर्म्य-  
न्तरेऽन्वयायोगात् । **अदूरविप्रकर्षादिति** । धर्ममुखेन सादृश्यस्य किञ्चित्प्रत्यासन्न-  
त्वात् । यथा वा—‘अङ्गे पुलञ्चं अहरं सवेपिञ्चं जम्पिञ्चं ससिक्कारम् । सव्वं सिसिरेण कञ्चं  
जं काअव्वं पिअमेण ॥’ अत्र वल्लभकार्यस्य पुलकादेर्धर्मस्य वस्त्वन्तरभूतेन शिशिरेण  
करणमसंभवत्तस्य साम्यमवगमयतीति शिशिरस्य वल्लभतुल्यताप्रतीतेरौपम्यम् । अतश्चात्र  
धर्माणामसंबन्धाभावाच्च निदर्शनेत्युक्ता प्रतिमालंकारत्वं न वाच्यम् । प्रतिमायाश्चान्यो-  
दाहरणेध्वलंकारान्तरादियोगः स्फुट एवेति न पृथगलंकारत्वं वाच्यम् । एवमन्येषामपि  
समग्राणामभिनवालंकाराणां चान्यैरन्यालंकारयोगो योजयितुं शक्य एवेति ग्रन्थविस्तर-  
भयादस्मदृशेन तद्दूषणोद्धारसैव च प्रतिज्ञातत्वादस्माभिः प्रतिपद्येन (न) दूषितम् । न  
पुनरेतावतैव परमतमप्रतिषिद्धमनुमतमेवेति ईशा एषामपि पृथगलंकारत्वं युक्तं मन्तव्यम् ।  
एषेत्यसंभवद्वस्तुसंबन्धनिबन्धना । न केवलं निदर्शना यावत्तद्भेदोऽप्ययं द्विविध इत्यपि-  
शब्दार्थः । उदाहृतेति ‘अव्यात्स वः’ इत्यादिना । केचिदिति श्रीमम्मटादयः । तदिति  
दृष्टान्तालंकारवचनम् । एतदन्यत्रापि योजयति—**एवमित्यादिना । उक्तन्याये-**



‘शुद्धान्तदुर्लभमिदं वपुराश्रमवासिनो यदि जनस्य ।

दूरीकृताः खलु गुणैरुद्यानलता वनलताभिः ॥’

इत्यत्र दृष्टान्तबुद्धिर्न कार्या । उक्तन्यायेन निदर्शनाप्राप्तेः । इयं सामान्येनैवासंभवात्प्रतिपादिता उपमेयवृत्तस्योपमाने संभवादपि भवति । उभयत्रापि संबन्धविघटनस्य विद्यमानत्वात् । तद्यथा—

‘वियोगे गौडनारीणां यो गण्डतलपाण्डिमा ।

अलक्ष्यत स खर्जूरीमञ्जरीगर्भरेणुषु ॥’

अत्र गण्डतलं प्रकृतम् । तद्धर्मस्य पाण्डिमाः खर्जूरीरेणुषु संभवादौ-  
पम्यप्रतीतिः । एष च प्रकारः शृङ्खलान्यायेनापि भवति । यथा—

नेति । प्रकृतवाक्यार्थे वाक्यार्थान्तरस्य समानाधिकरण्येनाधारोप्यमाणत्वात् । अत-  
श्चान्यैर्वाक्यार्थयोः समानाधिकरण्यनिर्देशाच्छ्रौतारोपसद्भावेन वाक्यार्थरूपकं यदुक्तं  
तत्तावदास्ताम्, यत्पुनः प्रतिवस्तूपमोदाहरणत्वमुक्तं तदयुक्तमेव । निरपेक्षयोर्वाक्यार्थयो-  
र्धर्मस्य शुद्धसामान्यरूपत्वे प्रतिवस्तूपमा । न चात्रैकमपि संभवति । वाक्यार्थयोः सा-  
पेक्षत्वाच्छुद्धसामान्यरूपत्वाभावाच्च । अर्थापर्युदाहरणत्वमप्यत्रायुक्तम् । ‘जाप्रतः क-  
मलालक्ष्मीं यज्जग्राह तदद्भुतम् । पादद्वन्द्वस्य मत्तेभगतिस्तेये तु का स्तुतिः ॥’ इत्यत्र तु  
प्रतिवस्तूपमोदाहरणत्वं पापात्पी(त्पापी?)यः । अत्र हि वाक्यार्थयोः परस्परं सादृ-  
श्यमात्रमपि नास्तीति का कथा प्रतिवस्तूपमायाः । एवंविधमेव चान्यत्र सर्वालंका-  
रोदाहरणेष्वसमञ्जस्य संभवदपि समनन्तरोक्तहेतुद्वयान्न दर्शितम् । तथा च ‘आज्ञाधरः  
पञ्चशरः पुरस्तात्सुधा पुनः कर्मकरी मुखस्य । स चापि सौन्दर्यविशेषवन्दी यत्रेन्दु-  
रिन्दीवरलोचनानाम् ॥’ इत्यत्र विषयविषयिणोर्द्वयोरप्युपादानात्स्फुटेऽपि रूपकत्वेऽति-  
शयोक्त्युदाहरणत्वमुक्तं तत्र चातिशयोक्तित्वमेव नास्तीति किं कार्यकारणभावपूर्वकत्वनि-  
र्देशनेत्यलं बहुना । असंभवद्वस्तुसंबन्धनिबन्धनायाश्च यद्यपि वस्तुसंबन्धस्याविशेषेण  
संभव उक्तस्तथापि समनन्तरोक्तोदाहरणेषु यथोपमानसंबन्धी धर्म उपमेयगतत्वेनैव सं-  
भवति तथैवोपमेयसंबन्धी धर्मः क्वचिदुपमानेऽपीत्याह—इयमित्यादि । उभयत्रे-  
त्युपमेये उपमाने वा । वसन्तवर्णनस्य प्रकान्तत्वाद्द्वयोः प्रकृतत्वेऽपि गण्डतलस्योपमे-  
यत्वम् । तद्वत्त्वेनैव पाण्डिमाः सिसाधयिषितत्वात् । सिद्धसाध्यधर्मत्वमेव चोपमानोपमे-

१. ‘सामान्येनोपमानवृत्तस्योपमेयेऽसंभवात्’ ख. २. ‘संबन्धन’ क. ३. ‘अदृश्यत’  
ख. ४. ‘असंभवात्’ ख.

१. ‘असामान्य’ ख. २. ‘अन्यत्राप्युक्तम्’ ख. ३. ‘गतिः’ ख. ४. ‘पापोत्यापीयः’  
ख. ५. ‘उपचारात्’ क. ६. ‘निर्मूलनेन’ ख.

‘आ मुण्डशिरसि बदरफलं बदरोपरि बदरं स्थिरं धारयसि ।

जुगुप्सस्यात्मानं नागरिक विदग्धाश्छल्यन्ते ॥’

क्वचित्पुनर्निषेधसामर्थ्यादाक्षिप्तायाः प्राप्तेः संबन्धानुपपत्त्यापि भवति ।

यथा—

‘उत्कोपे त्वयि किञ्चिदेव चलति द्राम्गूर्जरक्षमाभृता

मुक्ता भूर्न परं भयान्मरुजुषां यावत्तदेणीदृशाम् ।

पद्भ्यां हंसगतिर्मुखेन शशिनः कान्तिः कुचाभ्यामपि

क्षामाभ्यां सहसैव वन्यकरिणां गण्डस्थलीविभ्रमः ॥’

अत्र मुक्तेति निषेधपदं तदन्यथानुपपत्त्या पादयोर्हंसगतिप्राप्तिरा-  
क्षिप्यते । सा च तयोरनुपपत्त्या सादृश्यं गमयतीति असंभवद्वस्तुसंबन्ध-  
निबन्धना निदर्शना ।

भेदप्राधान्ये उपमानादुपमेयस्याधिक्ये विपर्यये वा व्यतिरेकः ।

अधुना भेदप्राधान्येनालंकारकथनम् । भेदो वैलक्षण्यम् । स च द्विधा  
भवति । उपमानादुपमेयस्याधिकगुणत्वे विपर्यये वा भावात् । विपर्ययो  
न्यूनगुणत्वम् । क्रमेणोदाहरणम्—

यत्वम् । यथा वा—‘त्वद्वक्त्रलावण्यमिदं मृगाक्षि संलक्ष्यते पत्युरपि क्षपायाः । कथं त्व-  
नेनाहृतमेतदद्य कलावतां वा किमसाध्यमस्ति ॥’ अत्र चाटुषु नायिकायाः प्रस्तुतत्वाद्ब-  
क्रमुपमेयम् । तद्धर्मस्य च लावण्यस्योपमाने शशिन्यसंभवः । एष इत्यसंभवद्वस्तुसंबन्ध-  
निबन्धनो वा वाच्यः । आक्षिप्ताया इति । प्राप्तिपूर्वकत्वान्निषेधस्य । सेति प्राप्तिः ।  
सादृश्यमिति । पादयोर्हंसगतिस्तुल्याया गतेः प्रतीतेः । इयं च सामान्यस्यानुगामि-  
तया । यथा—अव्यात्स व इत्यादि । अत्र निसर्गवक्रताख्यधर्मस्यानुगामित्वम् ।  
शुद्धसामान्यरूपत्वेन यथा—‘हरेणामलकस्थूलमुक्तेनामुक्तकुन्तलः । फणीन्द्रबद्धजूटस्य  
श्रियमाप स धूर्जटेः ॥’ अत्रामुक्तबद्धयोः शुद्धसामान्यरूपत्वम् । बिम्बप्रतिबिम्बभावेन ।  
यथा—‘उह सरसदन्तमण्डलकपोलपण्डिमागओ मअच्छीइ । अन्ते सिन्दूरिअसङ्खवत्त-  
करणि वहइ चन्दो ॥’ अत्र दन्तमण्डलसिन्दूरितत्वयोर्बिम्बप्रतिबिम्बभावः । भेदप्राधान्य  
इत्यादि । अधुनेति प्राप्तावसरम् । भेदस्य चात्र प्राधान्यादभेदस्य वस्तुतः सद्भावः ।

१. इयं प्राकृतच्छाया क-पुस्तके वर्तते, प्राकृतं तु नास्ति. ख-पुस्तके तु ‘मुंडमिद्वो-  
रफलवरोकरीवलो अधिरंधरिसि । विगुश्चावसि अप्पाणालिआ छेआ छलिगाति ॥’ इत्य-  
त्यशुद्धं प्राकृतमस्ति. २. ‘यत्कोपे’ ख. ३. ‘असंभवत्संभवनिदर्शना’ क.

‘दिदृक्षवः पक्ष्मलताविलासमक्षणां सहस्रस्य मनोहरं ते ।  
वापीसु नीलोत्पलिनीविकासरम्यासु नन्दन्ति न षट्पदौघाः ॥’  
‘क्षीणः क्षीणोऽपि शशी भूयो भूयो विवर्धते सत्यम् ।  
विरम प्रसीद सुन्दरि यौवनमनिवर्ति यातं तु ॥’

अत्र विकस्वरनीलोत्पलिन्यपेक्षया अक्षिसहस्रस्य पक्ष्मलताया अधिक-  
गुणत्वम् । चन्द्रापेक्षया च यौवनस्य न्यूनगुणत्वम् । शशिवैलक्षणेन त-  
स्यापुनरागमात् ।

सादृश्य एव पर्यवसानात् । अत एव सादृश्यव्यतिरेकेण संभवन्नपि भेदो नास्य विषयः ।  
यथा—‘दिव्योत्तरीयभृति कौस्तुभरत्नभाजि देवे परे दधतु लुब्धधियोऽनुबन्धम् । रूपं  
दिगम्बरमखण्डनृमुण्डचूडं भावत्कमेव तु बतेश मम स्पृहायै ॥’ अत्र वैष्णवेभ्यः स्वात्मनि  
विष्णोर्वा परमेश्वरे भेदमात्रं विवक्षितं न तु केनापि कस्यचिदौपम्यम् । स इति भेदः ।  
तस्याधिक्यविपर्ययाभ्यां द्वैविध्याद्व्यतिरेकोऽपि द्विविधः । तदाश्रयत्वादस्य । **चन्द्रापे-**  
**क्षयेति** । शशियौवनयोर्हि समानेऽपि गत्वरत्ने शशिनः पुनरागमनमपि संभवति न तु  
यौवनस्येति ततोऽस्य न्यूनगुणत्वम् । नन्वत्र विपर्ययमेवेति सूत्रितं भेदान्तरमुक्तम् ।  
उपमानादुपमेयस्य न्यूनगुणत्वे वास्तवत्वात्तत्त्वे चालंकारत्वानुपपत्तेः । यौवनस्य चात्रा-  
स्थिरत्वे प्रतिपाद्ये चन्द्रापेक्षयाधिकगुणत्वमेव विवक्षितम् । यदेतच्चन्द्रवद्यातं सन्न पुनराया-  
तीति । असदेतत् । यतोऽत्र चन्द्रवद्गतं सद्यौवनं यदि पुनरप्यागच्छेत्तत्प्रियं प्रति चिर-  
मीर्ष्यानुबन्धो गुज्येत । कालान्तरेऽपि ह्यस्य तदवलोकनादिना सफलीकारः स्यात् । इदं  
पुनर्हृत्यौवनं यातं सत्युनर्नागच्छतीतीर्ष्यान्तरायपरिहारेण निरन्तरतयैव प्रियेण सह स-  
फलयितव्यमिति धिगीर्ष्या त्यज प्रियं प्रति मनुं कुरु प्रसादमित्यस्मिन्प्रियवयस्योपदेशे  
प्रियं प्रति कोपोपशमाय चन्द्रापेक्षया यौवनस्यापुनरागमनं न्यूनगुणत्वेनैव विवक्षितमिति  
वाक्यार्थविद एव प्रमाणम् । नचैतद्वास्तवमुपमेयस्य न्यूनगुणत्वम् । तस्यैव सातिशयत्वेन  
प्रतिपाद्यत्वात् । प्रकृतार्थोपरज्जकत्वे हि सर्वथा कवेः संरम्भः । तच्चाधिकगुणमुखेन  
भवत्वितरया वा को विशेषः । तस्माद्युक्तमेव विपर्यये वेति सूत्रितम् । प्रत्युत प्रतिकूलत्वं  
वेति सूत्रितमुक्तम् । उपमानादुपमेयस्याधिक्ये इत्येतावतैव लक्षणेनास्य व्याप्तत्वात् ।  
यतः ‘स्वरेण तस्या अमृतसुतेव’ इत्यादावन्यपुष्टालापस्य प्रतिकूलत्वोक्तेः कर्णकुटुक्त्वा-  
दिना न्यूनत्वावगतेरुपमेयभूताया भगवत्याः संबन्धिनः स्वरस्यामृतसुतेवेत्यभिधानादानन्दा-  
तिशयदायित्वादेश्चाधिक्यमेवावगम्यत इत्यलं बहुना । अस्यापि सादृश्याश्रयत्वात्सामान्यस्य  
त्रयी गतिः । तत्रानुगामिता यथा—‘नागेन्द्रहस्तास्त्वचि कर्कशत्वादेकान्तशैत्यात्कदली-  
विशेषाः । लब्धापि लोके परिणाहि रूपं जातास्तदूर्वोरुपमानवाह्याः ॥’ अत्र परिणाहि-

उपमानोपमेययोरेकस्य प्राधान्यनिर्देशेऽपरस्य सहार्थसंबन्धे  
सहोक्तिः ।

भेदप्राधान्य इत्येव । गुणप्रधानभावनिमित्तकमत्र भेदप्राधान्यम् । स-  
हार्थप्रयुक्तश्च गुणप्रधानभावः । उपमानोपमेयत्वं चात्र वैवक्षिकम् । द्वयो-  
रपि प्राकरणिकत्वादप्राकरणिकत्वाद्वा सहार्थसामर्थ्याद्धि तयोस्तुल्यकक्ष-  
त्वम् । तत्र तृतीयान्तस्य नियमेन गुणत्वादुपमानत्वम् । अर्थाच्च परिशि-  
ष्टस्य प्रधानत्वादुपमेयत्वम् । शाब्दश्चात्र गुणप्रधानभावः । वस्तुतस्तु वि-  
पर्ययोऽपि स्यात् । तत्र नियमेनातिशयोक्तिमूलत्वमस्याः । सा च कार्यका-  
रणप्रतिनियमविपर्ययरूपा अभेदाध्यवसायरूपा च । अभेदाध्यवसायश्च श्लेष-  
भित्तिकोऽन्यथा वा । साहित्यं चात्र कर्त्रादिनानाभेदं ज्ञेयम् । तत्र च कार्य-  
कारणप्रतिनियमविपर्ययरूपा यथा—‘भेदपराधैः सार्धं संतापो वर्धते तरा-  
मस्याः ।’ अत्रापराधानां संतापं प्रति हेतुत्वेऽपि तुल्यकालत्वेनोपनिबन्धः ।

रूपत्वस्यानुगामित्वम् । वस्तुप्रतिवस्तुभावे पुनर्ग्रन्थकृतैवोदाहृतम्—**दिदृक्षव इत्यादि** ।  
अत्र मनोहरस्वरम्यत्वयोः शुद्धसामान्यरूपत्वम् । पक्ष्मलताविलासविकस्वरयोश्च बिम्बप्र-  
तिबिम्बभावः । **उपमानेत्यादि** । किं हेतुकं चात्र भेदप्राधान्यमित्याशङ्क्याह—**गुणे-**  
**त्यादि** । गुणप्रधानभावोऽपि किं हेतुक इत्याह—**सहार्थेत्यादि** । एकस्य प्रधानभू-  
तविभक्तिनिर्देशादन्यस्य च विधिविभक्तिनिर्देशात् । वैवक्षिकमिति न पुनर्वास्तवम् ।  
उपमानोपमेयत्वं हि द्वयोस्तुल्यकक्षत्वे भवति तच्चात्र किं निमित्तकमित्याशङ्क्याह—**स-**  
**हार्थेत्यादि** । परिशिष्टस्येति प्रथमान्तस्य । शाब्द इति न पुनरर्थः । वस्तुतो विपर्य-  
यस्यापि संभवात् । एवं गुणप्रधानभावनिमित्तकं भेदप्राधान्यमपि शाब्दमेवात्र ज्ञेयम् ।  
वस्तुतो हि सादृश्यस्यैव पर्यवसानाद्भेदाभेदयोस्तुल्यत्वेनैव प्रतीतिः । तस्माच्छाब्दमेव भेद-  
प्राधान्यमाश्रित्येहास्या वचनम् । **विपर्यय इति** । प्रधानविभक्त्या निर्दिष्टस्याप्राधान्यं  
गुणविभक्त्या च निर्दिष्टस्य प्राधान्यम् । **नियमेनेति** । अनेनातिशयोक्त्यनुप्राणनमन्त-  
रेणालंकारत्वमेवास्या न भवतीति ध्वनितम् । सेत्यतिशयोक्तिः । कार्यकारणयोः प्रति नि-  
यमस्य विपर्ययस्तुल्यकालत्वादिनोक्तेः । (अथ च कार्यकारणवत्प्रतिनियमस्य क्रमस्य वि-  
पर्ययस्तुल्यकालत्वादिनोक्तेः ।) अन्यथेत्यश्लेषरूपः । तदेवमस्या अतिशयोक्तिभेदचतु-  
ष्टयमनुप्राणकम् । कर्त्रादीति आदिशब्दात्कर्मादयः । तत्रेति निर्धारणे । अस्यामनुप्राण-



श्लेषभित्तिकाध्यवसायरूपा यथा—‘अस्तं भास्वान्प्रयातः सह रिपु-  
भिरयं संहियन्तां बलानि ।’ अत्रास्तं गमनं श्लिष्टम् । अस्तमित्यस्योभया-  
र्थत्वात् ।

तदन्यथारूपा यथा—‘कुमुदवनैः सह संप्रति विघटन्ते चक्रवाकमिथु-  
नानि ।’ अत्र विघटनं संबन्धिभेदाद्भिन्नं न तु श्लिष्टम् । एतद्विशेषणपरिहा-  
रेण सहोक्तिमात्रं नालंकारः । यथा—‘अनेन सार्धं विहराम्बुराशेस्तीरेषु  
तालीवनमर्मरेषु’ इत्यादौ । एतान्येव कर्तृसाहित्ये उदाहरणानि । कर्म-  
साहित्ये यथा—

‘द्युजनो मृत्युना सार्धं यस्याजौ तारकामये ।

चक्रे चक्राभिधानेन प्रेष्येणाप्तमनोरथः ॥’

अत्र करोतिक्रियापेक्षया द्युजनस्य मृत्योश्च कर्मत्वम् । एषा च माल-  
यापि भवन्ती दृश्यते । यथा—

‘उत्क्षिप्तं सह कौशिकस्य पुलकैः सार्धं मुखैर्नामितं

भूपानां जनकस्य संशयधिया साकं समास्फालितम् ।

कत्वेन स्थितेति शेषः । अत्रापराधानां शाब्दो गुणभावः । वस्तुतस्तु प्राधान्यं तेषामेव ।  
प्रतिपाद्यत्वात् । एवमन्यत्र ज्ञेयम् । ‘क्षयमेति सा वराकी स्नेहेन समं त्वदीयेन’ इत्यस्या-  
र्थम् । ‘कुर्वन्त्वाप्ता हतानां रणशिरसि जना वह्निसाद्देहभारानश्रुन्मिश्रं कथंचिद्ददु जल-  
ममी बान्धवा बान्धवेभ्यः । मार्गन्तो ज्ञातिदेहान्हतनरगहने खण्डितान्गृध्रकङ्कैः’ इत्यस्यायं  
पादत्रयम् । ‘सह कमलैर्ललनानां मानः संकोचमायाति’ इत्यस्यार्थम् । एतद्विशेषणपरिहा-  
रेणैति अतिशयोक्त्यनुप्राणनमन्तरेण । ‘द्वीपान्तरानीतलवङ्गपुष्पैरपाकृतस्वेदलवा मरुद्भिः’  
इति द्वितीयमर्थम् । एतानीति समनन्तरोक्तानि । यमापेक्षया द्युजनस्यानन्तरमाप्तमनोर-  
थत्वमित्यादि पश्चाद्भावेन क्रमिकयोस्तुल्यकालत्वेनोक्तिः । यथा वा—‘भाग्यैः सैमं समु-  
त्पन्नं प्रजाभिः सह लालितम् । वर्धितं सुकृतैः सार्धमैरणराजमसूत सा ॥’ अत्र समुत्पत्त्य-  
नन्तरं तद्भाग्यानामुत्पत्तिरिति क्रमिकयोः समकालत्वम् । अस्याश्च शुद्धसामान्यरूपत्वं  
यथा—‘मलआणिलेण सह सोरह वासिएण दइआणम् । वडुन्ति बहलसोमालपरिमला सा-  
सणिउरम्बा ॥’ अत्र सौरभपरिमलयोः शुद्धसामान्यरूपत्वम् । बिम्बप्रतिबिम्बभावो  
यथा—‘दिनअरअरणिउरम्बा कणआअलकडअरेणुविप्फुरिआ । विअसन्ति परिमलभरो-  
ब्भडेहि’ कमलाकोरहि’ समम् ॥’ अत्र कनकाचलकटकरेणुविच्छुरितत्वस्य परिमलभ-  
रोद्भटत्वं बिम्बप्रतिबिम्बत्वेन निर्दिष्टम् । प्रतिभटभूतामिति प्रतिपक्षभूताम् । अत एव-

वैदेह्या मनसा सैमं च सहसाकृष्टं ततो भार्गव-

प्रौढाहंकृतिकन्दलेन च समं तैर्द्भग्नमैशं धनुः ॥’

सहोक्तिप्रतिभटभूतां विनोक्तिं लक्षयति—

विना कंचिदन्यस्य सदसत्त्वाभावो विनोक्तिः ।

सत्त्वस्य शोभनत्वस्य भावः शोभनत्वम् । एवमसत्त्वस्याशोभनत्वस्य  
भावोऽशोभनत्वम् । ते द्वे यत्र कस्यचिदसंनिधानान्निवध्येते सा द्विधा वि-  
नोक्तिः । अत्र च शोभनत्वाशोभनत्वसत्तायामेव वक्तव्यायामसत्तामुखेना-  
भिधानमन्यनिवृत्तिप्रयुक्ता तन्निवृत्तिरिति ख्यापनार्थम् । एवं च तैदन्यनि-  
वृत्तौ विधिरेव प्रकाशितो भवति । आद्या यथा—

‘विनयेन विना का श्रीः का निशा शशिना विना ।

रहिता सत्कवित्वेन कीदृशी वाग्विदग्धता ॥’

अत्र विनयाद्यसंनिधिप्रयुक्तश्रीविरहाद्यभिमानमुखेनाशोभनत्वमुक्तम् ।

अत्र विनाशब्दमन्तरेणापि विनार्थविवक्षा यथाकथंचिन्निमित्तीभवति । यथा  
सहोक्तौ सहार्थविवक्षा । एवं च

तदनन्तरमेतल्लक्षणम् । तदेवाह—विना कंचिदित्यादि । एतदेव व्याचष्टे—सत्त्व-  
स्येत्यादिना । कस्यचिदिति यत्र यादृशो विवक्षित[स्त]स्येति । ननु चात्र सत्त्वासत्त्वयो-  
र्विधिमुखेनैव वाच्यत्वे किमिति प्रतीतिवैषम्यदायिना निषेधमुखेन निर्देशः कृत इत्याश-  
ङ्क्याह—अत्र चेत्यादि । तच्छब्देन सत्त्वासत्त्वयोः प्रत्यवमर्षः । अन्यनिवृत्तिप्रयुक्तेन  
तन्निवृत्तिख्यापनेनापि किं भवतीत्याशङ्क्याह—एवं चेत्यादि । अन्यस्य कस्यचिदनि-  
वृत्तौ सत्त्वमसत्त्वमेव वा भवतीत्यर्थः । आद्येति असत्त्वनिबन्धनोक्तिः । का श्रीं काचि-  
च्छ्रीरिति श्रियो विरहोऽसद्भावः । विनयासद्भावोऽपि श्रियोऽसद्भावोऽस्तीत्येतदभिधानं श्रि-  
योऽसत्त्वे पर्यवस्यतीति विनयनिवृत्तिप्रयुक्तं श्रियोऽसत्त्वमुक्तम् । एवं विनयस्यानिवृत्तौ  
श्रियः सत्त्व एव विधिः प्रकाशितो भवतीति विनय एव भवन्धः कार्यः । एवमन्यत्रापि  
ज्ञेयम् । अन्ये चात्र वास्तवत्वं मन्यमानाः ‘तस्याः शैत्यं विना ज्योत्स्ना पुष्पद्धिः सौरभं वि-  
ना । विनोष्ण्यत्वं च हुतभुक्त्वां विना प्रतिभासते ॥’ इत्यत्र विनोक्त्यलंकारत्वमाहुः ।  
अत्र हि ज्योत्स्नादीनां शैत्यादिना नित्यमविनाभावेऽपि विनाभाव उपनिबद्धः । यदा-  
हालंकारभाष्यकारः—“नित्यसंबद्धानामसंबन्धवचनं विनोक्तिः” इति विनोक्तिरूपसंख्या-  
स्यते” इति । ग्रन्थकृता पुनरियं चिरंतनलक्षितत्वालक्षिता । यथाकथंचिदिति । यद्यपि

१. ‘सह’ क. २. ‘भग्नं तदैशं’ ख. ३. ‘दर्शयति’ क. ४. ‘किंचित्’ क. ५. ‘तद-  
निवृत्तौ’ क.



‘निरर्थकं जन्म गतं नलिन्या यया न दृष्टं तुहिनांशुबिम्बम् ।

उत्पत्तिरिन्दोरपि निष्फलैव न येन दृष्टा नलिनी प्रबुद्धा ॥’

इत्यादौ विनोक्तिरेव । तुहिनांशुदर्शनं विना नलिनीजन्मनोऽशोभनत्व-  
प्रतीतेः । इयं च परस्परविनोक्तिभङ्ग्या चमत्कारातिशयकृत् । यथोदाहृते  
विषये । द्वितीया यथा—

‘मृगलोचनया विना विचित्रव्यवहारप्रतिभाप्रभाप्रगल्भः ।

अमृतद्युतिसुन्दराशयोऽयं सुहृदा तेन विना नरेन्द्रसूनुः ॥’

अत्राशोभनत्वाभावः शोभनपदार्थप्रक्षेपभङ्ग्योक्तः । सैषा द्विधा विनोक्तिः ।

अधुना विशेषणविच्छित्याश्रयेणालंकारद्वयमुच्यते । तत्रादौ विशेष-  
णसाम्यावष्टम्भेन समासोक्तिमाह—

**विशेषणानां साम्यादप्रस्तुतस्य गम्यत्वे समासोक्तिः ।**

इह प्रस्तुताप्रस्तुतानां क्वचिद्वाच्यत्वं क्वचिद्गम्यत्वमिति द्वैविध्यम् ।  
वाच्यत्वं च श्लेषनिर्देशभङ्ग्या पृथगुपादानेन वेत्यपि द्वैविध्यम् । एतद्विभेद-  
मपि श्लेषालंकारस्य विषयः । गम्यत्वं तु प्रस्तुतनिष्ठमप्रस्तुतप्रशंसाविषयः

यथा सहशब्दं विनापि संहार्ये तृतीयास्ति तथा विनाशब्दं विनापि द्वितीयादीनां विनार्ये सद्भा-  
वोऽस्ति । तथापि वाक्यार्थपर्यालोचनासामर्थ्यात्तदर्थः पर्यवस्यतीत्यस्य भावः । सहशब्दं विनापि  
सहार्थविवक्षा यथा—‘विवृण्वता सौरभरोरदोषं बन्दित्रतं वर्णगुणैः स्पृशन्त्या । विकस्वरे कस्य न  
कर्णिकारे प्राणेन दृष्टेर्वृद्धे विवादाः ॥’ अत्र प्राणेन सहेति तत्प्रयोगं विना तत्प्रतीतावेव विश्रान्तेः ।  
**एवं चेति ।** यस्माद्विनाशब्दं विनापि तदर्थविवक्षा भवतीत्यर्थः । यथोदाहृत इति निर-  
र्थकमित्यादौ । यथा वा—‘हंसाण सरेहि’ विना सराण सोहा विना ण हंसेहि । अण्णोणं  
चिअ एए अण्णाणं णव्वं गरुएन्ति ॥’ द्वितीयेति शोभनत्वनिबन्धनोक्तिः । तत्रेत्यलंकार-  
द्वयमध्यात् । आदाविति प्रधानतया । अस्या हि विशेषणमात्रावष्टम्भात्परिकराद्विशेषणसा-  
म्यावष्टम्भत्वेन विशिष्टत्वम् । **विशेषणेत्यादि ।** अस्याश्चालंकारान्तरेभ्यो विभागं दर्शयि-  
तुमुपक्रमते—**इहेत्यादिना ।** वाच्यत्वं चात्र द्वयोः प्रस्तुतयोरप्रस्तुतयोः प्रस्तुताप्रस्तुतयोश्च  
भवति । गम्यत्वं पुनः क्वचित्प्रस्तुतस्य क्वचिच्चाप्रस्तुतस्य । प्रस्तुताप्रस्तुतयोस्तु न भवति ।  
ताद्रूप्येण वस्तुसद्भावाभावात् । **श्लेषनिर्देशभङ्ग्येति ।** प्रस्तुतयोरप्रस्तुतयोश्च । **पृथ-**

१. ‘द्वैधम्’ क. २. ‘विषयम्’ क.

१. ‘बाह्यार्थ’ ख. २. ‘लोभ’ क; ‘रोष’ ख. रोरशब्दो दारिद्र्यवाचकः. श्रीकण्ठच-  
रितस्यमिदं पद्यम्. ३. ‘तत्प्रतीतेरविश्रान्तेः’ ख. ४. ‘वष्टम्भत्वे श्लिष्टत्वम्’ ख.

अप्रस्तुतनिष्ठं तु समासोक्तिविषयः । तत्र च निमित्तं विशेषणसाम्यम् ।  
विशेषस्यापि साम्ये श्लेषप्राप्तेः । विशेषणसाम्याद्धि प्रतीयमानमप्रस्तुतं प्रे-  
स्तुतावच्छेदकत्वेन प्रतीयते । अवच्छेदकत्वं च व्यवहारसमारोपो न रूप-  
समारोपः । रूपसमारोपे । त्ववच्छादितत्वेन प्रकृतस्य तद्रूपरूपित्वादेव रूप-  
कम् । ततश्च विशेषणसाम्यं श्लिष्टतया साधारण्येनौपम्यगर्भत्वेन च भावा-  
न्निधा भवति । तत्र श्लिष्टतया यथा—

‘उपोदरागेण विलोलतारकं तथा गृहीतं शशिना निशामुखम् ।

यथा समस्तं तिमिरांशुकं तथा पुरोऽपि रागाद्भूलितं न लक्षितम् ॥’

अत्र निशाशशिनोः श्लिष्टविशेषणमहिम्ना नायकव्यवहारप्रतिपत्तिः ।

**गुपादानेनेति ।** प्रस्तुतयोरप्रस्तुतयोः प्रस्तुताप्रस्तुतयोश्चैतदिति वाच्यम् । अत्र चाप्र-  
स्तुतस्य किहेतुकं गम्यत्वमित्याशङ्क्याह—**तत्र चेत्यादि ।** तत्रेत्यप्रस्तुतस्य गम्यत्वे ।  
विशेषणानां चात्र बहुत्वमेव विवक्षितमिति न वाच्यम् । ‘श्वसनविषमा रात्रिर्ज्योत्स्ना त-  
रङ्गितविभ्रमा शशिमणिभुजो बाष्पायन्ते निमीलति पद्मिनी । उपचिततमोमोहा भूमिव्य-  
नक्ति विवर्णतां तदिति गहने दर्शं दर्शं कथं सखि जीव्यते ॥’ इत्यत्र विशेषणबहुत्वाभा-  
वेऽपि समासोक्तेः सद्भावात् । अतश्च विशेषणानां साम्यादिति न सूत्रणीयम् । अवहुत्वे  
तस्याव्याप्तेः । विशेषणसाम्यमपि कस्मादत्र हेतुत्वं भजत इत्याशङ्क्याह—**विशेषणे-**  
**त्यादि ।** अप्रस्तुतमिति न पुनरप्रस्तुतधर्मा एव । नह्यन्यधर्मिसंबन्धिनो धर्माः स्वधर्मि-  
णमन्तरेणान्यत्रावतिष्ठन्ते । नह्यनायके नायकधर्माणामन्वयो युज्यते । अन्यधर्माणामन्य-  
त्रान्वयसंभवात् । अत एवान्यरोप्यमाणोऽन्यव्यवहारोऽन्यत्र न संभवतीति तदविनाभावा-  
त्स्वव्यवहारिणमाक्षिपतीत्याक्षिप्यमाणेनाप्रस्तुतेन धर्मिणैव प्रस्तुतो धर्म्यवच्छिद्यते न पुन-  
रौच्छाद्यते । तथात्वे ह्यप्रस्तुतेन प्रस्तुतस्य रूपरूपितत्वाद्व्यवहारसमारोपः स्यान्न व्यवहारसमा-  
रोपः । अत एवाह—**प्रस्तुतावच्छेदकत्वेनेति ।** अत एवाप्रस्तुतस्य गम्यत्वे इति  
सूत्रितम् । एवं समासोक्तौ व्यवहारसमारोपादप्रस्तुतेन प्रस्तुतस्य वैशिष्ट्यलक्षणमवच्छेद-  
कत्वं विधीयते । रूपके तु रूपसमारोपाद्रूपरूपितत्वाख्यमाच्छादकत्वमित्यनयोर्भेदः । तेन  
विशेषणानां साम्यादप्रस्तुतधर्मावच्छेद इत्यपास्यास्मल्लक्षणानुगुण्येनैव विशेषणसाम्यादप्रस्तु-  
तावच्छेदः समासोक्तिरित्येव सूत्रणीयम् । अतिशयोक्त्याशङ्का पुनरत्र निष्प्रमाणिकैव । वि-  
षयस्योपादानाद्विषयिणश्चानुपादानात् । तदिति अप्रस्तुतस्य गम्यत्वे निमित्तम् । तत्रेति

१. ‘समासोक्तैर्गौचरम्’ क. २. ‘प्रस्तुतस्य’ ख. ३. ‘अवच्छेदकत्वाच्च’ क.

१. ‘बाहुल्यमेव’ ख. २. ‘विशेषणासद्भावेऽपि’ ख. ३. ‘धर्माणां च’ ख. ४. ‘न्या-  
सद्भावात्’ ख. ५. ‘संभवेदिति’ क. ६. ‘आच्छिद्यते’ ख. ७. ‘एव प्रस्तुतस्य’ क-ख.

अपरित्यक्तस्वरूपयोर्निशाशंशिनोर्नायकनायिकाख्यधर्मविशिष्टयोः प्रतीतेः ।  
साधारण्येन यथा—

‘तन्वी मनोरमा बाला लोलाक्षी पुण्यहासिनी ।

विकासमेति सुभग भवद्दर्शनमात्रतः ॥

अत्र तनुत्वादिविशेषणसाम्याल्लोलाक्ष्या लताव्यवहारप्रतीतिः । तत्र  
च लतैकगामिविकासाख्यधर्मसमारोपः कारणम् । अन्यथा विशेषणसाम्य-  
मात्रेण नियतलताव्यवहारस्याप्रतीतिः । विकासश्च प्रकृते उपचारतो ज्ञेयः ।  
एवं च कार्यसमारोपेऽपि ज्ञेया । इयं च समासोक्तिः पूर्वापेक्षया अस्पष्टा ।  
औपम्यगर्भत्वेन यथा—

‘दन्तप्रभापुष्पचिता पाणिपल्लवशोभिनी ।

केशपाशालिवृन्देन सुवेषा हरिणेषणा ॥’

अत्र दन्तप्रभा पुष्पाणीवेति सुवेषत्ववशादुपमागर्भत्वेन च कृते स-  
मासे पश्चादन्तप्रभासदृशैः पुष्पैश्चितेति समासान्तराश्रयणेन समानविशेष-  
णमाहात्म्याल्लताव्यवहारप्रतीतिः । अत्रैव ‘परीता हरिणेषणा’ इति पाठे  
उपमारूपकसाधकबाधकाभावात्संकरसमाश्रयेण कृते योजने पश्चात्पूर्व-

निर्धारणे । नायकेति स्वरूपयोरेकशेषः । अपरित्यक्तस्वरूपयोरिति । रूपरूपितत्वे हि  
परित्यक्तं स्वस्वरूपं स्यात् । अत्रेति लताव्यवहारप्रतीतिः । ननु यदि लतैकगाम्येव विका-  
साख्यो धर्मस्तत्कथं प्रकृते संगच्छत इत्याशङ्क्याह—विकास इत्यादि । एतदेवान्य-  
त्रापि योजयति—एवमित्यादिना । तदेवं साधारण्येन समासोक्तेर्विशेषणसाम्ये सत्य-  
प्यप्रकृतसंबन्धि धर्मकार्यसमारोपमन्तरेण तद्व्यवहारप्रतीतिर्न भवतीति सिद्धम् । सुवेषत्वं  
प्रकृतार्थ एवानुगुणमित्युपमायाः साधकम् । अतश्च तत्समाश्रयः । समासान्तराश्रय-  
णेनेति । यद्यप्यत्रोपमासमास एव स्थितस्तथाप्युपमानोपमेययोर्व्यत्ययादेव समासान्तर-  
त्वमुक्तम् । पूर्वापेक्षयास्यान्यथात्वात् । अत्रैवेति दन्तप्रमेत्यादौ । उपमारूपकसाधक-  
बाधकाभावादिति । परीतत्वस्य हि प्रकृताप्रकृतयोस्तथा नानुगुण्यमिति साधकत्वा-  
भावः । तथा च न विगुणत्वमिति बाधकत्वाभावः । अतश्चैकपक्षाश्रयाभावादुपमारूपकयोः

१. ‘अपरित्यक्तयोः’ क. २. ‘शशिनोर्नायकताख्यधर्म’ क. ३. ‘नियतस्य’ ख.  
४. ‘उपचरितः’ ख. ५. ‘ज्ञेयम्’ क. ६. ‘संकराश्रयेण’ क.

१. ‘तत्रेति’ क.

तत्समासान्तरमहिम्ना लताप्रतीतिर्ज्ञेया । रूपकगर्भत्वेन तु समासान्तराश्रय-  
णात्समानविशेषणत्वं भवदपि न समासोक्तेः प्रयोजकम् । एकदेशविव-  
तिरूपकमुखेनैवार्थान्तरप्रतीतेस्तस्या वैयर्थ्यात् । न च पूर्वदर्शितोपमासंकर-  
विषये एष न्यायः । उपमासंकरयोरेकदेशविवर्तिनोरभावात् । तच्चैकदेश-  
विवर्तिरूपकमश्लेषेण श्लेषेण च भवतीति द्विविधम् । अश्लिष्टं यथा—

‘निरीक्ष्य विद्युन्नयनैः पयोदो मुखं निशायामभिसारिकायाः ।

धारानिपातैः सह किं नु वान्तश्चन्द्रोऽयमित्यार्ततरं ररास ॥’

अत्र निरीक्षणानुगुण्याद्विद्युन्नयनैरिति रूपके पयोदस्य द्रष्टृपुरुषनिरू-  
पणमार्ततरं ररासेत्यत्र प्रतीयमानोत्प्रेक्षाया निमित्तत्वं भजते । श्लिष्टं  
यथा—

‘मदनगणनास्थाने लेख्यप्रपञ्चमुदञ्चय-

न्निव किल बृहत्पत्रन्यस्तद्विरेफमपीलवैः ।

कुटिललिपिभिः कं कायस्थं न नाम विसूत्रय-

न्व्यधित विरहिप्राणेष्वायवयावधिकं मधुः ॥’

संदेहसंकरः । तस्य समाश्रय उभयसमासग्रहणम् । तच्चैकस्मिन्नेव वाक्ये न संभवतीति  
कामचारेण तयोर्ग्रहणम् । संकरसमाश्रयेणाप्युपमासमासयोजने कृते यद्वदयमेवालंकारस्त-  
द्वद्रूपकसमासयोजनेऽपि किमयमेव किमुतालंकारान्तरमित्याशङ्क्याह—रूपकेत्यादि ।  
एतच्च साक्षादपि रूपकगर्भे समासे योज्यम् । समानन्यायत्वात् । यद्येवं तर्ह्युपमासमाश्र-  
येऽप्येकदेशविवर्त्युपमामुखेनैवार्थान्तरप्रतीतिः किं नैतद्भवतीत्याशङ्क्याह—न चेत्यादि ।  
एष इति रूपकोक्तः । अभावादिति उद्धटमतेन । यदाहुः—‘न च रुद्रतस्यैवोद्धटस्यैकदे-  
शविवर्तिरूपकवदुपमासंकरावेकदेशिनौ स्तः ।’ अतश्चैतत्तन्मताभिप्रायेणोक्तम् । ग्रन्थ-  
कृन्मते हि वक्ष्यमाणनीत्या तयोः संभवः । ननु यदि तयोर्ग्रन्थकृन्मते संभवस्तदौपम्य-  
गर्भविशेषणोत्थापितः समासोक्तिप्रकारस्तर्हि न संभवति । तस्यैकदेशविवर्तिरूपकवदेकदे-  
शविवर्तिभ्यामुपमासंकराभ्यामेवार्थान्तरप्रतीतिसिद्धेर्वैयर्थ्यात् । नैतत् । यतोऽस्येव ता-  
वदौपम्यगर्भविशेषणहेतुकत्वं समासोक्तेः । किं त्वेतदन्यभेदसहचरितमेवास्या निमित्ततां  
भजते न पुनः केवलम् । तथात्वे हि विशेषणानामौपम्यगर्भत्वे एकदेशविवर्तिन्या उपमायाः  
प्राप्तिः । तत्र श्लिष्टत्वसहचरितमेतद्यथा—‘परिपिञ्जरितासिताम्बरैर्निबिडैः कं न हरन्ति

१. ‘वैयर्थ्यम्’ ख. २. ‘रूपकम्’ ख. ३. ‘किं कायस्थैः’ ख. ४. ‘व्यधित’ ख.

१. ‘रीत्या’ ख. २. ‘अन्यस्यापि’ ख. ३. ‘आरोपस्य गर्भत्वे’ ख. ४. ‘श्लिष्टेन सह’ ख.



अत्र हि पत्रलिपिकायस्थशब्देषु श्लेषगर्भं रूपकं द्विरेफमधीलवैरित्ये-  
तद्रूपकनिमित्तम् । अस्य च प्रचुरः प्रयोगविषय इति न समासोक्तिबुद्धिः  
कार्या । तदेवं श्लिष्टविशेषणसमुत्थापितैका । साधारणविशेषणसमुत्था-  
पिता धर्मकार्यसमारोपाभ्यां द्विभेदा । औपम्यगर्भविशेषणसमुत्थापितोपमा  
संकरसमासाभ्यां द्विभेदा । रूपकसमाश्रयेण तु भेदद्वयमस्या न विषयः ।

हारिभिः । अयि सायमिमाः पयोधरैः स्फुटरागाश्चलतारका दिशः ॥' अत्र 'स्फुटसं-  
ध्यातपकुङ्कुमैः' इति पाठे संध्यातपकुङ्कुमैरित्यौपम्यगर्भं विशेषणम् । साधारण्यसहचरितं  
यथा—'तन्वी मनोरमा बाला लोलाक्षी स्तवकस्तनी । विकासमेति सुभग भवदर्श-  
नमात्रतः ॥' अत्र स्तवकस्तनीत्यौपम्यगर्भं विशेषणम् । शुद्धकार्यसमारोपसहचरितं  
यथा—'समारोहोपरिपादपानां लुलोठ पुष्पोत्कररेणुपुञ्जे । लताप्रसूनांशुकमाचकर्ष  
क्रीडन्वेने किं न चकार चैत्रः ॥' अत्र प्रसूनांशुकमित्यौपम्यगर्भं विशेषणम् । केव-  
लत्वं पुनरेतेषामेकदेशविवर्तिन्युपमैव यथा—'बभौ लोलाधरलस्फुरदशनैकसरम् ।  
भ्रूविलासालिवलयं ललितं ललनामुखम् ॥' अत्र ललितत्वमुपमासाधकम् । समासान्त-  
राश्रयात्समानविशेषणत्वं भवदपि नात्र समासोक्तेः प्रयोजकम् । एकदेशविवर्त्युपमामुखेनै-  
वार्थान्तरप्रतीतेस्तस्या वैयर्थ्यात् । एवं दन्तप्रमेत्यादावपि ज्ञेयम् । दन्तप्रभाः पुष्पाणीवे-  
त्येवसमासे कृते उपमानभूताया लतायाः प्रतीतिसिद्धेः समासान्तराश्रयेणागतायास्तत्प्रतीते-  
र्व्यर्थत्वात् । अप्रकृतागूणे हि कवेः संरम्भः तच्चानयैव सिद्धमिति किं समासोक्त्या ।  
चिरंतनानुरोधात्पुनरत्र ग्रन्थकृता समासोक्तिरुक्ता । यत्तु 'यत्र समासोक्तावुपमायां समा-  
सान्तरेण विशेषणसाम्यं योजयितुं शक्यं तत्रौपम्यगर्भविशेषणप्रभाविता समासोक्तिरुक्ता'  
इति वक्ष्यति तदपि चिरंतनानुरोधपरमेव । अन्यथा हि समानन्यायत्वादेकदेशविवर्तिनि  
रूपकेऽपि यत्र समानविशेषणत्वं योजयितुं शक्यं तत्रापि समासोक्तिरिति किं नोक्तम् ।  
यत्तु नोक्तं तद्युक्तम् । रूपकमाहात्म्यात्प्रथममेव तत्प्रतीतिसिद्धेरनन्तरं समासोक्तिमुखेना-  
प्रकृतप्रतीतेर्वैयर्थ्यात् । 'आह्लादिचन्द्रवदना स्फुरत्तारकमौक्तिका । घनान्धकारधम्मिच्छा  
राजते गगनस्थली ॥' इत्यादी पुनरुपमायाः साधकाभावादेकदेशविवर्तिनि रूपकमेवेति न  
समासोक्तिभ्रमः कार्यः । न चैवमादावुपमारूपकयोः संदेहसंकरो न्याय्यः । तस्यालंका-  
रसारकारादिभिर्निराकृतत्वात् । समासोक्तिलक्षणवसरे किं रूपकनिरूपणेनेत्याशङ्क्याह—  
अस्या इत्यादि । अस्याश्च यथोपपादितान्भेदात्संकलयति—तदेवमित्यादिना ।  
भेदद्वयमिति साक्षात्संदिह्यमानत्वेन वा । न विषय इति । यथोक्तोपपत्ते रूपक एव

१. 'शनैः' क. २. 'केवलत्वे पुनरेकदेशविवर्तिन्युपमा यथा' क. ३. 'वलितत्वं' क.  
४. 'समासोक्तायां' क.

तदेवं पञ्चप्रकारा समासोक्तिः । इयं च शुद्धकार्यसमारोपेण विशेषणसा-  
म्येनोभयमयत्वेन प्रथमं त्रिधा समासोक्तिः । विशेषणसाम्यं च पञ्चप्रकारं  
निर्णीतम् । सर्वत्र चात्र व्यवहारसमारोप एव जीवितम् । स च लौकिके  
वस्तुनि लौकिकवस्तुव्यवहारसमारोपः । शास्त्रीये वस्तुनि शास्त्रीयवस्तुव्य-  
वहारसमारोपः । लौकिके वा शास्त्रीयवस्तुव्यवहारसमारोपः । शास्त्रीये  
वा लौकिकवस्तुव्यवहारसमारोप इति चतुर्धा भवति । तदेवं बहुप्रकारा  
समासोक्तिः । तत्र शुद्धकार्यसमारोपेण यथा—

'विलिखति कुंचावुच्चैर्गण्डं करोति कचग्रहं

लिखति ललिते वक्त्रे पत्रावलीमसमञ्जसाम् ।

क्षितिप खदिरः श्रोणीबिम्बाद्विकर्षति चांशुकं

मरुभुवि हठान्नश्यन्तीनां तवारिभृगीदृशाम् ॥'

अत्र पत्रावलीविलिखनादिशुद्धकार्यसमारोपात्खदिरस्य हठकामुकत्वप्र-  
तीतिः । विशेषणसाम्येनोदाहृतम् । उभयमयत्वेन यथा—

'निर्लूनान्यलकानि पाटितमुरः कृत्स्नोऽधरः खण्डितः

कर्णे रुग्जनिता कृतं च नयने नीलाब्जकान्ते क्षतम् ।

यान्तीनामतिसंभ्रमाकुलपदन्यासं मरौ नीरसैः

किं किं कण्टकिभिः कृतं न तरुभिस्त्वद्वैरिवामभ्रुवाम् ॥'

अत्र नीरसैः कण्टकिभिरिति विशेषणसाम्यम् । निर्लूनान्यलकानीत्या-  
दिश्च कार्यसमारोपः । व्यवहारसमारोपप्रकारचतुष्टये क्रमेणोदाहरणं  
यथा—

विश्रान्तेः । प्रथममिति । एतद्भेदत्रयमस्या मूलभूतमित्यर्थः । उक्तं पुनः प्रकारपञ्चकमस्या  
अवान्तरभेदरूपम् । विशेषणसाम्यस्यैतद्भेदत्वात् । यद्यपि शुद्धकार्यसमारोपेऽपि विशेषणसाम्य-  
मेवास्ति तथाप्यत्र शुद्ध एव कार्यसमारोप उद्विक्ततया प्रतीयत इति तस्य पृथग्भेदत्वमुक्तम् ।  
सर्वत्रैति भेदसप्तके । बहुप्रकारेति । लौकिकादीनां व्यवहाराणामानन्यात् । उदाहृत-  
मिति उपोदरागोणेत्यादिना । क्रमेणेति यथोद्देशम् । मीमांसेत्यत्रोत्तरमीमांसा विवक्षिता ।

१. 'इत्थं शुद्ध' क. २. 'कुचान्' ख. ३. 'नीरसे' ख. ४. 'साम्यात्' ख. ५. 'इ-  
त्यादिभिश्च' ख.

१. 'बहुप्रपञ्चेति' ख.



‘द्यामालिलिङ्ग मुखमाशु दिशां चुचुम्ब  
रुद्धाम्बरां शशिकलामलिखत्कराग्रैः ।

अन्तर्निमग्नचरपुष्पशरोऽतितापा-

त्किं किं चकारं तरुणो न यदीक्षणाग्निः ॥’

लौकिकं च वस्तु रसादिभेदान्नानाभेदं स्वयमेवोत्प्रेक्ष्यम् ।

‘यैरैकरूपमखिलाखपि वृत्तिषु त्वां

पश्यद्भिरव्ययमसंख्यतया प्रवृत्तम् ।

लोपः कृतः किल परत्वजुषो विभक्ते-

स्तैर्लक्षणं तव कृतं ध्रुवमेव मन्ये ॥’

अत्रागमशास्त्रप्रसिद्धे वस्तुनि व्याकरणप्रसिद्धवस्तुसमारोपः ।

‘सीमानं न जगाम यन्नयनयोर्नान्येन यत्संगतं

न स्पृष्टं वचसा कदाचिदपि यदृष्टोपमानं न यत् ।

अर्थादापतितं न यन्न च न यत्तत्किंचिदेणीदृशां

लावण्यं जयति प्रमाणरहितं चेतश्चमत्कारकृत् ॥’

अत्र लावण्ये लौकिके मीमांसाशास्त्रप्रसिद्धवस्तुसमारोपः । एवं तर्कयुर्वे-  
दज्योतिःशास्त्रप्रसिद्धवस्तुसमारोपो बोद्धव्यः ।

‘स्वपक्षलीलालितैरुपोदहेतौ सरे दर्शयतो विशेषम् ।

मानं निराकर्तुमशेषयूनां पिकस्य पाण्डित्यमखण्डमासीत् ॥’

अत्र तर्कशास्त्रप्रसिद्धवस्तुसमारोपः । पाण्डित्यशब्दः प्रकृते लक्षणया  
व्याख्येयः ।

‘मन्दमग्निमधुरयमोपला दर्शितश्चयथु चाभवत्तमः ।

दृष्टयस्तिमिरजं सिषेविरे दोषमोषधिपतेरसंनिधौ ॥’

अत्रायुर्वेदप्रसिद्धवस्तुसमारोपः ।

‘गण्डान्ते मददन्तिनां प्रहरतः क्षमामण्डले वैधृते

रक्षामाचरतः सदा विदधतो लाटेषु यात्रोत्सवम् ।

१. ‘तत्क्षणम्’ ख. २. ‘वृत्ते’ ख. ३. ‘लडितैः’ क. ४. ‘व्याख्येयः । तथा’ ख.

५. ‘राज्ञा’ ख.

पूर्वामत्यजतः स्थितिं शुभकरीमासेव्यमानस्य ते

वर्धन्ते विजयश्रियः किमिव न श्रेयस्विनां मङ्गलम् ॥’

अत्र ज्योतिःशास्त्रप्रसिद्धवस्तुसमारोपः ।

‘प्रसर्पत्तात्पर्यैरपि सद्नुमानैकरसिकै-

रपि ज्ञेयो यो नो परिमितगतित्वं परिजहत् ।

अपूर्वव्यापारो गुरुवरबुधैरित्यवसितो

न वाच्यो नो लक्ष्यस्तैव सहृदयस्थो गुणगणः ॥’

अत्र भरतादिशास्त्रप्रसिद्धवस्तुसमारोपः । तथा ह्यत्र गुणगणगतत्वेन  
शृङ्गारादिरसव्यवहारः प्रतीयते । यतो रसो न तात्पर्यशक्तिज्ञेयः । ना-  
प्यनुमानविषयः । न शब्दैरभिधाव्यापारेण वाच्यीकृतः । न लक्षणागो-  
चरः । किं तु विगलितवेद्यान्तरत्वेन परिहृतपारिमित्यो व्यञ्जनलक्षणापूर्व-  
व्यापारविषयतोऽनुकार्यानुकर्तृगतत्वपरिहारेण सहृदयगत इति प्रसर्पत्ता-  
त्पर्यैरित्यादिपदै रस एव प्रतीयते । एवमन्यदपि ज्ञेयम् ।

‘पश्यन्ती त्रपयेव यत्र तिरयत्यात्मानमभ्यन्तरे

यत्र जुष्ट्यति मध्यमापि मधुरध्वन्युज्जिघासांसात् ।

चाटूच्चारणचापलं विदधतां वाक्तत्र बाह्या कथं

देव्या ते परया प्रभो सह रहः क्रीडादृढालिङ्गने ॥’

अत्रागमप्रसिद्धे वस्तुनि लौकिकवस्तुव्यवहारसमारोपः । लौकिकवस्तु-  
व्यवहारश्च रसादिभेदाद्देहुभेद इत्युक्तं प्राक् । तत्र शुद्धकार्यसमारोपे का-  
र्यस्य विशेषणत्वमौपचारिकमाश्रित्य विशेषणसाम्यादिति लक्षणं पूर्वशास्त्रा-  
नुसारेण विहितं यथाकथंचिद्योज्यम् । इह तु

तत्र हि निखिलप्रमाणागोचरं परमात्मस्वरूपं दर्शितम् । तद्व्यवहारसमारोपोऽत्र कृतः । न ता-  
त्पर्येति । यदुक्तम्—‘नाभिधैवं न तात्पर्यं लक्षणांनुमितिर्न वा । ध्वन्यन्तर्भावने शक्ता  
भेदेन विषयस्थितेः ॥’ इति । अनुकार्यो रामादिः । अनुकर्ता नटादिः । तद्गोचरश्च न  
रसः प्रतीयते । यदुक्तम्—‘नानुकार्येऽपि रामादौ नटादौ नानुकर्तरि । रसः सचेतसां किं  
तु’ इति । अन्यदिति । अन्यशास्त्रप्रसिद्धवस्तुसमारोपलक्षणम् । तदित्यं सप्रपञ्चां  
समासोक्तिं प्रतिपाद्य पुनरपि सहृदयानां हृदयंगमीकर्तुं ग्रन्थकृदेतत्प्रतीतिं विभागेन लक्ष्ये  
योजयति—इह त्वित्यादिना । अविप्रतिपत्तिद्योतनार्थावच्छब्दः । कुतस्त्येति ।

१. ‘तव हृदयसंस्थो’ क. २. ‘बहुतर’ ख.

‘ऐन्द्रं धनुः पाण्डुपयोधरेण शरद्वधानाद्रनखक्षताभम् ।

प्रसादयन्ती सकलङ्कमिन्दुं तापं रवेरभ्यधिकं चकार ॥’

इत्यत्रास्ति तावद्रविशशिनोर्नायकत्वप्रतीतिः । न चात्र विशेषणसाम्यमिति सा कुतस्त्या । प्रसादयन्ती सकलङ्कमिन्दुमिति विशेषणसाम्याच्छरदो नायिकात्वप्रतीतौ तदानुगुण्यात्तयोः समासोक्त्या नायकत्वप्रतीतिरिति चेत् आर्द्रनखक्षताभमैन्द्रं धनुर्दधानेत्येतद्विशेषणं कथं साम्येन निर्दिष्टम् । न चैकदेशविवर्तिन्युपमोक्ता यत्सामर्थ्यान्नायकत्वप्रतीतिः स्यात् । तत्कथमत्र व्यवस्था । उच्यते—एकदेशविवर्तिन्युपमा यदि प्रतिपदं नोक्ता तदा सा केन प्रतिषिद्धा । सामान्यलक्षणद्वारेणायातायास्तस्या अत्रापि संभवात् । अथात्र नोपमानत्वेन नायकः स्वरूपेण प्रतीयते तर्थापि रविशशिनेरेव नायकव्यवहारप्रतीतिः । तयोरत्र नायकत्वात् । तदत्राद्रनखक्षताभमित्यत्र स्थितमपि श्रुत्योपमानत्वं वस्तुपर्यालोचनया ऐन्द्रे धनुषि संचारणीयम् । इन्द्रचापाभं नखक्षतं दधानेति प्रतीतेः । यथा ‘दध्ना जुहोति’ इत्यादौ दधि संचार्यते विधिः एवमियमुपमानुप्राणिता समासोक्तिरेव । इह तु पुनः

‘नेत्रैरिवोत्पलैः पद्मैर्मुखैरिव सरःश्रियः ।

पदे पदे विभान्ति स्म चक्रवाकैः स्तनैरिव ॥’

किमस्या निमित्तमिति भावः । तदानुगुण्यादिति शरदो नायिकात्वप्रतीत्यनुगुणत्वात् । तयोरिति रविशशिनोः । कथमिति । प्रकृतार्थाननुगुणत्वात्साम्यायोगात् । कथमत्र व्यवस्थेति । विशेषणसाम्यायोगात्समासोक्तिरप्राप्तेरेकदेशविवर्तिन्या उपमाया अनुक्तत्वात् । सामान्यलक्षणेति । उपमानोपमेययोः साधर्म्यं भेदाभेदतुल्यत्वे उपमेति । एवमेकदेशविवर्त्युपमासामर्थ्यादेवात्र नायकत्वप्रतीतिरिति भावः । अथेति पक्षान्तरे । यदि चात्र पूर्वोक्तयुक्त्यैवानुगुण्याद्रविशशिनोः समासोक्तिमुखेन नायकत्वप्रतीतिस्तदाद्रनखक्षताभमिति विशेषणं कथं साम्येन योजयितुं शक्यमित्याशङ्क्याह—तदत्रेत्यादि । एतदेव शास्त्रान्तरप्रसिद्धदृष्टान्तमुखेन हृदयंगमीकरोति—यथेत्यादिना । अग्निहोत्रं जुहुयादित्येनेनोत्पत्तिविधिवाक्येन हि होमो विहितः तस्य च पुनर्विधानमदग्धदहन्यायेन यावदप्राप्तं विधेर्विषय इत्यभ्युपगमाच्च युज्यत इति तत्रायुक्तत्वादुपपदे दधि संचार्यते इत्यर्थः । उपमानुप्राणितेति । औपम्यगर्भविशेषणोत्पापितेत्यर्थः । समासोक्ति-

१. ‘तत्’ क. २. ‘यद्यप्यत्रोपमानत्वेन’ ख. ३. ‘अपि तु’ क. ४. नायकत्वप्रतीतिः’ ख. ५. ‘दधि’ ख.

१. ‘अप्रकृतार्था’ क.

इत्यत्र सरःश्रियां नायिकात्वप्रतीतिर्न समासोक्त्या । विशेषणसाम्याभावात् । तस्मान्नायिकात्रोपमानत्वेन प्रतीयते न तु सरःश्रीधर्मत्वेन नायिकात्वप्रतीतिरित्येकदेशविवर्तिन्युपमैवाभ्युपगम्या । गत्यन्तरासंभवात् । यैस्तु नोक्ता तेषामुपमाख्ययैव । यत्र तु ‘केशपाशालिवृन्देन’ इत्यादौ समासोक्त्यामुपमायां समासान्तरेण विशेषणसाम्यं योजयितुं शक्यं तत्रोपम्यगर्भविशेषणप्रभाविता समासोक्तिरेवेति न विरोधः कश्चित् ।

सा च समासोक्तिरर्थान्तरन्यासेन कचित्समर्थ्यगतत्वेन कचित्समर्थकगतत्वेन भवति । क्रमेण यथा—

‘अथोपगूढे शरदा शशाङ्के प्रावृज्ययौ शान्ततडित्कटाक्षा ।

कासां न सौभाग्यगुणोऽङ्गनानां नष्टः परिभ्रष्टपयोधराणाम् ॥’

‘असमाप्तजिगीषस्य स्त्रीचिन्ता का मनस्विनः ।

अनाक्रम्य जगत्सर्वं नो संध्यां भजते रविः ॥’

अत्रोपगूढत्वेन शान्ततडित्कटाक्षत्वेन च शशाङ्कशरदोर्नायकव्यवहारप्रतीतौ समासोक्त्यालिङ्गित एवार्थो विशेषरूपः सामान्याश्रयेणार्थान्तरन्यासेन समर्थ्यते । सामान्यस्य चात्र श्लेषवशादुत्थानम् । शान्ततडित्कटाक्षेत्यौपम्यगर्भं विशेषणं समासान्तराश्रयेणात्र समानम् । असमाप्तेत्यादौ तु स्त्रीशब्दस्य सामान्येन स्त्रीत्वमात्राभिधानात्सामान्यरूपोऽर्थो लिङ्गविशेषनिर्देशगर्भेण कार्योपनिबन्धनेनोत्थापितया समासोक्त्या समारोपितनायकव्यवहारेण रविसंध्यावृत्तान्तेन विशेषरूपेण समर्थ्यते ।

आकृष्टिवेगविगलद्भुजगेन्द्रभोग-

निर्मोकपट्टपरिवेषतयाम्बुराशेः ।

रेवेति । न पुनरेकदेशविवर्तिन्युपमा । गत्यन्तरमलंकारान्तरम् । यैरित्युद्गटादिभिः । यत्र त्वित्यादेर्प्रत्ययस्य पूर्वमेवास्माभिरभिप्राय उक्तः । सेत्युक्तप्रपञ्चा । सामान्यसेत्यङ्गनाशब्दस्य स्त्रीत्वमात्राभिधानात् । श्लेषवशादिति । पयोधराणां हि श्लिष्टत्वम् । लिङ्गविशेषेति । रविसंध्ययोः पुंस्त्रीरूपेण कार्यं भजनाख्यम् । एवमन्यालंकारसंमिश्रत्वमप्यस्या दर्शयति—आकृष्टीत्यादिना । सेत्युत्प्रेक्षा । एकः काल इति । इतौ समासोक्ति-

१. ‘उपसंख्ययैव’ क. २. ‘नायकनायिकाव्यवहारन्यासप्रतीतौ’ ख. ३. ‘नायकनायिका’ ख. ४. ‘आकृष्ट’ क.

१. ‘आकृष्टेत्यादि’ क.

मन्थव्यथाव्युपशमार्थमिवाशु यस्य  
मन्दाकिनी चिरमवेष्टत पादमूले ॥'

अत्र निर्मोकपट्टापहवेन समारोपिताया मन्दाकिन्या यद्वस्तुवृत्तेन पाद-  
मूले वेष्टनं तच्चरणमूले वेष्टनत्वेन श्लेषमूलयातिशयोक्त्याध्यवसीयते । तत्तथा-  
ध्यवसितं मन्थव्यथाव्युपशमार्थमिवेत्युत्प्रेक्षामुत्थापयति सोत्थाप्यमानैवाम्बु-  
राशिमन्दाकिन्योः पतिपत्नीव्यवहाराश्रयां समासोक्तिं गर्भीकरोति । एवं  
चोत्प्रेक्षासमासोक्त्योरेकः कालः । एवं 'नखक्षतानीव वनस्थलीनाम्' इत्य-  
त्रापि वनस्थलीनां नाधिकाव्यवहार उत्प्रेक्षान्तरानुप्रविष्टसमासोक्तिमूल एव ।  
एवमियं समासाक्तिरनन्तप्रपञ्चेत्यनया दिशा स्वयमुत्प्रेक्ष्या ।

**विशेषणसाभिप्रायत्वं परिकरः ।**

विशेषणवैचित्र्यप्रस्तावादस्येह निर्देशः । विशेषणानां साभिप्रायत्वं  
प्रतीयमानार्थगर्भीकारः अत एव प्रसन्नगम्भीरपदत्वान्नायं ध्वनेर्विषयः ।  
एवं च प्रतीयमानांशस्य वाच्योन्मुखत्वात्परिकर इति सार्थकं नाम ।

यथा—

'राज्ञो मानधनस्य कार्मुकभृतो दुर्योधनस्याग्रतः

प्रत्यक्षं कुरुबान्धवस्य मिषतः कर्णस्य शल्यस्य च ।

गर्भीकारेणोत्प्रेक्षया उत्थानात् । एवमिति । यथोक्तगत्येत्यर्थः । विशेषणेत्यादि । इहेति  
समासोक्त्यनन्तरम् । विशेषणानां चात्र बहुत्वमेव विवक्षितम् । अन्यथा ह्यपुष्टार्थस्य दोषत्वाभि-  
धानात्तन्निराकरणेन स्वीकृतस्य पुष्टार्थस्यायं विषयः स्यात् । एवमेवंविधानेकविशेषणोपन्यास-  
द्वारेण वैचित्र्यातिशयः संभवतीत्यस्यालंकारत्वम् । प्रतीयमानार्थस्य वाच्योन्मुखत्वेन प्रा-  
धान्याभावाद्गर्भीकारस्तदन्तःकृतत्वम् । अत एवेति प्रतीयमानार्थस्य प्राधान्याभावात् ।  
प्रसन्नत्वं वाच्यस्यैव प्राधान्येन निर्देशात् । गम्भीरत्वं प्रतीयमानस्याप्यर्थस्य गुणीभावेन  
गर्भीकारात् । यत्र च प्रतीयमानं प्रत्युपसर्जनीकृतस्वार्थयोः शब्दार्थयोरवस्थानं स ध्वने-  
र्विषय इति (ध्वनिविदः । यदाहुः—'तत्परावेव शब्दार्थौ यत्र व्यङ्ग्यप्रतिष्ठितौ । ध्वनेः  
स एव विषयः' इति । अत्र च न तथात्वमित्युक्तं नायं ध्वनेर्विषय इति ।) अत एव नामाप्यस्य  
यौगिकमित्याह—एवं चेत्यादि । सोत्प्रेक्षाशर्पत्वमिति । तथा च राज्ञो जग-

१. 'पादमूल' क. २. 'चरणमूल' क. ३. 'भर्तृपत्नी' क.

१. 'निराकारेण' ख. २. 'विशेषः' ख. ३. 'तस्य' ख. ४. प्रतीयमानमनुपसर्ज-  
नीकृत्वा शब्दार्थयोः' ख. ५. कोष्ठकान्तः स्थितः पाठः क-पुस्तके नास्ति. ६. 'पर  
मिति' क. ७. 'राज्ञा' क.

पीतं तस्य मयाद्य पाण्डववधूकेशाम्बराकर्षिणः

कोष्णं जीवत एव तीक्ष्णकरजक्षुण्णादसृग्बक्षसः ॥'

अत्र राज्ञ इत्यादौ सोत्प्रेक्षाशर्पत्वं प्रसन्नगम्भीरपदत्वम् । एवम् 'अ-  
ङ्गराज सेनापते राजवल्लभ द्रोणोपहासिन्कर्ण, सांप्रतं रक्षैनं भीमाहुःशा-  
सनम्' इत्यादौ ज्ञेयम् ।

**विशेष्यस्यापि साम्ये द्वयोर्वोपादाने श्लेषः ।**

केवलविशेषणसाम्यं समासोक्तावुक्तं विशेष्ययुक्तविशेषणसाम्यं त्वधिकृ-  
त्येदमुच्यते । तत्र द्वयोः प्राकरणिकयोरप्राकरणिकयोः प्राकरणिकाप्राक-  
रणिकयोर्वा श्लिष्टपदोपनिबन्धे श्लेषः । तत्राद्यं प्रकारद्वयं विशेषणविशेष्य-  
साम्य एव भवति । तृतीयस्तु प्रकारो विशेषणसाम्य एव भवति । विशे-  
ष्यसाम्ये त्वर्थप्रकरणादिना वाच्यार्थनियमेऽर्थान्तरगतध्वनेर्विषयः स्यात् ।

द्रक्षितव्यमस्य पुनरनुजमात्ररक्षणसिद्धेरन्यदेव नाममात्रेण राजत्वमित्युपहासपरत्वम् ।  
एवमन्येषामपि स्वयमेवैतद्वगन्तव्यम् । आदिशब्देन 'यस्यैकस्यैव दोष्णां जयति दशशती  
सान्वयो द्वारि रुद्रः कारागारे सुराणां पतिरपि च शची चामरव्यग्रहस्ता । कन्या तस्ये-  
यमेका रजनिचरपतेरेष शुद्धान्तमेको बालो निःशङ्कमस्याः प्रविशति च नमस्तेजसे वै-  
ष्णवाय ॥' इत्यादावपि विशेषणानां प्रसन्नगम्भीरत्वं ज्ञेयम् । विशेष(ष्य)स्यापी-  
त्यादि । इदमिति श्लेषलक्षणम् । आद्यमिति । प्राकरणिकगतत्वेनाप्राकरणिकगत-  
त्वेन च । एवकारश्चात्र भिन्नक्रमो द्रष्टव्यः । तेन प्रकारद्वयमेवेति व्याख्येयम् । अतश्च  
तृतीयः प्रकारो विशेषणसाम्य एव भवतीति व्यवच्छेदफलम् । अन्यथा हि प्रकारद्वय-  
स्यास्य विशेष्यसाम्याभावेऽपि दर्शनादव्याप्तिः स्यात् । तद्यथा 'संचारपूतानि दिगन्तराणि'  
इत्यादि । अत्र प्रभाधेन्वोर्द्वयोः प्रकृतयोर्विशेष्ययोः साम्याभावः । 'आबाहूद्वतमण्डला-  
प्ररुचयः संनद्धवक्षःस्थलाः सोष्माणो व्रणिनो विपक्षहृदयप्रोन्माथिनः कर्कशाः । उत्सृष्टाम्बर-  
दृष्टविग्रहभरा यस्य स्मराप्रेसरा योधा वारवधूस्तनाश्च न दधुः क्षोभं स वोऽव्याज्जिनः ॥'  
अत्र स्तनयोधयोरप्रकृतयोर्विशेष्ययोः साम्याभावः । विशेषणसाम्य एवेति न पुनर्विशेष्य-  
साम्ये । एतदपि विशेष्यसाम्ये किं न भवतीत्याशङ्क्याह—विशेष्यसाम्ये त्वित्यादि ।  
यथा—'लङ्कालआण पुत्तअ वसन्तमासम्मि लद्धपसराणम् । आपीअलोहिआणं वीहेइ  
जणो पलासाणम् ॥' अत्र पलाशानामिति विशेष्यस्यापि श्लिष्टत्वम् । प्रकरणवशाच्च वृ-  
क्षविशेषणामेव वाच्यत्वनियमात्प्रस्तुतत्वेन निशाचराणामप्रस्तुतानां व्यङ्ग्यत्वम् । अत्र  
चोपमाया एव व्यङ्ग्यत्वं युक्तं नातिशयोक्तेरिति प्रकृतानुपयोगादिह नोक्तम् । ननु च

१. 'परम्' क. २. 'गति' ख.

१. 'वक्तव्यः' क. २. 'विशेष' ख. ३. 'देववधू' ख.



आद्ये तु प्रकारद्वये द्वयोरप्यर्थयोर्वाच्यत्वम् । अत एवाह—‘द्वयोर्वोपादाने’ इति तृतीयप्रकारविषयत्वेनोक्तम् । ‘विशेष्यस्यापि साम्ये’ इति तु शिष्टप्रकारद्वयविषयम् । क्रमेण यथा—

‘येन ध्वस्तमनोभवेन बलिजित्कायः पुरास्त्रीकृतो  
यश्चोद्धृतभुजंगहारवलयो गङ्गां च योऽधारयत् ।  
यस्याहुः शशिमच्छिरोहर इति स्तुत्यं च नामामराः  
पायात्स स्वयमन्धकक्षयकरस्त्वां सर्वदोमाधवः ॥’  
‘नीतानामाकुलीभावं लुब्धैर्भूरिशिलीमुखैः ।  
सदृशे वनवृद्धानां कमलानां तदीक्षणे ॥’  
‘स्वेच्छोपजातविषयोऽपि न याति वक्तुं  
देहीति मार्गणशतैश्च ददाति दुःखम् ।  
मोहात्समाक्षिपति जीवनमप्यकाण्डे  
कष्टं मनोभव इवेश्वरदुर्विदग्धः ॥’

अत्र हरिहरयोर्द्वयोरपि प्राकरणिकत्वम् । पद्मानां मृगाणां चोपमानत्वादप्राकरणिकत्वम् । ईश्वरमनोभवयोः प्राकरणिकाप्राकरणिकत्वम् । एष च शब्दार्थोभयगतत्वेन वर्तमानत्वात्त्रिविधः । तत्रोदात्तादिस्वरभेदात्प्रयत्नभेदाच्च शब्दान्यत्वे शब्दश्लेषः । यत्र प्रायेण पदभङ्गो भवति । अर्थश्लेषस्तु यत्र स्वरादिभेदो नास्ति । अत एव न तत्र सभङ्गपदत्वम् । संकलनया तूभयश्लेषः । यथा—

यैवैवायं ध्वनेर्विषयस्तथैवाद्यमपि भेदद्वयं किं न भवतीत्याशङ्क्याह—आद्य इत्यादि । वाच्यत्वमिति । अत एव न ध्वनेर्विषयः । तस्य वाच्यातिरिक्तस्वरूपत्वात् । तृतीयप्रकारविषयत्वेनेति प्राधान्यादुक्तम् । आद्यस्यापि प्रकारद्वयस्य द्वयोरुपादानसंभवात् । एष इति त्रिविधोऽपि श्लेषः । तत्रेति त्रयनिर्धारणे । यत्रेति शब्दश्लेषे । अत एवेति स्वरादिभेदाभावात् । संकलनयेति सभङ्गासभङ्गपदसंमेलनया । पृथगिति भेदेन । तत्र शब्दश्लेषो यथा—‘ते गच्छन्ति महापदं भुवि पराभूतिः सैमुत्पद्यते तेषां तैः समलंकृतं निजकुलं तैरेव लब्धा क्षितिः । तेषां द्वारि नदन्ति वाजिनिवहास्ते भूषिताः प्रत्यहं ये

१. ‘विशेष्यत्वेन’ ख. २. ‘शिष्ट’ क. ३. ‘प्राकरणिकत्वात्’ क.

१. ‘यैवैवायं’ ख. २. ‘सभङ्गासभङ्गपदसंमेलनया’ क. ३. ‘सदा दृश्यते’ ख. ४. ‘तैश्चापि’ ख.

‘रक्तच्छदत्वं विकचा वहन्तो नालं जलैः संगतमादधानाः ।

निरस्य पुष्पेषु रुचिं समग्रां पद्मा विरेजुः श्रमणा यथैव ॥’

अत्र रक्तच्छदत्वमित्यादावर्थश्लेषः । नालमित्यादौ शब्दश्लेषः । (उभयघटनायामुभयश्लेषः ।) ग्रन्थगौरवभयात् पृथङ्गोदाहृतम् ।

एष च नाप्राप्तेष्वलंकारान्तरेष्वारभ्यमाणस्तद्विधकत्वेन तत्प्रतिभोत्पत्तिहेतुरिति केचित् । ‘येन ध्वस्तमनोभवेन बलिजित्कायः पुरा स्त्रीकृतः’ इत्यादौ विविक्तोऽस्य विषय इति निरवकाशत्वाभावान्नान्यबाधकत्वमित्यन्यैः सह संकरः । दुर्बलत्वाभावान्नान्यबाधकत्व(ध्यत्व)मित्यन्ये । तत्र पूर्वेषामयमभिप्रायः । इह प्राकरणिकाप्राकरणिकोभयरूपानेकार्थगोचर-

दृष्टाः परमेश्वरेण भवता तुष्टेन रुष्टेन वा ॥’ अत्र पदानां सभङ्गत्वं स्पष्टम् । अर्थश्लेषो यथा—‘इच्छन्तौ चिबुकाग्रचुम्बनमथो शैथिल्यशङ्कोज्झितौ नैबिड्येन परस्परस्य न मनाक्केनापि लब्धान्तरौ । धन्यौ तौ तस्मिन्तनाविव न यौ स्वप्नेऽपि विश्लिष्यतो विस्लेशं विषमं विषह्य भवतो नाधोमुखौ जातु वा ॥’ अत्र पदानामसभङ्गत्वं स्पष्टम् । संकलनया तु ग्रन्थकृतैवोदाहृतम् । तदेवंरूपस्यास्य ‘निरवकाशा हि विधयः सावकाशान्विधीन्वाधन्ते’ इति नीत्या निरवकाशत्वात्सर्वालंकारापवादकत्वं केचिदाहुरित्याह—एष चेत्यादि । केचिदित्युद्धृतादयः । केचित्पुनर्विषयवैविक्यस्य संभवान्निरवकाशत्वाभावान्नान्यसर्वालंकारापवादकत्वमभ्युपयन्तीत्याह—येनेत्यादि । अन्या इति मादृशाः । विविक्तोऽस्य विषय इति तुल्ययोगिताया अत्राभावात् । सा हि द्वयोरपि प्रकृतयोरप्रकृतयोर्वा विशेष्ययोः पृथगुपादाने औपम्यस्य च गम्यत्वे भवति । इह तु तदभावः । विशेष्ययोः पृथगनुपादानात् औपम्यस्य च गम्यत्वाभावात् । नह्यत्रोमाधवस्य माधवेन तेन वा तस्य सादृश्यं विवक्षितम् । एकेनैव शब्देन श्लिष्टतयार्थद्वयस्य प्रतिपिपादयिषितत्वात् । अत्र हि परस्परनैरपेक्षयात्तयोर्माधववाक्यार्थपरामर्शवेलायां माधववाक्यार्थपरामर्शमात्रमपि नास्तीति को नामौपम्यस्यावसरः । तस्मादेवमादावलंकारान्तरेविविक्तविषयत्वाच्छ्लिष्टतायाश्चोद्धुरकंधरीभावेन प्रतीतिर्न निरवकाशः श्लेषः । अन्यैः सह संकर इति द्वयोरपि तुल्यकक्षताप्रतीतिः । बाध्यत्वमिति । श्लेषस्य दुर्बलत्वादलंकारान्तराणां च बलवत्त्वात् । एतच्च ग्रन्थकृदाग्रे दर्शयिष्यतीति नेहायस्तम् । तदेवमस्य सर्वालंकारापवादकत्वं न युक्तम् । अन्यालंकारवदेव बाध्यबाधकभावाददर्शनात् । एतच्चालंकारसारकृता सप्रपञ्चमुक्तमितिह ग्रन्थविस्तरभया-

१. ‘इत्यत्र’ क. २. कोष्ठकान्तर्गतः पाठः ख-पुस्तके नास्ति. ३. ‘एषु’ क. ४. च, प्राप्तेषु’ ख. ५. ‘बाधकत्वात्’ क. ६. ‘इह’ क. ७. ‘दुर्बलत्वा’ क.

१. ‘दुर्बलत्वात्’ क.

त्वेन तावत्प्रतिष्ठितोऽयमलंकारः । तत्राद्यं प्रकारद्वयं तुल्ययोगिताया विषयः । तृतीये तु प्रकारे दीपकं भवतीति तावदलंकारद्वयमिदं श्लेषविषये व्याख्या व्यवतिष्ठते । तत्पृष्ठे चालंकारान्तराणामुत्थापनमिति नास्ति विविक्तोऽस्य विषयः । अत एवालंकारान्तराणां बाधितत्वात्प्रतिभानमात्रेणावस्थानम् । 'येन ध्वस्तमनोभवेन' इत्यादौ च प्राकरणिकत्वादर्थद्वयस्य तुल्ययोगितायाः प्रतिभानम् । अलंकार्यालंकरणभावस्य लोकवदाश्रयाश्रयिभावेनोपपत्तेः । 'रक्तच्छदत्वं' इत्यादावर्थद्वयाश्रितत्वादयमर्थालंकारः । 'नालं' इत्यादौ तु शब्दद्वयाश्रितत्वाच्छब्दालंकारोऽयम् । यद्यप्यर्थभेदाच्छब्दभेद इति दर्शने 'रक्तच्छदत्वं' इत्यादावपि शब्दाश्रितोऽयं तथाप्यौपपत्तिकत्वादत्र शब्दभेदस्य प्रतीतिरेकतावसायान्नास्ति शब्दभेदः । 'नालं' इत्यादौ तु प्रयत्नादिभेदात्प्रातीतिक एव शब्दभेदः । अतश्च पूर्वत्रैकवृन्तगतफलद्वयन्यायेनार्थद्वयस्य शब्दश्लिष्टत्वम् । अपरत्र जतुकाष्टन्यायेन स्वयमेव श्लिष्टत्वम् । पूर्वत्रान्वयव्यतिरेकाभ्यां शब्दहेतुकत्वाच्छब्दालंकारत्वमिति चेत्,

तथा नोक्तम् । पूर्वेषामित्युद्धृष्टादीनाम् । अविप्रतिपत्तियुक्तकस्तावच्छब्दः । व्यास्येति । सर्वलक्ष्यव्यापकत्वेन सर्वत्रैवास्य त्रिरूपत्वात् । तत्पृष्ठ इति तुल्ययोगितादीपकोपरि । अलंकारान्तराणामित्युपमादीनाम् । उत्थापनमिति । तुल्ययोगितादीपकाभ्यामपि तत्प्रतीतिरुद्धेकात् । अत एवेति । तस्य विविक्तविषयत्वासंभवात् । प्रतिमानमित्याभासमात्रम् । न पुनस्तत्रैव विश्रान्तिरित्यर्थः । एतच्च यथा नोपपद्यते तथा समनन्तरमेवोक्तम् । अस्य च शब्दार्थाश्रितत्वादुभयालंकारतां दर्शयति—अलंकार्येत्यादिना । ननु च 'यावन्त एवमर्थाः स्युः शब्दास्तावन्त एव हि' इत्याद्युक्त्यारक्तच्छदत्वमित्यादावपि शब्दद्वयाश्रयाच्छब्दालंकार एवायं तत्कथमन्यथोक्तमित्याशङ्क्याह—यद्यपीत्यादि । एकतावसायादिति । रक्तच्छदत्वादेः प्रयत्नादिभेदं विना सादृश्येनार्थद्वयाभिधानात् । अतश्चेति । अर्थद्वयस्य शब्दद्वयस्य च श्लिष्टत्वात् । पूर्वत्रेति । रक्तच्छदत्वमित्यादौ शब्दस्य वृन्तस्थानीयत्वात् । अपरत्रेति नालमित्यादौ । जतुकाष्टन्यायेनेति परस्परं संवलितत्वात् । पूर्वत्रेति रक्तच्छदत्वमित्यादौ । अन्वयव्यतिरेकाभ्यामिति । रक्तच्छदत्वमित्येव शब्दे स्थिते श्लेषः शब्दपरिवर्तने तु कृते न श्लेष इत्यत्रापि शब्दहेतुकत्वात्तद-

१. 'प्रतिष्ठितो' क. २. 'एव विषयः' क. ३. 'उत्थानं' क. ४. 'प्रतिभासनम्' ख. ५. 'प्रतीतौ' क. ६. 'भेदात्म' क.

१. 'उत्थानमिति' क. २. 'कृष्णच्छदत्वमित्येव' क.

न । आश्रयाश्रयिभावेनालंकारत्वस्य लोकवद्व्यवस्थानात् । एवं च 'सकलकलं पुरमेतज्जातं संप्रति सुधांशुबिम्बमिव' इत्यादौ न गुणक्रियासाम्यवच्छब्दसाम्यमुपमाप्रयोजकमपि तूपमाप्रतिभोत्पत्तिहेतुः श्लेष एवावसेयः । श्लेषगर्भे तु रूपके रूपकहेतुकस्य श्लेषस्य तृतीयकक्षायां रूपक एव विश्रान्तिरिति रूपकेण श्लेषो बाध्यते । श्लिष्टविशेषणनिबन्धनायां च समासोक्तौ विशेष्यस्यापि गम्यत्वाच्छ्लेषस्य बाधिका समासोक्तिः । ईह तु 'त्रयीमयोऽपि प्रथितो जगत्सु यद्गारुणीं प्रत्यगमद्विवस्वान् ।

मन्येऽस्तशैलात्पतितोऽत एव विवेश शुद्धै वडवाग्निमध्यम् ॥'

अत्र श्लोके विवस्वतो वस्तुवृत्तसंभवि अधःप्रदेशसंयोगलक्षणं यत्पतितत्वं यच्च वडवाग्निमध्यप्रवेशस्ते द्वे अपि त्रयीमयत्वसंबन्धिवारुणीगमनरूपविरुद्धाचरणहेतुकाभ्यां पतितत्वाग्निप्रवेशाभ्यामतिशयोक्त्या श्लेषमूलया अभेदेनाध्यवसिते । सोऽयमतत्क्रियायोगः । तद्वेतुका च मन्ये

लंकारत्वमेवेत्यर्थः । आश्रयाश्रयिभावेनेति । न पुनरन्वयव्यतिरेकाभ्याम् । ताभ्यां हि यस्य यद्वेतुकत्वं तस्य तत्कार्यत्वं स्यान्न पुनस्तदलंकारत्वम् । लोकवदिति । लोके हि यथा कर्णाश्रितः कुण्डलादिः कर्णालंकार उच्यते न पुनः सुवर्णकारणहेतुकत्वात्तदलंकारः । तदेवं स्वमतोपोद्बलनाय पूर्वमस्यान्यैः सह संकरो दुर्बलत्वाद्वा (भावान्नाय) बाध्यत्वमिति यदुक्तं तदेव प्रपञ्चयितुमेतत्कैर्लोकं तावदन्यालंकारबाध्यत्वं दर्शयति—श्लेषेत्यादिना । तृतीयकक्षायामिति । प्रथमकक्षायां हि रूपकप्रतीतिरेव । द्वितीयकक्षायां तु श्लेषप्रतीतिः । श्लेषस्य सर्वालंकारापवादत्वमिच्छद्भिरप्यौद्धैर्यदन्यालंकारबाध्यत्वमेतस्योक्तं तैस्तैर्वजनविरुद्धप्रायमेतेषामिति ध्वनयितुं तदुक्तमेव रूपकसमासोक्तिबाध्यत्वमेतस्य ग्रन्थकृतेह दर्शितम् । बाध्यत इति विद्वन्मानसहंसेत्यादौ । बाधिकेति उपोढारोगेत्यादौ । एवं श्लेषस्यान्यालंकाराणां च परस्परं बाध्यबाधकभावं प्रकाशयन्त्यैः सहास्य संकीर्णत्वं दर्शयति—इह त्वित्यादिना । वडवाग्निमध्यप्रवेशेऽपि वस्तुवृत्तसंभवीति विशेषणं लिङ्गविपरिणामाद्योज्यम् । ते द्वे इति वडवाग्निमध्यप्रवेशपतितत्वे । पतितत्वाग्निप्रवेशाभ्यामिति ब्राह्मण्यपरिचयावप्रायश्चित्तात्मकाभ्याम् । सोऽयमिति । यत्पतितत्वाग्निप्रवेशयोर्वस्तुतोऽन्यथास्थितयोरप्यन्यथाभूताभ्यां ताभ्यामभेदेनाध्यवसायः । तद्वेतुकेति तच्छब्देन

१. 'इह तु' क-पुस्तके नास्ति. २. 'इति' क. ३. 'मूलतया' ख.

१. 'तदलंकारबाध्यत्वमुच्यते' क. २. 'कर्मकं' क. ३. 'तद्वचनं' क. ४. 'सिद्धयोः' क.



अत एव विशुद्धौ इत्युत्प्रेक्षा(क्षया) अत्रात एवेति परामृष्टो विरोधालंकारालंकृतोऽर्थो हेतुत्वेनोत्प्रेक्ष्यते । विशुद्धौ इति च फलत्वेन । ततश्च हेतुफलयोर्द्वयोरप्यत्रोत्प्रेक्षा । विरोधालंकारस्य च विरोधाभासत्वं लक्षणम् । अतो विरोधाभासनसमय एव हेतुफलोत्प्रेक्षयोर्लक्षणम् । उत्तरकालं तु

तत्क्रियायोगपरामर्शः । फलत्वेनेति उत्प्रेक्ष्यत इत्यत्रापि संबन्धः । ततश्चेति हेतुफलोर्द्वयोर्द्वयोत्प्रेक्ष्यमाणत्वात् । ननु विरोधालंकारस्य विरोध एव रूपं तस्य दुष्टत्वात्कृते च समाधाने विरोध एव नास्तीति विरोधालंकृतोऽर्थः कथमत्रोत्प्रेक्षायां हेतुत्वं भजत इत्याशङ्क्याह—विरोधेत्यादि । यद्वक्ष्यति—‘विरोधाभासत्वं विरोधः’ इति । अत एव च विरोधस्याभासमात्रसारत्वाद्यथावभासं विश्रान्त्यभावान्न प्ररोहो नापि बाधोत्पत्ताः अपि पैत्तिकज्वलत्स्तम्भतैमिरिकचन्द्रद्वयावभासवदस्ति प्रत्यय इति नात्र पूर्वं विरोधबोधः पश्चाद्विरोधधीरिति वाक्यस्यावस्थाद्वयम् । ननु बाध्यनिषेधपरो नैतदेवमिति प्रत्ययरूपो बाधो बाध्ये च तथैव प्रतीयते किं तेन कृतं स्यादिति चेत्, स्खलद्रतित्वमिति ब्रूमः । तथाहि शक्तिकारजतमरीचिकासलिलादिविभ्रान्तिष्विव नात्र प्रथमप्रवृत्तिविरुद्धप्रतिभासस्वभावबाध्यविज्ञानसमुत्पन्नेन बाधकत्वमुदेति । बाधोदयेऽपि पैत्तिकज्वलत्स्तम्भतैमिरिकचन्द्रद्वयावभासवद्विरुद्धप्रतिभासानिवृत्तेः । केवलमत्र तद्वशादेवानुपपद्यमानताकारा स्खलद्रतितैवावगम्यते । स्खलद्रतित्वे च प्रतिपत्तव्यवहारं प्रति निमित्तत्वानुपपत्तिः । न हि पैत्तिकः स्वपित्तविकाराज्ज्वलत्स्तम्भदर्शनं मन्यमानस्तत्र दाहपाकाद्यधितया प्रवर्तते । तिमिरदोषं वा जानानस्तैमिरिकोऽपि बहिश्चन्द्रद्वयास्तित्वव्यवहारं विधत्ते । एवं बाधोत्पत्तेरनुपपद्यमानत्वात्स्खलद्रतित्वेन प्रतीयमानोऽपि विरोधो न प्रतिपन्नप्रेक्षोत्प्रेक्षणलक्षणव्यवहारनिमित्तभावमुपगन्तुमुत्सहते । यतोऽनुपपद्यमानत्वेन स्खलद्रतित्वमुपपद्यमानत्वेन च व्यवहारनिमित्तत्वमिति परस्परविरुद्धत्वादानुभवविरोधाच्च तयोः कथमेकत्र समावेशो घटते । अतश्चानेनैवाभिप्रायेणाह—अत इत्यादि । विरोधाभासनसमय एवेति । न तु बाधकोदयसमय इत्यर्थः । बाधोदयानन्तरं विरोधस्योत्प्रेक्षाहेतुत्वं न युज्यते इत्युपपादितं स्थितं चोत्प्रेक्षाहेतुत्वं विरोधस्येति बाधोदयात्प्रागेवान्यथानुपपत्त्या निश्चीयते । बाधस्य च स्वारसिकत्ववस्तुवृत्तेः पर्यालोचनालभ्यत्वेन द्विविधस्यापि सर्वत्रोत्तरकालमेवोद्भासः संभवति । तस्य च बाध्यनिष्ठत्वाद्बाध्यस्य च पूर्वकालर्भावित्वात् । अ-

१. ‘हेतुकत्वेन’ क. २. ‘एव’ ख. ३. ‘उत्थानं स्यात्’ ख.

१. ‘अतश्चेति’ क. २. ‘न रूपं’ ख. ३. ‘विरोधालंकाराकृतो’ क. ४. ‘बाधोत्पत्तौ’ ख. ५. ‘बाधत्वाच्चात्र विरोधधीः’ क. ६. ‘बाध्यं’ क. ७. ‘प्रतिभासानिवृत्तेः’ क. ८. ‘भावितत्वात्’ क.

विरोधसमाधिः । श्लेषस्य च सर्वालंकारापवादत्वाद्विरोधप्रतिभोत्पत्तिहेतुरयं श्लेषः । यत्र तु प्रस्तुताभिधेयपरत्वेऽपि वाक्यस्य श्लिष्टपदमहिम्ना वक्ष्यमाणार्थनिष्ठमुपक्षेपापरामिधानं सूचकत्वं तत्र किं श्लेष उतशब्दशक्तिमूलध्वनिरिति विचार्यते—तत्र न तावच्छ्लेषः । अर्थद्वयस्यान्वितत्वेनाभिधेयतया वक्तुमनिष्टेः । नापि ध्वनिः । उपक्षेप्यस्यार्थस्यासंबद्धत्वाभावात्तेन सहोपमानोपमेयत्वस्याविवक्षणात् । न चान्या गतिरस्ति तदत्र किं कर्तव्यम् । उच्यते—श्लेषस्योक्तनयेनाप्रवृत्तेर्ध्वनेरेवायं विषय इति निश्चयः । तथाहि शब्दशक्तिमूले ध्वनावर्थान्तरस्यासंबद्धत्वात्संबन्धार्थमौपम्यं कल्प्यते स च संबन्धः प्रकारान्तरेणौपम्यपरिहारेण यद्यप्युपपादयितुं शक्यः स्यात् तत्कोऽयमभिनिवेशस्तत्र । उपमाध्वनौ वस्तुध्वनिरपि संबन्धान्तरेण तत्र समीचीनः स्यात् । अत एव

न्यथा हि निर्विषयो बाधः स्यात् । अतश्चोत्तरकालं तु विरोधसमाधिरिति भणितेऽर्थमजाननेनायमर्थोऽन्वेषणीयः । यदि हि बाधः प्रागप्युत्प्रेक्षायाः स्वाधिकारवशेन स्वरसत एवोद्भासेतदुक्तनीत्या उत्प्रेक्षोत्थानमेव न स्यादित्यबाधित एव विरोध उत्प्रेक्षाया निमित्तमित्युक्तमुत्तरकालं विरोधसमाधिरिति । स च समाधिरत्र दिगार्थार्थिगमादवबुध्यत इति विरोधस्य श्लेषोऽङ्गम् । तद्वशादेवास्त्योत्थानात् । तथा चात्रानयोः संकीर्णत्वमात्रमेव न पुनः संकरालंकारः । स तु यथा—‘संजातपत्रप्रकराञ्चितानि समुद्रहन्ति स्फुटपाटलत्वम् । विकस्वराण्यर्ककरप्रभावाद्दिनानि पद्मानि च वृद्धिमीयुः ॥’ अत्र श्लेषतुल्ययोगितयोरेकवाचकानुप्रवेशेन संकरः । प्राच्यानां मते पुनरेतत्प्रतिभोत्पत्तिहेतुः श्लेषोऽयमित्याह—श्लेषेत्यादि । तेनाद्यः पक्षः स्वाभिप्रायेण ग्रन्थकृतोक्तः । यद्वक्ष्येतच्छ्लोकविचार एव संकरालंकारे । अत्र प्रथमेऽर्थे विरोधप्रतिभोत्पत्तिहेतुः श्लेषः । दर्शनान्तरे तु विरोधश्लेषौ द्वावलंकाराविति । तदेवं स्वमताभिप्रायेणासालंकारान्तरवदन्यालंकारैः सह बाध्यबाधकभावं संकीर्णत्वं च प्रकाश्य शब्दशक्त्युद्भावान्नोर्विशेषं प्रतिपादयति—यत्र त्वित्यादिना । असंबद्धत्वाभावादिति उपक्षेप्यस्यार्थस्य वर्णनीयत्वात् । अन्येति श्लेषध्वनिव्यतिरिक्ता । उक्तनये नेति अर्थद्वयस्यान्वितत्वेनाभिधेयतया वक्तुमनिष्टेरित्यनेन । संबन्धार्थमिति संगत्यर्थम् । यथा—‘अतन्द्रचन्द्राभरणा समुद्दीपितमन्मथा । तारकातरला श्यामा सानन्दं न करोति कम् ॥’ अत्र प्रकृताप्रकृतयोरसं-

१. ‘विरोधि’ क. २. ‘उपक्षेप परा’ ख. ३. ‘तत्र’ ख. ४. ‘नयेनात्राप्रवृत्तेः’ ख. ५. ‘संबन्धत्वात्संबन्धेनार्थ’ ख.

१. ‘स्वविकार’ ख. २. पद्मपक्षे ‘सत्-जात-पत्र’ इति, दिनपक्षे ‘सज्ज-आतपत्र’ इति च्छेदः.



‘अलंकारोऽथ वस्त्वेव शब्दाद्यत्रावभासते ।

प्रधानत्वेन स ज्ञेयः शब्दशक्त्युद्भवो द्विधा ॥’

इति न्यायर्भवनबन्धेन द्विधा शब्दशक्त्युद्भव उक्तः । एवं प्रकृतेऽपि यत्र सूचनाव्यापारोऽस्ति तत्र शब्दशक्तिमूलो वस्तुध्वनिर्बोद्धव्यः । यथा—

‘सद्यः कौशिकदिग्विजृम्भणवशादाकाशराष्ट्रं रसा-

त्त्यक्त्वा धूसरकान्तिवलकलधरो राजास्तशैलं ययौ ।

तत्कान्ताप्यथ सान्त्वयन्त्यलिकुलध्वानैः समुल्लासिभिः

क्रन्दन्तं कुमुदाकरं सुतमिव क्षिप्रं प्रतस्थे निशा ॥’ इति ।

हरिश्चन्द्रचरितेऽत्र प्रभातवर्णनानुगुण्येन राजशब्दाभिधेयेऽस्तमुपैयुषि चन्द्रे रोहिताश्चाख्यतनयसहितया उशीनर्या वध्वा युक्तस्य हरिश्चन्द्रस्य राज्ञो विश्वामित्रसंपादितोपद्रववशात्प्रातः स्वराष्ट्रं त्यक्त्वा वाराणसीं प्रति गमनं सूचितं स्यात् । तथा च कौशिकशब्दः प्रकृते इन्द्रोलूकयोर्वर्तते । सूचनीयार्थविषयत्वेन तु विश्वामित्रवृत्तिः । वल्कलसुताभ्यां त्वौपम्यं सूच-

बद्धार्थत्वं मा प्रसाङ्गीदिति नायिकाशशिनोरौपम्यं कल्पनीयम् । संबन्धान्तरेणेति यत्र यादृशेन विवक्षितेन । तत्रेति शब्दशक्तिमूले ध्वनौ । अत एवेति । औपम्यं विनापि प्रकृताप्रकृतयोः प्रकारान्तरेण संबन्धस्योपपादयितुं शक्यत्वात् । उक्त इति काव्यप्रकाशकृता । चन्द्र इति वर्ण्यमान इति शेषः । सूचितमिति शब्दशक्त्या । तामेव विभज्य दर्शयति—तथा चेत्यादिना । अतश्चेति । इत्येव शब्दशक्तेर्भावात् । अत्र च यद्यपि सुतादिरूपार्थशक्तिरप्यस्तीति वस्तुध्वनेरुभयशक्तिमूलत्वमेव तथापि शब्दशक्तिरत्र स्फुटा स्थितेति तन्मूलत्वमेव ग्रन्थकृतास्योक्तम् । शुद्धस्तु शब्दशक्तिमूलो वस्तुध्वनिर्यथा—‘न महानयं न च विभर्ति गुणसमतया प्रधानताम् । स्वस्य कथयति चिराय पृथग्जनतां जगत्पनभिमानतां दधत् ॥’ अत्र केवलयैव शब्दशक्त्या सांख्यपुरुषरूपं वस्त्वभिव्यक्तम् । यत्तु काव्यप्रकाशसंकेते ग्रन्थकृता वस्तुध्वनेः शब्दशक्तिमूलत्वं चिन्त्यमुक्तं तदुदाहरणाभिप्रायेणैवोच्यते । तत्र हि ‘पन्थिअण इत्थ सत्थरं’ इत्याद्युदाहरणमुभयशक्तिमूलं शब्दशक्तिमूलस्य वस्तुध्वनेः श्रीमम्मटेनोपात्तम् । इह तु यथासंभवमेव विचारितम् । एवं स्वमतेन श्लेषस्य यथोपपत्ति स्वरूपं प्रति-

१. ‘भर’ ख. २. ‘संपादितापद्रविवशात्’ क. ३. ‘प्रस्थानं सूचितम्’ ख.

१. ‘शब्दशक्तिमूलत्वमस्य ग्रन्थकृतान्यानुमतानुरोधादुक्तम्’ क.

नीयार्थनैरपेक्ष्येण सादृश्यसंभवमात्रेण संभवनीयम् । अतश्च प्रकृतेन सूचनीयस्य संबन्धाच्छब्दशक्तिमूलो वस्तुध्वनिरयम् । इह च

‘आकृष्यादावमन्दग्रहमलकचयं वक्रमासज्य वक्त्रे

कण्ठे लग्नः सुकण्ठः प्रभवति कुचयोर्दत्तगाढाङ्गसङ्गः ।

बद्धासक्तिर्नितम्बे पतति चरणयोर्यः स तादृक्प्रियो मे

बाले लज्जा निरस्ता नहि नहि सरले चोलकः किं त्रपाकृत् ॥’

इत्यलंकारान्तरविविक्तोऽयं श्लेषस्य विषय इति नाशङ्कनीयम् । अपहृते-रत्र विद्यमानत्वात् । वस्तुतोऽपहवस्य सादृश्यार्थमत्र प्रवृत्तेर्नायमपहृत्यलंकार इति चेत्, न । उभयथाप्यपहृतिर्संभवात् । सादृश्यपर्यवसायिना वापह्वेनापहवपर्यवसायिना वा सादृश्येन भूतार्थापहवस्योभयत्र विद्यमानत्वात् ।

‘सादृश्यव्यक्तये यत्रापहवोऽसावपहृतिः ।

अपहवाय सादृश्यं यत्राप्येषाप्यपहृतिः ॥’

इति संक्षेपः । आद्या स्वप्रस्ताव एवोदाहृता, द्वितीया तु संप्रति दर्शिता । तेनालंकारान्तरविविक्तो नास्य विषयोऽस्तीति सर्वालंकारापवादोऽयमिति स्थितम् ।

प्रस्तुतादप्रस्तुतप्रतीतौ समासोक्तिरुक्ता अधुना तद्वैपरीत्येनाप्रस्तुतात्प्रस्तुतप्रतीतावप्रस्तुतप्रशंसोच्यते—

पाद्यापि प्राच्यानुरोधात्पुनरपि तदीयमेव मतं दर्शयितुमाह—इह चेत्यादि । भूतार्थो वास्तवः संक्षेप इति प्रमेयसंचयात् । आद्येत्यादि सादृश्यपर्यवसायापहवस्वरूपा । स्वप्रस्ताव इत्यपहृतिलक्षणे । उदाहृतेति पूर्णेन्दोरित्यादिना । द्वितीयेति अपहृतिपर्यवसायि-सादृश्यरूपा । प्रदर्शितेति आकृष्यादावित्यादिना । अत्र च ग्रन्थकृता श्लेषः सर्वालंकारापवादक इति न केवलं प्राच्यमतानुसारमुक्तम् यावदपहवपर्यवसायिसादृश्यरूपोऽपहृतिभेदोऽपि तन्मतानुसारमेवोक्तः । यद्वक्ष्यति—व्याजोक्तौ चत्वारः प्रकारा विद्यन्त इत्युपक्रम्योद्भटसिद्धान्ताश्रयेण तत्तत्रोक्तमिति । अतश्चात्र ग्रन्थकृन्मते वक्ष्यमाणसादृश्या श्लेषमूला व्याजोक्तिः । तस्या एव वाक्यार्थभूतत्वेन विश्रान्तेः । उक्तेति समनन्तरम् । यत्तु समासोक्त्यनन्तरं परिकरश्लेषयोर्वचनं तद्विशेषणसाम्यादिना प्रसङ्गागतम् । तामेवाह—अप्रस्तुतादित्यादि । नन्विहाप्रस्तुतस्य वर्णनमेवायुक्तमिति कथं तस्मादपि

१. ‘विश्रमणीयम्’ ख. २. ‘प्रकृतत्वेन’ ख. ३. ‘मात्र’ ख. ४. ‘अप्रस्तुतावगतौ’ ख.

अप्रस्तुतात्सामान्यविशेषभावे कार्यकारणभावे सारूप्ये च प्रस्तुतप्रतीतावप्रस्तुतप्रशंसा ।

इह प्रस्तुतस्य वर्णनमेवायुक्तमप्रस्तुतत्वात् । प्रस्तुतपरत्वे तु कदाचित्-  
युक्तं स्यात् । न चाप्रस्तुतादसंबन्धे प्रस्तुतप्रतीतिः अतिप्रसङ्गात् । संबन्धे  
तु भवन्ती न त्रिविधं संबन्धमतिवर्तते । तस्यैवार्थान्तरप्रतीतिहेतुत्वो-  
पपत्तेः । त्रिविधश्च संबन्धः—सामान्यविशेषभावः कार्यकारणभावः सारूप्यं  
चेति । सामान्यविशेषभावे सामान्याद्विशेषस्य विशेषाद्वा सामान्यस्य  
प्रतीतौ द्वैविध्यम् । कार्यकारणभावेऽप्यनयैव भङ्ग्या द्विधात्वम् । सा-  
रूप्ये त्वेको भेद इत्यस्याः पञ्च प्रकाराः तत्रापि सारूप्यहेतुके भेदे सा-  
धर्म्यवैधर्म्याभ्यां द्वैविध्यम् । वाच्यस्य संभवासंभवोभयरूपताभिन्नयः  
प्रकाराः । श्लिष्टशब्दप्रयोगे त्वर्थान्तरस्यावाच्यत्वाच्छ्लेषाद्विशेषः । श्लेषे  
ह्यनेकस्यार्थस्य वाच्यत्वमित्युक्तं तत्र सामान्याद्विशेषस्य प्रतीतौ यथा—

‘तां तत्थि किम्पि वङ्गो कम्पिअजणणित्ति अङ्गईणीव ।

अणवरदगमणमीलसकालअवरिअस्स पाहिज्जम् ॥’

प्रस्तुतस्य प्रतीतिर्भवतीत्याशङ्क्याह—इहेत्यादि । तदित्यप्रस्तुतवर्णनम् । अतिप्रसङ्गा-  
दिति सर्वस्मात्सर्वप्रतिपत्त्यात्मनः । तस्यैवेति त्रिविधस्य संबन्धस्य । सामान्यस्य विशे-  
षाश्रयत्वाद्विशेषस्य च सामान्यनिष्ठत्वात्सामान्यविशेषयोः परस्परमागूरणे संबन्धः । एवं  
च कार्यस्य कारणपरतन्त्रत्वादन्यावस्थस्य कारणस्य कार्योन्मुखत्वात्कार्यकारणयोरपि  
संबन्धः । इत्यमेतत्संबन्धद्वयं वास्तवम् । सारूप्यं पुनः प्रातीतिकमेव । प्रतीतावेव सदृशेन  
वस्त्वन्तरेण सदृशस्य वस्त्वन्तरस्य प्रतीतिसिद्धेः । वस्तुत्वे हि वस्त्वन्तरप्रतीत्या वस्त्वन्त-  
रप्रतीतिर्न स्यात् । अनयैव भङ्ग्येति कारणात्कार्यस्य कार्याद्वा कारणस्य प्रतीतौ । तत्रापि  
सत्यपि पञ्चप्रकारत्वे । श्लिष्टशब्दप्रयोग इति । श्लिष्टशब्दनिबन्धनाप्यप्रस्तुतप्रशंसा  
भवतीत्यनुवादाद्विधिः । अत एवास्य बहुप्रकारत्वमुक्तम् । प्रस्तुत इति । प्रहस्तवधवर्णनस्यैव  
प्रक्रान्तत्वात् । अत्र वाक्यान्तरोपात्ते विशेषात्मनि प्रस्तुते प्रहस्तवधे नियतिकर्मलक्षणं  
सामान्याभिधानमर्थान्तरन्यास इत्यन्ये मन्यन्त इत्युदाहरणान्तरेणोपाद्वियते । यथा—‘दुर्ज-

१. ‘इति’ क. २. भवतीति’ ख. ३. ‘द्वैधम्’ क. ४. ‘अत्यस्फुट्यं गाथा. ख-पु-  
स्तके तु नास्ति.

१. ‘अत्यावश्यकस्य’ ख.

अत्र प्रहस्तवधे विशेषे प्रस्तुते सामान्यमभिहितम् । विशेषात्सामान्य-  
प्रतीतौ यथा—

‘एतत्तस्य मुखात्कियत्कमलिनीपत्रे कणं पाथसो

यन्मुक्तामणिरित्यमंस्त स जडः शृण्वन्वदस्मादपि ।

अङ्गुल्यग्रलघुक्रियाप्रविलयिन्यादीयमाने शनै-

स्तत्रोड्डीय गतो हहेत्यनुदिनं निद्राति नान्तः शुचा ॥’

अत्र जडानामस्थान एवोद्यम इति सामान्ये प्रस्तुते विशेषोऽभिहितः ।  
कारणात्कार्यप्रतीतौ यथा—

‘पश्यामः किमियं प्रपद्यत इति स्थैर्यं मयालम्बितं

किं मामालपतीत्ययं खलु शठः कोपस्तयाप्याश्रितः ।

इत्यन्योन्यविलक्षदृष्टिचतुरे तस्मिन्नवस्थान्तरे

सव्याजं हसितं मया धृतिहरो बाष्पस्तु मुक्तस्तया ॥’

अत्र धाराधिरूढो मानः कथं निवृत्त इति कार्ये प्रस्तुते निवृत्तिका-  
रणमभिहितम् । कार्यात्कारणप्रतीतौ यथा—

‘इन्दुलिप्त इवाञ्जनेन जडिता दृष्टिर्भृगीणामिव

प्रम्लानारुणिमेव विद्रुमरुचिः श्यामेव हेमप्रभा ।

कार्कश्यं कलयामि कोकिलवधूकण्ठेष्विव प्रस्तुतं

सीतायाः पुरतश्च हन्त शिखिनां बर्हाः सगर्हा इव ॥’

अत्र संभाव्यमानैरिन्द्रादिगतैरञ्जनलिप्तत्वादिभिः कार्यरूपैरप्रस्तुतैर्लो-  
कोत्तरो वदनादिगतः सौन्दर्यातिशयः कारणरूपः प्रस्तुतः प्रतीयते । ते-  
नेयमप्रस्तुतप्रशंसा । ननु कार्यात्कारणे गम्यमानेऽप्रस्तुतप्रशंसायामिष्य-  
माणायाम्

नदूषितमनसां पुंसां सुजनेऽपि नास्ति विश्वासः । बालः पायसदग्धो दध्यपि फूत्कृत्य भ-  
क्षयति ॥’ अत्र केनापि दुर्जनेन विप्रलब्धस्य कस्यचित्सुजनविशेषे विस्मये न जायते ।  
तस्य सुजनस्येयं विशेषे प्रस्तुते सामान्योक्तिः । तेनेति । अप्रस्तुतात्कारणात्प्रस्तुतस्य  
कार्यस्य प्रतीतिः । यथा वा—‘अनेन सार्धं सरयूवनान्ते कूजन्मयूरीमुखरे विहृत्य । वि-

१. ‘प्रतिपत्तिर्यथा’ ख. २. ‘गम्यमानायाम्’ क.

‘येन लम्बालकः सास्त्रः कराघातारुणस्तनः ।

अकारि भग्नवल्लयो गजासुरवधूजनः ॥’

इति । तथा—

‘चक्राभिधातप्रसभाज्ञयैव चकार यो राहुवधूजनस्य ।

आलिङ्गनोद्दामविलासशून्यं रतोत्सवं चुम्बनमात्रशेषम् ॥’

इत्यादौ सुप्रसिद्धे पर्यायोक्तविषयेऽप्रस्तुतप्रशंसाप्रयोगः । अत्र हि गजासुरवधूगतेन लम्बालकत्वादिना कार्येण कारणभूतो गजासुरवधः प्रतीयते । तथा राहुवधूगतेन विशिष्टेन रतोत्सवेन राहुशिरश्छेदः कारणरूपो गम्यते । एवमन्यत्रापि पर्यायोक्तविषये ज्ञेयम् । तस्मादप्रस्तुतप्रशंसाविषयत्वात्पर्यायोक्तस्य निर्विषयत्वप्रसङ्गः । नैष दोषः । इह यत्र कार्यत्कारणं प्रतीयते तत्र कार्यं प्रस्तुतमप्रस्तुतं चेति द्वयी गतिः । यत्र यत्र प्रस्तुतत्वं कार्यस्य कारणवत्तस्यापि वर्णनीयत्वात्तत्र कार्यमुखेन कारणं पर्यायेणोक्तमिति पर्यायोक्तालंकारः । तत्र हि कारणापेक्षया कार्यस्यातिशयेन सौन्दर्यमिति तदेव वर्णितम् । यथोक्तोदाहरणद्वये । अत्र हि गजासुरवधूवृत्तान्तोऽपि भगवत्प्रभावजन्यत्वात्प्रस्तुत एव । एवं राहुवधूवृत्तान्तेऽपि ज्ञेयम् । ततश्च नायमप्रस्तुतप्रशंसाविषयः । यत्र पुनः कारणस्य प्रस्तुतत्वे कार्यमप्रस्तुतं वर्ण्यते तत्र स्पष्टैवाप्रस्तुतप्रशंसा यथा—‘इन्दुलिप्त इवाञ्जनेन’ इत्यादौ । अत्र हि इन्द्रादयः स्फुटमेवाप्राकरणिकाः । तत्प्रतिच्छन्दभूतानां मुखादीनां प्राकरणिकत्वात् । तेनात्रेन्द्रादिगते नाञ्जन-

लासवातायनसेवनेन श्लाघ्यामयोऽध्यां नगरीं विधेहि ॥’ अत्र स्वयंवराख्ये कार्ये प्रस्तुते कारणस्याभिधानम् । ननु चात्र कार्यत्कारणस्य प्रतीतौ यद्यप्रस्तुतप्रशंसा सात्तद्वक्ष्यमाणस्य पर्यायोक्तालंकारस्य को विषय इत्याह—**नन्वित्यादि** । सुप्रसिद्ध इति सर्वालंकारकाराभिमतम् । तत्रेति द्वयनिर्धारणे । तदेव वर्णितमिति कार्यमेवोक्तम् । कारणस्य गम्यमानत्वात् । **ततश्चेति** । द्वयोरपि कार्यकारणयोः प्रस्तुतत्वात् । **स्पष्टैवेति** । अप्रस्तुतस्यैव कार्यस्य प्रशंसितत्वात् । अतश्च द्वयोरपि प्रस्तुतत्वे पर्यायोक्तं प्रस्तुताप्रस्तुतत्वे त्वप्र-

१. ‘अत्र प्रसिद्धे’ क. २. ‘गजासुरवध’ क.

१. ‘कारणे कार्यस्याभिधानम्’ ख.

लिप्तत्वादिना अप्रस्तुतेन कार्येण प्रस्तुतं मुखादिगतं सौन्दर्यं सहृदयाह्लादकारि गम्यते इत्यत्राप्रस्तुतप्रशंसा । एवं च यत्र वाच्योऽर्थोऽर्थान्तरं तादृशमेव स्वोपस्कारकत्वेनागूरयति तत्र पर्यायोक्तम् । यत्र पुनः स्वात्मानमेवाप्रस्तुतत्वात्प्रस्तुतमर्थान्तरं प्रति समर्पयति तत्राप्रस्तुतप्रशंसेति निर्णयः । ततश्चानया प्रक्रियया

‘राजन्नाजसुता न पाठयति मां देव्योऽपि तूष्णीं स्थिताः

कुब्जे भोजय मां कुमारसचिवैर्नाद्यापि संभुज्यते ।

इत्थं राजशुकस्तवारिभवने मुक्तोऽध्वगैः पञ्जरा-

च्चित्रस्थानवलोक्य शून्यबलभावेकैकमाभाषते ॥’

इत्यत्र पर्यायोक्तमेव बोध्यम् । अन्ये तु दण्डयात्रोद्यतं त्वां बुद्ध्वा त्वदरयः पलाय्य गता इति कारणरूपस्यैवार्थस्य प्रस्तुतत्वात्कार्यरूपोऽर्थोऽप्रस्तुत एव राजशुकवृत्तान्तस्याप्रस्तुतत्वात्प्रस्तुतार्थं प्रति स्वात्मानं समर्पयतीत्यप्रस्तुतप्रशंसावात्र न्यायेति वर्णयन्ति । सर्वथा पर्यायोक्ताप्रस्तुतप्रशंसयोर्विषयविभागस्तु निरूपित एवेति स्थितम् । एतानि साधर्म्योदाहरणानि । वैधर्म्येण यथा—

स्तुतप्रशंसेति विषयविभागः । अतश्च सामान्यविशेषयोः प्रस्तुतत्वासंभवात्कार्यकारणयोः प्रस्तुतत्वेऽपि कार्यत्कारणप्रतीतिवत्कारणात्कार्यप्रतीतिर्वैचित्र्याभावाच्च ‘पर्यायत्वे कार्यहेत्वोर्भेदसामान्ययोस्तथा । अप्रस्तुतप्रशंसायां सरूपस्यैव गम्यता ॥’ इत्याद्युक्तमयुक्तम् । यदेवं तदत्र पर्यायोक्ताप्रस्तुतप्रशंसयोः प्रस्तुताप्रस्तुतरूपं कार्यं प्रस्तुतं कारणं कथमागूरयतीत्याशङ्क्याह—**एवं चेत्यादि** । तादृशमेवेति वाच्यम् । **स्वोपस्कारकत्वेनेति** । स्वसिद्ध्यर्थं परस्याक्षेपात् । समर्पयतीति वाच्योऽर्थः । इत्थं च ‘स्वसिद्ध्ये पराक्षेपः परार्थं स्वसमर्पणम् । उपादानं लक्षणं च’ इत्युक्त्या लक्षणाद्वयाश्रितत्वादनयोरवान्तरोऽपि विषयभेदोऽस्तीत्यत्र तात्पर्यम् । **ततश्चेति** । अनयोर्भिन्नविषयत्वात् । अन्य इति काव्यप्रकाशकारादयः । **सर्वथेति** । तत्र पर्यायोक्तमप्रस्तुतप्रशंसा वास्त्वित्यभिप्रायः । इह च सारूप्येण साधर्म्योदाहरणानां पूर्वमनुद्दिष्टानामप्येतानि साधर्म्योदाहरणानीत्यनेनातिदेशवाक्येनेति निश्चिनुमः । अयं हि ग्रन्थो ग्रन्थकृतः पश्चात्कैरपि पत्रिकाभिलिखित इति प्रसिद्धिः । तैश्चानवधाना उदाहरणपत्रिका न लिखिता । अतिदेशवाक्यं च पत्रिका-

१. ‘इत्यप्रस्तुतप्रशंसादौ’ ख.

१. ‘अत्र’ क. २. ‘साधर्म्येण सारूप्यो’ ख. ३. ‘कैश्चित्’ ख.



‘धन्याः खलु बने वाताः कङ्कारस्पर्शशीतलाः ।

राममिन्दीवरश्यामं ये स्पृशन्त्यनिवारिताः ॥’

अत्र वाता धन्या इत्यप्रस्तुतादर्थादहमधन्य इति वैधर्म्येण प्रस्तुतोऽर्थः प्रतीयते । वाच्यस्य संभव उक्तान्येवोदाहरणानि । असंभवे यथा—

‘कस्त्वं भोः कथयामि दैवहतकं मां विद्धि शाखोटकं

वैराग्यादिव वक्षि साधु विदितं कस्मादिदं कथ्यते ।

वामेनात्र वटस्तमध्वगजनः सर्वात्मना सेवते

न च्छायापि परोपकारकृतये मार्गस्थितस्यापि मे ॥’

अत्राचेतनेन सह प्रश्नोत्तरिका नोपपन्नेति वाच्यस्यासंभव एव । प्रस्तुतं प्रति तात्पर्यात्प्रमुख एव तदध्यारोपेण प्रतीतिरिति युज्यत एवैतत् । उभयरूपत्वे यथा—

‘अन्तश्छिद्राणि भूयांसि कण्टका बहवो बहिः ।

कथं कमलनालस्य मा भूवन्मङ्गुरा गुणाः ॥’

अत्र वाच्येऽर्थे कण्टकानां भङ्गुरीकरणे हेतुत्वं संभवि च्छिद्राणां त्वसंभवीत्युभयरूपत्वम् । प्रस्तुतस्य तात्पर्येण प्रतीतेस्तदध्यारोपात्तत्र संगतमेवैतदिति नासमीचीनं किञ्चित् । एतदेव च श्लेषगर्भायामस्यामुदाह-

न्तरास्त्रिखितमिति ग्रन्थस्यासंगतत्वम् । बहूनि पुनरुदाहरणानि सारूप्यहेतुकस्य भेदस्य लक्ष्ये प्राचुर्यदर्शनार्थम् । एवं वाच्यस्य संभवे उक्तान्येवोदाहरणानीत्यत्राप्ययमेवाभिप्रायो योज्यः । अतश्च ‘परार्थे यः पीडामनुभवति भङ्गेऽपि मधुरो यदीयः सर्वेषामिह खलु विकारोऽप्यभिमतः । न संप्राप्तो वृद्धिः यदि स भृशमक्षेत्रपतितः किमिक्षोर्दोषोऽसौ न पुनरगुणायामरुभवः ॥’ तथा — ‘पातः पूर्णो भवति महते नोपतापाय यस्मात्कालेनास्तं क इव न गता यान्ति यास्यन्ति चान्ये । एतावत्तु व्यथयति यदालोकबाह्यैस्तमोभिस्तस्मिन्नेव प्रकृतिमहति व्योम्नि लब्धोऽवकाशः ॥’ तथा — ‘पथि निपतितां शून्ये लब्ध्वा निरावरणाननां ननु दधिघटीं गर्वोन्नद्धः समुद्ररंकधरः । निजसमुचितास्तास्ताश्चेष्टा विकारशताकुलो यदि न कुरुते काणः काकः कदा नु करिष्यति ॥’ इत्युदाहरणान्यत्र मध्ये लेखितव्यानि येन ग्रन्थस्य संगतत्वं स्यात् । अत्र च सारूप्यं साधर्म्यं वाच्यसंभवश्च स्फुट एव । तदध्यारोपेणेति प्र-

१. ‘शाखोटकं’ क. २. ‘प्रश्नोत्तरता’ ख.

१. ‘अवनिपतितां’ ख. २. ‘कुला’ ख.

रणम् । तदत्र सामान्यविशेषत्वेन कार्यकारणत्वेन सारूप्येण च यद्भेदपञ्चकमुद्दिष्टं तत्र द्वयोः सामान्यविशेषयोः कार्यकारणयोश्च यदा वाच्यत्वं भवति तदार्थान्तरन्यासाविर्भावः । सारूप्योस्तु वाच्यत्वे दृष्टान्तः । अप्रस्तुतस्य वाच्यत्वे प्रस्तुतस्य गम्यत्वे सर्वथाप्रस्तुतप्रशंसेति निर्णयः ।

उक्तन्यायेन प्राप्तावसरमर्थान्तरन्यासमाह—

**सामान्यविशेषभावकार्यकारणभावाभ्यां निर्दिष्टप्रकृतसमर्थनमर्थान्तरन्यासः ।**

निर्दिष्टस्याभिहितस्य समर्थनार्हस्य प्रकृतस्य समर्थकात्पूर्वं पश्चाद्वा निर्दिष्टस्य यत्समर्थनमुपपादनं न त्वपूर्वत्वेन प्रतीतिरनुमानरूपा सोऽर्थान्तरन्यासः । तत्र सामान्यं विशेषस्य विशेषो वा सामान्यस्य समर्थक इति द्वौ भेदौ । तथा कार्य कारणस्य कारणं वा कार्यस्य समर्थकमित्यपि द्वौ भेदौ । तत्र भेदचतुष्टये प्रत्येकं साधर्म्यवैधर्म्याभ्यां भेदद्वयेऽष्टौ भेदाः । हिशब्दाभिधानानभिधानाभ्यां समर्थकपूर्वोपन्यासोत्तरोपन्यासाभ्यां च भेदान्तरसंभवेऽपि न तद्गुणना सहृदयदह्यहारिणी । वैचित्र्यस्याभावात् । तस्माद्भेदाष्टकमेवेहोद्बुद्धितम् । क्रमेण यथा—

स्तुतारोपेण । एतदित्यचेतनेन सह प्रश्नोत्तरकरणम् । एतच्च सामान्यादिभेदपञ्चकं वाच्यं सदर्थान्तरन्यासदृष्टान्तयोर्विषयो भवति । अन्यथा पुनरस्या एवेति दर्शयितुमाह—**तत्रेत्यादि** । सर्वथेत्यनेनैतच्छ्रवणस्याव्यभिचार उक्तः । **उक्तन्यायेनेति** । अप्रस्तुतप्रशंसाभेदानामेव वाच्यत्वकथनात् । आहृति सामान्येत्यादिना । **समर्थनार्हस्येति** । साकाङ्क्षत्वादुपपादानपेक्षत्वात् । उपपादनमित्येवमेव । एतदिति नैराकाङ्क्षोत्पादनलक्षणम् । कार्यकारणभावाश्रयस्य भेदद्वयस्य काव्यलिङ्गत्वं ग्रन्थकृदेव वक्ष्यतीति सामान्यविशेषभावाश्रयमेव भेदद्वयमाश्रयणीयम् । विशेषेणापि सामान्यसमर्थने यत्र सामान्यवाक्यस्योपपादनापेक्षत्वं तत्रायमेवालंकारः । नहि विशेषात्मकागस्त्यवृत्तान्तोपादानं विना पुंसां कुलवैलक्ष्येन चरितमात्रमेव प्रतिष्ठानिमित्तमिति सामान्यात्मा प्रकृतोऽर्थः सिद्ध्यति । यत्र पुनः स्वतःसिद्धस्यैव प्रतीतिविशदीकरणार्थं तदेकदेशभूतो विशेष उपादीयते तत्रोदाहरणालं-

१. ‘समुद्दिष्टं’ ख. २. ‘सामान्यविशेषकार्यकारण’ ख. ३. ‘उपादानं’ क. ४. एवं कार्यकारणभावे द्वौ भेदौ । तत्र क.

१. ‘उपमानाप’ ख.

‘अनन्तरत्नप्रभवस्य यस्य हिमं न सौभाग्यविलोपि जातम् ।  
एको हि दोषो गुणसंनिपाते निमज्जतीन्द्रोः किरणेष्विवाङ्कः ॥’

‘लोकोत्तरं चरितमर्पयति प्रतिष्ठां  
पुंसां कुलं नहि निमित्तमुदात्ततायाः ।  
वातापितापनमुनेः कलशाल्मसूति-

लीलायितं पुनरमुद्रसमुद्रपानम् ॥’

‘सहसा विदधीत न क्रियामविवेकः परमापदां पदम् ।

वृणते हि विमृष्यकारिणं गुणलुब्धाः स्वयमेव संपदः ॥’

अत्र सहसाविधानाभावस्य विमृष्यकारित्वरूपस्य च कारणस्य संपद-  
रणं कार्यं साधर्म्येण समर्थकम् । तस्यैवैतत्कार्यविरुद्धत्वमापत्पदत्वम् । स-  
हसाविधानाभावविरुद्धाविवेककार्यं वैधर्म्येण समर्थकम् ।

‘पृथ्वि स्थिरा भव भुजंगमा धारयैनां  
त्वं कूर्मराज तदिदं द्वितयं दधीथाः ।  
दिक्कुञ्जराः कुरुत तत्रितये दिधीर्षा  
देवैः करोति हरकार्मुकमाततज्यम् ॥’

अत्र हरकार्मुकाततज्यीकरणं पृथ्वीस्थैर्यादिप्रवर्तकत्वे कारणं समर्थ-  
कत्वेनोक्तम् । वैधर्म्येण सामान्यविशेषभावो यथा—

कारः । गुणसंनिपाते दोषनिमज्जनात्मनः सामान्यस्य नैराकाङ्क्षेण सिद्धस्येन्द्रोः किरणेष्वि-  
वाङ्क इति तदेकदेशभूतो विशेषस्तत्र प्रतीतिविषदीकरणार्थमुपात्तः । अतश्च विशेषस्यान्येन  
समर्थनमर्थान्तरन्यास इत्यत्र विशेषेणापि सामान्यस्य समर्थनमिति सूत्रणीयम् । अन्यथा  
ह्यव्याप्तिः स्यात् । तस्यैवेति सहसाविधानाभावस्य । एतत्कार्यविरुद्धमिति संपद्वरणकार्य-  
विरुद्धम् । विरुद्धं सामान्यरूपतयेत्यनेन वैधर्म्येण विशेषः सामान्येन समर्थित इत्युक्तम् ।  
सामान्यं तु विशेषेण समर्थ्यते यथा—‘गुणानामेव दौरात्म्यादुरि धुर्यो नियुज्यते । असं-  
जातकिणस्कन्धः सुखं स्वपिति गौर्गंडी ॥’ अत्रापि समर्थ्यसमर्थकभावसमर्थनादुदाहरण-  
त्वं वाच्यम् । उदाहृतमिति ‘सहसा विदधीत—’ इत्यादिना । एतदुपसंहरन्नन्यदवतारय-

१. ‘उदास्तायाः’ ख. २. ‘वैधर्म्येणोदाहृतं समर्थकम्’ क. ३. ‘रामः—आनत-  
ज्यम्’ ख.

१. ‘संपत्करणकार्याविरुद्धम्’ ख.

‘अहो हि मे बह्वपराधमायुषा यदप्रियं वाच्यमिदं मयेदृशम् ।

त एव धन्याः सुहृदां पराभवं जगत्यदृष्ट्वैव हि ये क्षयं गताः ॥’

अत्रायुःकर्तृकापराद्धत्वाक्षितस्याधन्यत्वस्यायुर्विरुद्धक्षयगतिप्रयुक्तं ध-  
न्यत्वं विरुद्धं सामान्यरूपतया समर्थकत्वेनोक्तम् । कार्यकारणतायां वै-  
धर्म्येणोदाहृतम् । हिंशब्दाभिहितत्वानभिहितत्वादिभेदाः स्वयमेव बो-  
द्धव्याः । चारुत्वातिशयाभावान्नेह प्रदर्शिताः ।

एवमप्रस्तुतप्रशंसानुषङ्गायातमर्थान्तरमुक्त्वा गम्यमानप्रस्तावागतं पर्या-  
योक्तमुच्यते—

गम्यस्यापि भेदच्यन्तरेणाभिधानं पर्यायोक्तम् ।

यदेव गम्यत्वं तस्यैवाभिधाने पर्यायोक्तम् । गम्यस्य सतः कथमभि-  
धानमिति चेत्, गम्यापेक्षया प्रकारान्तरेणाभिधानस्याभावात् । नहि तस्यैव  
तदैव तथैव विच्छिन्त्या गम्यत्वं वाच्यत्वं च संभवति । अतः कार्यमुखद्वा-  
रेणाभिधानम् । कार्यादेरपि तत्र प्रस्तुतत्वेन वर्णनार्हत्वात् । अत एवाप्र-  
स्तुतप्रशंसातो भेदः । एतच्च वितत्याप्रस्तुतप्रशंसाप्रस्तावे निर्णीतमिति तत  
एवावधार्यम् । उदाहरणम्—

ति—एवमित्यादिना । तदेवाह—गम्यस्यापीत्यादि । ननु कथमेकस्यैवैकस्मि-  
न्काले गम्यत्वं वाच्यत्वं च संभवतीत्याह—गम्यस्यैवेत्यादि । प्रकारान्तरेणेति का-  
र्यादिद्वारेण । अत इति । एकस्यैवैकस्मिन्काले गम्यत्ववाच्यत्वासंभवात् । कार्यादिद्वारे-  
णेत्यादिशब्दः प्रकारे । अभिधीयमानं हि कार्यं तदविनाभावित्वात्स्वसिद्धये कारणमाक्षि-  
पतीति गम्यमपि तद्वाच्यायमानमिति यदेव गम्यते तस्यैव भेदच्यन्तरेणाभिधानम् । अतश्च  
‘स्वभ्यस्तदुर्नयजयस्तनयस्तदीयः क्षमामारक्ष जयवाहननामधेयः । दुर्वारवैरिवरवीरविला-  
सिनीनां स्वप्रावशेषमकरोत्प्रियदर्शनं यः ॥’ इत्यादावलंकारप्रकारत्वं न वाच्यम् । बहुधा-  
जयत् इति हि क्रियमाणे ‘गतेऽस्तमर्को भातीन्दुः’ इत्यादिवदेतदकाव्यमेव स्यात् । न च  
दोषाभावमौत्रमलंकारत्वमिति बहुशः प्रागुक्तं यत्तु स्वप्रावशेषप्रियदर्शनात्मकं कार्यरूपेणा-  
र्थेन स्वसिद्ध्यर्थं कारणरूपस्तद्वध आक्षिप्यते तदितरप्रकारान्तरं पृथग्वक्तुं न युक्तमिति नि-  
र्वाजैव पर्यायोक्तान्तरवाचोयुक्तिः । अत एवेति । द्वयोरपि कार्यकारणयोः प्रस्तुतत्वात् ।

१. ‘हिंशब्दाभिहितानभिहितादि’ क. २. ‘पर्यायान्तरेण’ ख. ३. ‘वाच्यत्वं गम्यत्वं’  
ख. ४. ‘कार्याभिमुखेन’ क. ५. ‘तथा—’ क.

१. ‘गम्यस्य’ क. २. ‘इत्यादावेव तदलंकार’ क. ३. ‘मात्रत्वे’ ख. ४. ‘तदितरप्र-  
कारान्तः पातित्वात्पृथग्वक्तुं’ क.

‘स्रष्टास्ता नन्दने शच्याः केशसंभोगलालिताः ।

सावज्ञं पारिजातस्य मञ्जर्यो यस्य सैनिकैः ॥’

अत्र हयग्रीवस्य कार्यमुखेन स्वर्गविजयो वर्णितः । प्रभावातिशयप्रति-  
पादनं च । कारणादिव कार्यादपीति कार्यमपि वर्णनीयमेवेति पर्यायो-  
क्तस्यायं विषयः ।

गम्यत्वविच्छित्तिप्रस्तावाद्याजस्तुतिमाह—

**स्तुतिनिन्दाभ्यां निन्दास्तुत्योर्गम्यत्वे व्याजस्तुतिः ।**

यत्र स्तुतिरभिधीयमानापि प्रमाणान्तराद्वाधितस्वरूपा निन्दायां पर्य-  
वस्यति तत्रासत्यत्वाद्याजरूपा स्तुतिरित्यनुगमेन तावदेका व्याजस्तुतिः ।  
यत्रापि निन्दाशब्देन प्रतिपाद्यमाना पूर्ववद्वाधितरूपा स्तुतिः पर्यवसिता  
भवति सा द्वितीया व्याजस्तुतिः । व्याजेन निन्दामुखेन स्तुतिरिति कृत्वा ।  
स्तुतिनिन्दारूपत्वस्य विच्छित्तिविशेषस्य भावादप्रस्तुतप्रशंसातो भेदः ।  
क्रमेण यथा—

**कार्यमुखेनेति ।** पारिजातमञ्जरीस्पर्शद्वारेणेत्यर्थः । स्वर्गविजय इति कारणरूपः । **वर्णनी-  
यमिति ।** प्रस्तुतमेवेत्यर्थः । आहेति स्तुतिनिन्दाभ्यामित्यादिना । प्रमाणान्तरादिति व-  
क्तृवाच्यप्रकरणादिपर्यालोचनात्मनः । **वाधितस्वरूपेति ।** आमुख एव । प्रस्वलद्रूपे-  
त्यर्थः । अत एवास्या ध्वनेर्भेदः । स हि विश्रान्ते वाक्यार्थे वक्तृवाच्यौचित्यपर्यालोचना-  
बलादवगम्यते । इह पुनः प्रमाणान्तराद्वाधितः सन्वाक्यार्थः स्वयमनुपपद्यमानत्वात्परत्र  
निन्दादौ स्वं समर्पयति । तत्रैव प्रकृतवाक्यार्थस्य विश्रान्तेः । एवम्—‘अहं सज्जणान् मग्गो  
सुहअ तए चेअ णवरं णिवूढो । इह्णि अण्णं हिअए अण्णं वाआइ लोअस्स ॥’ इत्यादौ विश्रान्ते  
वाक्यार्थे वक्तृवाच्यौचित्यपर्यालोचनाबलान्निन्दायाः प्रतीतिरिति ध्वनिविषयत्वमेव युक्तम् ।  
पूर्ववदिति प्रमाणान्तरात् । एका द्वितीया चेत्यभिदधता द्वे एवात्र व्याजस्तुती न पुनरे-  
कैव द्विविधा व्याजस्तुतिरिति सूचितम् । प्रकारप्रकारिभावो हि सामान्यलक्षणासद्भावे न  
भवति । असंभवत्तत्सामान्यस्य तद्विशेषत्वाभावात् । शब्दनिबन्धनं तु सामान्यमाश्रित्य द्व-  
योरत्राभिधानम् । एवं स्तुतिनिन्दाभ्यामप्रस्तुताभ्यां निन्दास्तुत्योः प्रस्तुतयोर्गम्यत्वमित्यत्र  
सिद्धम् । यद्येवं तत्किमियमप्रस्तुतप्रशंसैव न भवतीत्याशङ्क्याह—**स्तुतीत्यादि ।** तत्र

‘हे हेलाजितबोधिसत्त्व वचसां किं विस्तरैस्तोयधे

नास्ति त्वत्सदृशः परः परहिताधाने गृहीतव्रतः ।

तृष्यत्पान्थजनोपकारघटनावैमुख्यलब्धायशो-

भारप्रोद्वहने करोषि कृपया साहायकं यन्मरोः ॥’

अत्र विपरीतलक्षणया वाच्यवैपरीत्यप्रतीतिः ।

‘इन्दोर्लक्ष्म त्रिपुरजयिनः कण्ठपीठी मुरारि-

दिङ्गागानां मदजलमषीभाञ्जि गण्डस्थलानि ।

अद्याप्युर्वीवल्यतिलक श्यामलिम्बानुलिप्ता-

न्युद्भासन्ते वद धवलितं किं यशोभिस्त्वदीयैः ॥’

अत्र धवलताहेतुयशोविषयानवर्द्धतिप्रतिपादनेन ‘विशेषप्रतिषेधे शे-  
षाभ्यनुज्ञानम्’ इति न्यायात्कतिपयपदार्थवर्जं समस्तवस्तुधवलताकारित्वं  
नृपयशसः प्रतीयते ।

‘किं वृत्तान्तैः परगृहगतैः किं तु नाहं समर्थ-

स्तूष्णीं स्थातुं प्रकृतिमुखरो दाक्षिणात्यस्वभावः ।

गेहे गेहे विपणिषु तथा चत्वरे पानगोष्ठ्या-

मुन्मत्तेव भ्रमति भवतो वल्लभा हन्त कीर्तिः ॥

इत्यत्र प्रक्रान्तापि स्तुतिपर्यवसायिनी निन्दा हन्त कीर्तिरिति भणित्या  
उन्मूलितेति न प्ररोहं गमितेति श्लिष्टमेतदुदाहरणम् ।

हि सामान्यविशेषादीनां गम्यत्वमुक्तम् । **विपरीतलक्षणयेति ।** सन्निमित्तात्र वाच्यवै-  
परीत्यप्रतीतिरिति भावः । अन्यथा हि सर्वस्मात्सर्वप्रतिपत्तिः स्यात् । लक्षणा च मुख्यार्थ-  
बाधपूर्विकैव भवतीत्यभिधीयमानायाः स्तुतेर्बाधितस्वरूपत्वमुक्तम् । अस्याश्च निन्दास्तु-  
त्योर्वाच्यत्वे स्तुतिनिन्दयोर्वेदा गम्यत्वमेव भवति तदैवालंकारत्वं नान्यदेति दर्शयितुमाह—  
**किं वृत्तान्तैरित्यादि । उन्मूलितेति ।** स्तुतिरेव वाच्यत्वेनोक्त्यर्थः । **श्लिष्ट-  
मिति ।** अनुदाहरणमेवैतदिति तात्पर्यम् । अतश्चास्य लोचनकारेण यद्व्याजस्तुत्युदाहरणत्व-



गम्यत्वमेव प्रकृतं विशेषविषयत्वेनोररीकृत्याक्षेपालंकार उच्यते—

**उक्तवक्ष्यमाणयोः प्राकरणिकयोर्विशेषप्रतीत्यर्थं निषेधाभास आक्षेपः ।**

इह प्राकरणिकोऽर्थः प्राकरणिकत्वादेव वक्तुमिष्यते तथाविधस्य विधानार्हस्य निषेधः कर्तुं न युज्यते । स कृतो बाधितस्वरूपत्वान्निषेधायत इति निषेधाभासः संपन्नः । तस्यैतस्य करणं प्रकृतगतत्वेन विशेषप्रतिपत्त्यर्थम् । अन्यथा गजस्नानतुल्यं स्यात् । स चाभासमानोऽपि निषेधस्तत्रोक्तस्य वा स्यात् आसूत्रिताभिधानत्वेन वक्ष्यमाणस्य वा स्यात् । इत्याक्षेपस्य द्वयी गतिः । तत्रोक्तविषयत्वेन कैमर्थक्यपरमालोचनमाक्षेपः । वक्ष्यमाणविषयत्वेनानयनरूपमागूरणमाक्षेपः । एवं चार्थभेदादाक्षेपशब्दस्य द्वावाक्षेपाविति वदन्ति । तत्रोक्तविषये यस्यैवेष्टस्य निषेधस्तस्यैवाक्षेपः । वक्ष्यमाणविषये

मुक्तं तदयुक्तमेवेति भावः । उररीकृत्येत्याश्रित्य । तमेवाह—**उक्तवक्ष्यमाणयोरित्यादि** । तथाविधस्येति वक्तुमिष्टस्य । अत एव विधानार्हस्येत्युक्तम् । स इति निषेधः । **बाधितस्वरूपत्वादिति** । प्राकरणिके विधानार्हे तस्यासंभवात् । यद्येवं तर्ह्यसावकार्य एवेत्याशङ्क्याह—**तस्येत्यादि** । **अन्यथेति** । विशेषप्रतिपत्तिर्यदि न स्यात् । तस्य च विषयं दर्शयति—**स चेत्यादिना** । उक्तस्येति वस्तुतः कथनरूपस्य । आसूत्रिताभिधत्वेनेति सामान्यमुखेनांशोक्तिमुखेन वा । अन्यथा हि सर्वत्र विवक्षितार्थस्य निषेधमात्रादेव प्रतीतिप्रसङ्गः । **कैमर्थक्येति** । किमर्थमेतदिति पर्यनुयोगरूप इत्यर्थः । **एवमिति** । कैमर्थक्यपर्यालोचनानयनरूपागूरणरूपत्वात् । वदन्तीति प्राच्याः । यदाह भामहः—**‘वक्ष्यमाणोक्तविषयस्तत्राक्षेपो द्विधामतः । एकरूपतया शेषा निर्दिश्यन्ते यथाक्रमम् ॥’** इति । तेनास्माकमेतन्न मतमिति भावः । वक्ष्यमाणविषये हि कथनस्यैव निषेधत्वात्किमर्थमेतत्कथ्यत इति कैमर्थक्यपरमालोचनमेव प्रतीयते इत्येक एवाक्षेपशब्दस्यार्थ इति भेदाभावाद्वावाक्षेपाविति न युक्तम् । तत्किमेक एवाक्षेपो भवन्मते युक्त इत्याशङ्क्याह—**तत्रेत्यादि** । आक्षेप इति विशेषः । कार्यकारणयोरभेदोपचारात् । इष्टस्येति विशेषात्मनः । अन्यस्येति विशेषात् । एवं निषेधविशेषयोर्भेदेनावस्थितेर्नात्र सामान्यलक्षणसंभवोऽस्तीति तात्पर्यम् । ननु सर्वविशेषाणां सामान्यानुप्राणितत्वादेकत्रापि कृतो निषेधादिर-

१. ‘इत्युच्यते’ ख. २. ‘तुल्यत्वं’ क. ३. ‘तत्र’ क-पुस्तके नास्ति. ४. ‘भिधत्वेन’ क. ५. ‘तत्र’ क-पुस्तके नास्ति.

१. ‘शब्दस्यार्थ इति तस्यार्थभेदाभावात्’ क. २. ‘ननु सामान्ये सर्वविशेषाणां विशेषे च सामान्यानामनुप्राणितत्वात्’ ख.

त्विष्टस्य निषेधः । इष्टसंबन्धिनस्त्वन्यस्य सामान्यरूपस्य विशेषः । तेनात्र लक्षणभेदः । विशेषस्य चात्र शब्दानुपात्तत्वाद्गम्यत्वम् । तत्रोक्तविषय आक्षेपे कचिद्वस्तु निषिध्यते कचिद्वस्तुकथनमिति द्वौ भेदौ । वक्ष्यमाणविषये तु वस्तुकथनमेव निषिध्यते । तच्च सामान्यप्रतिज्ञायां कचिद्विशेषनिष्ठत्वेन निषिध्यते कचित्पुनरंशोक्तावंशान्तरगतत्वेनेत्यत्रापि द्वौ भेदौ । तदेवमस्य चत्वारो भेदाः । शब्दसाम्यनिबन्धनं सामान्यविशेषभावमवलम्ब्य चात्र प्रकारिप्रकारभावप्रकल्पनम् । क्रमेण यथा—

‘बालं ग्राहं दूई तीअ पिओसि ति ण मह वावारो ।

सा मरइ तुज्ज अयसो एअं धम्मक्खरं भणिमो ॥’

‘प्रसीदेति ब्रूयामिदमसति कोपे न घटते

करिण्याम्येवं नो पुनरिति भवेदभ्युपगमः ।

परत्रावश्यमेव पर्यवस्यतीति कथमत्र निषेधविशेषयोर्भिन्नविषयत्वमुक्तम् । सत्यम् । यद्यप्येवं तथाप्येतन्न शब्दार्थम् । अर्थवशेन तत्र तथात्वावगतेः । इह च शाब्दमेवैतदाक्षेपाङ्गं नार्थवशायातम् । तथात्वे हि रूपकादीनामप्युपमात्वं स्यात् । तेषामप्यर्थस्य सादृश्यसाभावात् । एतच्चोद्भटविचारे राजानकतिलकेनैव सप्रपञ्चमुक्तमिति न तथास्माभिराविष्कृतम् । **तेनेति** । निषेधविशेषयोरेव भिन्नविषयत्वादाक्षेपशब्दस्यार्थं भेदात् । यस्त्वत्र विशेषः स किं वाच्यः किमुत गम्य इत्याशङ्क्याह—**विशेषस्येत्यादि** । **कथनमेवेति** । न पुनः साक्षाद्वस्तु तदिति कथनम् । **सामान्यप्रतिज्ञयेति** । सामान्यमेवाश्रित्येत्यर्थः । **विशेषनिष्ठत्वेनेति** । सामान्यस्य विशेषाविनाभावित्वात् । निषिध्यत इत्यत्रोत्तरत्र च संबन्धनीयम् । **अंशान्तरगतत्वेनेति** । सामान्यप्रतिज्ञयेत्यत्रापि संबन्धः । अत्रापि ह्यपरांशोक्तिः सामान्यमुखेनैव निषिध्यते । विशेषस्य हि साक्षादत्र निषेधो न भवति । निषेधानन्तरं तत्प्रतीतेर्भाविनो निषेधासंभवात् । ननुक्तो निषेधः शब्दासर्मापिते तत्कालमप्रतीयमाने च विषये संभवति । अस्यैवाक्षेपस्य । ननु द्वयोराक्षेपयोश्चत्वारो भेदाः संभवन्तीति कथमेकस्यैवोक्ता इत्याशङ्क्याह—**शब्देत्यादि** । **प्रकल्पनमिति** । न पुनर्वस्तुतः सद्भाव इत्यर्थः । वस्तुनो निषेधमुखेन विशेष इत्यनेन यस्यैव

१. ‘ततश्च’ ख. २. ‘कापि’ क. ३. ‘प्रकारप्रकारिकभावपरिकल्पनम्’ ख. ४. ‘बालकं नाहं दूती तस्याः प्रियोऽसीति न मम व्यापारः (?) । सा भ्रियते तवायश एतं धर्माक्षरं भणामः ॥’ इति च्छाया.

१. ‘सदर्थम्’ क. २. ‘नाक्षेपशब्दस्यार्थभेदात्’ क. ३. ‘शब्दसर्मापिते तत्कालप्रतीयमाने च’ क.

न मे दोषोऽस्तीति त्वमिदमपि हि ज्ञास्यसि मृषा  
किमेतस्मिन्वक्तुं क्षममिति न वेद्मि प्रियतमे ॥  
'सुहृदो विलम्बसु थोअं जाव इमं विरहकाअरं हिअअम् ।  
संठविऊण भणिसं अहवा वोलेसु किं भणिमो ॥'

‘ज्योत्स्ना तमः पिकवचः क्रकचस्तुषारः

क्षारो मृणालवलयानि कृतान्तदन्ताः ।

सर्वं दुरन्तमिदमद्य शिरीषमृद्वी

सा नूनमाः किमथवा हतजल्पितेन ॥’

आद्ये उदाहरणद्वये यथाक्रमं वस्तुनिषेधेन भणितिनिषेधेन चोक्तविषय  
आक्षेपः । तत्र चोक्तस्य दूतीत्वस्य वस्तुनो निषेधमुखेनैव वास्तवत्वादि-  
विशेषः । तथा भण्यमानस्य प्रसादस्य निषेधमुखेनैव कोपोपरागनिवर्त-  
नेनावश्यस्वीकार्यत्वं विशेषः । उत्तरस्मिन्पुनरुदाहरणद्वये यथाक्रमं सामा-  
न्यद्वारेणोक्त्यांशोक्तावप्यशान्तरस्य स्वरूपेण च भणितिनिषेधे वक्ष्यमाण-  
विषय आक्षेपः । तत्र च वक्ष्यमाणस्येष्टस्य भणितिसमिति प्रतिज्ञा तस्य  
सातिशयात्कोपजनकत्वादिविशेषः । तथा चांशोक्तावशान्तरस्य म्रियत

निषेधस्तस्यैव विशेष इत्युक्तं निर्वाहितम् । ‘दूरपवासे सँमुहो सि सुहृदो आलिङ्गणं खणं  
कुरुसु । अहवा अला हि इमिणा गमणम्मि विलम्बआरेण ॥’ इत्यत्र पुनरुक्त्यालिङ्गनस्य  
निषेधो विधौ तात्पर्याभावात् निषेधाभासतामियादित्येतदुदाहरणं न वाच्यम् । यतोऽत्र वि-  
लम्बनकारिण आलिङ्गनस्यैव निषेधेन गमनविधिरुद्देचितः । स च विधिरनुपपद्यमान-  
त्वादप्रस्थानलक्षणं निषेधं लक्षयति । अत्र च गमनस्यावश्यपरिहार्यत्वादिविशेषः प्रयो-  
जनम् । क्षणालिङ्गनमात्रस्यैव चेष्टत्वे गमनस्य विधिरेव पर्यवस्येत् निषेध इति विवक्षित-  
वाक्यार्थविप्रलोप एव स्यात् । अतश्चोक्तविषये विहितनिषेधेऽप्याक्षेपत्वमन्यत्र निषेधो-  
ऽन्यत्र विशेषश्चेति न वाच्यम् । प्रसादस्येति वस्तुनो न ब्रूयामिति तत्कथनस्यैव निषेधः ।  
**सामान्यद्वारेणेति** । भणिष्यामीति भणनसामान्यमाश्रित्येत्यर्थः । तच्च तत्तदपराधो-  
दीरणपरमेवेति तस्य विशेषागूरकत्वम् । इष्टस्येति काकाक्षिन्यायेन योज्यम् । अंशोक्ता-  
विति सर्वं दुरन्तमित्यादिना । अंशान्तरस्येति म्रियते इत्यादेः । किमथवा हतजल्पितेनेति

१. ‘सुभग विलम्बस्व स्तोत्रं यावदिदं विरहकान्तरं हृदयम् । संस्थापयित्वा भणि-  
ष्यामि अथवा व्रज (?) किं भणामः ॥’ इति छाया. २. ‘वास्तवाभिन्नादिविशेषतया  
भण्यमानस्य’ ख.

२. विधितात्पर्या क.

इति प्रतिपाद्यस्याशक्यवचनीयत्वादिर्विशेषः । एवं च क्षिपे ईदृशार्थस्तस्य नि-  
षेधः निषेधस्यानुपपद्यमानत्वादसत्यत्वं विशेषप्रतिपादनं चेति चतुष्टयमु-  
पयुज्यते । तेन न निषेधविधिः न विहितनिषेधः । किं तु निषेधेन विधे-  
राक्षेपः । निषेधस्यासत्यत्वाद्विधिर्यवसानात् । विधिना तु निषेधोऽस्य  
भेदत्वेन वक्ष्यते । तथा च हर्षचरिते—‘अनुरूपो देव्या इत्यात्मसंभा-  
वना—’ इत्यादौ, तथा ‘यामीति न स्नेहसदृशं—’ इत्यादावुक्तविषय

सामान्यरूपस्यैव निषेधः । एवमप्यस्य विभज्य स्वरूपं प्रतिपादयति—**एवं चेत्या-  
दिना । उपयुज्यत इति** । एतच्चतुष्टयमन्तरेणाक्षेप एव न भवतीत्यर्थः । तदेवाह—  
**तेनेत्यादिना** । निषेधविधिर्नाक्षेप इति संबन्धः । एतदुत्तरत्रापि योज्यम् । यदाहुः—  
‘विहितस्य निषेधेन न निषेधविधौ भवेत् । निषेधेन विधिर्यत्र तत्राक्षेपः प्रकीर्तितः ॥’  
इति । तत्र निषेधविधिर्यथा—‘एष क्षीरोदजन्मा कुमुदकुलपतिः सेयमाकाशगङ्गा ब्राह्मं  
शीर्षं तदेतत्तदिदमनिमिषं नेत्रमग्नेरगारम् । सैषा हालाहलश्रीर्वलयिततनवो नागराजास्त एते  
कङ्कालं कालियारिरिदमपि तदलं भाषितैरौ नमस्ते ॥’ अत्रालमिति निषेधस्यैव विधिः ।  
अतश्च न तस्यासत्यत्वम् । तदभावाच्च न विधिर्यवसानमित्याक्षेपोपयोगिन्याः सामग्र्या  
अभाव इति नायमत्रालंकारः । स हि चतुष्टयसंनिधावेव भवति । विहितनिषेधस्तु  
यथा—‘ब्रह्मभ्यः शिवमस्तु वस्तु विततं किं चिद्वयं ब्रूमहे हे सन्तः शृणुतावधत्त च धृतो  
गुष्मासु सेवाञ्जलिः । यद्वा किं विनयोक्तिभिर्मम गिरां यद्यस्ति सूक्तामृतं माद्यन्ति स्वय-  
मेव तत्सुमनसो याच्चा परं दैन्यभूः ॥’ अत्र विहितानां विनयोक्तीनां निषेध इति विहित-  
निषेधः । पूर्ववच्चात्र नाक्षेपालंकारः । निषेधेन विधिस्तु ग्रन्थकृतैर्वोदाहृतः । अत्र च  
निषेधः स्वयमनुपपद्यमानत्वादविश्राम्यन्स्वात्मानं विध्यर्थे समर्पयतीति ‘परार्थं स्वसमर्प-  
णम्’ इत्येवंरूपलक्षणमूलत्वमस्य सिद्धम् । यदुक्तमन्यत्र—‘यत्र स्वयमविश्रान्तेः परार्थं  
स्वसमर्पणम् । कुरुतेऽसौ स आक्षेपो निषेधस्यैव भासनात् ॥’ इति । निषेधविधौ विहित-  
निषेधे च पुनरभिधेयनिषेधः । न पुनः स्वसिद्धये पराक्षेप इत्येवं लक्षणांमूलत्वमत्र वा-  
च्यम् । मुख्यार्थस्यैव विश्रान्तेर्मुख्यार्थबाधायभावात् । अतश्चान्यैः स्वसिद्धये पराक्षेपः प्र-  
तिषेधस्य यत्र हि । आक्षेपस्तत्र नैवेष्टः प्रतिषेधस्य भासनात् ॥’ इत्याद्युक्तमेवोक्तम् ।  
यद्यपि लक्षणायां स्वसिद्धये पराक्षेपस्य प्रागभाव एव प्रागुक्तस्तथाप्येतत्पक्षाश्रयेऽपि  
प्राच्यानामपर्यालोचिताभिधानमित्येवंपरमेतदुक्तम् । ननु च यद्येवं निषेधस्यासत्यत्वाद्विधि-  
पर्यवसाने आक्षेप उक्तस्तद्वेदव विधेर्निषेधपर्यवसाने को नामालंकार इत्याशङ्क्याह—  
**विधिनेत्यादिना** । अस्त्येत्याक्षेपस्य । शब्दसाम्यनिबन्धनं सामान्यभावमाश्रित्य चात्र

१. ‘य ईदृशः’ क.

१. ‘अत एव’ क.



आक्षेपः । 'केवलं बाल इति सुतरामपरित्याज्योऽस्मि । रक्षणीय इति भ-  
वद्भुजपञ्जरमेव रक्षास्थानम्' इत्यादावाक्षेपबुद्धिर्न कार्या । बालत्वादेरुक्तस्य  
निषेधत्वेनाविवक्षितत्वात् । प्रत्युतात्र बाल्यादिपरित्यागनिषेधकत्वेन प्र-  
तीयते । तेन नायमाक्षेपः । कस्तर्ह्ययं विच्छित्तिप्रकारोऽलंकार इति चेत्,  
व्यावाताख्यस्यालंकारस्यायं द्वितीयो भेदो वक्ष्यते ।

‘तदिष्टस्य निषेध्यत्वमाक्षेपोक्तेर्निबन्धनम् ।

सौकर्येणान्यकृतये न निषेधकता पुनः ॥’

इति पिण्डार्थः । इह तु—

‘साहित्यपाथोनिधिमन्थनोत्थं काव्यामृतं रक्षत हे कवीन्द्राः ।

यत्तस्य दैत्या इव लुण्ठनाय काव्यार्थचौराः प्रगुणीभवन्ति ॥

गृह्णन्तु सर्वे यदि वा यथेच्छं नास्ति क्षतिः कापि कवीश्वराणाम् ।

रत्नेषु लुप्तेषु बहुष्वमत्यैरद्यापि रत्नाकर एव सिन्धुः ॥’

इति । तथा—

‘दिया शिलापट्टकवाटमुद्रा श्रीखण्डशैलस्य दरीगृहेषु ।

वियोगिनीकण्टक एष वायुः कारागृहस्यास्तु चिरादभिज्ञः ॥

बाणेन हत्वा मृगमस्य यात्रा निवार्यतां दक्षिणमारुतस्य ।

इत्यर्थनीयः शबराधिराजः श्रीखण्डपृथ्वीधरकंदरस्थः ॥

प्रकारप्रकारिभावः कल्पितो न तु वास्तवः । विधिनिषेधयोर्निषेधविध्यागूरकत्वादनयोः  
सामान्यलक्षणायोगात् । ततश्चेति निषेधस्य विधिपर्यवसानात् । अस्य चालंकारान्तराश्रया-  
द्वैलक्षण्यं दर्शयति—**केवलमित्यादिना** । अत्र राज्यवर्धनोक्तौ बालत्वादेरुक्तत्वम् ।  
श्रीहर्षदेवोक्तौ तु निषेधाविवक्षा । **प्रत्युतेति** । न केवलं बाल्याद्यत्र निषेध्यत्वेन विवक्षि-  
तम् । यावदेतदेवान्यनिषेधकत्वेनापीत्यर्थः । **तेनेति** । बालत्वादेर्निषेध्यत्वैनाविवक्षित-  
त्वात् । **वक्ष्यत इति** । सौकर्येण कार्यविरुद्धा क्रिया चेत्यादिना । एतदेव सारार्थतया  
पिण्डीकृत्यापि प्रतिपादयति—**तदिष्टस्येत्यादिना** । अन्यकृतये इति निषेधार्थम् ।  
अस्य च यथा विधिमुखेन प्रतीतिस्तथा निषेधमुखेनेति सौकर्यम् । एवं च निषेधकतै-  
वाक्षेपोक्तेर्न निबन्धनमिति विहितनिषेधादावेतद्भ्रमो न विधेय इत्याह—**इह त्वि-**

१. ‘निषेधकत्वेन’ ख.

१. ‘विशेषार्थम्’ ख.

यद्वा मृषा तिष्ठतु दैन्यमेतच्चेच्छन्ति वैरं मरुता किराताः ।

केलिप्रसङ्गे शबराङ्गनानां स हि स्मरग्लानिमपाकरोति ॥’

इति नाक्षेपबुद्धिः कार्या । विहितनिषेधो ह्ययम् । न चासावाक्षेपः ।  
निषेधविधौ तस्य भावादित्युक्तत्वात् । चमत्कारोऽप्यत्र निषेधहेतुक  
एवेति न तद्भावमात्रेणाक्षेपबुद्धिः कार्या । अयं चाक्षेपो ध्वन्यमानोऽपि  
भवति । यथा—

‘गणिकासु विधेयो न विश्वासो बल्लभ त्वया ।

किं किं न कुर्वतेनर्थमिमा धनपरायणाः ॥’

अत्र हि गणिकाया उक्तौ तद्दोषोक्तिप्रस्तावे नाहं गणिकेति प्रती-  
यते । न चासौ निषेध एव । गणिकात्वेनावस्थित[त]तथैव गणिकात्वस्य  
निषेधनात् । सोऽयं प्रस्वलद्रूपो निषेधाभासरूपो वज्रया गणिकायाः शुद्ध-  
स्नेहनिबन्धनत्वेन धनविमुखत्वादौ विशेषे पर्यवस्यतीत्युक्तविषय आक्षेप-  
ध्वनिरयम् । न तु—

‘स वक्तुमखिलाञ्शक्तो हयग्रीवाश्रितान्गुणान् ।

योऽम्बुकुम्भैः परिच्छेदं कर्तुं शक्तो महोदधेः ॥’

इत्याक्षेपध्वनावुदाहार्यम् । निषेधस्यैवात्र गम्यमानत्वात् । न निषेधा-  
भासस्य । गुणानां वक्तुमशक्यत्व एवात्र तात्पर्यम् । तन्निमित्तक एवात्र  
चमत्कारो न निषेधाभासहेतुक इति नाक्षेपध्वनिधीरत्र कार्या । सर्वथेष्ट-  
निषेधाभासस्य विध्युन्मुखस्याक्षेपत्वमिति स्थितम् ।

**त्यादि** । तस्येत्याक्षेपस्य । **तद्भावमात्रेणेति** । केवलेनैव चमत्कारसद्भावेनेत्यर्थः ।  
प्रतीयत इति गम्यते । नाहं गणिकेति निषेधस्य शब्दानुपात्तत्वाद्विशेषमात्रस्य गम्यत्वे  
आक्षेपालंकारो वाच्य एव । निषेधाभासस्यापि गम्यत्वे ध्वन्य इत्यनेन दर्शितम् । अ-  
न्यथा ह्यस्य ध्वन्यमानोदाहरणत्वमयुक्तं स्यात् । तस्येहानुपक्रान्तत्वात् । इत्थं च नि-  
षेधाभासस्यैव गम्यत्वेऽयं ध्वन्यमानो भवति । न निषेधमात्रस्यैवेति दर्शयितुमाह—**न**  
**त्वित्यादि** । अतश्च ध्वनिकृता यदेतदाक्षेपध्वनावुदाहृतं तदयुक्तमेवेति भावः । एवं  
चास्य यथोपपादितं स्वरूपमुपसंहारमङ्ग्यापि प्रतिपादयति—**सर्वथेत्यादिना** । सर्वथे-

१. ‘योऽम्भकणैः’ ख. २. ‘ज्ञातुं’ ख.

१. ‘भावस्यैव’ क. २. ‘आक्षेपादावुदाहृतं’ क.



एवमिष्टनिषेधेनाक्षेपमुक्त्वा समानन्यायत्वादिनिष्टविधिनाक्षेपमाह—

अनिष्टविध्याभासश्च ।

यथेष्टस्येष्टत्वादेव निषेधोऽनुपपन्न एवमनिष्टस्याप्यनिष्टत्वादेव विधानं नोपपद्यते । तत्क्रियमाणं प्रस्खलद्रूपत्वान्निषेधे पर्यवस्यति । ततश्च विधेरुपकरणीभूतो निषेध इति विधिनायं निषेधोऽनिष्टविशेषपर्यवसायी । निषेधागूरणादाक्षेपो यथा—

‘गच्छ गच्छसि चेत्कान्त पन्थानः सन्तु ते शिवाः ।

ममापि जन्म तत्रैव भूयाद्यत्र गतो भवान् ॥’

अत्र कयाचित्कान्तस्य प्रस्थानमात्मनोऽनिष्टमप्यनिराकरणमुखेन वि-

त्यनेन कुत्राप्यस्य व्यभिचारो नास्तीति दर्शितम् । एतदुपसंहरन्नन्यदवतारयति—  
एवमित्यादिना । समानन्यायत्वादिति । यथात्रेष्टस्य निषेधो बाधितत्वाद्विधौ पर्यवस्यति तथैवेष्टाप्यनिष्टस्य विधिर्निषेधे इत्येवंरूपात् । एवमेतावन्मात्रमस्याद्यस्य चाक्षेपस्य साजात्यम्, न पुनः सामान्यलक्षणसंभव इति भावः । तदेवाह—अनिष्टेत्यादि । एतदेव दृष्टान्तद्वारकं व्याचष्टे—यथेत्यादिना । तदिति विधानम् । प्रस्खलद्रूपत्वादिति स्वार्थबाधात् । पर्यवस्यतीति । स्वात्मसमर्पणेन निषेधं लक्षयतीत्यर्थः । ततश्चेति विधेर्निषेधलक्षणात् । उपकरणीभूत इति । स्वार्थबाधादुपसर्जनीभूत इत्यर्थः । अनिष्टविशेषित्यनेन प्रयोजनमत्रोक्तम् । अन्यथा हि गजस्नानतुल्यत्वं स्यात् । निषेधागूरणादिति निषेधस्यात्र लक्ष्यमाणत्वात् । सर्वत्रैव हि लक्षणायां लाक्षणिकेनैव लक्ष्योऽर्थ आगूयते । तस्मात्तत्प्रतिपत्तेः । तच्चार्थान्तरागूरणं ‘स्वसिद्धये पराक्षेपः’ इत्येवं लक्षणाप्रकारस्य पूर्वं निरस्तत्वात्स्वात्मसमर्पणेनैव भवतीति यथोक्तमेव युक्तम् । अत एवास्यान्वर्थमिधत्वम् । पर्यनुयोगवशादागूरणमपि ह्याक्षेपशब्दस्यार्थः । व्याजस्तुत्यादौ तु व्याजेन स्तुतेर्विवक्षितत्वात्तत्र तत्त्वमेव युक्तं नापेक्षत्वम् । ‘इह हि प्रधानेन व्यपदेशा भवन्ति’ इति न्यायाद्यदेव यत्र प्रधानतया विवक्ष्यते तदेव तत्र व्यपदेशनिमित्तम् । न तु प्रज्ञातिशयवतां ‘प्राज्ञा वस्तुनि युध्यन्ति न तु सामयिके ध्वनौ’ इति नीत्या नाग्नि विवादो युक्तः । तस्मात् ‘आक्षिप्यतेऽत्र विधिना न यतो निषेधः स्वार्थं विधावपि न पर्यनुयोगबुद्धिः । तस्मादनिष्टविधिरेव विलक्षणत्वान्नाक्षेपमध्यपतितोऽपि तु भिन्न एव ॥’ इत्यादि न वाच्यम् । निराकरणमुखेनेति । प्रवृत्तक्रियत्वात्कान्तस्यानुमोदनद्वारेणेत्यर्थः । प्रस्खल-

१. ‘सद्भाव’ इत्यर्थः. २. ‘च प्रतिज्ञाशय’ ख. ३. ‘अनुकरण’ ख. ४. ‘प्रलुठद्रूपत्वेनेति’ क.

धीयते । न चास्य विधिर्युक्तः । अनिष्टत्वात् । सोऽयं प्रस्खलद्रूपत्वेन निषेधमागूरयति । फलं चात्रानिष्टस्य प्रस्थानस्यासंविज्ञानपदनिर्वन्धनमत्यन्तपरिहार्यत्वप्रतिपादनम् । एतच्च ममापि तत्रैवेत्याशीःप्रतिपादनेनानिष्टपर्यवसायिना व्यञ्जितम् । यथा वा—

‘नो किञ्चित्कथनीयमस्ति सुभग प्रौढाः परं त्वादृशाः

पन्थानः कुशला भवन्तु भवतः को मादृशामाग्रहः ।

किं त्वेतत्कथयामि संततरतःकृन्तिच्छिदस्तास्त्वया

सर्तव्याः शिशिराः सहस्रगतयो गोदावरीवीचयः ॥’

अत्रानभिप्रेतमपि कान्तप्रस्थानं यदा प्रमुख एवाभ्युपगम्यमानं प्रतीयते, तदायमनिष्टविधिराभासमानमाक्षेपाङ्गम् सर्तव्या इत्यनेन गमननिवृत्तिरेवोपोद्वलिता । तस्मादयमपि प्रकार आक्षेपस्य समानन्यायतयाभिनवत्वेनोक्तः ।

आक्षेपे ईष्टनिषेधेऽनिष्टविधौ चानुपपद्यमानत्वाद्विरुद्धत्वमनुप्रविष्टम् । एतत्प्रस्तावेन विरोधगर्भोऽलंकारवर्गः प्रक्रियते । तत्रापि विरोधालंकारस्ताव-  
लक्ष्यते—

विरुद्धाभासत्वं विरोधः ।

द्रूपत्वेनेति स्वार्थबाधात् । आगूरयतीति स्वात्मसमर्पणेन । ननु विधिमुखेनास्य किमागूरणं स्वयं निषेध एव क्रियतामित्याशङ्क्याह—फलमित्यादि । एतच्चेति विधेर्निषेधागूरकत्वम् । यथा वेत्यनेनास्य लक्ष्ये प्राप्नुय्यं दर्शितम् । प्रमुख एवेति । न पुनः पर्यवसान इत्यर्थः । एतदेवोपसंहरति—तस्मादित्यादिना । अभिनवत्वेनेति दृष्ट्याक्षेपक्षया । तेन ह्यसौ ‘इत्याशीर्वचनाक्षेपो यदाशीर्वादवर्त्मना । स्वावस्थां सूचयन्त्येवं प्रिययात्रा निषिध्यते ॥’ इत्युक्तेरसंभवतापि लक्षणेन लक्षितः । न पुनर्ग्रन्थकृदुपज्ञत्वेनैतद्व्याख्येयम् । ‘विधनिषेधाभ्यां प्रतिषेधाविध्युक्तिराक्षेपः’ इतीदमेव हि श्रीभोजदेवेनाप्यस्य लक्षणं कृतम् । इदानीं विरोधस्य लक्षणमुपक्रमते—आक्षेप इत्यादिना । एतत्प्रस्तावेनेति । विरुद्धत्वानुप्रवेशानुगुण्येनेत्यर्थः । तत्रापि । विरोधगर्भालंकारोपक्रमेऽपीत्यर्थः । तावदित्युपक्रमे । तत्र हि विरुद्धगर्भत्वस्य प्राधान्यम् । तदेवाह—विरुद्धेत्यादि ।

१. ‘प्रलुठद्रूप’ क. २. ‘निर्वन्ध’ क. ३. ‘शिथिलाः’ ख. ४. ‘यस्य मुखे एव’ ख. ५. ‘ईष्टस्य’ ख. ६. ‘प्रतीयते’ क.

इह जात्यादीनां चतुर्णां पदार्थानां प्रत्येकं तन्मध्य एव सजातीयवि-  
जातीयाभ्यां विरोधिभ्यां संबन्धे विरोधः । स च समाधानं विना प्ररूढो  
दोषः । सति तु समाधाने प्रमुख एवाभासमानत्वाद्विरोधाभासः । तत्र  
जातिविरोधस्य जात्यादिभिः सह चत्वारो भेदाः । गुणस्य गुणादिभिः  
सह त्रयः । क्रियायाः क्रियाद्रव्याभ्यां सह द्वौ भेदौ । द्रव्यस्य द्रव्येण  
सहैकः । तदेवं दश विरोधभेदाः । तत्र दिङ्मात्रेणोदाहरणं यथा—

‘परिच्छेदातीतः सकलवचनानामविषयः

पुनर्जन्मन्यस्मिन्ननुभवपथं यो न गतवान् ।

विवेकप्रध्वंसादुपचितमहामोहगह्नो

विकारः कोऽप्यन्तर्जडयति च तापं च कुरुते ॥’

अत्र जडीकरणपापकरणयोः क्रिययोर्विरोधो वस्तुसौन्दर्येणाप्राप्तिपर्य-  
वसानेन परिह्रियते । तथा—

‘अयं वारामेको निलय इति रत्नाकर इति

श्रितोऽस्माभिस्तृष्णातरलितमनोभिर्जलनिधिः ।

क एवं जानीते निजकरपुटीकोटरगतं

क्षणादेनं ताम्यत्तिमिमकरमापास्यति मुनिः ॥’

**तन्मध्य एवेति ।** जात्यादीनां गुणादय एव विजातीया गुणादीनामपि जात्यादय एव वि-  
जातीया ग्राह्याः, न पुनरन्ये यदच्छादय इत्यर्थः । ननु विरोधस्य दोषत्वं वाच्यं प्रत्युतास्य  
कथमलंकारत्वमुच्यत इत्याशङ्क्याह—**स चेत्यादि । समाधानमिति ।** वस्तुवृत्तप-  
र्यालोचनालभ्यो विरोधप्रतीत्यनन्तरभावी नैतदेवमिति प्रत्ययरूपो बाधः । प्रमुख एवेति न  
पुनः पर्यवसाने । तेनामुखावगतो विरोधः पर्यवसाने न तथा प्ररोहमेतीति भावः । एतच्च  
श्लेष एव वितत्य प्रतिपादितमितीह न पुनरायस्तम् । एवं च सत्यपि समाधाने दोषाभाव-  
मात्रमेवावस्य स्वरूपं नाशङ्कनीयम् । अलंकारत्वपर्यवसायिनो विच्छित्तिविशेषस्यापि संभवात् ।  
जातिगुणेन सह विरोधे उक्ते ‘विरोधोऽन्योन्यबाधनम्’ इति दशा तेनैव गुणस्यापि जात्या  
सह विरोधः सिद्धः । अत एव गुणस्य जातिवर्जं त्रयोभेदाः । एवमन्यत्रापि ज्ञेयम् ।  
**दिङ्मात्रेणेति ।** अनैनैषां लक्ष्ये तथा वैचित्र्याभावादनवकृत्तिर्ध्वनिता । अत एवास्मा-

१. ‘तत्समाधाने तु’ ख.

१ ‘प्ररोहतीति’ ख. २. ‘विच्छित्त्यविशेषस्यापि’ क.

अत्र जलनिधिः पीत इति द्रव्यक्रिययोर्विरोधो मुनिगतेन महाप्रभाव-  
त्वेन समाधीयते । एवमन्यदपि ज्ञेयम् ।

विविक्तविषयत्वेन चास्य दृष्टेः । श्लेषगर्भत्वे विरोधप्रतिभोत्पत्तिहेतुः  
श्लेष औद्भटानाम् । दर्शनान्तरे तु संकरालंकारः । यथा—‘संनिहितवा-  
लान्धकारा भास्वन्मूर्तिश्च’ इत्यादौ विरोधिनोर्द्वयोरपि श्लिष्टत्वे । एकस्य  
तु श्लिष्टत्वे ‘कुपतिमपि कलत्रवल्लभम्’ इत्यादौ । एकविषयत्वे चायमि-  
ष्यते । विषयभेदे त्वसंगतिप्रभृतिर्वक्ष्यते ।

एवं विरोधमुक्त्वा विरोधमूला अलंकाराः प्रदर्श्यन्ते । तत्रापि कारण-  
भावमूलत्वे विभावनां तावदाह—

भिरप्येते नोदाहृताः । **अन्यदिति ।** अनेनेह चिरंतनैरनुक्ता अपि वैचित्र्याधायिनो भेदा  
अनुसर्तव्या इत्यपि सूचितम् । तेन भावयोरभावयोर्भावाभावयोश्च विरुद्धत्वोपनिबन्धे वि-  
रोधो ज्ञेय इति । तत्र भावयोर्ग्रन्थकृतैवोदाहृतम् । अभावयोस्तु यथा—‘तं वीक्ष्य वेपथु-  
मती सरसाङ्गयष्टिर्निक्षेप एव पदमुद्धतमुद्वहन्ती । मार्गाचलव्यतिकराकुलितेव सिन्धुः  
शैलाधिराजतनया न ययौ न तस्थौ । अत्राभावरूपयोः क्रिययोर्विरोधः । भावाभावयोस्तु  
यथानङ्गलेखायां राजवर्णने ‘विदर्भाङ्गनाजनमपि दर्भगर्भंकरमकरोत्, पञ्चतां जनयन्नपि प-  
ञ्चालस्य वैमुख्यमपुष्पात्, पारसीकरणमप्यारसीकरणं चकार, मागधानपि विमागधानव्य-  
धात्, चोलकान्ता अप्यचोलकान्ताः समपादयत्, कुन्तलालसानप्यकुन्तलालसांश्च निर्ममे  
शूरसेनानप्यशूरसेनानदर्शयत् ।’ इत्यादि । अस्यापि मतभेदेन श्लेषेण सह व्यवस्थितिं दर्श-  
यितुमाह—**विविक्तेत्यादि ।** ‘जडयति च तापं च कुरुते’ इत्यत्रास्य विविक्तविषयत्वम् ।  
दर्शनान्तर इति ग्रन्थकृदभिमतम् । संकरशब्दश्चात्र संकीर्णमात्रे वर्तते । तेनात्र संकरेण  
संकीर्णत्वेन च श्लेषमिश्रत्वेनालंकारो विरोधाभास इति व्याख्येयम् । अलंकारशब्देन चात्र  
विरोधाभास एवाभिधीयते । तस्यैवेह प्रस्तुतत्वात् । अत्र हि श्लेषो विरोधोत्पत्तौ हेतुत्वं  
भजते । तेन विना तस्यानुत्थानात् । संकरश्च स्वहेतुबलाच्छब्दसत्ताकार्योर्लंकारयोर्भवति ।  
तेन यो यस्य हेतुत्वं भजते तेन सह तस्य संकरो न युक्तः । यद्वक्ष्यति—‘न च विरोधोत्प-  
त्तिहेतौ श्लेषस्य विरोधेन सहाङ्गाङ्गिसंकरः’ इति । द्वयोरैकस्येत्यनेन श्लेषमिश्रत्वस्यापि वै-  
चित्र्यं दर्शितम् । अस्य च वक्ष्यमाणाद्विरोधगर्भादलंकाराद्वैलक्षण्यं दर्शयति—**एकेत्या-  
दिना ।** जडीकरणतापकरणयोर्विकारयोर्विकारिगतत्वेनास्यैकविषयत्वम् । **विषयभेद  
इति ।** कार्यकारणादीनामेकविषयत्वोपपत्तावपि भिन्नदेशत्वाद्युपनिबन्धनात् । तावदिति प्र-  
थमम् । कारणाभावे कार्योत्पत्तेरत्यन्तं विरुद्धत्वात् । **आहेति ।** कारणाभाव इत्यादिना ।

१. ‘एतन्नोदाहृतम्’ क. २. ‘अनुमन्तव्याः’ ख. ३. ‘श्लिष्ट’ क.

### कारणाभावे कार्यस्योत्पत्तिर्विभावना ।

इह कारणान्वयव्यतिरेकानुविधानात्कार्यस्य कारणमन्तरेणासंभवः । अन्यथा विरोधो दुष्परिहरः स्यात् । यदि तु कयाचिद्भङ्ग्या तथाभाव उपनिबध्यते तदा विभावनाख्योऽलंकारः । विशिष्टतया कार्यस्य भावनात् । सा च भङ्गिर्विशिष्टकारणाभावोपनिबन्धः । अप्रस्तुतं कारणं वस्तुतोऽस्तीति विरोधपरिहारः । कारणाभावेन चोपेकान्तत्वाद्बलवता कार्यमेव बाध्यमानत्वेन प्रतीयते, न तु तेन कारणाभाव इत्यन्योन्यबाधकत्वानुप्राणिताद्विरोधालंकाराद्भेदः । एवं विशेषोक्तौ कार्याभावेन कारणसत्ताया एव बाध्य-

तत्र तावत्कार्यस्य कारणपरतन्त्रतां दर्शयति—इहेत्यादिना । यदुक्तम्—‘यो हि येन विना नास्ति यस्मिंश्च सति विक्रिया । तदेव कारणं तस्य नान्यत्कारणमुच्यते ॥’ इति । अन्यथेति । यदि कारणं विनापि कार्यस्य संभव उपनिबध्यत इत्यर्थः । ननु यथेवं तत्कथं कारणाभावे कार्योत्पत्तिरूपा विभावना भवतीत्याशङ्क्याह—यदि त्वित्यादि । तथाभाव इति कारणाभावे कार्योत्पत्तिः । अत एव कार्यस्य विशिष्टत्वम् । सेति । यया भङ्ग्या कारणं विनापि कार्यसंभव उपनिबध्यत इत्यर्थः । विशिष्टेति प्रसिद्धम् । विरोधपरिहार इति । अप्रसिद्धस्य कारणान्तरस्य प्रस्तुतत्वात् । ननु यथेवं तत्कथमयं विरोध एव न भवतीत्याशङ्क्याह—कारणेत्यादि । तेनेति कार्येण । यदुक्तम्—‘कारणस्य निषेधेन बाध्यमानः फलोदयः । विभावनायामाभाति विरोधोऽन्योन्यबाधनम् ॥ अतो दूरविभेदोऽस्या विरोधेन व्यवस्थितः ।’ इति । एतदेव प्रसङ्गाद्विशेषोक्तेरप्याह—एवमित्यादि । लेखककल्पितश्चायमपपाठः । तथा हि—‘हरतापि तनुं यस्य’ इत्यादौ बलाहरणेन कार्यभावेन तनुहरणरूपं कारणं न बाध्यते अपि तु सत्यपि तनुहरणाख्ये सामग्रे कथं न बलं हतमिति कार्याभावस्यैव बाध्यत्वेन प्रतीतिः । तस्मात् ‘एवं विशेषोक्तौ कारणसत्तया कार्याभावस्यैव बाध्यमानत्वमुच्येयम्’ इति पाठो ग्राह्यः । एतदेव राजानकतिलकेनाप्युक्तम्—‘कारणसामग्र्यमिह बाधकत्वेनैव प्रतीयते कार्यानुत्पत्तिस्तु बाध्यत्वेन’ इति । ग्रन्थकृच्च प्रायस्तन्मतानुवर्त्येव । तदुक्तसमा-

१. ‘यदा’ क. २. ‘भावात्’ ख. ३. ‘कारणाभावो भावकार्योपनिबन्धः’ क. ४. ‘चेह’ ख.

१. ‘विद्यते क्रिया’ ख. २. ‘संबन्धः’ क. ३. ‘अत्र दूरे विरोधः स्याद्विभेदेन’ क. ४. ‘सत्तायाः’ ख. ५. ‘एतच्च’ क.

मानत्वमुच्येयम् । येन सापि विरोधाद्भिन्ना स्यात् । इह च लक्षणे यद्यप्यन्यैः कारणपदस्थाने क्रियाग्रहणं कृतं तथापीह कारणपदमेव विहितम् । नहि सर्वैः क्रियाफलमेव कार्यमभ्युपगम्यते । वैयाकरणैरेव तथाभ्युपगमात् । अतो विशेषमनपेक्ष्य सामान्येन कारणपदमेवेह निर्दिष्टम् । यथा—

‘असंभृतं मण्डनमङ्गयष्टेरनासवारुख्यं करणं मदस्य ।

कामस्य पुष्पव्यतिरिक्तमख्यं बाल्यात्परं साथ वयः प्रपेदे ॥’

अत्र द्वितीये पादे मदस्य प्रसिद्धं यदासवारुख्यं करणं तदभावेऽपि यौवनहेतुकत्वेनोपनिबन्धः कृतः । मदस्य च द्वैविध्येऽप्यभेदाध्यवसायादेकत्वमतिशयोक्त्या । सा चास्यामव्यभिचारिणीति न तद्भावेनास्या उत्थानम्, अपि तु तदनुप्राणितत्वेन । इयं च विशेषोक्तिवदुक्तानुक्तनिमित्तभेदाद्विधैव । तत्रोक्तनिमित्तोदाहृता । अनुक्तनिमित्ता यथा—

नन्यायोऽस्माभिः पाठो लक्षितः । येनेति । एकस्यैव बाध्यत्वेन प्रतीतेः । ननु च ‘क्रियायाः प्रतिषेधेऽपि यत्फलस्य विभावनम् । ज्ञेया विभावना—’ इत्यादिनोद्घाटिभिरेतल्लक्षणे क्रियाग्रहणं कृतमिति कथमिह तदुल्लङ्घनेन कारणग्रहणं कृतमित्याशङ्क्याह—इहेत्यादि । सर्वैरिति बौद्धादिभिः । अत इति । वैयाकरणैरेव क्रियाफलस्य कार्यस्याभ्युपगमात् । सामान्येनेति । सर्ववादिसाधारणतयेत्यर्थः । सर्ववादिसाधारणोऽयं ग्रन्थः । द्वितीय इति । अन्यपादयोर्न विभावनेत्यर्थः । यौवनहेतुकत्वेनेति । समाधानायाप्रसिद्धं कारणमाश्रित्येत्यर्थः । अन्यथा हि विरोधपरिहारो न स्यात् । ननु चासवज्जमितोऽन्य एव मदो यौवनहेतुकश्चान्य एवेत्यत्र यौवनहेतुक एव विवक्षित इति कथं कारणाभावे कार्यस्योत्पत्तिरित्याशङ्क्याह—मदस्येत्यादि । द्वैविध्य इति क्षेप्यदर्परूपे । सेत्यतिशयोक्तिः । अव्यभिचारिणीति । अतिशयोक्तिं विनास्या अनुत्थानात् । अत एवेयमतिशयोक्त्यनुप्राणितैव भवतीति सिद्धम् । तदेवाह—तदनुप्राणितत्वेनेति । यदुक्तमन्यत्रापि—‘आश्लिष्टातिशयोक्तिश्च सर्वत्रैव विभावना’ इति । ‘निरुपादानसंभारमभित्तावेव तन्वते । जगच्चित्रं नमस्तस्मै कलाश्लाघ्याय शूलिने ॥’ इत्यत्र तु जगत उपादानादिविरहेणैव भगवत्कार्यस्य वास्तवत्वाद्विभावनैव नास्तीति कस्यातिशयोक्त्यनुप्राणितत्वं स्यात् । एवम्—‘ण अ ख्वं ण अ कद्धी णावि कुलं ण अ गुणाण विण्णाणम् । एमे अ तह वि कस्स वि को वि अणो वल्लहो होइ ॥’ इत्यादावपि ज्ञेयम् । अतश्च कचिच्छुद्धसापि संभवात्सर्वत्रास्यातिशयोक्त्यनुप्राणितत्वमिति न वाच्यमिति यदुक्तं तदयुक्तम् । विशेषोक्तिवदिति । विशेषोक्तौ प्राज्यैर्यथोक्तमित्यर्थः । अत्र चाद्य उदाहरणे द्वितीयपाद

१. ‘तदोदाहरणम्’ ख. २. ‘उत्थापनं’ क.

१. ‘विभावना’ क. २. ‘इति भावः’ ख. ३. ‘ण अ’ क.



‘अङ्गुलेखामकाश्मीरसमालम्भनपिञ्जराम् ।

अनलक्तकताम्रामोष्ठलेखां च बिभ्रतीम् ॥’

अत्र सहजत्वं निमित्तं गम्यमानम् । असंभृतं मण्डनमिति, कामस्य पुष्पव्यतिरिक्तमस्त्रमिति च । अत्र विवदन्ते—इयमेव विभावनेति केचित् । संभरणस्य पुष्पाणां च मण्डनमस्त्रं प्रत्यकारणत्वाद्वान्त(?)मेतत् । एकगुणहानौ विशेषोक्तिरित्यन्ये । रूपकमेवाधिरोपितवैशिष्ट्यमिति त्वपरे । आरोप्यमाणस्य प्रकृते संभवात्परिणाम इत्यद्यतनाः ।

विभावनां लक्षयित्वा तद्विपर्ययस्वरूपां विशेषोक्तिं लक्षयति—

**कारणसामर्थ्ये कार्यानुत्पत्तिर्विशेषोक्तिः ।**

इह समग्राणि कारणानि नियमेन कार्यमुत्पादयन्तीति प्रसिद्धम् । अन्यथा समग्रत्वस्यैवाभावप्रसङ्गात् ।

यत्तु सत्यपि सामर्थ्ये न जनयन्ति कार्यं सा कंचिद्विशेषमभिव्यङ्कुं प्रयु-

एव विभावना व्याख्येया न पुनरन्यैर्यथोक्तमित्याह—**असंभृतमित्यादि** । केचिदिति विवदन्त इति संबन्धः । **अकारणत्वादिति** । संभरणादीह मण्डनादेः स्वरूपम् । यद्येवं तर्ह्यत्रान्यः कोऽलंकार इत्याशङ्क्याह—**एकेत्यादि** । अन्य इति वामनीयाः । अपर इत्यौद्भटाः । तृतीयस्तु पक्षो न ग्राह्यः । लेखकपरिकल्पितत्वात् । तथाहारोप्यमाणस्य प्रकृते संभव इति न परिणामलक्षणम् । आरोप्यमाणस्य प्रकृत उपयोग इति तस्य लक्षितत्वात् । संभवोपयोगयोश्च नैकत्वम् । भिन्नत्वात् । ग्रन्थकृतापि साहित्यमीमांसायामेतच्छ्लोकाविवृतौ पक्षद्वयमेवोक्तम् । लेखकैश्चास्य ग्रन्थस्य प्रतिपदमेव विपर्यासः कृतः । तथा च त्रैवासंभृतमित्यादिको ग्रन्थस्तदनुप्राणितत्वेनेत्यस्य पश्चादुपपन्नोऽपि गम्यमानमित्यस्य पश्चाद्विहितः । एतच्च न तथा दूषणमित्यस्माभिर्यथास्थित एव ग्रन्थो व्याख्यातः । **तद्विपर्ययेति** । कारणसामर्थ्ये कार्यानुत्पादात् । तामेवाह—**कारणेत्यादि** । समग्राणीति नावश्यं कारणानि कार्यवन्ति भवन्तीति न्यायादसमग्राणां पुनः कार्यजनकत्वं न स्यादिति भावः । अत एवाव्यभिचारायाह—**नियमेनेति** । अन्यथेति यदा कारणानि कार्यं नोत्पादयन्ति । एवं नैकं किञ्चन जनकं सामग्री वै जनिकेति नीत्या समग्राणां कारणानां कार्यजनकत्वं भवत्येवेति तात्पर्यार्थः । यदा त्वेतद्विपर्यय उपनिबध्यते तदा विशेषोक्तिर्भवतीत्याह—**यत्त्वित्यादि** । अत्र च वस्तुतो निमित्तमस्तीति विरोधपरिहारः ।

ज्यमाना विशेषोक्तिः । सा च द्विविधा—उक्तनिमित्तानुक्तनिमित्ता च । अचिन्त्यनिमित्ता त्वनुक्तनिमित्तैव । अनुक्तस्य च चिन्त्याचिन्त्यत्वेन द्वैविध्यात् । क्रमेण यथा—

‘कर्पूर इव दग्धोऽपि शक्तिमान्यो जने जने ।

नमोऽस्त्ववारवीर्याय तस्मै कुसुमधन्वने ॥’

‘आहृतोऽपि सहायैरेमीत्युक्त्वा विमुक्तनिद्रोऽपि ।

गन्तुमना अपि पथिकः संकोचं नैव शिथिलयति ॥’

‘स एकस्त्रीणि जयति जगन्ति कुसुमायुधः ।

हरतापि तनुं यस्य शंभुना न हतं बलम् ॥’

अत्र सत्यपि दाहलक्षणेऽविकले कारणेऽशक्तत्वाख्यस्य कार्यस्यानुत्पत्तिः शक्तिस्वरूपेणाविरुद्धेन धर्मेणोपनिबद्धा । अवार्यवीर्यत्वं चात्रोक्तनिमित्तम् । तथाह्वानादयः संकोचशिथिलीकारहेतव इति तेषु सत्त्वपि तस्यानुत्पत्तौ प्रियतमास्त्रप्रसमागमाद्यनुक्तं सच्चिन्त्यं निमित्तम् । तथा तनुहरणकारणे सत्यपि बलहरणस्य कार्यस्यानुत्पत्तौ निमित्तमनुक्तमप्यचिन्त्यमेव । प्रतीत्यगोचरत्वात् । कार्यानुत्पत्तिश्चात्र कचित्कार्यविरोधोत्पत्त्या निबध्यते । एवं विभावनायामपि कारणाभावः कारणविरुद्धमुखेन कचित्प्रतिपाद्यते । तथा च सति,

‘यः कौमारहरः स एव हि वरस्ता एव चैत्रक्षपा-

स्ते चोन्मीलितमालतीसुरभयः प्रौढाः कदम्बानिलाः ।

तद्वेतुकमेवास्या भेदनिर्देशमाह—**सा चेत्यादि** । अचिन्त्येत्युत्तानाशयैः । वस्तुतस्तु संभवत्येव । अन्यथा ह्यस्या विरोधो दुष्परिहार्यः स्यात् । **अविकल इति** । समग्रे विरुद्धधर्मत्वं शक्यशक्त्योर्विरोधात् । अस्याश्च कार्यानुत्पत्तौ विच्छिन्नतरेण बन्धं दर्शयितुमाह—**कार्येत्यादि** । यथा कर्पूर इवेत्यादौ । **एवमिति** । यथैवात्र कार्यानुत्पत्तिर्विरुद्धमुखेनोपनिबध्यत इत्यर्थः । **तथा च सतीति** । द्वयोरप्यनयोर्विरुद्धमुखेन कार्यकारणभावोपनिबन्धे सतीत्यर्थः । उत्कण्ठायाः कारणं कौमारहरवराद्यसंनिधानम् । तस्य विरुद्धं तत्संनिधानम् । तेन कौमारहरवराद्यसंनिधानरूपं कारणं विनाप्युत्कण्ठाया उत्पाद इति विभावना । तथा कौमारहरवरादिसंनिधानरूपस्य कारणस्य कार्यमनुत्कण्ठा तस्याश्च विरुद्धोत्कण्ठा । तेन सत्यपि कौमारहरवरादिसंनिधानरूपे कारणे समग्रे कार्यस्यानुत्कण्ठा-

सा चैवासि तथापि चौर्यसुरतव्यापारलीलाविधौ  
रेवारोधसि वेतसीतरुतले चेतः समुत्कण्ठते ॥'

इत्यत्र विभावनाविशेषोक्तयोः संदेहसंकरः । तथा ह्युत्कण्ठाकारणं  
विरुद्धं यः कौमारहर इत्यादि निबद्धमिति विभावना । तथा यः कौमार-  
हर इत्यादेः कारणस्य कार्यं विरुद्धं चेतः समुत्कण्ठत इत्युत्कण्ठाख्यं  
निबद्धमिति विशेषोक्तिः । विरुद्धमुखेनोपनिबन्धात्केवलमस्पष्टत्वम् । सा-  
धकबाधकप्रमाणाभावाच्चात्र संदेहसंकरः ।

या तु 'एकगुणहानिकल्पनायां साम्यदार्ढ्यं विशेषोक्तिः' इति विशेषो-  
क्तिर्लक्षिता सासिन्दर्शने रूपकभेद एवेति पृथङ् वाच्या ।

अतिशयोक्तौ लक्षितायामपि कश्चित्प्रभेदः कार्यकारणभावप्रस्तावेने-  
होच्यते—

**कार्यकारणयोः समकालत्वे पौर्वापर्यविपर्यये चातिशयोक्तिः ।**

इह नियतपूर्वकालभाविकारणं नियतपश्चात्कालभावि कार्यमिति कार्य-  
कारणयोर्लक्षणं प्रसिद्धम् । यदा तु विशेषप्रतिपादनाय तयोरेतद्रूपापगमः  
क्रियते तदातिशयोक्तिः । एतद्रूपापगमश्च कालसाम्यनिबन्धनः कालवि-

रूपस्याभाव इति विशेषोक्तिः । अस्पष्टत्वमिति । कार्यकारणयोः साक्षान्निषेधत्वेना-  
प्रतीतिः । ननु चात्रानयोः किमिति संदेह एकपक्षाश्रय एव क्रियतामित्याशङ्क्याह—  
**साधकेत्यादि ।** ननु 'द्युतं हि नाम पुरुषस्यासिंहासनं राज्यम्' इत्यादौ वामनेन या  
विशेषोक्तिरुक्ता सा किं नोच्यत इत्याशङ्क्याह—**या त्वित्यादि ।** एवमनयैव दशा ए-  
कगुणहान्युपचयादिकल्पनायां साम्यदार्ढ्यं विशेष इति लक्षितो विशेषालंकारोऽप्यस्मिन्द-  
र्शने रूपकभेद एवेति न पृथग्वाच्यः । प्रस्तावेनानुगुण्येन । अत एवेत्यन्तः कार्यकारण-  
भावाश्रया विच्छित्तिविशेषाः संभवन्तीति प्रपञ्चमात्रं दर्शयितुं पुनरिहास्या वचनम् ।  
एतच्च ग्रन्थकृतैवोक्तम् । प्रकारपञ्चकमध्यात्कार्यकारणभावेन यः प्रकारः स कार्यकारण-  
ताश्रयालंकारप्रस्तावे प्रपञ्चार्थं लक्षयिष्यत इत्युच्यत इति न पुनर्निर्णयते । पूर्वत्रैवास्य  
निर्णीतत्वात् । तामेवाह—**कार्यकारणयोरित्यादि ।** उभयत्रापि नियतशब्द एतदव्य-

१. 'यस्तु' ख.

१. 'पुनरिहास्य' ख.

पर्यासनिबन्धनश्चेति द्विधा भवन्नतिशयोक्तिमपि द्वैधे स्थापयति । क्रमेण  
यथा—

'पश्यत्सूदृतसान्द्रविस्मयरसप्रोत्फुल्लनीलोत्पलं

भूपालेषु तवात्र सूक्ष्मनिशिते निखिलशधाराध्वनि ।

कीर्त्या च द्विषतः श्रिया च युगपद्राजन्यचूडामणे

हेलानिर्गमनप्रवेशविधिना पश्येन्द्रजालं कृतम् ॥'

'पथि पथि शुकचञ्चूचारुरम्भाङ्कुराणां

दिशि दिशि पवमानो वीरुधां लासकश्च ।

नरि नरि किरति द्राक्सायकानुपुष्पधन्वा

पुरि पुरि च निवृत्ता मानिनीमानचर्चा ॥'

पूर्वत्र प्रौढोक्तिनिर्मितेऽर्थे शत्रुश्रीप्रवेशः कीर्तिनिर्गमनस्य हेतुरिति भि-  
न्नकालयोस्तुल्यकालत्वं निबद्धम् । उत्तरत्र च माननिवृत्तिः सरशरप्रकि-  
रणकार्येति तयोस्तुल्यत्वेनोपपन्नं पौर्वापर्यं व्यत्ययेन निर्दिष्टमित्यतिशयोक्तिः ।  
कार्यस्य चाशुभावाख्यो विशेषः प्रतिपाद्यते ।

**तयोस्तु भिन्नदेशत्वेऽसंगतिः ।**

तयोरिति कार्यकारणयोः । यद्देशमेव कारणं तद्देशमेव कार्यं दृष्टम् ।  
नहि महानसस्थो वह्निः पर्वतदेशस्थं धूमं जनयति । यदा त्वन्यदेशस्थं  
कारणमन्यदेशस्थं च कार्यमुपनिबध्यते तदोचितसंगतिनिवृत्तेरसंगत्याख्यो-  
ऽलंकारः । विरुद्धकार्यकारणभावप्रस्तावादिह लक्ष्यते । यथा—

'प्रायः पथ्यपराङ्मुखा विषयिणो भूपा भवन्त्यात्मना

निर्दोषान्सचिवान्भजत्यतिमहंल्लोकापवादज्वरः ।

भिचारदर्शनात् । एतद्रूपापगम इति । कार्यकारणयोः सामान्यविपर्ययाभावात्पुननिबन्धनात् ।  
प्रौढोक्तिनिर्मित इति । कीर्तिश्रियोर्वस्तुतो निर्गमनप्रवेशासंभवात् । प्रतिपाद्यत इति  
प्रयोजनत्वात् । तयोरित्यादि । एतदेव व्यतिरेकमुखेनापि दर्शयति—**नहीत्या-  
दिना । उचितसंगतिनिवृत्तेरिति ।** एकदेशयोरपि कार्यकारणयोर्भिन्नदेशत्वेनोप-  
निबन्धनात् । अत एव च तयोर्भिन्नदेशत्वादियं विषयभेदेन भवतीत्येकविषयाद्विरोधादस्य

१. 'स्त्रिया' ख. २. 'तयोरुपपन्नं पौर्वापर्येण निर्दिष्टम्' क. ३. 'भावित्वाख्यो' क.

वन्धाः श्लाघ्यगुणास्त एव विपिने संतोषभाजः परं  
बाह्योऽयं वरमेव सेवकजनो धिक्सर्वथा मन्त्रिणः ॥'

अत्र पथ्यपराङ्मुखत्वमुपालम्भज्वरविषयत्वस्य भिन्नदेशो हेतुरित्यसं-  
गतिः । एवम्—

‘सा बाला वयमप्रगल्भवचसः सा स्त्री वयं कातराः  
सा पीनोन्नतिमत्पयोधरभरं धत्ते सखेदा वयम् ।  
साक्रान्ता जघनस्थलेन गुरुणा गन्तुं न शक्ता वयं  
दोषैरन्यसमाश्रितैरपटवो जाताः स्म इत्यद्भुतम् ॥’

(इत्यत्र ज्ञेयम् ।) अत्र बाल्यनिमित्तमप्रगल्भवचनत्वमन्यदन्यच्च स्मरनि-  
मित्तकमित्यनयोरभेदाध्यवसायः । एवमन्यत्र ज्ञेयम् ।

**विरूपकार्यानर्थयोरुत्पत्तिर्विरूपसंघटना च विषमम् ।**

विरोधप्रस्तावेनेह लक्षणम् । तत्र कारणगुणप्रक्रमेण कार्यमुत्पद्यत  
इति प्रसिद्धौ यद्विरूपं कार्यमुत्पद्यमानं दृश्यते तदेकं विषमम् । तथा  
कंचिदर्थं साधयितुमुद्यतस्य न केवलं तस्यार्थस्याप्रतिलम्भो यावदनर्थप्रा-

भेदः । इह लक्ष्यत इति । अस्या अपि कारणयोर्भिन्नदेशत्वेन विरोधगर्भत्वात् । अ-  
भेदाध्यवसाय इति । अनेनातिशयोक्तिरस्या अप्यनुप्राणकत्वेन कटाक्षिता । अन्यथा  
हि विरोधो दुष्परिहरः स्यात् । एवं पथ्यज्वरशब्दयोरतिशयोक्तिबलात्प्रजापालनयुक्तिसं-  
तापवाचकत्वं द्रष्टव्यम् । अन्यत्रेति कातरत्वादौ । **विरूपेत्यादि । इहेति ।** अस्या  
अप्यनुरूपसंसर्गेण विरोधगर्भत्वात् । **विरूपमिति ।** कारणपेक्षया विजातीयत्वेनात-  
दुणत्वात् । यद्यपि ‘गोमयादृश्चिकोत्पत्तिः’ इतिवत्कारणयोर्वोस्तत्वं विरूपत्वं संभवति  
तथापीह कविप्रतिभानिर्वर्तितमेव तद्वाह्यम् । तेन ‘द्राक्षाफलानि शिखरेषु शिलोच्चयानां  
पीयूषसाररसनिर्भरगर्भवन्ति । विष्वग्दृष्टकठिनकायनिगूढशृङ्गशृङ्गाटकानि पुनरम्मसि सं-  
भवन्ति ॥’ इत्यादौ विषमं न वाच्यम् । ईदृश एव कार्यकारणभावस्य वस्तुतः संभवात् ।  
तस्येति साधयितुमिष्टस्य । **अप्रतिलम्भ इति ।** असिद्धिरिति यावत् । **अत्यन्तेति ।**

१. एवं च’ ख. २. ‘समाश्रयैः’ क. ३. ‘अत्र—ज्ञेयम्’ ख-पुस्तके नास्ति.

१. ‘विरूपतागर्भत्वात्’ क. २. ‘शृङ्ग’ क-ख. ३. ‘अप्रसिद्धि’ क.

सिरपीति द्वितीयं विषमम् । अत्यन्ताननुरूपसंघटनयोर्विरूपयोश्च संघ-  
टनं तत्तृतीयं विषमम् । अनुरूपसंसर्गो हि विषमम् । क्रमेण यथा—

‘सद्यः करस्पर्शमवाप्य चित्रं रणे रणे यस्य कृपाणलेखा ।  
तमालनीला शरदिन्दुपाण्डु यशस्त्रिलोकाभरणं प्रसूते ॥’

‘तीर्थान्तरेषु मलपङ्कवतीर्विहाय  
दिव्यास्तनूस्तनुभृतः सहसा लभन्ते ।

वाराणसि त्वयि तु मुक्तकलेवराणां  
लाभोऽस्तु मूलमपि यात्यपुनर्भावाय ॥’

‘अरण्यानी केयं धृतकनकसूत्रः क स मृगः  
क मुक्ताहारोऽयं क च स पतगः केयमबाला ।

क तत्कन्यारत्नं ललितमहिर्भुतः क च वयं  
स्वमाकूतं धाता निभृतनिभृतं केन्दलयति ॥’

अत्र कृष्णवर्णाच्छुक्लवर्णोत्पत्तिः कलेवरात्यन्तापहारलक्षणानर्थान्त-  
रोत्पत्तिरिति, अत्यन्ताननुरूपाणां चारण्यादीनां परस्परं संघटनं क्रमेण

न केवलं तयोः स्वयं विरूपत्वं यावत्तत्संघटनाया अप्यनुरूपत्वमित्यत्र तात्पर्यम् । एकमि-  
त्याद्यभिधत्ता ग्रन्थकृता विषमाणां भिन्नत्वमुक्तम् न प्रकारप्रकारित्वम् । सामान्यलक्षण-  
स्यासंभवात् । एवमेव पुनरेषां कस्मादभिधानमित्याशङ्क्याह—**अननुरूपेत्यादि ।**  
यत्किंचित्पुनरस्मद्दर्शनविरुद्धमन्यैरधिकमुक्तं तदिहास्माभिर्यथावस्तुग्रन्थार्थमात्रव्याख्यान-  
मिर्वाहसमुत्सुकमानसत्वात् निराकृतमिति न तदेव सिद्धान्तीकार्यम् । तस्य पृथङ्गिरसि-  
ध्यमाणत्वात् । इह हि यथाशक्त्यस्माकमाग्रहप्रवृत्तपरकीयदूषणोद्धारमात्रमेव विवक्षितम् ।  
यथोपयोगं पुनस्तन्निराकरणमपिकृतं करिष्यते च । अत्र शुक्लकृष्णवर्णत्वं कार्यकारणात्मक-  
विषयद्वयगतत्वेन स्थितमित्यस्य भिन्नविषयत्वादेकविषयाद्विरोधाद्भेदो ज्ञेयः । एवमन्यत्रापि  
ज्ञेयम् । अरण्यान्यादीनामननुरूपमन्योन्यघटनं वास्तवमित्युदाहरणान्तरेणोदाह्रियते । यथा—  
‘शिरीषादपि मृद्वङ्गी केयमायतलोचना । अयं क च कुक्कुलाभिकर्कशो मदनालः ॥’

१. ‘अत्यर्थ’ क. २. ‘संघटनात्’ ख. ३. अननुरूपेत्यादि ख-पुस्तके नास्ति.  
४. ‘पल्लवयति’ ख. ५. ‘घटनं’ ख.

१. ‘रूपत्वात्’ ख. २. ‘विषयानां’ ख. ३. ‘घटना’ ख.



मन्तव्यम् । केवलमनर्थोत्पत्तिरत्र व्याजस्तुतिपर्यवसायिनीति शुद्धोदाहरण-  
मैप्यूह्यम् । यथा—

‘परहिअअं मग्गन्ती इआरिअं अत्तणोतए हिअअम् ।

अव्योलाहस्स कए मूलाओ विळेइआ जाआ ॥’

इति तत्रोदाहार्यम् ।

तद्विपर्ययः समम् ।

विषमवैधर्म्यादिह प्रस्तावः । यद्यपि विषमस्य भेदत्रयमुक्तं तथापि  
च्छेदेन संभवादन्यो भेदः परामृष्यते । पूर्वभेदद्वयविपर्ययस्यानलंकार-  
त्वात् । अन्यभेदविपर्ययस्तु चारुत्वात्समाख्योऽलंकारः । स चाभिरूपान-  
भिरूपविषयत्वेन द्विविधः । आद्यो यथा—

‘त्वमेवंसौन्दर्या स च रुचिरतायाः परिचितः

कलानां सीमान्तं परमिह युवामेव भजयः ।

अयि द्वन्द्वं दिष्ट्या तदिह सुभगे संवदति वा-

मतः शेषं यत्स्याज्जितमिह तदानीं गुणितया ॥’

अत्राभिरूपस्यैव नायकयुगलस्योचितं संघटनमाशंसितम् । द्वितीयो

यथा—

‘चित्रं चित्रं वत वत महच्चित्रमेतद्विचित्रं

जातो दैवादुचित्ररचनासंविधाता विधाता ।

अत्रानुरूपयोस्तन्वीमदनानलयोः संघटनम् । अत्रेति तीर्थान्तरेष्वित्यादौ । शुद्धेति ।  
यत्र विषममेव न स्यात् । तत्तु यथा—‘यो हठं प्रतिनिषेद्धमुदस्तः सुभ्रुवा प्रियतमस्य  
कटाक्षः । स प्रतोद इव तस्य विशेषात्प्रेरकः किमपि हन्त बभूव ॥’ अत्र कटाक्षस्य  
हठनिषेधायोदस्तस्य न केवलं तदसिद्धिर्यावत्तस्यैवात्यन्तं स प्रेरको जात इत्यनर्थोत्पत्तिः ।  
तद्विपर्ययेत्यादि । संभवादित्यलंकारत्वस्य । अनलंकारत्वादिति । कारणात्कार्यो-  
त्पत्तेर्वैस्तुसाधनोद्यतस्य तत्सिद्धेश्च वास्तवत्वात् । यद्येवं तत्सरूपसंघटनापि वस्तुत एव  
युक्तेति तस्या अपि कथमलंकारत्वमित्याशङ्क्याह—अन्येत्यादि । चारुत्वादित्यलंकार-  
त्वपर्यवसायिनः । अभिमानरूपेति । शोभनाशोभनविषयत्वेनेत्यर्थः । आद्य इत्यभिरू-

यन्निम्बानां परिणतफलस्फातिरास्वादनीया

यच्चैतस्याः कवलनकलाकोविदः काकलोकः ॥’

अत्रानभिरूपाणां निम्बानां काकानां च समागम आशंसितः । आनु-  
रूप्यात्समत्वव्यपदेशः ।

विरोधमूलं विचित्रं लक्षयति—

स्वविपरीतफलनिष्पत्तये प्रयत्नो विचित्रम् ।

यस्य हेतोर्यत्फलं तस्य यदा तद्विपरीतं भवति तदा तद्विपरीतफलनि-  
ष्पत्त्यर्थं कस्यचित्प्रयत्न उत्साहो विचित्रालंकारः । आश्चर्यप्रतीतिहेतु-  
त्वात् । न चायं प्रथमो विषमालंकारप्रकारः । स्वनिषेधमुखेन वैपरीत्य-  
प्रतीतिः । विपरीतप्रतीत्या तु स्वनिषेधस्तस्य विषयः । यथा—‘तमालनीला  
शरदिन्दुपाण्डु यशस्त्रिलोकाभरणं प्रसूते’ इत्यादि । इह त्वन्यथा प्र-  
तीतिः । यथा—

‘घेतुं मुच्यइ अहरे अण्णन्तो वलइ पेक्खिउं दिट्ठी ।

घडिदुं विहडन्ति भुआ रआअ सरअम्भि वीसामो ॥’

अत्र मोचनवलनविघटनविश्रमाणां यथाक्रमं ग्रहणप्रेक्षणघटनरमणानि  
विपरीतफलानि प्रयत्नविषयत्वेन निबद्धानि । यथा वा—

पविषयः । द्वितीय इत्यनभिरूपविषयः । आनुरूप्यादित्यौचित्यलक्षणात् । स्वविपरीते-  
त्यादि । एतदेव व्याचष्टे—यस्येत्यादिना । यदिति प्रसिद्धम् । फलमिति कार्यम् ।  
तस्येति हेतोः । तदिति कार्यम् । प्रयत्नस्य कार्यादिभेदेऽपि न वैचित्र्यमिति तदिह नो-  
क्तम् । एवं यस्य यत्कार्यं तस्य तावत्तद्विपरीतं न भवति । यदि च तत्त्वं स्यात्तन्निष्पत्त्यर्थं  
च यदि कस्यचित्प्रयत्नः स्यात्तदायमलंकार इत्यत्र तात्पर्यम् । ननु चैतद्विरूपकार्योत्पत्तेः  
किं न विषममेव भवतीत्याशङ्क्याह—न चायमित्यादि । तस्येति विषमस्य । नीलयापि  
पाण्डु यशःप्रसूतमिति विपरीतप्रतीतिबलादेतन्नोपपद्यत इति ह्यत्र प्रतीतिः । अन्यथेति  
निषेधबलाद्वैपरीत्यप्रयत्न इति । यद्यपि विषमे विरूपस्य कार्यस्य स्वयमेवोत्पत्तिरिह च

१. ‘अनुरूपत्वात्’ क-ख. २. ‘तस्य’ क-पुस्तके नास्ति. ३. ‘तदा विचित्रालंकारः’  
क. ४. ‘मरणानि’ ख.

१. ‘यस्येति’ क. २. ‘विपरीतप्रतीतिः । यद्यपि विषमे विरूपस्य’ ख. ३. ‘यद्यपि—त-  
न्निष्पत्तये’ इति क-पुस्तके नास्ति.

‘उन्नत्यै नमति प्रभुं प्रभुगृहान्द्रष्टुं बहिस्तिष्ठति  
स्वद्रव्यव्ययमातनोति जडधीरागामिवित्ताशया ।  
प्राणान्प्राणितुमेव मुञ्चति रणे क्लिश्नाति भोगेच्छया  
सर्वं तद्विपरीतमेव कुरुते तृष्णान्धक्सेवकः ॥’

अत्र विपरीतफलनिष्पादनप्रयत्नः सुज्ञानः ।

आश्रयाश्रयिणोरानुरूप्यमधिकम् ।

विरोधप्रस्तावादिह निर्देशः । अनानुरूप्यस्य विरोधोत्थापकत्वात् ।  
तच्चानानुरूप्यमाश्रयस्य वैपुल्येऽप्याश्रितस्य परिमितत्वाद्वा भवति यद्वा-  
श्रितस्य वैपुल्येऽप्याश्रयस्य परिमितत्वाद्वा स्यात् । क्रमेण यथा—

‘द्यौरत्र कचिदाश्रिता प्रविततं पातालमत्र कचि-  
त्क्वाप्यत्रैव धरा धराधरजलाधारावधिर्वर्तते ।

स्फीतस्फीतमहो नभः कियदिदं यस्येत्यमेवंविधै-

दूरे पूरणमस्तु शून्यमिति यन्नामापि नास्तं गतम् ॥’

‘दोर्दण्डाञ्चितचन्दशेखरधनुर्दण्डावभङ्गोद्यत-

ष्टाङ्कारध्वनिरार्यबालचरितप्रस्तावनाडिण्डिमः ।

तन्निष्पत्तये प्रयत्न इति स्थितोऽप्यनयोः स्फुटो भेदस्तथापि ग्रन्थकृता विशेषपरिपोषाद्यैव  
सूक्ष्मेक्षिकागम्यो भेदोऽयमुक्तः । मोचनस्याग्रहणं स्वं फलम् । ग्रहणं पुनः कथं भवती-  
त्यामुख एवोद्विक्तत्वेनात्र निषेधप्रतीतिः । अनन्तरं च तन्निमित्ता वैपरीत्यप्रतीतिः । अत  
एव विषमादस्य भेदः । सुज्ञान इति । पूर्वोक्तयुक्त्यैवावगतत्वात्पुनरुदाहरणमस्य लक्ष्ये  
प्राचुर्यदर्शनार्थम् । एतद्वि ग्रन्थकृतैवाभिनवत्वेनोक्तम् । आश्रयेत्यादि । इहेति विचित्रा-  
नन्तरम् । नन्वनुरूपयोः संघटने विषममुक्तमित्याश्रयाश्रयिणोस्तत्त्वे कथमलंकारान्तरत्वमु-  
च्यत इत्याशङ्कागर्भकारेणैतद्व्याचष्टे—तच्चेत्यादिना । आश्रयस्येत्याधारस्य । आश्रित-  
स्येत्याधेयस्य । अनेनैव चास्य भेदद्वयमप्युक्तम् । एवं च परिमितत्वापरिमितत्वयोः सापे-  
क्षत्वात्तथाविधवस्तुद्वयसंघटनयैव तदवगमनसिद्धिरित्यत्राधाराधेययोः संघटनेनैवानुरूपत्व-  
मवगम्यते । विषमे चानन्यापेक्षत्वेन स्वत एवानुरूपयोः संघटनमित्यनयोर्महान्भेद इत्यत्र  
पिण्डार्थः । इत्यम्—‘आधाराधेययोर्ध्वं संसर्गः स्वाद्विरूपयोः । स स्फुटो विषमो वाच्यमधि-  
कं नाधिकं ततः ॥’ इति न वाच्यम् । तच्चाश्रयाश्रयिणोः कविप्रतिभाकल्पितमेव ग्राह्यम्

द्राक्पर्याप्तकपालसंपुटमितब्रह्माण्डभाण्डोदर-

भ्राम्यत्पिण्डितचण्डिमा कथमहो नाद्यापि विश्राम्यति ॥’

पूर्वत्र नभस आश्रयस्य वैपुल्येऽप्याश्रितानां द्युप्रभृतीनां पारिमित्यं  
चारुत्वहेतुः । उत्तरत्र तु टाङ्कारध्वनेराश्रितस्य महत्त्वेऽपि ब्रह्माण्डस्या-  
श्रयस्य स्तोकत्वम् ।

परस्परं क्रियाजननेऽन्योन्यम् ।

इहापि विरोधप्रस्ताव एव निर्देशकारणम् । परस्परजननस्य विरुद्धत्वात् ।  
क्रियाद्वारकं यत्र परस्परोत्पादकत्वं न स्वरूपनिबन्धनं स्वरूपस्य तथा-  
त्वोक्तिविरोधात् तत्रान्योन्याख्योऽलंकारः । यथा—

‘कण्ठस्य तस्याः स्तनबन्धुरस्य मुक्ताकपालस्य च निस्तलस्य ।

अन्योन्यशोभाजननाद्भूव साधारणो भूषणभूष्यभावः ॥’

न पुनर्वास्तवम् । तेन चारुत्वाप्रतीतिः । तेन नभसो द्युप्रभृतीनां चान्योन्यापेक्षया वैपुल्यं  
पारिमित्यं च वास्तवमेवेत्यनुदाहरणमेतत् । तदुदाहरणान्तरमन्वेष्टव्यम् । तच्च यथा—‘रण-  
अगुणिअमुज्जत्तणम्मि तणुई समुद्गहिरम्मि । मेरुअडवच्छसः तुज्ज हिए कंहं णु ठाई ॥’  
अत्र हृदयस्य महत्त्वं तन्वाश्च तनुत्वमित्याधाराधेययोरनुरूप्यम् । परस्परमित्यादि ।  
ननु यदि परस्परजननस्य विरुद्धत्वं तत्कथमसालंकारत्वमित्याशङ्क्याह—क्रियेत्यादि ।  
क्रियाशब्देनात्र धर्मो लक्ष्यते । अन्यथा—‘प्रकाशः कोऽपि कैलासशैलपूर्णन्दुबिम्बयोः ।  
उदियाय तदान्योन्यपटुत्वजननक्रमात् ॥’ इत्यादौ गुणात्मकपटुत्वमुखेन परस्परजनने-  
ऽप्यव्याप्तिः स्यात् । परस्परोत्पादकत्वमिति । परस्परनिष्पादकत्वमित्यर्थः । एवं  
चानेन जननस्य क्रियासामान्यात्मककारणार्थत्वं दर्शितम् । तेन—‘प्रियतमहृदयं विवेश  
तन्वी परयुवतिप्रसारपसारणाय । अतिसुभगताया हरन्तु मान्या इति च निजे हृदये निवे-  
शयन्तम् ॥’ इत्यत्र परस्परं हृदयानुप्रवेशस्ताभ्यां कृत इति प्रतीतिः पर्यवसानात्परस्परज-  
ननस्याव्यापकत्वं न वाच्यम् । ‘विपर्ययं पूर्वकथाद्भुतस्य चालुक्यभूपालशरश्चकार ।  
पपात यन्नष्टधृतिर्वराहस्तं विह्वलाङ्गं वसुधा बभार ॥’ इत्यत्र पुनरादिवराहवृत्तान्तवै-  
लक्षण्यमात्रस्य विवक्षितत्वादन्योन्यालंकार एव नास्तीति कस्य व्यापकत्वं वा स्यात् ।  
एवमन्यत्रापि ज्ञेयम् । तथात्वोक्तिविरोधादिति । इतरेतराश्रयदोषलक्षणात् ।  
यदि पुनरत्र विरोधसमाधिर्भवेत्तदालंकारत्वमपि स्यादिति भावः । यथा—‘धनेन जायते

अत्र शोभाक्रियामुखकं परस्परजननम् ।

अनाधारमाधेयमेकमनेकगोचरमशक्यवस्त्वन्तरकरणं विशेषः ।

इहाधारमन्तरेणाधेयं न वर्तत इति स्थितावपि यस्तत्परिहारेणाधेय-  
स्योपनिबन्धः स एको विशेषः । यच्चैकं वस्तु परिमितं युगपदनेकधा-  
वर्तमानं क्रियते स द्वितीयो विशेषः । यच्च किञ्चिदारभमाणस्यासंभाव्य-  
वस्त्वन्तरकरणं स तृतीयो विशेषः । आनुरूप्यपरिहाररूपविरोधप्रस्तावा-  
दिहोक्तिः । क्रमेण यथा—

‘दिवमप्युपयातानामाकल्पमनल्पगुणगणा येषाम् ।

रमयन्ति जगन्ति गिरः कथमिव कवयो न ते वन्द्याः ॥’

प्रज्ञा प्रज्ञया जायते धनम् । प्रज्ञार्थं जीवलोकेऽस्मिन्परस्परनिबन्धनम् ॥’ अत्र प्रज्ञा-  
धनयोः स्वरूपस्य परस्परं जननम् । देशकालभेदाद्विरोधसमाधिः । शोभाक्रियेति ।  
सैव ह्यत्र परस्परनिमित्तम् । अनाधारमित्यादि । एतदेव व्याचष्टे—इहेत्यादिना ।  
तत्परिहारेणेति । आधारव्यतिरेकेणेत्यर्थः । परिमितमित्यव्यापकम् । व्यापकस्य हि  
युगपदनेकत्र स्थितिर्वस्तुसंभविनीति तत्र नालंकारत्वम् । किञ्चिदिति यत्र यादृग्विवक्षितम् ।  
न केवलमारब्धस्य वस्तुनो निष्पत्तिर्यावदसंभाव्यस्यापि वस्त्वन्तरस्येत्यत्र तात्पर्यार्थः ।  
तच्च वस्त्वन्तरं चिकीर्षितं भवत्यचिकीर्षितं वा । एवं च ‘फलान्तरस्य निष्पत्तिश्चिकीर्षीवि-  
रहेऽपि या । स विशेषश्चिकीर्षायां प्रसङ्गस्तु ततः पृथक् ॥’ इत्याद्युक्तयुक्त्या प्रसङ्गादन्यार्थः ।  
प्रसङ्ग इति । प्रसङ्गाख्यमलंकारत्वं न वाच्यम् । न हि चिकीर्षितत्वमचिकीर्षितत्वं वा  
कश्चिद्विच्छित्तिविशेषो येनालंकारान्तरत्वं स्यात् । यावता ह्यत्रासंभाव्यस्य वस्त्वन्तरस्य  
विच्छित्तिविवक्षिता सा चात्र स्थितेति किं चिकीर्षितत्वाचिकीर्षितत्वकल्पनेन । तस्मात्  
‘अङ्गेषु सान्द्रहरिचन्दनपङ्कचर्चा माणीलहारवलयदि च पान्यवध्वाः । योऽभूद्विवा पतिवि-  
योगविषाददम्भो ज्योत्स्नाभिसारपरिकर्म स नक्तमासीत् ॥’ इत्यत्र हरिचन्दनचर्चादिना न  
केवलं पतिवियोगविषाददम्भः कृतो यावदभिसारिकापरिकर्मापि कृतमित्यशक्यवस्त्वन्त-  
रकरणात्मैवायं विशेषः । विशेषाश्चात्र त्रयो न पुनरेकास्त्रिविधः । लक्षणस्य भिन्नत्वात् ।  
उचितस्य तु विशिष्टत्वस्य भावात्रयाणामपि विशेषत्वम् । गिरामत्र कविस्वभावादप्यत्र  
भावः । शंभोश्च लोकोत्तरवस्तुसंपादनं वास्तवमेवेति विशेषमत्रान्ये न मन्यन्ते । एतावतैव  
पुनरस्याभावो न वाच्याः । उदाहरणान्तरेष्वस्य संभवात् । तानि तु यथा—‘अङ्गानि चन्द-  
नरसादपि शीतलानि चन्द्रातपं वमति बाहुरयं यशोभिः । चालुक्यगोत्रतिलकं कवसत्यसौ

१. ‘प्रवृत्तिनिमित्तम्’ ख. २. ‘प्रसङ्गालंकारान्तरं’ ख. ३. ‘ह्यत्रासद्भावस्य’ ख.  
४. ‘निष्पत्तिः’ ख. ५. ‘अङ्गानि—तथा च’ इति ख-पुस्तके त्रुटितम्.

‘प्रासादे सा पथि पथि च सा पृष्ठतः सा पुरः सा

पर्यङ्के सा दिशि दिशि च सा तद्वियोगातुरस्य ।

हंहो चेतः प्रकृतिरपरा नास्ति ते कापि सा सा

सा सा सा सा जगति सकले कोऽयमद्वैतवादः ॥’

‘निमेषमपि यद्येकं क्षीणदोषं करिष्यसि ।

पदं चित्ते तदा शंभो किं न संपादयिष्यसि ॥’

अत्र कवीनामाधाराणामभावेऽप्याधेयानां गिरामवस्थितिरन्यत्रभावो  
विषयार्थ इति विषयत्वेन तेषामाधारत्वात्, एकस्या एव योषितः प्रासा-  
दादौ युगपदवस्थानम्, तथा चित्तविषये पदकरणे प्रस्तुतेऽपि लोकोत्तर-  
वस्तुसंपादनं क्रमेण ज्ञेयम् ।

यथासाधितस्य तथैवान्येनान्यथाकरणं व्याघातः ।

यं कंचिदुपायविशेषमवलम्ब्य केनचिद्विच्छित्तिपादितं तत्ततोऽन्येन केन-

ते दुर्लभभूपरितापगुरुः प्रतापः ॥’ अत्राङ्गादीनामनर्हत्वेनाधारत्वाभावेऽप्याधेयस्य प्रता-  
पस्य स्थितिरिति विशेषालंकारत्वम् । तथा च—‘चोरिअरमणाउल्लि ए पुत्ति पिअं हरसि  
सित्ति किं वुज्जम् । वचन्ती मुहजोह्माभरेहि तिमिरं पि ण णिहिंसि ॥’ अत्र न केवलं  
प्रियं हरिष्यति यावच्चिकीर्षाविहरेणासंभाव्यं तिमिरमपीति वस्त्वन्तरकरणात्मा विशेषः ।  
यथा वा ‘माघः शिशुपालवधं विदधत्कविमदवधं विदधे । रत्नाकरः स्वविजयं हरविजयं  
वर्णयन्व्यवृणोत् ॥’ अत्र न केवलं माघः शिशुपालवधं चकार यावदसंभाव्यं चिकीर्षितं  
कविमदवधमपीत्यशक्यवस्त्वन्तरकरणात्मायं विशेषः । अशक्यमेव कविमदवधं कर्तुं माघ-  
स्यात्र कर्तृत्वम् । एवमुत्तरत्रापि ज्ञेयम् । अतः ‘एकस्मिन्क्रियमाणे तज्जातीयस्य प्रसङ्गतः  
सिद्धिरनुषङ्गः’ इत्यनुषङ्गालंकारोऽपि विशेष एवान्तर्भवतीति न पृथग्वाच्यः । यथासा-  
धितस्येत्यादि । निष्पादितमिति न तु निष्पादयितुं संभाव्यमानम् । तद्धि द्वितीयव्या-  
घातविषयः । तत इति निष्पादनकर्तुः । तत्प्रतिद्वन्द्विनेति । निष्पादितवस्तुव्याहृति-  
कारित्वात् । तेनैवेत्यत्र भरः । अन्यथा हि वैचित्र्यातिशयो न स्यात् । अन्यथाक्रियत  
इति । तदुपमर्दकवस्त्वन्तरजननेत्यर्थः । अत एव नामाप्यस्य यौगिकमित्याह—निष्पादि-  
तेत्यादि । अतश्च यत्र न निष्पन्नस्य वस्तुनो व्याहृतिरुपनिबध्यते तत्र नायमलंकारः ।  
निष्पत्तेरेवाप्ररोहाद्व्याघातायोगात् । निष्पन्नवस्तुव्याहृतिर्हि व्याघातः । फलं चात्र व्याहृति-

१. ‘दिशि दिशि’ ख. २. ‘पथि पथि’ ख. ३. ‘दोषं करिष्यति’ ख. ४. ‘संपाद-  
यिष्यति’ ख. ५. ‘अनन्यभावः’ ख. ६. ‘तथा’ ख. ७. ‘यं’ क-पुस्तके नास्ति.



चित्तप्रतिद्वन्द्विना तेनैवोपायविशेषेण यदन्यथा क्रियते स निष्पादित-  
वस्तुव्याहतिहेतुत्वाद्वाघातः । यथा—

‘दृशा दग्धं मनसिजं जीवयन्ति दृशैव याः ।

विरूपाक्षस्य जयिनीस्ताः स्तुवे चारुलोचनाः ॥’

अत्र दृष्टिलक्षणेनोपायेन स्मरस्य हरेण दाहविषयत्वं निष्पादितम् ।  
मृगनयनाभिः पुनस्तेनैवोपायेन तस्य जीवनीयत्वं क्रियते । तच्च दाहवि-  
षयत्वस्य प्रतिपक्षभूतम् । तेन व्याघाताख्योऽयमलंकारः । सोऽपि व्यतिरेक-  
निमित्तत्वेनात्रोक्तः । विरूपाक्षस्य चारुलोचना इति व्यतिरेकगर्भावेव  
वाचकौ । जयिनीरिति व्यतिरेकोक्तिः । पूर्ववदिह प्रकरणं लक्षणम् ।

कारिणस्तद्वैलक्षण्यम् । अत एव ‘उत्पत्तिविनाशधरेकोपायत्वे व्याघातः’ इति न सूत्रणी-  
यम् । एवं हि व्याघातत्वमेव न स्यात् । ‘कुलममलिनं भद्रा मूर्तिर्मतिः श्रुतिशालिनी भुजव-  
लमलं स्फीता लक्ष्मीः प्रभुत्वमखण्डितम् । प्रकृतिसुभगा ह्येते भावा अमीभिरयं जनो व्र-  
जति सुतरां दर्पं राजस्त एव तवाङ्कुशाः ॥’ इत्यत्र च कुलादयो यथान्येषां दर्पहेतवो न  
तथा तव । प्रत्युत विनयकारिण इत्येवंविधगुणविशिष्टेभ्यः पुरुषान्तरेभ्योऽस्य वैलक्षण्य-  
मात्रं विवक्षितम् । न तु कुलादिभिस्तदादितोऽपि दर्पस्तव व्याहृत इति येन व्याघातालंकारो  
भवति । अथात्र दर्पकारिणोऽपि कुलादेस्तद्विनाश इत्ययमलंकार इति चेत्, नैतत् । कु-  
लादीनां प्रकृतिभेदेन दर्पादर्पकारित्वस्य वास्तवत्वेनालंकारत्वात् । तत्रापि कुलादिभिस्तव  
दर्पस्य विनाश इत्यभ्युपगमेनायमलंकारः । निष्पादितवस्तुव्याहतेरभावात्तन्निबन्धनत्वेन  
चास्योक्तत्वात् । ‘विष्णाणेण मअविसं विणिवट्टइ भिण्णकारणुप्पणम् । विष्णाणकारणं जं तं  
पुण भण को णिवट्टेइ ॥’ इत्यत्रापि मदस्य विज्ञानतदन्यहेतुकत्वे वस्तुसंभवहेतुर्मदो विज्ञा-  
नेन निवर्त्यते तद्वेतुकः पुनः केनेत्यलंकारमाध्यकारोक्तस्तन्निवृत्तिहेतुप्ररोहात्मकत्वा-  
द्वितर्कालंकारो न व्याघातः । विज्ञानहेतुकाया मदनिष्पत्तेरेव प्ररोहात् । ‘गाढकान्तदश-  
नक्षतव्यासासंकटादरिवधूजनस्य यः । ओष्ठविद्रुमदलान्यमोचयन्निर्दशन्युधि रुषा निजाधरम् ॥’  
इत्यत्र चाधरव्यथानिर्मेचनात्मकविपरीतफलनिष्पत्त्यर्थं तन्निर्दशनात्मा प्रयत्न उपनिबद्ध  
इति विचित्रमिति न व्याघातालंकारो वाच्यः । तेनैवेति । दृष्टिलक्षणेनैव न पुनरन्येने-  
त्यर्थः । तेनेति निष्पन्नस्य वस्तुनस्तेनैवोपायेन व्याहृतत्वात् । तदेव विभजति—**विरूपाक्ष-  
स्येत्यादिना** । अनेनास्य व्यतिरेकं विनोत्थानमेव न स्यादिति सूचितम् । तथा हि  
येनकेनचियत्किञ्चित्साधितं तदप्यन्येनान्यथाक्रियते तदा तस्य ततोऽन्यथाकरणानुपपत्त्या

१. ‘वाम’ ख. २. ‘प्रतिविरूपपक्षभूतम्’ क.

१. ‘वस्तुसंभविन्यन्यहेतुर्मदो’ ख. २. ‘तद्वदन्येनान्यधी’ ख.

प्रकारान्तरेणाप्ययं भवतीत्याह—

**सौकर्येण कार्यविरुद्धक्रिया च व्याघात इत्येव ।**

किञ्चित्कार्यं निष्पादयितुं संभाव्यमानः कारणविशेषस्तत्कार्यविरुद्धनि-  
ष्पादकत्वेन यत्समर्थ्यते सोऽपि संभाव्यमानकार्यव्याहतिनिबन्धनत्वाद्वा-  
घातः । कार्यविरुद्धनिष्पत्तिश्च कार्यपक्षेया सुकरा । तस्य कारणस्यात्यन्तं  
तदानुगुण्यात् । नत्वत्र कार्याभिमतस्य कार्यत्वाभावः । तद्विरुद्धस्यात्र  
सौकर्येण कार्यत्वात् । अत एव द्वितीयाद्विषमाद्भेदः । तत्र हि कार्यस्या-  
नुत्पत्तिरनर्थस्य चोद्गमनम् । इह तु कार्यमकार्यमेव न भवति । तद्विरुद्ध-  
स्यानर्थस्य व्यतिरेकिणोऽप्यत्र सुष्ठुकार्यत्वात् । यथा हर्षचरिते राज्यवर्धनं  
प्रति श्रीहर्षोक्तिषु—

‘यदि बाल इति सुतरामपरित्याज्योऽस्मि । रक्षणीय इति भवद्भुजपञ्ज-  
रमेव रक्षास्थानम्’ इत्यादि ।

अत्र राज्यवर्धनेन श्रीहर्षप्रस्थापने कार्ये बाल्यरक्षणीयत्वादि कारण-  
त्वेन यत्संभावितं तत्प्रत्युत प्रस्थापनकारणत्वेन सुकरतया श्रीहर्षेण राज्य-  
वर्धनस्य समर्थितमिति व्याघाताख्योऽलंकारः ।

वैलक्षण्यमवश्याभ्युपगन्तव्यम् । अतश्चास्य सर्वात्मना व्यतिरेको निमित्तत्वं यायात् । पूर्व-  
वदित्यानुषंगपरिहारात् । स चैकस्योपायस्य साधनान्यथाकरणत्वेन विवक्षणात् । प्रकारा-  
न्तरेणेति प्रतीतिभेदात् । अयमिति व्याघातः । तमेवाह—**सौकर्येणेत्यादि** । एतदेव  
व्याचष्टे—**किञ्चिदित्यादिना** । संभाव्यमान इति केनचिदन्येन । **तत्कार्येति** । तच्च  
तत्कार्यं निष्पादयितुं प्रक्रान्तम् । अत एवास्य प्रथमाद्वाघाताद्भेदः । तत्र हि येनकेनचि-  
दुपायेन निष्पादितं सद्वस्तु तथैवान्येनान्यथीक्रियत इत्युक्तम् । इह तु किञ्चिन्निष्पादयितुं  
संभाव्यमानस्य कारणस्य तद्विरुद्धनिष्पादकत्वेन समर्थनम् । तद्विरुद्धनिष्पत्तिश्च सौकर्यं  
किमुक्तमित्याशङ्क्याह—**कार्येत्यादि** । तदानुगुण्यादिति कार्यविरुद्धानुगुणत्वात् । न  
विवति । अपि तु दुष्करत्वेन कार्यत्वमित्यर्थः । अनेनाप्यस्य प्रथमाद्वाघाताद्भेदः सूचितः ।  
इह हि किञ्चिन्निष्पादयितुं संभाव्यमानः कारणविशेषः सौकर्येण तद्विरुद्धनिष्पादकत्वेन  
समर्थ्यते । तत्र रूपाय विशेषविवक्षापरिहारेण केतुरेव पक्षप्रतिपक्षभावमाश्रित्य तथात्वोप-  
निबन्धः । अत एवेति । द्वयोरपि कार्यत्वसंभवात् । अनर्थत्वेनापि विषमादस्य भेद  
एवोपोद्बलितः । **संभावितमिति** । (तथा १) **समर्थितमिति** । अनेन प्रथमव्याघा-

१. ‘परिनिष्पादकत्वेन’ ख. २. ‘तस्याकारणस्य’ ख. ३. ‘कार्यं कार्यमेव’ ख.  
४. ‘व्यादिष्टोऽलंकारः’ क.

१. तेनाप्यस्य’ क. २. ‘कर्त्रेरेव’ ख.

एवं विरोधमूलानलंकारानिर्णीय शृङ्खलाबन्धोपचिता अलंकारा लक्ष्य-  
न्ते । तत्र—

**पूर्वस्य पूर्वस्योत्तरोत्तरहेतुत्वे कारणमाला ।**

यदा पूर्वं पूर्वं क्रमेणोत्तरमुत्तरं प्रति हेतुत्वं भजते तदा कारणमाला-  
ख्योऽयमलंकारः । यथा—

‘जितेन्द्रियत्वं विनयस्य कारणं गुणप्रकर्षो विनयादवाप्यते ।

गुणप्रकर्षेण जनोऽनुरज्यते जनानुरागप्रभवा हि संपदः ॥’

कार्यकारणक्रम एवात्र चारुत्वहेतुः ।

तोदाहरणत्वमस्य निरस्तम् । तत्र हि द्वयोरपि कार्ययोनिष्पत्तिविवक्षिता । बाल्यस्य तु कार्यद्वयजननेऽपि सामर्थ्यं किं तु प्रस्थापनजनने सौकर्यम् । अत एवात्र संभाव्यमानस्य कार्यस्य व्याहतत्वम् । यथा वा—‘यत्तदशब्दमिति कामविमर्दे नूपुरं परिहरन्ति तरुण्यः । तद्वभार कतरापि विदग्धा गोपनाय निजकण्ठरुतानाम् ॥’ अत्र संभाव्यमानं कार्यं परिहारः । तस्य व्याहृतिधारणम् । उपायस्य सुकरदुष्करत्वेन विशिष्टत्वादत्र न प्रथमव्याघातोदाहरणत्वम् । यथा च नायमर्थो वक्रोक्तेर्भेदस्तथा वक्रोक्तावेव वक्ष्यामः । एपदुपसंहरन्नन्यदवतारयति—**एवमित्यादिना** । अलंकार इति न पुनः शृङ्खलैवैकोऽलंकारः । एवं हि साधर्म्यमप्येक एवालंकारः स्यात् । न ह्यपमादिषु साधर्म्यपरिहारेण प्रत्येकं कश्चिद्विच्छित्तिविशेषसंभवः येनालंकारभेदः स्यात् । एवं विरोधोऽप्येक एव वाच्यः । न हि विभावादीनां विरुद्धत्वादन्त्यः कश्चिद्विशेषः किमपरम् । एवं सप्ताष्टानामेवालंकाराणां लक्षणप्रणयनप्रसङ्गः । अथोपमादीनामपि साधर्म्यादावैवान्तरोऽस्ति विशेष इति चेत् । तर्हि कारणमालादीनामपि शृङ्खलाबन्धोपचित्रितत्वेऽपि वक्ष्यमाणनीत्या कार्यकारणविशेषणविशेष्यभावाद्यात्मास्त्वेवान्तरोऽपि विच्छित्तिविशेषः येनोपमादिवत्पृथगेवैषामलंकारत्वं युक्तम् । एवं हि शृङ्खलायामान्तरविच्छित्तिविशेषसंभवेऽप्यन्यालंकारोपसंख्यानं प्रसज्यत इति चेत्, न । यद्यस्ति विच्छित्यन्तरं तदस्त्वलंकारान्तरोपसंख्यानं को दोषः । प्रत्युताभासमानस्य विशेषसापङ्गवो न वाच्यः । तद्यथास्थित एवालंकारभेद आश्रयणीयः । तस्मादुत्तरोत्तरस्य पूर्वपूर्वानुबन्धित्वे विपर्यये वा शृङ्खलेति न वाच्यम् । तत्र तावत्कारणमालामाह—**पूर्वैत्यादि** । कारणमालाख्योऽयमिति मालान्यायेन बहूनां कारणमालानां यौगपथेनावस्थानात् । अत एवाह—**कार्यकारणक्रम एवेति** । न पुनः केवलमेव शृङ्खलात्वमित्यर्थः । अत एव कारणमालेत्यस्या अन्वर्थमभिधानम् । एवमन्येभ्यः शृङ्खलाबन्धोपचित्रितेभ्योऽलंकारेभ्योऽस्या विषयविभागः । न हि तेषु कार्यकारणक्रम एव चारुत्व-

१. ‘अत्र क’ २. ‘प्रस्थान’ ख. ३. ‘साधर्म्येऽप्येक’ ख. ४. ‘अप्यन्तरोऽस्ति’ ख. ५. ‘पूर्वानुबन्धित्वम्’ ख. ६. ‘विपर्ययो वा’ ख.

**यथापूर्वं परस्य विशेषणतया स्थापनापोहने एकावली ।**

यत्र पूर्वं पूर्वं प्रति क्रमेण परं परं विशेषणत्वमनुभवति स एकाव-  
ल्यलंकारः । विशेषणत्वं च स्थापनेन निवर्तनेन वा ।

स्थापनेन यथा—

‘पुराणि यस्यां सवराङ्गानानि वराङ्गानां रूपपुरस्कृताङ्गयः ।

रूपं समुन्मीलितसद्विलासमखं विलासः कुसुमायुधस्य ॥’

अत्र वराङ्गानां पुराणां विशेषणं स्थानीयत्वेन स्थितम् । एवं वराङ्गानां रूपमित्यादि ज्ञेयम् । निवर्तनेन यथा—

‘न तज्जलं यन्न सुचारुपङ्कजं न पङ्कजं यन्न निलीनषट्पदम् ।

न षट्पदोऽसौ न जुगुञ्ज यः कलं न गुञ्जितं तन्न जहार यन्मनः ॥’

अत्र जलस्य सुचारुपङ्कजत्वं विशेषणं निषेध्यत्वेन स्थितम् । एवं पङ्कजानां निलीनषट्पदत्वं ज्ञेयम् ।

**पूर्वस्य पूर्वस्योत्तरोत्तरगुणावहत्वे मालादीपकम् ।**

उत्तरोत्तरस्य पूर्वं पूर्वं प्रत्युत्कर्षहेतुत्वे एकावली । पूर्वस्य पूर्वस्योत्तरोत्तरोत्कर्षनिबन्धनत्वे तु मालादीपकम् । मालात्वेन चारुत्वविशेषमाश्रित्य हेतुः । विशेषणविशेष्यभावादेवान्तरस्य विच्छित्तिविशेषस्य संभवात् । कचिद्विपर्ययेणापि भवति । यथा—‘मानो गुणेहि जाअइ गुणा वि जाअन्ते सुअणसेवाइ । विमलेण सुअअप्पसरेण सुअणवइ उट्ठाणम् ॥’ अत्र हि पूर्वस्योत्तरोत्तरं कारणतयोपनिबद्धम् । एवमुत्तरत्रापि विपर्ययोऽभ्युह्यः ॥ **यथापूर्वमित्यादि । परं परमिति** । अत एव पूर्वस्य पूर्वस्य यथायथं विशिष्टतयावगमः । स्वरूपमात्रेणावगतस्य वस्तुनो यत्संबन्धवत्त्वेन वैशिष्ट्यमवगम्यते तद्विशेषणम् । यद्वक्ष्यति । उत्तरोत्तरस्य पूर्वं पूर्वं प्रत्युत्कर्षहेतुत्वे एकावलीति । **एकावल्यलंकार इति** । पूर्वोत्तरयोः परस्परानुषक्तत्वेनैकपङ्क्तिरूपत्वात् । **पूर्वैत्यादि** । अतश्चैकावल्यलंकाराद्वैलक्षण्यं दर्शयन्व्याचष्टे—**उत्तरेत्यादि** । उत्कर्षनिबन्धनत्व इत्यनेन कारणमालातोऽप्यस्य वैलक्षण्यमुक्तम् । तस्यां हि पूर्वस्य पूर्वस्योत्तरोत्तरं प्रति कारणत्वम् । ननु चास्य प्राच्यैर्दीपकानन्तरं लक्षणं कृतमिह तु किं न तथेत्याशङ्क्याह—**मालात्वेनैत्यादि** । मालाशब्देनात्र शृङ्खला लक्ष्यते । तस्या एवोपक्रान्तत्वात् । न चात्र मालोप-

१. ‘परस्परविशेषणतया’ ख. २. ‘द्विधा भवति’ ख. ३. ‘वराङ्गानारूपमित्यादि’ ख.

१. ‘मानो गुणेन जायते गुणा अपि जायन्ते सुजनसेवायाः’ इति पूर्वार्धस्य च्छाया.  
२. उत्तरार्धं क-पुस्तके नास्ति.



दीपकप्रस्तावोलङ्घनेनेह लक्षणं कृतम् । गुणावहत्वमुत्कर्षहेतुत्वम् ।  
यथा—

‘संग्रामाङ्गनसंगतेन भवता चापे समारोपिते

देवाकर्णय येन येन सहसा यद्यत्समासादितम् ।

कोदण्डेन शराः शरैररिशिरस्तेनापि भूमण्डलं

तेन त्वं भवता च कीर्तिरतुला कीर्त्या च लोकत्रयम् ॥’

अत्र कोदण्डादिभिः क्रमेण शरीरादीनामुत्कर्षो विहितः । समासादन-  
लक्षणक्रियानिबन्धनं च दीपकं दीपनक्रियाणामुत्तरोत्तरोम्भितत्वेन कृतम् ।

**उत्तरोत्तरमुत्कर्षणमुदारः ।**

पूर्वपूर्वापेक्षयोत्तरोत्तरस्योत्कर्षनिबन्धनत्वमुदाराख्योऽलंकारः । यथा—

‘जये धरित्र्याः पुरमेव सारं पुरे गृहं सन्ननि चैकदेशः ।

तत्रापि शय्या शयने वस्त्री रत्नोज्ज्वला राज्यसुखस्य सारम् ॥’

मावन्मालाशब्दो ज्ञेयः । एकस्योपमेयस्य बहूपमानोपादानाभावात् । अत्र ह्यौपम्यमेव  
नास्ति । कोदण्डशरादीनां तस्याविवक्षणात् । अत एवास्य दीपकभेदत्वं न वाच्यम् ।  
औपम्यजीवितं हि तत् । प्राच्यैः पुनरेतदीपनमात्रानुगुण्यात्तदनन्तरं लक्षितम् । शृङ्खला-  
त्वेन तु विशिष्टमस्य चारुत्वमितीह लक्षणं युक्तम् । एतच्च दीपक एव ग्रन्थकृतोक्तम् ।  
छायान्तरेण तु मालादीपकं प्रस्तावान्तरे लक्षयिष्यत इति । अत्रेत्यादि । उत्कर्षश्च  
शरादीनां कोदण्डादिसमासादनलक्षणः । दीपनविषयाणामिति । कोदण्डशरादीनाम् ।  
अत एवास्य दीपकमित्यन्वर्थमभिधानम् ॥ उत्तरेत्यादि । एतदेव व्याचष्टे—पूर्व-  
त्यादि । एतच्चैकस्यैव वस्तुनो बहूनां वा स्यादित्यस्य द्वैधम् । तेन पूर्वत्र पूर्वपूर्वेत्युत्त-  
रस्येति चावस्थविशेषाभिप्रायेण व्याख्येयम् । अन्यथा ह्येकस्यैव पूर्वत्वमुत्तरत्वं च कथं  
स्यात् । एवमप्युत्तरोत्तरमुपचयः स्वरूपेण धर्मेण वा भवतीत्यस्य चातुर्विध्यम् । एवं प्र-  
कृते यथायथमारोहक्रमेण धाराधिरूढतयोत्कर्षप्रतिपादनं स्यादित्यलंकारबीजम् । यदुक्तम् ।  
उत्तरोत्तरमुत्कर्षो भवेत्सारः परावधिरिति । पूर्वापेक्षयोत्तरोत्तरस्योत्कर्षत्वमित्यनेन मालादीप-  
कादस्य भेदोऽप्युक्तः । तत्र हि पूर्वस्योत्तरं प्रत्युत्कर्षनिबन्धनत्वमुक्तम् । अत एव चा-  
स्योत्तरोत्तरस्योत्कर्षोपनिबन्धान्वर्थत्वम् । तत्रैकस्य स्वरूपेणोत्कर्षो यथा—‘किं छत्रं

१. ‘हेतुकं’ क. २. ‘दीपनविषयाणाम्’ ख. ३. ‘उत्तरोत्तरमुत्कर्षः सारः’ ख.  
४. ‘निबन्धनं सारः’ ख.

१. ‘प्रस्तावान्तरेण’ क. २. ‘चार्वस्था’ क.

अत्र धरित्र्यपेक्षया पुरस्य सारत्वमेवं पुरापेक्षया तदेकदेशस्य गृहस्ये-  
त्यादि योजनीयम् । यथा—

‘राज्ये सारं वसुधा वसुंधरायां पुरं पुरे सौधम् ।

सौधे तल्पं तल्पे वराङ्गनानङ्गसर्वस्वम् ॥’

अत्र राज्यापेक्षया वसुंधरायाः सारत्वमेवं वसुधापेक्षया तदेकदेशस्य  
पुरस्येत्यादि योजनीयम् ।

एवं शृङ्खलाविच्छिन्त्यालंकाराः प्रतिपादिताः । अधुना तैर्कन्याया-  
श्रयेणालंकारद्वयमुच्यते । तत्र—

**हेतोर्वाक्यपदार्थता काव्यलिङ्गम् ।**

किं नु रत्नं तिलकमथ तथा कुण्डलं कौस्तुभो वा चक्रं वा वारिजं वेद्यमरयुवतिभिर्धृ-  
लित्वेषिदेहे । उर्ध्वं मौलौ ललाटे श्रवसि हृदि कोरे नाभिदेशे च दृष्टं पायात्तद्वोऽर्कबिम्बं  
स च दनुजरीपुर्वधमाणः क्रमेण ॥’ अत्रैकस्यैव हेस्तत्तदवयवस्याविशिष्टतया स्वरूपेणो-  
त्तरोत्तरमुत्कर्षः । धर्मेणापि यथा—‘अतसीकुसुमप्रभं मुखे तदनु त्वत्कचमेचकयुति ।  
अथ बालतमालमांसलं प्रसृतं संप्रति सर्वतस्तमः ॥’ अत्रैकस्यैव तमसो निबिडत्वाख्यधर्म-  
मुखेनोत्तरोत्तरमुत्कर्षः । अत्र च यद्यप्येकस्मिन्नेव तमस्येकस्यातसीकुसुमप्रभादिकस्या-  
वस्थानात्पर्यायत्वम्, तथापि तमसो नैबिड्यं यथायथमुत्कृष्टतया वाक्यार्थोभूतमिति यथो-  
क्तमेव युक्तम् । बहूनां स्वरूपेणोत्कर्षो यथा—‘अत्युच्चास्तरवः स्फुरन्ति गिरयः स्वर्वा-  
सिशैलस्ततस्तस्माद्विष्णुपदं ततः किमपरं स्यादन्यदत्युन्नतम् । तस्मात्सर्वत एव साधु-  
हृदयान्युत्तुङ्गभङ्गीनि तत्कस्या उन्नतये तवार्थिपदवीं चिन्तामणे तन्वते ॥’ अत्रानेकेषां  
पूर्वापेक्षया स्वरूपेणोत्तरोत्तरमुत्कर्षः । धर्मेण यथा—‘कुक्षेः कोटर एव कैटभरिपुर्धत्ते  
त्रिलोकीमिमामप्युद्भूदभरो बिभर्ति तमपि प्रीतो भुजंगेश्वरः । श्रीकण्ठस्य स कण्ठसूत्रम-  
भवदेव त्वया तं हृदा विभ्राणेन परेषु पौरुषकथा श्रीकर्ण निर्नाशिता ॥’ अत्र कैटभारि-  
प्रभृतीनां पौरुषाख्यधर्ममुखेनोत्तरोत्तरमुत्कर्षः । एवं ‘जये धरित्र्याः’ इत्यादौ सारत्वमुखेन  
बोद्धव्यम् । यदाहात्रेत्यादि । यथा वा—‘त्रिलोक्यां रत्नसूः श्लाघ्या तस्यां धनपतेर्हरित् ।  
तत्र गौरीगुरुः शैलो यत्तस्मिन्नपि मण्डलम् ॥’ अत्र बहूनां श्लाघ्यत्वेनोत्तरोत्तरमुत्कर्षः ।  
यत्वन्यैरेतत्स्थाने रूपधर्माभ्यामाधिक्यमुक्तम् । तत्तेषां नाममात्रनवीकरणरसिकत्वम् । अ-  
स्यैव पूर्वपूर्वापेक्षयोत्तरोत्तरमुत्कर्षोपनिबन्धनात्मकत्वात्समप्रविषयावगाहनसहिष्णुत्वात् ।  
तस्मादस्मिन् वधमाने सारोपान्तर्भावमेति । न पुनरिदमन्तर्भूतं सारं परिमितविषये महा-  
विषयमित्याद्युक्तमेवोक्तम् । एतदुपसंहृत्यान्यदवतारयति—एवमित्यादिना । तत्रेति  
द्वयं निर्धारणं । हेतोरित्यादि । यत्रेति । हेतोश्च वाक्यार्थपदार्थगुणोपनिबन्धाद-  
१. ‘प्रदर्शिताः’ क. २. ‘तत्कान्यायाश्रयेणा’ ख. ३. ‘तत्र’ इति क-पुस्तके नास्ति.

१. एतत्पर्यन्तं ख-पुस्तके नास्ति. २. ‘यत्रेति’ इति ख-पुस्तके नास्ति.



यत्र हेतुः कारणरूपो वाक्यार्थगत्या विशेषणद्वारेण वा पदार्थगत्या लिङ्गत्वेन निबध्यते तत्काव्यलिङ्गम् । तर्कवैलक्षण्यार्थं काव्यग्रहणम् । न ह्यत्र व्याप्तिपक्षधर्मतोर्पसंहारादयः क्रियन्ते । वाक्यार्थगत्या च निबद्धोपनिबद्धस्य हेतुत्वम् । अन्यथार्थान्तरन्यासान्नास्यभेदः स्यात् । क्रमेण यथा—

‘यत्त्वन्नेत्रसमानकान्ति सलिले मग्नं तदिन्दीवरं  
मेघैरन्तरितः प्रिये तव मुखच्छायानुकारी शशी ।  
येऽपि त्वद्गमनानुसारिगतयस्ते राजहंसा गता-  
स्त्वत्सादृश्यविनोदमात्रमपि मे दैवेन न क्षम्यते ॥’

स्यानेन सह भेदद्वयमप्युक्तम् । वाक्यार्थगत्येति । न तु पदार्थगत्या । तत्र बुपनिबद्धस्यैव हेतुत्वात् । हेतुत्वेनैवेति । हेतुत्वस्यामुख एवोद्विक्तत्वेन प्रतीतेः । अन्यथेति । हेतुत्वेनोपनिबन्धो यदि न स्यात् । ननु हेतोर्वाक्यपदार्थोभयोपनिबन्धे न कश्चिद्विच्छित्तिविशेषः प्रतीयत इति कथमस्यालंकारत्वमुक्तम् । न हि साध्यसाधनायोपात्तस्य हेतोरेवं प्रकारद्वयातिरेकेणोपनिबन्धः स्यात् । न च यथासंभवोपनिबन्धमात्रेणालंकारत्वं वक्तुं युक्तम् । कविप्रतिभात्मकस्य विच्छित्तिविशेषात्मकस्यालंकारत्वेनोक्तत्वात् । न चैवमुपनिबन्धात्कश्चिदतिशय इति कथमस्यालंकारत्वम् । एवं हि दृक्त्वाभासैव नान्येन वेद्येत्यादावपि स्वाभासत्वस्य हेतोर्विशेषणद्वारेण पदार्थगत्या, तथा ‘प्रत्यक्षाद्विरलकराङ्गुलिप्रतीतिर्व्यापित्वादकुशलमिन्द्रियं न तस्याम्’ इत्यादौ तमसि विरलाङ्गुलिप्रतीतौ व्यापित्वादिन्द्रियकौशलमेव साधनमिति हेतोर्वाक्यार्थगत्योपनिबन्धादलंकारत्वं स्यात् । सत्यम् । यद्यप्येवमुपनिबन्धस्य वस्तुवृत्तेरसंभवात् कश्चिदतिशयः प्रतीयते । तथापि ग्रन्थकृता प्राच्यैर्लक्षितत्वादितदिह लक्षितम् । अथ यत्र व्यङ्ग्याश्लेषो वाच्यार्थो वाच्यमेवार्थं प्रति हेतुतां भजते तत्रायमलंकारो युज्यत एवेति चेत् । तर्हि व्यङ्ग्याश्लेषवशेन तदुत्थानाद्वाक्यार्थपदार्थतयोपनिबद्धमानस्य हेतोः स्वात्मनि न कश्चिदतिशय इति व्यङ्ग्यकृत एवातिशयोऽभ्युपगम्यते । न तत्कृतः । तस्यैवमुपनिबद्धस्य वास्तव्यत्वात् । यदि च व्यङ्ग्यसाहचर्येणैव हेतुरलंकारतामियात् तच्छब्दस्यापि हेतोरलंकारत्वं प्रसज्यते । यदि तत्रापि व्यङ्ग्याश्लेषः स्यात् । अथ तस्य शाब्दत्वादेव वैचित्र्याभावादायमनलंकारत्वे निमित्तत्वं कथं न यायात् । अथ तत्र व्यङ्ग्याश्लेषो न भवतीति चेत्, किं नामापराद्धम् । येनात्र व्यङ्ग्याश्लेषस्तत्र च नेति । तथात्वेन लक्ष्यादर्शनादिति चेत्, नैतत् । अवागदर्शिन एव निश्चयानुपपत्तेः । प्रत्युत यत्र भवता व्यङ्ग्याश्लेष उक्तस्तत्र स नास्तीति वक्तुं श-

१. उपसंहारादयः क्रियावाक्यार्थगत्या’ ख.

१. ‘हेतुत्वम्’ ख.

‘मृग्यश्च दर्भाङ्कुरनिर्व्यपेक्षास्तावागतिज्ञं समबोधयन्माम् ।

व्यापारयन्त्यो दिशि दक्षिणस्यामुत्पक्षमराजीनि विलोचनानि ॥’

पूर्वत्र पादत्रयार्थोऽनेकवाक्यार्थरूपः । चतुर्थपादार्थो हेतुत्वेनोपन्यस्तः । उत्तरत्र संबोधने ‘व्यापारयन्त्यः’ इति मृगीविशेषणत्वेनानेकः पदार्थो हेतुत्वेनोक्तः ।

एवमेकवाक्यार्थगतत्वेन काव्यलिङ्गमुदाह्रियते । यथा—

‘मनीषिताः सन्ति गृहेषु देवतास्तपः क्व वत्से क्व च तावकं वपुः ।

पदं सहेत भ्रमरस्य पेलवं शिरीषपुष्पं न पुनः पतत्रिणः ॥’

‘यद्विस्मयस्तिमितमस्तमितान्यभाव-

मानन्दमन्दममृतप्लवनादिवाभूत् ।

तत्संनिधौ तदधुना हृदयं मदीय-

मङ्गारचुम्बितमिव व्यथमानमास्ते ॥’

क्यते । तथाहि । ‘वक्षःस्थली रक्षतु सा जगन्ति जगत्प्रसूतेर्गुरुध्वजस्य । श्रियोऽङ्गरागेण विभाव्यते या सौभाग्यहेम्नः कषपट्टिकेव ॥’ इत्यत्र वक्षःस्थल्या जगद्रक्षकत्वे जगत्प्रसूतित्वं पदार्थो हेतुः । प्रसवितुर्हि निजप्रसूतेः सर्वथैव रक्षणमुचितम् । अत एव गुरुध्वजवक्षःस्थल्या जगद्रक्षकत्वे कर्तृत्वं युक्तम् । इयांश्चाभिधेय एवार्थः । अत एव चात्र न हेतोः कश्चिद्व्यङ्ग्याश्लेषः । इत्यम् । ‘संजीवणोसहमिव सुअस रक्खइ अण्णवावारा । सासू णवब्भदंसणकण्ठागजीविअं सोह्मम् ॥’ इत्यत्र कण्ठागतजीवितत्वस्य । अत्र च जगत्प्रसूतित्वस्य हेतोः पदार्थतयोपनिबन्धे न कश्चिदतिशयो विशेषः । एवम् । ‘अयि प्रमत्ते सिचयं गृहाणेत्युक्तेऽपि सख्या न विवेद काचित् । मग्ना हि सा तत्र रसान्तराले यत्रान्तरङ्गो भगवाननङ्गः ॥’ इत्यत्रापि ज्ञेयम् । यद्यपि चात्र रसशब्दस्य जलवाचित्वं न विवक्षितम् । तथाप्यभेदाध्यवसायादतिशयोक्तिर्न पुनः शब्दशक्तिमूलं व्यङ्ग्यम् । तथात्वे हि हेतुहेतुमद्भावस्य न कश्चिदतिशयः । एवं हि । ‘एकान्तजाड्यादूर्ध्वा करमोर्वाः पराजिताः । कदल्यो यत्र तच्चित्रं जयः क्व न कलावताम् ॥’ इत्यत्र जाड्यस्यातिशयोक्त्यालिङ्गितत्वेन वैचित्र्यावहत्वाच्छब्दस्यापि पदार्थस्य हेतोरलंकारत्वं स्यात् । एवमुदाहरण-

१. ‘अनेकार्थवाक्यार्थरूपः’ क. २. ‘चतुर्थपादार्थे’ क. ३. ‘एवमेव’ ख. ४. ‘यथा’ इति क-पुस्तके नास्ति.

१. ‘संजीवनौषधिमिव सुतस्य रक्षसनन्यव्यापारा । श्वश्रून्वाभ्रदर्शनकण्ठागतजीवितां सुषाम्’ इति च्याया.

पूर्वत्र वरप्राप्तिहेतुभूततपोनिषेधस्य 'मनीषिताः' इति वाक्यार्थरूपो हेतुर्निर्दिष्टः । उत्तरत्र पुनः 'अस्तमितान्यभावम्' इत्यत्र विसयस्तिमितमिति विशेषणद्वारेण पदार्थः ।

### साध्यसाधननिर्देशोऽनुमानम् ।

यत्र शब्दवृत्तेन पक्षधर्मान्वयव्यतिरेकवत्साधनं साध्यप्रतीतये निर्दिश्यते सोऽनुमानमलंकारः । विच्छित्तिविशेषश्चात्रार्थाश्रयणीयः ।

अन्यथा तर्कानुमानात्किं वैलक्षण्यम् । उदाहरणम्—

‘यथा रन्ध्रं व्योम्नश्चलजलदधूमः स्थगयति

स्फुलिङ्गानां रूपं दधति च यथा कीटमणयः ।

यथा विद्युज्ज्वालो ज्वलनपरिपिङ्गाश्च ककुभ-

स्तथा मन्ये लग्नः पथिकतरुखण्डे स्मरदवः ॥’

अत्र धूमस्फुलिङ्गकपिलदिकत्वानि वह्निलिङ्गानि त्रिरूपत्वाद्द्वयशब्दप्रतिपादितं वह्निं गमयतीत्यनुमानम् । रूपकमूलत्वेनालंकारान्तरभङ्गीकारेण विच्छित्त्याश्रयणात्तर्कानुमानवैलक्षण्यम् ।

न्तरेष्ववसेयम् । एवं च यत्रापि व्यङ्ग्याश्लेषः स्यात्तत्रापि हेतोर्वाक्यार्थपदार्थतयोपनिबन्धे न कश्चिदतिशयः । अथ साध्यप्रतीतये हेतोरुपनिबन्धादस्यैव वैचित्र्यातिशय इति चेत् । तर्ह्यनुमानमेवेदं स्यान्नालंकारान्तरम् । साध्यसाधनस्य तद्वैलक्षण्यत्वेन वक्ष्यमाणत्वात् । एवं हेतोर्वाक्यपदार्थतयोपनिबन्धस्य वास्तवत्वादस्य पृथगलंकारत्वं न युक्तम् । उक्तवक्ष्यमाणनीत्यानुमान एवान्तर्भावोपपत्तेः । साध्येत्यादि । एतदेव व्याचष्टे—यत्रेत्यादिना । एवं चात्र साध्यप्रतीतये त्रिरूपस्य साध्यस्य निर्देशात्तर्कानुमानसमानकक्ष्यमेवास्य लक्षणमिति भावः । यद्येवं तत्ततोऽस्य को विशेष इत्याशङ्क्याह—विच्छित्तीत्यादि । तच्चानुमानं द्विधा । स्वार्थं परार्थं च । तत्र स्वार्थं यत्र मयायमवगतोऽर्थ इति स्वपरामर्षस्य निश्चयः स्यात् । परार्थं तु यत्र परेणानवगतस्य वस्तुतः प्रतिपादनात्परप्रत्यायकत्वं स्यात् । एवं च । स्वार्थपरार्थभेदेन द्विविधमनुमानमेवैकोऽलंकारो वाच्यो न पुनरनुमानहेतुतया पृथगलंकारत्वम् । उभयत्रापि सामान्यलक्षणानुगमात्प्रकारप्रकारिभावस्वैवोपपत्तेः । तत्र स्वार्थानुमानं यथा ग्रन्थकृतैवोदाहृतम् । तत्र हि स्मरदवो लग्न इति स्वपरामर्षस्यैव निश्चयः । परार्थानुमानं यथा—‘तदस्ति तेषां तमसि प्रसर्पिणां निशाचरत्वं यदि पारमार्थिकम् । ततः प्रिये संनिहितेऽत्र वासरे कथं नु तत्संचरणं भविष्यति ॥’ अत्र दिवासंचरणस्य कार्यस्य विरुद्धं निशाचरत्वं परप्रत्यायको हेतुः । रूपकमूलत्वेनेति । रूपक-

१. ‘रूपकमूलमेवेति’ क.

कचित्तु शुद्धमपि भवति । यथा—

‘यत्रैता लहरी चलाचलदृशो व्यापारयन्ति भ्रुवं

यत्तत्रैव पतन्ति संततममी मर्मस्पृषो मार्गणाः ।

तच्चक्रीकृतचापसञ्चितशरप्रेङ्खत्करः क्रोधनो

धावत्यग्रत एव शासनधरः सत्यं सदासां सरः ॥’

अत्र योषितां भ्रूव्यापारेण मार्गणपतनं सरपुरोगामित्वेऽसाध्येऽनलंकृतमेव साधनमिति शुद्धमनुमानम् । प्रौढोक्तिमात्रनिष्पन्नार्थनिष्ठत्वेन च विच्छित्तिविशेषाश्रयणाच्चारुत्वम् । अयमत्र पिण्डार्थः । इहास्ति प्रत्याय्यप्रत्यायकभावः । अस्ति च समर्थ्यसमर्थकभावः ।

तत्राप्रतीतप्रत्यायने प्रत्याय्यप्रत्यायकभावः । प्रतीतप्रत्यायने तु समर्थ्यसमर्थकभावः । तत्र प्रत्याय्यप्रत्यायकभावेऽनुमानम् । समर्थ्यसमर्थकभावे तु यत्र पदार्थो हेतुस्तत्र हेतुत्वेनोपादाने ‘नागेन्द्रहस्तास्त्वचि कर्क-

मन्तरेणानुत्थानात् । ननु चास्यालंकारान्तरगर्भीकारमात्रमेव किं तर्कानुमानवैलक्षण्यनिमित्तम् । उतान्यदपि किंचिदित्याशङ्क्याह—कचिदित्यादि । अनलंकृतमिति । शासनधर्मादेः प्रौढोक्त्या वास्तवत्वेनैव विवक्षितत्वादतिशयोक्त्यालंकारान्तरगर्भीकाराभावात् । अतश्चास्य कविकर्मैव वैलक्षण्यनिमित्तमिति भावः । तदाह—प्रौढोक्तीत्यादि । एवं च कविकर्मीभावाद्यत्र विच्छित्तिविशेषाश्रयणं न स्यात्तत्र नायमलंकारः । यथा—‘यो यत्कथाप्रसङ्गे च्छिन्नच्छिन्नायतोष्णनिःश्वासः । स भवति तं प्रति रक्तस्त्वं च तथा दृश्यसे सुतनु ॥’ अत्र रक्तत्वं प्रति विशिष्टस्य निःश्वासितस्यार्थेऽपि हेतुत्वे वास्तवत्वात्कविप्रतिभानिर्वर्तितत्वाभावात्त्रायमलंकारः । यथा—‘प्रजानां विनयादानाद्रक्षणद्वारणादपि । स पिता पितरस्त्वासां केवलं जन्महेतवः ॥’ अत्र विनयादानादिहेतूनां वास्तवत्वादनलंकारत्वम् । न पुनरत्र हेतोरार्थत्वाभावादनलंकारत्वमिति वाच्यम् । कविकर्मण एवालंकारनिबन्धनत्वेनोक्तत्वात् । अर्थत्वस्य तदप्रयोजकत्वात् । न हि हेतोरार्थत्वेऽपि कविकर्मव्यतिरेकेणालंकारत्वं स्यात् । तच्छब्देऽपि हेतौ कचित्कविप्रतिभानिर्वर्तितत्वेनालंकारत्वाभ्युपगमे न कश्चिदोषः । ग्रन्थकृता पुनरेतच्चिरंतनमतानुरोधेनोक्तम् । तन्मतमेवाधिकृत्य ह्ययमत्रेत्यादिना विचारः प्रस्तुतः । तत्रैति द्वयनिर्धारणे । प्रतीतेति । बोद्धव्येन समर्थतया प्रमुख एवाधिगतस्येत्यर्थः ।

१. ‘शुद्धमेव’ क. २. ‘यथा’ इति ख-पुस्तके नास्ति.

१. ‘शासनधरादेः’ क.

शत्वात्' इत्यत्र न कश्चिदलंकारः यत्र तूपात्तस्य हेतुत्वं यथोदाहृते विषये 'मृग्यश्च दर्माङ्कुरनिर्व्यपेक्षाः' इत्यादौ तत्रैव काव्यलिङ्गम् । यत्र तु वाक्यार्थो हेतुस्तत्र हेतुप्रतिपादकमन्तरेण हेतुत्वायोपन्यासे काव्यलिङ्गमेव । तटस्थत्वेनोपन्यस्तस्य हेतुत्वेनार्थान्तरन्यासः । एवं चास्यां प्रक्रियायां कार्यकारणवाक्यार्थयोर्हेतुत्वे काव्यलिङ्गमेव पर्यवस्यति । समर्थकवाक्यस्य सापेक्षत्वात् । ताटस्थ्याभावात् । ततश्च सामान्यविशेषभावोऽर्थान्तरन्यासस्य विषयः । यत्पुनरर्थान्तरन्यासस्य कार्यकारणगतत्वेन समर्थकत्वमुक्तम्, तदुक्तलक्षणकाव्यलिङ्गमनाश्रित्य । तद्विषयत्वेन लक्षणान्तरस्यौद्भूतैरनाश्रितत्वात् ।

उक्तलक्षणौश्रयणे तु यत्त्वन्नेत्रेत्यादिर्विविक्तो विषयः काव्यलिङ्गस्यार्थान्तरन्यासदर्शित इति कार्यकारणयोः समर्थकत्वमर्थान्तरन्यासस्य पूर्व दर्शितमितीयती गमनिकाश्रयितव्या ।

एवं तर्कन्यायमूलमलंकारद्वयमुक्त्वा काव्यन्यायमूला अलंकारा उच्यन्ते—

**उद्दिष्टानामर्थानां क्रमेणानूदेशो यथासंख्यम् ।**

ऊर्ध्वं निर्दिष्टा उद्दिष्टाः । पश्चान्निर्देशोऽनूदेशः । स चार्थादर्थान्तर-

न कश्चिदलंकार इति । हेतुमात्ररूपत्वात् । हेतुत्ववाचकं विनापि तदधिगमे ह्यस्य चारुत्वातिशय इति भावः । यद्वक्ष्यति—हेतुत्वप्रतिपादकमन्तरेणेति । उपात्तस्येति । पारिशेष्यात्पदार्थस्य वाक्यार्थस्य हेतुत्वेनोपादानाभिधानात् । एकमिति पदार्थगतम् । हेतुत्वप्रतिपादक इति शब्दादिः । तटस्थत्वेनेति । न तु हेतुत्वेनेत्यर्थः । अत एव चानयोर्भेदः । ततश्चेति पारिशेष्यात् । ननु यद्येवं तत्पूर्वमर्थान्तरन्यासस्य केनाभिप्रायेण कार्यकारणगतत्वेन समर्थकत्वमुक्तमित्याशङ्क्याह—यत्पुनरित्यादि । लक्षणान्तरस्येति । पदार्थगतत्वेनैवेष्टेः । यदाहुः—'श्रुतमेकं यदन्यत्र स्मृतेरनुभवस्य वा । हेतुतां प्रतिपद्येत काव्यलिङ्गं तदुच्यते ॥' इति । यद्येतदुद्भूतमताभिप्रायेणोक्तं तत्कथं स्वमतं संगच्छते इत्याशङ्क्याह—उक्तेत्यादि । विविक्तविषय इति । ताटस्थ्यव्यतिरेकेण वाक्यार्थस्य हेतुत्वायोपन्यासादर्थान्तरन्यासस्यात्राव्यापृतेः । आश्रयितव्येति । न पुनर्वस्तुतः संभवतीत्यर्थः । एतदुपसंहरन्नन्यदवतारयति—एवमित्यादिना । उद्दिष्टानामि-

१. 'इत्यादाविव' ख. २. 'हेतुत्वप्रतिपादकं' ख. ३. 'आश्रयण' क.

१. 'अत्राप्रवृत्तेः' ख.

गतः संबन्धश्चात्र सामर्थ्यात्प्रतीयते । ऊर्ध्वं निर्दिष्टानामर्थानां पश्चान्निर्दिष्टैरर्थैः क्रमेण संबन्धो यथासंख्यमिति वाक्यार्थः । अन्ये त्विममलंकारं क्रमसंज्ञयाभिदधिरे । तच्च यथासंख्यं शाब्दमार्थं च द्विधा । शाब्दं यत्रासमस्तानां पादानामसमस्तैः पदैरर्थद्वारकः संबन्धः । तत्र क्रमसंबन्धस्यातिरोहितस्य प्रत्येयत्वात् । आर्थं तु यत्र समासः क्रियते तत्र समुदायस्य समुदायेन सह संबन्धस्य शाब्दत्वादर्थवगमपर्यावलोचनया त्ववगतः क्रमसंबन्धः प्रतीयते । तथात्र यथासंख्यस्यार्थत्वम् । आद्यस्योदाहरणम्—

'लावण्यौकसि सप्रतापगरिमण्यग्रेसरे त्यागिनां

देव त्वय्यवनीभरक्षमभुजे निष्पादिते वेधसा ।

इन्दुः किं घटितः किमेष विहितः पूषा किमुत्पादितं

चिन्तारत्नमहो वृथैव किममी सृष्टाः कुलक्षमाभृतः ॥'

अत्र लावण्यौकःप्रभृतीनामिन्द्रादिभिः क्रमसंबन्धस्याव्यवहितत्वेन प्रतीयते । शाब्दं यथासंख्यं यथा—

'कज्जलहिमकनकरुचः सुपर्णवृषहंसवाहनाः शं वः ।

जलनिधिगिरिकमलस्था हरिहरकमलासना ददतु ॥'

अत्र कज्जलादीनां सुपर्णादिभिः संबद्धानां जलनिध्यादिभिः सह संबन्धो हरिप्रभृतिभिः संबन्धः श्रुत्या समुदायनिष्ठः प्रतीयते । अर्थानुगमानुसारेण त्ववयवानां क्रमसंबन्धावगतिरित्यर्थं यथासंख्यम् ।

त्यादि । अर्थादिति । उद्दिष्टानामेव ह्यनुनिर्देशे पौनरुक्त्यं स्यात् । सामर्थ्यादिति । वाक्यपर्यालोचनबलात् । अन्य इति । वामनादयः । यदाहुः—'उपमेयोपमानां क्रमसंबन्धतः क्रमः' इति । अनेनास्य प्राच्योक्तत्वं दर्शितम् । अव्यवहितत्वेनेति । समासाद्यभावात् । अवयवानामिति । हरिकज्जलादीनाम् । न चास्यालंकारत्वं युक्तम् । दोषाभावमात्ररूपत्वात् । उद्दिष्टानां क्रमेणानुनिर्देशे ह्यक्रियमाणेऽपक्रमाख्यो दोषः प्रसज्यते । यदुक्तम्—'क्रमहीनार्थमपक्रमम्' इति । तच्च यथा—'कीर्तिप्रतापो भवतः सूयाचन्द्रमसाविव' इति । दोषाभावमात्रं च नालंकारत्वम् । तस्य कविप्रतिभात्मकविच्छि-

१. 'यथासंख्यम्' ख.

१. 'अस्य' क.



### एकमनेकस्मिन्ननेकमेकस्मिन्क्रमेण पर्यायः ।

क्रमप्रस्तावादिदमुच्यते । एकमाधेयमनेकस्मिन्नाधारे यत्तिष्ठति स एकः पर्यायः । नन्वेकमनेकगोचरमिति प्राक्तनेन लक्षणेन विशेषालंकारोऽत्रोक्तः । तत्किमर्थमिदमुच्यते इत्याशङ्क्योक्तम्—क्रमेणेति । इह च क्रमोपादानादर्थान्तरं यौगपद्यप्रतीतिः । तेनास्य ततो विविक्तविषयत्वम् । तथा—

### एकस्मिन्नाधारेऽनेकमाधेयं यत्स द्वितीयः पर्यायः ।

नन्वत्र समुच्चयालंकारो वक्ष्यते इत्येतदर्थं क्रमेणेति योज्यम् । अत एव 'गुणक्रियायौगपद्यं समुच्चयः' इति समुच्चयलक्षणे यौगपद्यग्रहणम् । अत एव क्रमाश्रयणात्पर्याय इत्यन्वर्थमभिधानम् ।

विनिमयाभावात्परिवृत्तिवैलक्षण्यम् । तस्या हि विनिमयो लक्षणत्वेन

तिविशेषत्वेनोक्तत्वात् । तच्चे चास्य 'यथासंख्यमनुदेशः समानाम्' इत्यादिसूत्रोदाहरणानां 'तद्दीशलातुरवर्मेतीकुचवाराङ्कुलण्ड्यकः' इत्यादीनामप्यलंकारत्वप्रसङ्गः । एतच्च वक्रोक्तिजीवितकृता सप्रपञ्चमुक्तमित्यस्माभिरिह नायस्तम् । ग्रन्थकृता पुनरेतदुद्धृतमतानुयायितया लक्षितम् । एवमासत्तिविप्रकर्षतां तदपेक्ष उपदेशाक्रम इति लक्षितः । क्रमोऽप्यनलंकार एव । दोषाभावमात्ररूपत्वात् । आदिपञ्चानिर्देश्यानामतथानिर्देशे ह्यपक्रमाख्य एव दोषः स्यात् । यथा—'तुरङ्गमथ मातङ्गं मे प्रयच्छ मदालसम् ।' अत्र गजाश्वयोरादिपञ्चानिर्देश्ययोरप्यतथानिर्देशादपक्रमत्वम् । अन्ययोश्च स्वस्थाननिर्देशे दोषाभावमात्रत्वम् । न पुनरलंकारत्वम् । तस्मात् । 'अवश्यं तदहो भाविवियोगो यत्र नो भ्रुवम् । परिच्छदसुहृद्वन्धुविषयेन्द्रियजीवितैः ॥' इत्यत्र परिच्छदादीनामन्यथानिर्देशे दोष एव स्यात् । न चात्र तादृक्कश्चिद्विशेष उपलभ्यते । येनानलंकारत्वं स्यात् । एवम्—'आस्तामस्तमयोऽहमित्यभिमतैर्देहादिमात्रस्पृशो माभूद्वा विरतिर्ममेति च मृतेदारात्मजादिष्वपि । अस्माकं वसुवैशमनिष्कुटनदीसीमानुकेदारिकादेशक्षमेशदिगादिकेष्वपि कथं सा हन्त नास्तं गता ॥' इत्यत्रापि ज्ञेयम् । एकमित्यादि । इदमिति पर्यायलक्षणम् । तदेव व्याचष्टे—**एकमित्यादिना** । एक इति द्वितीयापेक्षया । अतश्च द्वौ पर्यायौ । न पुनरेक एव । सामान्यलक्षणायोगात् । अत एव काव्यप्रकाशकृता पृथगेतौ लक्षितौ । यदाह—'एकं क्रमेणानेकस्मिन्पर्यायः' इति । 'अन्यस्ततोऽन्यथा' इति च । ग्रन्थकृता त्वनयोरत्रान्यस्यान्यथा ग्रहणेन क्रमान्यथाभावोऽपि प्रसक्त इति दूषणोद्भावनयैवं लक्षणं कृतम् । एवं क्रमेणैकमनेकत्रान्यथा वा पर्याय इत्यपि सूचितं तस्यैव प्रयोजनं दर्शयति—**नन्वित्यादिना** । किमर्थमिति । विशेषालंकारेणैव तत्प्रतीतिसिद्धेः । अर्थादिति । पारिशेष्यात्मका-

वक्ष्यते । तत्रानेकोऽसंहतरूपः संहतरूपश्चेति द्विविधः । तच्च द्वैविध्यमौघाराधेयगतमिति चत्वारोऽस्य भेदाः । क्रमेणोदाहरणानि—

‘नन्वाश्रयस्थितिरियं किल कालकूट

केनोत्तरोत्तरविशिष्टपदोपदिष्टा ।

प्रागर्णवस्य हृदये वृषलक्ष्मणोऽथ

कण्ठेऽधुना वससि वाचि पुनः खलानाम् ॥’

‘विसृष्टरागादधरान्निर्वर्तितः स्तनाङ्गरागारुणिताच्च कन्दुकात् ।

कुशाङ्कुरादानपरिक्षताङ्गुलिः कृतोऽक्षसूत्रप्रणयी तथा करः ॥’

‘निशासु भास्वत्कलनूपुराणां यः संचरोऽभूदभिसारिकाणाम् ।

नदन्मुखोल्लाविचितामिषाभिः स बाह्यते राजपथः शिवाभिः ॥’

‘यत्रैव मुग्धेति कृशोदरीति प्रियेति कान्तेति महोत्सवोऽभूत् ।

तत्रैव दैवाद्बदने मदीये पत्नीति भार्येति गिरश्चरन्ति ॥’

अत्र कालकूटमेकमनेकस्मिन्नसंहते आश्रये क्रमेण स्थितिमन्निबद्धम् । करश्चैकोऽनेकस्मिन्नसंहते क्रमवान् । अधरकन्दुकयोर्निवृत्त्युपादानतया संहतत्वेन स्थितत्वात् । अभिसारिकाः शिवाश्चानेकस्वभावा असंहतरूपा त्सामर्थ्यादित्यर्थः । तेनेति । क्रमयौगपद्यरूपत्वेनेत्यर्थः । तत इति । विशेषात् । तथेत्यादि । अत्रापि क्रमग्रहणस्य प्रयोजनं दर्शयति—**नन्वित्यादिना** । अत एवेति । विशेषसमुच्चययौगपद्यसंभवात् । **अन्वर्थमिति** । 'परावनुपात्य इण्' इत्यनेनानुपात्ये गम्यमाने घञो विहितत्वात् । अतश्चास्यैव क्रमार्थाभिधायित्वात्क्रमोऽपि पृथगलंकारतया न लक्षणीयः । अथात्रारोहावरोहयोरधिकयोः प्रतीतिरस्तीति युक्तमेवास्य पृथगलक्षणमिति चेत् । एवं तर्ह्यधाराधेयानां परस्परं विलक्षत्वाभ्यामप्यलंकारान्तरप्रणयनं स्यात् । तयोरप्यधिकयोः पर्याये संभवात् । न चात्र तावत्कश्चिदतिशय उपलभ्यते । येन पृथगलंकारत्वमपि स्यात् । एवमारोहादिना यदत्र वैलक्षण्यमवगम्यते तदेतद्वेदत्वे निमित्तम् । न पुनः पृथगलंकारतायाम् । एकस्यानेकत्रान्यथा वा क्रमेणावस्थानाख्यस्य सामान्यलक्षणस्यात्राप्यनुगमात् । एवं 'यदेकस्मान्निवृत्तोऽर्थ आधारान्तरमाश्रयेत् । स पर्यायो निवृत्तौ तु क्रमोऽयं बहुधा स्थितः ॥' इत्यपि पर्यायादस्य पृथक्त्वे निमित्तं न वाच्यम् । निवृत्त्यनिवृत्त्योर्विच्छित्तिविशेषत्वाभावात् । तस्मादस्य पर्याय एवान्तर्भावात्पृथगलक्षणप्रणयनं नवनलंकारप्रदर्शनहेवाकमात्रमेवेत्यलं बहुना ॥ ननु चैकानेकरूपस्य वस्तुनोऽन्यत्र प्राप्तेः परिवृत्तिरेवायं किं नेत्याशङ्क्याह—**विनिमयेत्यादि** । संहतरूप इति । संघातरूप

एकस्मिन्नाश्रये राजपथे क्रमवर्तिन्यः । वचने चैकस्मिन्नाश्रये मुग्धत्वादि-  
वर्गः पत्नीत्यादिवर्गश्च वर्गत्वादेव संहतरूपोऽनेकः क्रमवानुपनिबद्धः ।

**समन्यूनाधिकानां समाधिकन्यूनैर्विनिमयः परिवृत्तिः ।**

विनिमयोऽत्र किञ्चित्कृत्वा कस्यचिदादानम् । समेन तुल्यगुणेन त्या-  
ज्यमानेन तादृशस्यैवादानम् । तथाधिकेनोत्कृष्टगुणेन दीयमानेन न्यूनस्य  
गुणहीनस्य परिग्रहः । एवं न्यूनेन हीनगुणेन त्याज्यमानेनाधिकगुणस्यो-  
त्कृष्टस्य स्वीकारः । तदेषा त्रिप्रकारा परिवृत्तिः । क्रमप्रतिभासंभवात्पर्या-  
यानन्तरमस्या लक्षणम् । समपरिवृत्तिर्यथा—

‘उरो दत्त्वामरारीणां येन युद्धेष्वगृह्यत ।

हिरण्याक्षवधाह्वेषु यशः साकं जयश्रिया ॥’

अत्रोरोयशसोस्तुल्यगुणत्वम् । अधिकपरिवृत्तिर्यथा—

‘किमित्यपास्याभरणानि यौवने धृतं त्वया वार्धकशोभि वल्कलम् ।

वद प्रदोषे स्फुटचन्द्रतारके विभावरी यद्यरुणाय कल्पते ॥’

अत्रोत्कृष्टगुणैराभरणैर्न्यूनगुणस्य वल्कलस्य परिवृत्तिः । न्यूनपरि-  
वृत्तिर्यथा—

‘अस्य हि प्रवयसो जटायुषः स्वर्गिणः किमिव शोच्यते बुधैः ।

येन जर्जरकलेवरव्ययात्क्रीतमिन्दुकिरणोज्ज्वलं यशः ॥’

इत्यर्थः । अस्येति शब्दसामान्यमवलम्ब्योक्तम् । असंहते इति । आश्रयाणामनेक-  
त्वात् । क्रमेणेति । हृदयाद्यनुक्रमात् । एवमप्येकस्यैव कालकूटस्योत्तरोत्तराधिकस्थाना-  
सादनादारोहणप्रतीतिः । अवरोहो यथा—‘शिरः शर्वं स्वर्गात्’ इत्यादि । अत्र गङ्गाया  
उत्तरोत्तरस्थानासादनम् । संहते इति । अधरकन्दुकादेरनेकस्याश्रयत्वात् । क्रमव-  
र्तिन्य इति । अभिसारिकाशिवानामतीतवर्तमानकालावच्छिन्नत्वात् । मुग्धत्वादीनां ब-  
हुत्वाद्वर्गत्वम् । समन्यूनेत्यादि । एतदेव व्याचष्टे—विनिमय इत्यादिना । ता-  
दृशस्येति । तुल्यगुणस्येत्यर्थः । अतश्चात्र द्वयोरपि तुल्यगुणत्वात्त्यज्यमानादीयमानयोर्ग-  
म्यमानमौपम्यम् । एवं च तन्निमित्तस्य साधारणधर्मस्यापि त्रैविध्यम् । अधिकत्वं न्यूनत्वं  
चोत्कृष्टत्वांनुत्कृष्टत्वयोगात् । अतश्चात्र शब्दोपात्तदधति (?) । क्वचित्सामर्थ्यलभ्यं तदिति

१. ‘पत्नीत्यादिवर्गश्च’ ख. २. ‘समानाधिकन्यूनैः’ ख.

१. ‘अतः’ इत्यारभ्य ‘सामर्थ्यलभ्यम्’ इत्यन्तं ख-पुस्तके नास्ति.

अत्र हीनगुणेन कलेवरैणोत्कृष्टगुणस्य यशसो विनिमयः ।

‘दत्त्वा दर्शनमेते मत्प्राणा वरतनु त्वया क्रीताः ।

किं त्वपहरसि मनो यद्दासि रणरणकमेतदसत् ॥’

अत्राद्ये समपरिवृत्तिः । द्वितीयार्थे न्यूनपरिवृत्तिः ।

**एकस्यानेकप्राप्तावेकत्र नियमनं परिसंख्या ।**

एकानेकप्रस्तावादिह वचनम् । एकं वस्तु यदानेकत्र युगपत्संभाव्यते  
तदा तस्यैकत्रासंभाव्ये द्वितीयपरिहारेण नियमनं परिसंख्या । कस्यचित्प-  
रिवर्जनेन कुत्रचित्संख्यानं वर्णनीयत्वेन गणनं परिसंख्या । सा चैषा प्रश्न-  
पूर्विका तदन्यथा वेति प्रथमं द्विधा । प्रत्येकं च वर्जनीयत्वेऽस्य शाब्द-  
त्वार्थत्वाभ्यां द्वैविध्यमिति चतुःप्रभेदाः । क्रमेण यथा—

‘किं भूषणं सुदृढमत्र यशो न रत्नं

किं कार्यमार्यचरितं सुकृतं न दोषः ।

नियमस्य त्रिरूपत्वात् । क्रमप्रतिभासेति । त्यागादानयोः पौर्वापर्येण क्रमिकत्वात् । तु-  
ल्यगुणत्वमिति । वैपुल्यादिना साधारणधर्मस्यानुगामितया पुनरत्र तुल्यगुणत्वं यथा—  
‘सुधावदातं पाण्डुत्वं विनिधाय कपोलयोः । भीर्यत्कथोत्था शत्रूणां निःशेषमकरोद्यशः ॥’  
सुधावदातमित्यस्यानुगामित्वम् । बिम्बप्रतिबिम्बभावो यथा—‘लतानामेतासामुदितकुसुमानां  
मरुदसौ मतं लास्यं दत्त्वा श्रयति भृशमामोदमसमम् । लतास्त्वध्वन्यानामहह दशमादाय  
रभसाद्दत्त्वाधिव्याधिभ्रमरुदितमोहव्यतिकरम् ॥’ अत्र मतासमत्वयोर्बिम्बप्रतिबिम्बभावः ।  
शुद्धसामान्यरूपत्वं यथा—‘मनोहरं स्वं प्रतिवेतनाय रुतं प्रकल्प्योन्मदचित्तहारि । म-  
ध्वाददानो मधुपायिलोकः पद्माकराणामनृणीचभूव ॥’ अत्र मनोहरत्वचित्तहारित्वयोः शु-  
द्धसामान्यरूपत्वम् । आभरणानां चात्रोत्कृष्टत्वं वस्तुसामर्थ्याल्लभ्यते । वल्कलस्य पुनर्वा-  
र्धकशोभीत्यनेन स्वयमेव न्यूनत्वमुक्तम् । एवं कलेवरयशसोरपि जर्जरोज्ज्वलत्वेन न्यूना-  
धिकत्वमुक्तम् । एतच्चास्य प्राच्यैरप्युक्तमिति रुद्रोदाहरणेऽपि समपरिवृत्त्यादि योजयति—  
दत्त्वेत्यादिना । एकानेकेति । पर्याये एकस्यानेकत्र पर्यवसानादेरुक्तत्वात् । असं-  
भाव्य इति । कविप्रतिभानिर्वर्तितत्वाभावालोकोत्तर इत्यर्थः । न पुनः प्राप्तिविषयत्वेना-  
संभाव्यत्वं व्याख्येयम् । सर्वथाप्राप्तस्यार्थान्तरनिषेधमात्रपरो हि विधिः परिसंख्या । अत  
एवार्थान्तरनिषेधे तात्पर्यमेव दर्शयितुं द्वितीयपरिहारेणेत्युक्तम् । अपवर्जन इति । ‘अप  
परीवर्जने’ इति वचनात् । सेति । यथोक्तरूपा । एषेति । परिसंख्या । किं भूषणमिति

१. ‘तस्यासंभाव्य एकत्र’ ख. २. ‘परिवर्जने कस्यचिद्वर्जने’ ख. ३. ‘वर्जनी-  
यत्वस्य’ क.

१. ‘विनिमयस्य’ ख. २. ‘अतश्चास्याः’ ख.

किं चक्षुरप्रतिहतं धिषणा न नेत्रं  
जानाति कस्त्वदपरः सदसद्विवेकम् ॥  
'किमासेव्यं पुंसां सविधमनवद्यं द्युसरितः  
किमेकान्ते ध्येयं चरणयुगलं कौस्तुभभृतः ।  
किमाराध्यं पुण्यं किमभिलषणीयं च करुणा  
यदासक्त्या चेतो निरवधि विमुक्त्यै प्रभवति ॥  
'भक्तिर्भवे न विभवे व्यसनं शास्त्रे न युवतिकामास्त्रे ।  
चिन्ता यशसि न वपुषि प्रायः परिदृश्यते महताम् ॥  
'कौटिल्यं कचनिचये करचरणाधरदलेषु रागस्ते ।  
काठित्यं कुचयुगले तरलत्वं नेत्रयोर्वसति ॥'

अत्र चालौकिकं वस्तु गृह्यमाणं वस्त्वन्तरव्यवच्छेदे पर्यवस्यतीति व्यवच्छेद्यं वैस्त्वन्तरशब्दमात्रं वेति नियमाभावः । अलौकिकत्वाभिप्रायेणैव क्वचित्प्रश्नपूर्वकं ग्रहणम् । यथा—

'विलङ्घयन्ति श्रुतिवर्त्म यस्यां लीलावतीनां नयनोत्पलानि ।  
बिभर्ति यस्यामपि वक्रिमाणमेको महाकालजटार्धचन्द्रः ॥'

यथा—'चित्रकर्मसु वर्णसंकरो यतिषु दण्डग्रहणानि' इत्यादि श्ले-

प्रश्नपूर्वकत्वम् । न रत्नमिति शब्दोपादानात्परिवर्जनीयस्य शब्दत्वम् । न पुनरीश्वरादि सेव्यमिति परिवर्जनीयस्य शब्दानुपादानादर्थत्वम् । अत्रेति । एषूदाहरणेषु । अलौकिकमिति । कविप्रतिभानिर्वर्तितम् । गृह्यमाणमिति । विधीयमानतया । वस्त्वन्तरव्यवच्छेद इति । अर्थान्तरनिषेधमात्रतात्पर्यात् । नियमाभाव इति । न ह्यत्र व्यवच्छेदस्य शाब्दत्वार्थत्वाभ्यां कश्चिद्व्यवच्छेद इति भावः । अलौकिकत्वाभिप्रायेणेति । न हि 'पञ्च पञ्चनखा भक्ष्याः' इत्यादौ प्रश्नपूर्वकं ग्रहणमित्याशयः । क्वचिदिति । कुत्राप्यप्रश्नपूर्वकत्वमपि भवेदिति भावः । श्लेषसंपृक्तत्वमिति । श्लेषशब्दश्चात्र श्लेषशब्दनिबन्धनायामतिशयोक्तौ वर्तते । तथात्वोक्तेश्चातिशयोक्तिमात्रसंपृक्तत्वे न

१. 'लौकिकं' ख. २. 'वस्त्वन्तरं' शाब्दमार्थं वेति' ख.

१. 'निवर्तितम्' क.

पसंपृक्तत्वमस्या अत्यन्तचारुत्वनिबन्धनम् । अत्र च नियमपरिसंख्ययोर्वीक्यवित्प्रसिद्धं लक्षणं नादरणीयमिति ख्यापनाय नियमनं परिसंख्येति सामानाधिकरण्येनोक्तिः । अत एव पाक्षिक्यपि प्राप्तिरत्र स्वीक्रियत इति युगपत्संभावनं प्रायिकम् ।

तथा चारुत्वं भवतीति प्रयोजनम् । अत्यन्तेति । पूर्वोदाहरणेभ्यः । ननु नियमपरिसंख्य भिन्नलक्षणे प्रसिद्धे इति कथं तयोः सामानाधिकरण्यं सूत्रितमित्याशङ्क्याह—अत्रेत्यादि । वाक्यविदो मीमांसकाः । यदाहुः—'विधिरत्यन्तमप्राप्तौ नियमः पाक्षिके सति । तत्र चान्यत्र च प्राप्ते परिसंख्या निगद्यते ॥' इति । अत्रायमर्थः । इह कस्यचिदर्थस्य नियमेनाज्ञातस्य विधिः क्रियमाणो यदार्थान्तरनिषेधार्थमपि पर्यवस्यति तदा नियमविधिः । पुनरज्ञातज्ञापनमात्रपर्यवसित एव भवति । तेन नियमे 'व्रीहीनवहन्ति' इत्यादाववघातमात्रपर्यवसायित्वमेव । दलनादेरपि निषेधत्वेन पर्यवसानात् । नापि निषेधमात्र एव तात्पर्यम् । अवघाताभावे विध्यनिष्पत्तेः । सर्वप्रकारप्राप्तेरप्राप्तांशपरिपूरणस्याप्यभावे विधिः क्रियमाणोऽर्थान्तरनिषेधमात्रार्थमेव यत्र पर्यवस्यति सा परिसंख्या । तेन 'पञ्च पञ्चनखा भक्ष्याः' इत्यादावन्यपञ्चनखभक्षणनिषेधमात्रतात्पर्यमेव । न पुनरेतत्पञ्चनखभक्षणकर्तव्यतापि । तथात्वे हि पञ्चानां पञ्चनखानामभक्षणे प्रत्यवायप्रसङ्गो नियमादस्या भेदो वा न स्यात् । नादरणीयमिति । अनेनैव लक्षणोन्मोहोः संग्रहात् । तथा हि नियमे 'समे देशे यजेत' इत्यादौ यागस्य समविषयमात्मन्यनेकत्र देशे प्राप्तावैकत्र सम एव नियमनं कृतम् । परिसंख्यायामपि सर्वत्र भक्षणस्य प्राप्तौ पञ्च पञ्चनखविषय एवैकत्र नियमनम् । नन्वत्र पञ्चपञ्चनखान्तरनिषेधमात्रतात्पर्यात्पञ्चपञ्चनखविषये भक्षणनियमनेन वाक्यार्थत्वमिति कथमुभयानुगाम्येतल्लक्षणमिति चेत् । सत्यम् । अस्ति तावदामुखे पञ्चपञ्चनखविषये भक्षणे विधिः । यदास्यार्थान्तरनिषेधपर्यवसायित्वं तदेव जीवितभूतत्वेनेहालंकारत्वप्रतिष्ठापकम् । तच्च नियमपरिसंख्ययोः समानम् । अथ नियमे विधिनिषेधयोर्वीक्यार्थत्वं परिसंख्यायां च निषेधस्यैवेत्यनयोर्महान्भेद इति चेत् । न । अस्ति तावद्विधेरर्थान्तरे निषेधपर्यवसायित्वं समानं यन्निबन्धनमनयोरलंकारत्वम् । यत्तु नियमे विधावपि तात्पर्यं न तु परिसंख्यायाम् । तदनौपयिकत्वाद्विधानादरणीयम् । न हीह पञ्चानां पञ्चनखानामभक्षण एव प्रत्यवायः प्रसज्यते येन विधिनिषेधतात्पर्याभ्यामनयोरलंकारभेदः स्यात् । तथात्वे च सर्वालंकारभेदानां भेदहेत्वतिशयादिसंभवाद्विन्नलक्षणप्रसङ्गेऽलंकारानन्त्यं स्यात् । अतश्चैतद्भेदत्वमेव नियमस्य वाच्यम् । तदाह—अत एवेत्यादि । स्वीक्रियत इति । भेदत्वेनेत्यर्थः । सा च यथा—'किमासेव्यं पुंसां' इत्यादौ । द्युसरित्तेश्वरयोः सेवाया न युगपत्संभावनमिति निषेधपर्यवसायी द्युसरित्तट एवैकत्र सेवाया नियमः कृतः । अत एव च तत्प्रायिकमित्युक्तम् ।

१. 'भेदहेत्वतिशयांशसंभवात्' ख.



**दण्डापूपिकयार्थान्तरापतनमर्थापत्तिः ।**

दण्डापूपयोर्भावो दण्डापूपिका । 'दण्डमनोज्ञादिभ्यश्च' इति वुञ् ।

पृषोदरादित्वाच्च वृद्धभावः । यथा—अहमहमित्यादाविति केचित् । अन्ये तु दण्डपूपौ विद्येते यस्यां नीतौ सा दण्डापूपिका नीतिः । एवमहं शक्तोऽहं शक्तोऽस्यामिति अहमहमिकेति वन्मैत्वर्थी यष्टन्नित्याहुः । अपरे दण्डापूपाविव दण्डापूपिकेति ईवे प्रकृताविति कनं वर्णयन्ति । अत्र हि मूषककर्तृकेण दण्डभक्षणेन तैत्सहभाव्यपूपभक्षणमर्थात्सिद्धम् । एवं न्यायो दण्डापूपिकाशब्देनोच्यते । ततश्च यथा दण्डभक्षणादपूपभक्षणमर्थायातं तद्वत्कस्यचिदर्थस्य निष्पत्तौ सामर्थ्यात्समानन्यायत्वलक्षणादर्थान्तरमापतति सार्थापत्तिः ।

**दण्डापूपिकयेत्यादि ।** शब्दयोजनां तावदाह—**दण्डेत्यादि ।** द्वन्द्वसंज्ञकत्वादस्यानेन वुञ् । शैष्योपाध्यायिकेतिवत् । ननु चास्य जिगति चेति जित्वाद्बुद्धिः किं न भवतीत्याशङ्क्याह—**पृषोदरेत्यादि ।** यथोपदिष्टमित्यनेन हि शिष्टप्रयोगभाजां शब्दानां व्याकरणशास्त्रेण लोपागमवर्णविकारादि यदविहितं तद्भवति । लक्ष्यमूलत्वाद्वाक्यकरणस्य । तेनात्राविहितोऽपि वृद्धभावोऽनेन सिद्धः । इतिशब्दो हेतौ । 'अत इनिठनौ' इति ठन् । एतच्च पक्षत्रयं सामान्येनैवाभिदधता ग्रन्थकृता स्वयमेवोपन्नः पक्ष आश्रयणीय इति सूचितम् । तेनात्राव एव पक्ष आश्रयणीयः । पक्षान्तरयोरनुपपत्तेः । तथा चात्र 'एकाक्षरात्कृतो जातेः सप्तम्या च न तौ स्मृतौ' इत्याद्युक्त्या तस्य सप्तम्यर्थे निषिद्धत्वात् ठनेव न भवति । अथापि विषयनियमार्थस्येति करणस्यात्रापि संबन्धादिहापि भवतीति चेत् । न । एतद्वि नियतोदाहरणविषयम् । अन्यथा हि निषेधकस्याकरणप्रसङ्ग एव स्यात् । अहमहमिकाशब्दस्य पुनरेतदत्यन्तमेवायुक्तम् । अदन्तात्प्रातिपदिकादनो विहितत्वात् । कनोऽप्यत्र न प्राप्तिः । तस्य प्रकृतौ गम्यमानायाभिवायेन वर्तमानात्प्रातिपदिकादुक्तत्वात् । अदन्तात्प्रातिपदिकादुक्तत्वात्प्रकृत्यभावाच्च कनं भवति । अन्यथा हि गौरिव गवय इत्यत्रापि कनः प्रसङ्गः । तदित्यमाद्य एव पक्षो ज्यायान् । नन्वत्र किमर्थसिद्ध्या तत्सहभाविनोऽर्थस्य कस्यापतनं स्थितं येनेह दृष्टान्तत्वेन दर्शनमित्याशङ्क्याह—**अत्रेत्यादि ।** एतदेव प्रकृते योजयति—**ततश्चेत्यादिना । सामान्यन्यायत्वलक्षणादिति ।** येनैव न्यायेनै-

१. 'दण्डापूपिकायाम्' क; 'दण्डापूपिकायार्थापतनमर्थापत्तिः' ख. २. 'एवमहो शक्तोऽहं शक्तोऽस्यामिति' क. ३. 'मत्वर्थे' ख. ४. 'इव प्रकृताविति' ख. ५. 'तत्सहभाव्यपूपाभक्षणं' ख.

१. 'जातौ' ख. २. 'सप्तम्यां शयुतौ स्मृतौ' ख.

न चेदमनुमानम् । समन्याय्यस्य संबन्धरूपत्वाभावात् । असंबन्धे चानुमानानुत्थानात् । अर्थापत्तिश्च वाक्यविदां न्याय इति तज्जातीयत्वेन-हामिधानम् । इयं च द्विधा । प्राकरणिकादप्राकरणिकस्यार्थापतनमेकः प्रकारः । अप्राकरणिकालाकरणिकस्यार्थापतनं द्वितीयः प्रकारः ।

आद्यो यथा—

'पशुपतिरपि तान्यहानि कृच्छ्रादगमयदद्रिसुतासमागमोत्कः ।

कमपरमवशं न विप्रकुर्युर्विभुमपि तं यदमी स्पृशन्ति भावाः ॥'

अत्र विभुवृत्तः प्राकरणिको लोकवृत्तान्तमप्राकरणिकमर्थादाक्षिपति । द्वितीयो यथा—

'धृतधनुषि बाहुशालिनि शैला न नमन्ति यत्तदाश्चर्यम् ।

रिपुसंज्ञकेषु गणना केव वराकेषु काकेषु ॥'

अत्र शैलवृत्तान्तोऽप्रामाणिको रिपुवृत्तान्तं प्राकरणिकमर्थादाक्षिपति । कचिन्न्यायसाम्ये निमित्तं श्लेषेण गम्यते—

'अलंकारः शङ्काकरनरकपालं परिकरो

विशीर्णाङ्को भृङ्गी वसु च वृष एको गतवयाः ।

अवस्थेयं स्थाणोरपि भवति सर्वामरगुरो-

र्विधौ वक्त्रे मूर्ध्नि प्रभवति वयं के पुनरमी ॥'

अत्र विधौ वक्त्रे इति श्लिष्टम् । अप्राकरणिकस्यानुवृत्तान्तात्प्राकरणिकार्थापतनम् ।

कस्यार्थसिद्धिस्तेनैवाप्यस्यापरस्यार्थस्येत्यर्थः । नन्वर्थादर्थान्तरप्रतीतिः किमयमनुमानमेव न भवतीत्याशङ्क्याह—**न चेदमित्यादि । संबन्धरूपत्वाभावादिति ।** दण्डभक्षणे ह्यपूपभक्षणं समानन्यायत्वाद्बुचितमपि न निश्चितमेव दण्डभक्षणेऽपि पृथक्प्रवेशवस्थानादिना केनापि निमित्तेनापूपानामभक्षणस्यापि भावात् । अनुमानं पुनर्नियतमेवार्थादर्थान्तरस्यापतनमित्यस्याः पृथग्भावः । इहेति । वाक्यन्यायमूलालंकारप्रस्तावे । द्विविधेत्यनेनापततोऽर्थान्तरस्य साम्यादिना बहुप्रकारत्वं न तथा वैचित्र्यावहमिति सूचितम् । आपततः पुनरर्थान्तरस्योपादानानुपादानाभ्यां संभवत्यस्या वैचित्र्यम् । तत्रोपादाने ग्रन्थकृतैवोदाहृतम् । अनुपादाने यथा—'श्रीशारदापादरजःपवित्रैः स्पृष्टाः समन्ताद्विमन्मरुद्भिः । यत्रोल्लसन्निर्भरशास्त्रगर्भसंदर्भिणः सन्त्यपि गर्भरूपाः ॥' तत्र गर्भरूपेभ्योऽन्येषां का

## तुल्यबलविरोधो विकल्पः ।

विरुद्धयोस्तुल्यप्रमाणविशिष्टत्वात्तुल्यबलयोरेकत्र युगपत्प्राप्तौ विरुद्धत्वादेव यौगपद्यासंभवे विकल्पः । औपम्यगर्भत्वाच्चात्र चारुत्वम् । यथा—  
'नमन्तु शिरांसि धनूंषि वा कर्णपूरीक्रियन्तामाज्ञा मौर्व्यो वा' इत्यादि ।  
अत्र प्रतिराजकार्ये नमने शिरसां धनुषां च तुल्यप्रमाणश्लिष्टत्वम् । संधिविग्रहौ चात्र क्रमेण तुल्यप्रमाणे । प्रतिराजविषयत्वेन स्पर्धया द्वयोरपि संभाव्यमानत्वात् । द्वौ चेमौ विरुद्धाविति तयोर्युगपत्प्रवृत्तिं प्राप्नुतश्चात्र युगपत्प्रकारान्तरस्यानाशङ्क्यत्वात् । ततश्च न्यायप्राप्तौ विकल्पः ।

नमनकृतं च तयोः सादृश्यमित्यलंकारता । एवं कर्णपूरीक्रियन्तामित्यादौ योजनीयम् । औपम्यगर्भत्वाच्च कंचिच्छ्लेषावलम्बेनाप्ययं दृश्यते ।  
यथा—

वार्तेत्यापतदर्शान्तरमनुपात्तम् । श्लेषेणेति । श्लेषमूल्यातिशयोक्त्येत्यर्थः । तुल्येत्यादि । एतदेव व्याचष्टे—**विरुद्धयोरित्यादिना** । तुल्यबलत्वादिवैकस्यापि बाधाभावाच्चैकतरग्रहणम् । तच्च द्वयोरपि युगपत्प्राप्तिः । न च विरुद्धयोरेतद्युज्यते इत्यत्रैकस्यापि साधकबाधकप्रमाणाभावादनियतैकतरावलम्बनेन पाक्षिकी प्राप्तिः । अत एव नियतोभयपक्षावलम्बी विकल्पः । ननु च 'यवैर्व्रीहिभिर्वा यजेत' इति वास्तवत्वाद्विकल्पादस्य को विशेष इत्याशङ्क्याह—**औपम्येत्यादि** । औपम्यं साधारणधर्मनिबन्धनमिति तस्याप्यत्र त्रैधर्म्यम् । एवं च यत्रैवौपम्यगर्भत्वं तत्रैवायमलंकारो न त्वन्यथेति भावः । यथा—'निन्दन्तु नीतिनिपुणा अथ वा स्तुवन्तु लक्ष्मीः परापततु गच्छतु वा यथेष्टम् । अथैव वा मरणमस्तु युगान्तरे वा न्याय्यात्पथः प्रचलयन्ति पदं न धीराः ॥' अत्रौपम्यगर्भत्वाभावाद्विकल्पमात्रत्वम् । विकल्पवृत्तं चात्र दर्शयति—**अत्रेत्यादिना** । **क्रमेणेति** । शिरोनमने संधिर्धनुर्नमने विग्रहश्चेति । स्पर्धयेत्यनेन विरुद्धत्वमेवोद्बलितम् । **द्वौ चेमाविति** । संधिविग्रहौ । अनयोर्विरुद्धत्वादतत्कार्ययोरपि शिरोधनुर्नमनयोरविरुद्धत्वम् । **तयोरिति** । शिरोधनुर्नमनयोः । **प्रकारान्तरस्येति** । यत्र शिरसां धनुषां च युगपन्नमनं न संभवेत् । **ततश्चेति** । विरुद्धयोर्युगपत्प्रवृत्त्यसंभवाद्यायप्राप्तत्वेनास्यानुन्मूल्यत्वमुक्तम् । अत एव चैतदभाववादिनामन्यायवादित्वमपि सूचितम् । अत्रौपम्यकृतमेवालंकारत्वमित्याह—**नमनेत्यादि** । तेनात्र नमनाख्यस्य समानधर्मस्यानुगामितयैकरूपेण निर्देशः । वस्तुप्रतिवस्तुभावस्तु यथा—'स्रष्टुं विधातुरुचितं मुखमेव चञ्चद्भूकं नतध्रु तव कान्तिविलोकितेषु । एणाङ्गबिम्बमथ वा विवलत्कलङ्कमेकं न यद्विहित एव जगत्प्रकाशः ॥' अत्र चञ्चद्विवलत्वयोः शुद्धसामान्यरूपत्वं भ्रूकलङ्कयोर्बिम्बप्रतिबिम्बभावः ।

‘भक्तिप्रद्विलोकनप्रणयिनी नीलोत्पलस्पर्धिनी

ध्यानालम्बनतां समाधिनिरतैर्नीति हितप्राप्तये ।

लावण्यस्य महानिधी रसिकतां लक्ष्मीदृशोस्तन्वती

युष्माकं कुरुतां भवार्तिशमनं नेत्रे तनुर्वा हरेः ॥’

अत्र नेत्रे तनुर्वेति विकल्पः । उत्तमत्वाच्च तुल्यप्रमाणं श्लिष्टत्वम् । न चात्र समुच्चये वाशब्दः । संभवन्त्यामपि गतौ महाकविव्यवहारे तथा प्रयोगाभावात् । ननु विरोधनिमित्तो विकल्पः कथं चात्र विरोधः । नैतत् । तनुमध्ये नेत्रयोः प्रविष्टत्वात्तयोः पृथगभिधानमेव [न] कार्यम् । कृतं च तत्सर्धिभावं गमयति । सर्धिभावश्च विरुद्धत्वम् । नेत्रे अथवा समस्तमेव शरीरमित्यर्थावगमे विरोधस्य सुप्रत्येयत्वात् । स चात्र श्लेषाच्छ्लिष्टः । लिङ्गश्लेषस्य वचनश्लेषस्य चात्र दृष्टेः । तस्मात्समुच्चयप्रतिपक्षभूतो विकल्पाख्योऽलंकारः । पूर्वैरकृतविवेकोऽत्र दर्शित इत्यवगन्तव्यम् ।

## गुणक्रियायौगपद्यं समुच्चयः ।

गुणानां वैमल्यादीनां यौगपद्येनावस्थानम्, तथैव क्रियाणां च समुच्चयोऽलंकारः । विकल्पप्रतिपक्षेणास्य स्थितिः । क्रमेण यथा—

‘विदलितसकलारिकुलं तव बलमिदमाशु विमलं च ।

प्रखलमुखानि नराधिप मलिनानि च तानि जातानि ॥’

**उत्तमत्वादिति** । द्वयोरपि भगवत्संबन्धित्वेन भवार्तिशमनकरणसामर्थ्येन समत्वात् । ननु च नेत्रे च तनुश्चेत्यत्र समुच्चय एव किं न भवतीत्याशङ्क्याह—**न चात्रेत्यादि** । **गताविति** । वाशब्दस्य समुच्चयार्थलक्षणायां । **तथेति** । समुच्चयार्थपरतयेत्यर्थः । न ह्यत्र समुच्चयार्थो विवक्षितः । एवमत्र विरोधाभावात्कथं विकल्पोऽपि न भवतीत्याह—**न न्वित्यादि** । **न कार्यमिति** । तन्वभिधानेनैव नेत्रयोः स्वीकृतत्वात् । **कृतमिति** । पृथगभिधानम् । **सर्धिभावमिति** । अन्यथा हि पृथगभिधानं निष्प्रयोजनं स्यात् । **सर्धिभावादिति** । तुल्यत्वात् । **अ(सु)प्रत्येयत्वादिति** । सुष्ठुत्वेन विरुद्धस्य कष्टकल्पनानिरासः कृतः । **स इति** । विकल्पः । एतदेवोपसंहरति—**तस्मादित्यादिना** । समुच्चये द्वयोरपि युगपदवस्थानमिह त्वन्यथेत्यस्य तत्प्रतिपक्षभूतत्वम् । अनेनास्य अन्यकृदुपज्ञत्वमेव दर्शितम् । **गुणक्रियेत्यादि** । **तथैवेति** । यौगपद्यावस्थानेनेत्यर्थः ।

१. 'निमित्तको' ख. २. 'विकल्पस्य' ख. ३. 'स चात्र श्लेषः श्लिष्टः' ख. ४. 'इत्यवधातव्यम्' ख.

‘अयमेकपदे तथा वियोगः प्रियया चोपनतोऽतिदुःसहो मे ।

नववारिधरोदयादहोभिर्भवितव्यं च निरातपत्ररम्यैः ॥’

एतद्विभिन्नविषयत्वेनोदाहरणम् । एकाधिकरणत्वेनाप्ययमलंकारो दृश्यते । यथा—

‘विभ्राणा हृदये त्वया विनिहितं प्रेमाभिधानं नवं

शल्यं यद्विधाति सा विधुरिता साधो तदाकर्ण्यताम् ।

शेते शुष्यति ताम्यति प्रलपति प्रम्लायति भ्राम्यति

प्रेङ्खत्युल्लिखति प्रणश्यति दलत्युन्मूर्च्छति व्रुध्यति ॥’

एवं गुणसमुच्चयेऽप्युदाहार्यम् । केचित्पुनर्न केवलं गुणक्रियाणां व्यस्तत्वेन समुच्चयो यावत्समस्तत्वेनापि भवतीति वर्णयन्ति । उदाहरणम्—

‘न्यञ्चत्कुञ्चितमुन्मुखं हसितवत्साकूतमाकेकरं

व्यावृत्तं प्रसरत्प्रसादि मुकुलं सप्रेमकम्पं स्थिरम् ।

उद्ध्वान्तमपाङ्गवृत्ति विकचं मज्जत्तरङ्गोत्तरं

चक्षुः साक्षु च वर्तते रसवसादेकैकमन्यक्रियम् ॥’

अत्राकेकरादयो गुणशब्दा न्यञ्चदित्यादयः क्रियाशब्दा इति सामस्त्येन गुणक्रियायौगपद्यम् ।

प्रसादिसप्रमेत्यादीनां समासकृतद्वितेषु संबन्धाभिधानमिति संबन्धस्य वाच्यत्वात् । तस्य च सिद्धरूपत्वेन गुणत्वाद्गुणशब्देन गुणयौगपद्यमिति

अनेनैव चास्य गुणक्रियाणां युगपदवस्थितेर्भेदद्वयमप्युक्तम् । नैर्मल्यमालिन्ययोर्गुणयोरुपनमनभवनयोश्च क्रिययोर्गौगपधेनावस्थानम् । विभिन्नविषयत्वेनेति । गुणादीनां बलमुखादिविषयगतत्वात् । अतश्च भिन्नाधिकरणोऽयं समुच्चयः । एकेत्यादि । यद्यप्यत्र शयनादीनां शोषणादीनां च क्रियाणामुपनमनभवनादिवत्कालान्तरभावित्वान्न यौगपधेनावस्थानम् । तथापि तन्नैरन्तर्येण ज्ञेयम् । एवमिति । यथैवात्रैकविषयत्वेन शयनाद्याः क्रिया इत्यर्थः । तत्तु यथा—‘सितं ज्योत्स्नाजालैररुणरुचि संध्याकरभरैस्तमस्तोमैः श्यामच्छवि भपटलैः पीतमपि च । नभो नीलीनीलं रतिरमणलीलाविहारे स्थली धात्रा चित्रं चतु-रमधुना चित्रितमदः ॥’ अत्र सितादीनां गुणानामेकाधिकरणत्वेन युगपदवस्थानम् । ननु च केकरादयो न्यञ्चदित्यादयश्च यदि गुणक्रियाशब्दास्तत्प्रसादीत्यादयः पुनः किं शब्दा इत्याशङ्क्याह—प्रसादीत्यादि । तस्येति । संबन्धस्य । एतदुपसंहरति—

१. ‘निरातपत्वं’ ख.

द्रष्टव्यम् । एवमयं त्रिधा समुच्चयः ।

एकं समुच्चयं त्रिप्रकारभिन्नं लक्षयित्वा द्वितीयं लक्षयति—

एकस्य सिद्धिहेतुत्वेऽन्यस्य तत्करत्वं च ।

समुच्चय इत्येव । यत्रैकः कस्यचित्कार्यस्य सिद्धिहेतुत्वेन प्रक्रान्तस्तत्रान्योऽपि यदि तत्स्पर्धया तत्सिद्धिं करोति तदायमपरः समुच्चयः । न चायं समाध्यलंकारेऽन्तर्भवति । तत्र ह्येकस्य कार्यं प्रति पूर्णं साधकत्वम् । अन्यस्तु कार्याय काकतालीयेनापतति तत्र समाधिर्वक्ष्यते । यत्र तु खले कपोतिकया बहूनामवतारस्तत्रायं समुच्चयः । अतः सुमहान्भेदोऽनयोः । स एष समुच्चयः सद्योगेऽसद्योगे सदसद्योगे च भवतीति त्रिधा भिद्यते । सतः शोभनस्य सता शोभनेन समुच्चयमानेन यथा—

‘कुलममलिनं भद्रा मूर्तिर्मतिः श्रुतिशालिनी

भुजबलमलं स्फीता लक्ष्मीः प्रभुत्वमखण्डितम् ।

प्रकृतिसुभगा एते भावा अमीभिरयं जना

व्रजति नितरां दर्पं राजैस्त एव तवाङ्कुशाः ॥’

एवमित्यादिना । त्रिधेति । गुणानां क्रियाणां गुणक्रियाणां च यौगपधेनावस्थानात् । भिन्नाभिन्नाधिकरणत्वेन यो विशेषः स एतत्प्रपञ्च एवेतिन पृथगिहोपात्तः । लक्षयतीति । एकस्येत्यादिना । ए[कः] कस्यचिदिति । यत्र यादृशो विवक्षितस्य । स्पर्धयेति । प्रक्रान्तस्य हेतोः । तत्सिद्धिमिति । कार्यनिष्पत्तिम् । अपर इति । पूर्वसमुच्चयात् । भिन्नलक्षणत्वात् । ननु यद्येवं तत्कथं वक्ष्यमाणलक्षणः समाधिरेवायं न भवतीत्याशङ्क्याह—न चेति । पूर्णमिति । अन्यनिरपेक्षमित्यर्थः । आकस्मिकमापततो हि कारणान्तरस्य सौकर्येण मुखेन स्वरूपोपचयाधायित्वेन सुष्ठुकार्यनिष्पत्तिः प्रयोजनम् । समुच्चये पुनः स्पर्धयैव बहूनामेकार्थकारित्वम् । अत एवात्र खले कपोतिकयेति निदर्शनीयम् । एवं च—‘सोपाणारुहणपरिस्तमेण कीदृशविजे विनिस्सरिआ । तेस्वि अहरिदः सनवइअरेणस्सा साणवाच्छिण्णाः ॥’ इत्यादौ समुच्चय एव । सोपानारोहणपरिश्रमस्पर्धयैव हरिदर्शनरूपस्यापि कारणान्तरस्य तद्व्यवच्छेदनिषेधमुखेन श्वासकारित्वोपनिबन्धात् । अत एवात्र न समाधिः । तस्य हि काकतालीयेनापतता कारणान्तरेण कार्यसौकर्यं लक्षणम् । न चात्रैतत्संभवति । न ह्यत्र काकतालीयेन हरिदर्शनरूपस्य कारणान्तरस्यापतनम् । तदर्थमेव सोपानारोहणस्योपक्रान्तत्वात् । नापि तद्योगात्कार्यस्योपोद्-

१. पुस्तकद्वयेऽप्येषा गाथास्फुटैव.



अत्रामालिन्येन शोभनस्य कुलस्य मूर्त्यादिभिः शोभनैः समुच्चयः ।  
एकैकं च दर्पहेतुतायोग्यं तत्स्पर्धया निबद्धम् । यथा—

‘दुर्वाराः स्मरमार्गणाः प्रियतमो दूरे मनोऽत्युत्सुकं

गाढं प्रेम नवं वयोऽतिकठिनाः प्राणाः कुलं निर्मलम् ।

स्त्रीत्वं धैर्यविरोधि मन्मथसुहृत्कालः कृतान्तोऽक्षमो

नो सख्यश्चतुराः कथं नु विरहः सोढव्य इत्थं शठः ॥’

अत्र दुर्वारत्वेनाशोभनानां स्मरमार्गणानां तादृशैरेव प्रियतमादूरत्वा-  
दिभिः समुच्चयः । नववयःप्रभृतीनां च यद्यपि स्वतः शोभनत्वम्, त-  
थापि विरहविषयेनात्राशोभनत्वं ज्ञेयम् । सदसतः शोभनाशोभनस्य तादृ-  
शेन सदसता समुच्चीयमानेन योगो यथा—

‘शशी दिवसधूसरो गलितयौवना कामिनी

सरो विगतवारिजं मुखमनक्षरं स्वाकृति ।

प्रभुर्धनपरायणः सततदुर्गतः सज्जनो

नृपाङ्गणगतः खलो मनसि सप्त शल्यानि मे ॥’

अत्र शशिनः स्वतः शोभनस्यापि दिवसधूसरत्वादशोभनत्वेन सदस-  
तस्तादृशैरेव कामिनीप्रभृतिभिः समुच्चयः । नत्वत्र कश्चित्समुच्चीयमानः  
शोभनः । अन्यस्त्वशोभन इति सदसद्योगो व्याख्येयः । ननु नृपाङ्गणगतः  
खल इत्यशोभनोऽन्ये त्वशोभना इति कथं समुच्चीयमानस्य सतस्तादृशेना-  
सता योगः । नैतत् । ‘नृपाङ्गणगतः खलः’ इति प्रत्युत प्रक्रमभङ्गाद्दुष्टमेव ।  
न तु सौन्दर्यनिमित्तमित्युपेक्ष्यमेवैतत् ।

लनात्मकं सौकर्यं हरिदर्शनस्यापि सोपानारोहणपरिश्रमस्पर्धतया तत्कारित्वमात्रस्यैव वि-  
वक्षितत्वात् । अत एव ‘णवोवाच्छिण्णा’ इत्युक्तम् । शोभनैरिति । भद्रत्वादिति यो-  
गात् । ननु दूरनिर्वासितत्वादिना प्रियादीनां यद्यशोभनत्वं तत्कथं नववयःप्रभृतीनामपी-  
त्याशङ्क्याह—नवेत्यादि । तादृशैरेवेति । सदसद्भिः । कामिन्यादीनां स्वतः शो-  
भनानामपि गलितयौवनादिरशोभनत्वात् । अन्यथा पुनरत्र सदसद्योगो व्याख्येय इत्याश-  
ङ्क्याह—नन्वित्यादि । तादृशेनेति । समुच्चीयमानेनेत्यर्थः । प्रक्रमभेदादिति ।

१. ‘स्वाकृतेः’ ख. २. ‘इत्युत्प्रेक्ष्यमेवैतत्’ क.

अत एवान्यैरेवमादौ सहचरभिन्नोऽर्थदुष्ट एवेत्युक्तम् । प्रकृते तु नृ-  
पाङ्गणगतत्वेन शोभनत्वं खलत्वेनाशोभनत्वमिति समर्थनीयम् । एवमपि  
विशेष्यस्य शोभनत्वं प्रक्रान्तम् । विशेषणस्य त्वशोभनत्वमिह त्वन्यथेति  
न सर्वथा निरवद्यम् । ननु ‘दुर्वाराः स्मरमार्गणाः’ इत्युक्तोदाहरणवत्कथं  
न सदसद्योगः । नैतत् । इह शोभनस्य सतोऽशोभनत्वमिति विवक्षा । तत्र  
त्वशोभनमेवैतदिति विवक्षितमित्यस्यनयोर्भेदः । अत एवैकत्रोपसंहृतं ‘म-  
नसि सप्तशल्यानि’ इति । सुन्दरत्वेनान्तःप्रविष्टानामपि व्यथाहेतुत्वात् ।  
अपरत्र तु ‘कथं सोढव्यः’ इति सर्वथा दुष्टत्वाभिप्रायेण । तस्मादस्ति प्र-  
कारत्रयस्य विविक्तविषयत्वम् ।

कारणान्तरयोगात्कार्यस्य सुकरत्वं समाधिः ।

केनचिदारब्धस्य कार्यस्य कारणान्तरयोगात्सौकर्यं सम्यगाधानात्स-  
माधिः । समुच्चयसादृश्यात्तदनन्तरमुपक्षेपः । तद्वैलक्षण्यं तु प्राक्प्रतिपा-  
दितमेव । उदाहरणम्—

‘मानमस्या निराकर्तुं पादयोर्भे पतिष्यतः ।

उपकाराय दिष्टेदमुदीर्णं घनगर्जितम् ॥’

माननिराकरणे कार्ये पादपतनं हेतुः ।

शोभनानामुपक्रमेऽप्यशोभनस्य निर्देशात् । अत एवेति । सौन्दर्यनिमित्तत्वाभावात् ।  
अन्यैरिति । काव्यप्रकाशकारादिभिः । तत्तु यथा—‘श्रुतेन बुद्धिर्व्यसनेन मूर्खता मदेन  
नारी सलिलेन निमग्नः । निशा शशाङ्केन धृतिः समाधिना नयेन चालंक्रियते नरेन्द्रता ॥’  
अत्र श्रुतिधृतिबुद्ध्यादिभ्य उक्तृष्टेभ्यः सहचरेभ्यो व्यसनमूर्खतयोर्निष्कृष्टयोर्भिनत्वम् ।  
एवमपीति । सत्यामप्यस्यां समर्थनायाम् । न समर्थेति । अनेनापि मार्गेण क्रममे-  
दोपपत्तेः । असद्योगसदसद्योगौ भेदयति—नन्वित्यादिना । इहेति । प्रकृते सदस-  
द्योगोदाहरणे । तत्रेति । असद्योगोदाहरणे । अत एवेति । शोभनस्य सतोऽशोभन-  
त्वेन विवक्षणात् । सोढव्य इत्युपसंहृतमित्यत्रापि संबन्धनीयम् । एतदेवोपसंहरति—  
तस्मादित्यादिना । प्रकारत्रयस्येति । प्रकारद्वयस्य तावद्रेद उक्तस्तद्वचनादेव  
पारिशेष्यात्तृतीयस्यापि प्रकारभेदः प्रतिपादितो भवतीत्येतदुक्तम् । कारणेत्यादि ।  
एतदेव व्याचष्टे—केनचिदित्यादिना । सौकर्यमिति । कार्यस्य सुखेनानायासमेव  
प्रकृतकारणवशेन निष्पन्नत्वेऽपि स्वरूपोपचयाधायकत्वेनाकुच्छ्रयस्योपलक्षणपरत्वेन विव-  
क्षितत्वात्सुष्ठु वा कारणमित्यर्थः । अत एव कारणान्तरयोगात्कार्यस्य सुखेन सुष्ठु वा का-

तत्सौकर्यार्थं घनगर्जितस्य कारणान्तरस्य प्रक्षेपः । सौकर्यं चोपकारा-  
येति पदे प्रकाशितम् ।

एवं बाह्यन्यायाश्रयिणोऽलंकारान्प्रतिपाद्याधुना लोकन्यायाश्रयिणोऽलं-  
कारा उच्यन्ते । तत्र—

**प्रतिपक्षतिरस्काराशक्तौ तदीयस्य तिरस्कारः प्रत्यनीकम् ।**

यत्र बलवतः प्रतिपक्षस्य दुर्बलेन प्रतिपक्षेण प्रतीकारः कर्तुं न श-  
क्यते इति तत्संबन्धिनो दुर्बलस्य तं बाधितुं तिरस्कारः क्रियते तत्प्रत्य-  
नीकम् । अनीकस्य सैन्यस्य प्रतिनिधिः प्रत्यनीकमुच्यते । तत्तुल्यत्वादि-  
दमपि प्रत्यनीकमुच्यते ।

यथानीकेऽभियोक्तव्ये तत्रासामर्थ्यात्तत्प्रतिनिधिभूतमन्यदभियुज्यते ।  
तद्वदिह प्रतिपक्षे विजेये तदीयस्य दुर्बलस्य तिरस्करणमित्यर्थः । प्रतिपक्ष-  
गतत्वेन बलवत्त्वख्यापनं प्रयोजनम् । यथा—

रणस्य भेदद्वयमपि ज्ञेयम् । प्रागिति समुच्चये । हेतुरिति । प्रकृतः । तत्सौक-  
र्यार्थमिति । मुखेन कार्यनिष्पत्त्यर्थमित्यर्थः । यद्याकस्मिकधनगर्जितयोगो न स्यात्तन्नि-  
रासमाननिराकरणं न सिद्धेत् । एतच्च प्रथमप्रकारस्योदाहरणम् । द्वितीयस्य यथा—‘स्त्रैण  
लीलाभरणमभितस्त्रोऽयित्वा श्रमाम्भः शक्त्या पत्रावलिमृगमदव्यञ्जितश्मश्रुदेहः । केलि-  
क्षोभः कुवलयदृशां मान्मये कार्यभावे पुंवद्भावं घटितमभितः पारिपूर्णं निनाय ॥’ अत्र  
स्वेदादिना घटितस्यापि पुंवद्भावस्य केलिक्षोभाख्येन कारणान्तरेण स्त्रैणाभरणत्रोटनादिना  
स्वरूपोपचयाधानात्समाधिः । एवमेवमादावव्यापकमेतल्लक्षणमिति यदन्यैरुक्तं तत्तेषामे-  
तल्लक्षणस्वरूपानवधारणमेवेत्यलं बहुना । एतदुपसंहरन्नन्यदवतारयति—**एवमित्या-  
दिना ।** तत्रेति निर्धारणे । **प्रतिपक्षेत्यादि ।** एतदेव व्याचष्टे—**यत्रेत्यादिना ।**  
बलवत इति दुर्बलेनेति च प्रतीकाराकरणे विशेषणद्वारेण हेतुद्वयोपन्यासः । **तत्संबन्धिन**  
**इति ।** बलवत्प्रतिपक्षमत्कस्य । तत्संबन्धित्वं च सादृश्यादिसंबन्धमूलम् । **दुर्बलस्येति ।**  
तस्यापि हि बलवत्त्वे दुर्बलेन प्रतिपक्षेण प्रतीकारः कर्तुं न शक्यत इति भावः । **तमिति ।**  
सबलं प्रतिपक्षम् । **बाधितुमिति ।** अन्यथा हि निष्प्रयोजनस्तदीयतिरस्कारः स्यात् ।  
**क्रियत इति ।** दुर्बलेन प्रतिपक्षेण । नैतत्संज्ञामात्रमित्याशङ्क्याह—**अनीकस्येत्यादि ।**  
तुल्यत्वमेव दर्शयति—**यथेत्यादि ।** किं चात्र प्रयोजनमित्याशङ्क्याह—**प्रतिपक्षे-**

१. ‘बाधयितुं’ ख.

१. ‘मेघघनगर्जित’ क. २. ‘एवमादौ’ ख. ३. ‘कर्तुं शक्यः’ ख.

‘यस्य किञ्चिदपकर्तुमक्षमः कायनिग्रहगृहीतविग्रहः ।

कान्तवक्रसदृशकृतिं कृती राहुरिन्दुमधुनापि बाधते ॥’

अत्र राहोः सकाशाद्भगवान्बलवान्विपक्षः । तदीयः पुनर्वक्रसादृश्य-  
मुखेन दुर्बलश्चन्द्रमाः तत्तिरस्काराद्भगवतः प्रकर्षावगतिः ।

**उपमानस्याक्षेप उपमेयताकल्पनं वा प्रतीपम् ।**

उपमेयस्यैवोपमानभारोद्बहनसामर्थ्यादुपमानस्य कैमर्थक्येनाक्षेप आलो-  
चनं क्रियते तदेकं प्रतीपम् । उपमानप्रतिकूलत्वादुपमेयस्य प्रतीपमिति  
व्यपदेशः । यद्युपमानतया प्रसिद्धस्योपमानान्तरप्रतितिष्ठापयिषयानादर-  
णार्थमुपमेयत्वं कल्प्यते तत्पूर्वोक्तगत्या द्वितीयं प्रतीपम् । क्रमेण यथा—

त्यादि । बलवत्त्वाख्यापनमिति । अप्रतीकार्यत्वात् । अत्रेत्यादि । वक्रसादृश्य-  
मुखेन तदीय इति संबन्धः । **तत्तिरस्कारादिति ।** न पुनस्तत्स्वीकारात् । बाधत  
इत्युक्तेस्तिरस्कारस्यैव साक्षाद्वाक्यार्थत्वात् । अत एव परैरपि तत्संबन्धितिरस्कारद्वारा  
तस्यैव बाधनादित्युक्तम् । प्रकर्षोऽप्रतीकार्यत्वम् । एतेन चास्य प्रयोजनं दर्शितम् । अत्र  
ह्यतिरस्कार्यतिरस्करणातिरस्करणकर्तुं निन्दाद्वारेण बलवतः प्रतिपक्षस्य प्रतीकार्यत्वात्स्तुति-  
प्रतिपादने तात्पर्यम् । **उपमानस्येत्यादि ।** कैमर्थक्येनेत्यादि । तद्व्यापारस्यो-  
पमेयेनैव कृतत्वादनुपयोगेनेत्यर्थः । **उपमानान्तरेति ।** उपमानानां मध्ये । **अनाद-  
रणार्थमिति ।** उपमानत्वेन नैतद्योग्यमिति यावत् । **पूर्वोक्तगत्येति ।** उपमेयस्यो-  
पमानप्रतिकूलवर्तित्वात् । अनेनोभयत्रापि नैतत्संज्ञामात्रमित्युक्तम् । एकं द्वितीयमित्यभिद-  
धता ग्रन्थकृता प्रतीपाख्यमलंकारद्वयं पुनः सामान्यलक्षणाभावादेकमेव द्विप्रकारमित्यु-  
क्तम् । उपमाप्रकारत्वं चानयोर्न वाच्यम् । उपमानस्याक्षेपादुपमेयकल्पनाच्च । न हि तत्र  
तदस्तीति ततोऽनयोः सुप्रत्यय एव भेदः । अनयोः पुनः साधर्म्यजीवितत्वात्साधारणध-  
र्माणामस्ति त्रैविध्यम् । एवमौपम्यमन्तरेण नैतदलंकारद्वयं भवतीत्यवगन्तव्यम् । तेन  
‘णिद्श्चअ वन्दिज्जिअ किं किरउ देवआहिं अण्णाहिं । जिइ पसाएण पिओ लघइ दूरे-  
वि णिवसन्तो ॥’ इत्यत्रापि प्रतीपालंकारत्वं न वाच्यम् । अत्र हि देवतान्तराणां तथा सा-  
मर्थ्यादर्शनात्तदाक्षेपेण स्वप्रकाले प्रियोपलब्धिदायिन्या निद्राया विरहिणीकर्तृकं वास्तवमेव  
वन्द्यत्वम् । वस्तु च नालंकार इति निर्विवादः । कुवलयदलान्नामाक्षेपश्चक्षुषामत्यन्तमेव  
तत्साधर्म्यप्रतिपादनार्थः । अन्यथा हि तदाक्षेपो निरर्थकः स्यात् । एवं ‘किं कर्णपूर्यैर्यदि  
साधुवादा मुक्ताफलैः किं यदि वाग्बिलासाः । किं चूर्णयोगैर्यदि रूपशोभा लावण्यमास्ते  
यदि चन्दनैः किम् ॥’ इत्यत्रापि ज्ञेयम् । अत्र हि यथा कर्णपूरादिभिः श्रोत्रशोभा कि-

१. ‘तिरस्कारकर्तुः’ ख.

‘यत्र च प्रमदानां चक्षुरेव सहजं मुण्डमालामण्डनं भारस्तु कुवलयदल-  
माल्यानि’ इत्यादि । यथा वा—

‘लावण्यौकसि सप्रतापगरिमण्यग्रेसरे त्यागिनां

देव त्वय्यवनीभरक्षमभुजे निष्पादिते वेधसा ।

इन्दुः किं घटितः किमेष विहितः पूषा किमुत्पादितं

चिन्तारत्नमहो मुधैव किममी सृष्टाः कुलक्षमाभृतः ॥’

अत्र यथासंख्यमप्यस्तीति प्राक्प्रतिपादितम् ।

‘एँ एहि दाव सुन्दरि कण्ठं दाऊण सुणसु वअणिज्जम् ।

तुज्झ मुहेण किसोअरि चन्दो उअमिज्जइ जणेण ॥’

अत्रोपमानत्वेन प्रसिद्धस्य चन्द्रमसो निकर्षार्थमुपमेयत्वं कल्पितम् ।  
वदनस्य चोपमानत्वविवक्षात्र प्रयोजिका । क्वचित्पुनर्निष्पन्नमेवौपम्यमनाद-  
रकारणम् । यथा—

यते तथैव साधुवादादिभिरिति साधुवादादिभिरेव तत्कार्यकरणत्वात्कर्णपूरादीनामाक्षेपः ।  
तस्य च साधुवादादीनामत्यन्तमेव तत्साधर्म्यात्प्रतिपादनं फलम् । एवं ‘खेलन्तीनां सुर-  
पतिपरीवारवाराङ्गनानां यन्मञ्जीरध्वनितसुभगो रौति कोलाहलोऽयम् । तेनैवास्ते मदन-  
नृपतेर्माङ्गलिक्ये प्रबोधे मोघायन्ते पथि पथि गिरः कच्छपारावतानाम् ॥’ इत्यत्रापि ज्ञे-  
यम् । यत्पुनरत्रान्यैरुपमानोपमेयत्वस्याविवक्षितत्वमुक्तम्, तत्तेषां तत्स्वरूपानभिज्ञत्वम् ।  
लावण्यादिधर्मश्चात्र नृपचन्द्रयोरनुगामितया निर्दिष्टः । यथा वा—‘तस्याश्चेन्मुखमस्ति  
सौम्यसुभगं किं पार्वणेनेन्दुना सौन्दर्यस्य पदं दृशौ यदि च ते किं नाम नीलोत्पलैः ।  
किं वा कोमलकान्तिभिः किसलयैः सत्येव तत्राधरे ही धातुः पुनरुक्तवस्तुरचनारम्भेष्व-  
पूर्वो ग्रहः ॥’ इत्यत्र सौम्यसुभगत्वादि सकृन्निर्दिष्टम् । असकृन्निर्देशस्तु यथा—‘यद्यस्ति  
तस्याः स्मरशङ्कभङ्गिविलासवेच्छु मुखं नताङ्ग्याः । तदिन्दुना किं विहितं विधात्रा सृष्टेन व-  
ल्गन्मृगशावकेन ॥’ अत्र वेच्छुत्वलव्योः शुद्धसामान्यरूपत्वं भ्रमृगयोस्तु बिम्बप्रतिबिम्बभावः ।  
**निकर्षार्थमिति** । अन्यथा चन्द्रसोपमेयत्वकल्पनं निरर्थकं स्यात् । **प्रयोजिकेति** ।  
उत्कर्षप्रतिपादनात् । अत्रापि साधारणधर्मस्यानुगामितया यथा—‘मुखेन सखि पीयूषपेल-  
वेन निशासु ते । उपमानतया चन्द्रं प्रियेणाशिष्यते भुवम् ॥’ अत्र पीयूषपेलवत्वमनुगा-  
मितयोपात्तम् । असकृन्निर्देशस्तु यथा—‘पौलस्य विस्तृतविवेच्छदपूर्ववभ्रुकूर्चच्छटाप्रकटितं

१. ‘अये एहि तावत्सुन्दरि कर्णे दत्वा शृणुष्व वचनीयम् । तव मुखेन कुशोदरि चन्द्र  
उपमीयते जनेन ॥’ इति च्छाया. २. ‘निष्पन्नमौपम्यम्’ ख. ३. ‘यथा’ ख-पुस्तके नास्ति.

‘गर्वमसंवाह्यमिमं लोचनयुगलेन किं वहसि भद्रे ।

सन्तीदृशानि दिशि दिशि सरःसु ननु नीलनलिनानि ॥’

अत्रोत्कर्षभाज उपमानस्य प्रादुर्भाव एव न्यक्कारकारणम् । अनेन न्या-  
येनोत्कृष्टगुणत्वाद्यदुपमानभावमपि न सहते तस्योपमाभावत्वकल्पितं प्रती-  
पमेव । यथा—

‘अहमेव गुरुः सुदारुणानामिति हालाहल तात मा स्म दृष्यः ।

ननु सन्ति भवादृशानि भूयो भुवनेऽस्मिन्वचनानि दुर्जनानाम् ॥’

अत्र हालाहलं प्रकृष्टदोषत्वादसंभाव्यमानोपमेयभावमप्युपमानत्वेन नि-  
बद्धम् ।

**वस्तुना वस्त्वन्तरनिगूहनं मीलितम् ।**

सहजेनागन्तुकेन वा लक्ष्मणा यद्वस्त्वन्तरेण वस्त्वन्तरं निगूह्यते तद-

सज्जातय च त्वाम् । नीतोऽञ्जनादिरुपमेयधुरां विधात्रा प्रोत्तुङ्गशृङ्गविवलत्पुशुदाववहिः ॥’  
अत्र वेच्छुत्वलव्योः शुद्धसामान्यरूपत्वम्, कूर्चदावयोस्तु बिम्बप्रतिबिम्बभावः । अस्य हि  
विच्छित्यन्तरं दर्शयति—**क्वचिदित्यादिना । निष्पन्नमिति** । सिद्धत्वेनोक्तः । **उत्कर्-**  
**षभाज इति** । अर्थान्नेत्रयुगलस्य । **प्रादुर्भाव इति** । उपमानस्याभूतस्योत्पत्तिः ।  
अत एव स्पर्धाबन्धभाजः परस्योत्पादाद्यक्कारः । **अनेन न्यायेनेति** । अत्र यथोपमा-  
न्त्वप्रादुर्भावो न्यक्कारकारणं तथैवेत्यर्थः । अतश्च पूर्वस्या एव विच्छित्तेरिदं विभजनं न  
पुनर्विच्छित्यन्तरमिति भावः । **प्रतीपमिति** । उपमानभावं यो न सहते तस्योपमानत्व-  
परिकल्पनेन प्रतिकूलवर्तित्वात् । यद्यपि प्रकृष्टगुणेनोपमानेन भाव्यं न्यूनगुणेन चोपमेयेन,  
तथापीदृशप्रकृष्टगुणत्वं विवक्षितं यदपेक्षया न्यूनगुणमप्युपमेयं न संभवतीत्यत्र पिण्डार्थः ।  
‘वैकुण्ठाय श्रियमभिनवां शीतभानुं भवाय प्रादादुच्चैःश्रवसमपि वा वज्रिणे तत्क गण्यम् ।  
तृष्णाताय स्वमपि मुनये यद्ददाति स्म देहं कोऽन्यस्तस्माद्भवति भुवने वारिधेर्बोधिसत्त्वः ॥’  
इत्यत्र पुनरन्यभतेऽपि न प्रतीपम् । लक्ष्म्यादेरधिकगुणस्य न्यूनगुणेनावतारत्वापादनाभा-  
वात् । अत्र हि लक्ष्म्यादिदानाद्देहदानस्याधिकगुणत्वं विवक्षितम् । अत एवाम्बुधेः स्वदे-  
हदानमुपेक्ष्य को नाम लक्ष्म्यादिदानेनोत्कर्ष इत्यत्र वाक्यार्थः । एतच्च वस्त्विति नालं-  
कार इत्यलमतिविस्तरेण । **वस्तुनेति । लक्ष्मणेति** । चिह्नरूपेण धर्मेणेत्यर्थः । तस्य  
हि सहजागन्तुत्वेन द्विविधत्वादस्यापि द्विप्रकारत्वमस्तीत्यनेनोक्तम् । ननु वस्त्वन्तरस्य

१. ‘तस्यैवोपमानभावकल्पने’ ख.

१. ‘तस्योपमेयत्वपरिकल्पनेन’ इति भाति. २. ‘अभिनवं’ ख.



न्वर्थाभिधानं मीलितम् । न चायं सामान्यालंकारः, तस्य हि साधारणगुण-  
योगाद्भेदानुपलक्षणं रूपम् । अस्य तूत्कृष्टगुणेन निकृष्टगुणस्य तिरोधान-  
मिति महाननयोर्विशेषः । सहजेन यथा—

‘अपाङ्गतरले दृशौ मधुरवक्त्रवर्णा गिरो

विलासभरमन्थरा गतिरतीव कान्तं मुखम् ।

इति स्फुरितमङ्गकैर्मृगदृशां स्वतो लीलया

यदत्र न मदोदयः कृतपदोऽपि संलक्ष्यते ॥’

वस्त्वन्तरेण निगूहितत्वेनैकात्म्योपनिबन्धात्किमयं सामान्यालंकार एव न भवतीत्याश-  
ङ्क्याह—न चायमित्यादि । साधारणगुणयोगादिति । यदाहुः—‘प्रस्तुतस्य  
यदन्येन गुणसाम्यविवक्षया । एकात्म्यं बध्यते योगात्तत्सामान्यमिति स्मृतम् ॥’ इति ।  
भेदानुपलक्षणमिति । प्रस्तुताप्रस्तुतात्मनः सदृशस्य वस्तुद्वयस्यासामान्याकारतया  
पृथग्वगतस्याप्येकतरविशेषस्मरणादुभयविशेषाग्रहणाच्चैकतरत्वेनैव निश्चयोत्पादनाद्धटपट-  
वद्भेदो न प्रातिष्ठेन रूपेणानुपलक्षणं यथावगमनमध्यवसाय इत्यर्थः । यथा—राजगङ्गादौ  
शुक्तिकारजतयोः संनिर्घेण सामान्याकारतया पृथग्वगमेऽप्येकतरविशेषस्मरणादुभयत्र  
विशेषाग्रहणात्कस्यचिदेकतरत्वेनैव निश्चयो जायते तथैवेहापि ज्ञेयम् । मीलिते पुनर्न्यून-  
गुणस्याधिकगुणेन तिरोहितत्वात्सामान्याकारकत्वेनाप्युभयावगमो न्यूनगुणाच्छादकतया  
तद्देशावष्टम्भेनाधिकगुणस्यैव प्रतिभासनात् । अत एवात्र मदोदयकृतस्य द्वेकतारल्यादेर्ना-  
वगममात्रं तस्य मदोदयात्पूर्वमपि तथैवावस्थानात् । बलवता स्वाभाविकेन द्वेकतारल्या-  
दिनाच्छादितत्वात् । सामान्ये पुनः—‘अभेदमूढस्तबकाभिरागता लताभिरीषल्ललितालि-  
पङ्क्तिभिः । इयं पुरो मारुतनर्तितालका न लक्ष्यते व्यक्तमवामनस्तनी ॥’ इत्यादौ निकु-  
ञ्जमध्यगताया योषितः पृथग्देशावष्टम्भेन सामान्याकारतयावगमेऽपि साधारणगुणयोगाद्भे-  
दानुपलक्षणं स्थितम् । अत एवाह—महाननयोर्विशेष इति । एवं तर्हि समानगुणत्वस्या-  
विशेषाद्वक्ष्यमाणोदाहरणादावभिसारिकादिवज्ज्योत्स्नादेरपि भेदानुपलक्षणं किं न स्यात् ।  
ननुक्त एवात्र परिहारो यस्तुमनोगुणत्वेऽप्येकतरविशेषस्मरणादुभयविशेषाग्रहणाच्चेति एव-  
मपि कथमिति चेत्, कस्यायं पर्यनुयोगः, किं ज्ञातुस्त ज्ञेयस्य वा । एतच्चाप्रस्तुतत्वाच्चेहा-  
स्माभिरुक्तम् । इह च प्रस्तुतस्यैवाप्रस्तुताद्भेदानुपलक्षणं विवक्षितम् । तद्वत्त्वेनैवाभेदद्वारेण

१. ‘भेदः’ क.

१. ‘बाध्यते’ क. २. ‘द्वेकतारल्यादेः’ क.

अत्र द्वेकतारल्यादिना स्वाभाविकेन लक्ष्मणा मदोदयकृतं द्वेकतारल्यादि  
तिरोधीयते । आगन्तुकेन यथा—

‘ये कन्दरासु निवसन्ति सदा हिमाद्रे-

स्त्वत्पातशङ्कितधियो विवशा द्विषस्ते ।

अप्यङ्गमुत्पुलकमुद्रहतां सकम्पं

तेषामहो बत भियां न बुधोऽप्यभिज्ञः ॥’

अत्र हिमाद्रिकन्दरानिवाससामर्थ्यप्रतिपन्नेन शैत्येन समुद्रावितावा-  
गन्तुकौ कम्परोमाञ्चौ भयकृतयोस्तयोस्तिरोधायकौ । तिरोधायकत्वादेव च  
मीलितव्यपदेशः ।

प्रस्तुतस्यान्येन गुणसाम्यादैकात्म्यं सामान्यम् ।

यत्र प्रस्तुतस्य वस्तुनोऽप्रस्तुतेन साधारणगुणयोगादैकात्म्यं भेदानध्य-  
वसायादेकरूपत्वं निबध्यते तत्समानगुणयोगात्सामान्यम् । न चेयमपहुतिः ।  
किञ्चिन्निबध्य कस्यचिदप्रतिष्ठापनात् । यथा—

‘मलयजरजसा विलिप्तनवो नवहारलताविभूषिताः

सिततरदन्तपत्रकृतवक्त्ररुचो रुचिरामलांशुकाः ।

शशभृति विततधाम्नि धवल्यति धरामविभाव्यतां गताः

प्रियवसति प्रयान्ति सुखमेव निरस्तभियोऽभिसारिकाः ॥’

तत्सादृश्यस्य प्रतिपादयिषितत्वात् । न चैवमप्यन्यस्यान्यतया प्रतीतिरस्य भ्रान्तिमयन्त-  
र्भावो वाच्यः । तस्य हि प्रकृतवस्त्वाच्छादकत्वेनैव प्रतीतिर्लक्षणम् । इह तु तथात्वेऽपि  
वस्त्वन्तरस्य पृथक्प्रतिपत्तिरित्यलं बहुना । न चास्य संज्ञामात्रमेतदित्याह—ति-  
रोधायकत्वादिति । अतश्च पूर्वं तदन्वर्थाभिधानं मीलितमित्युक्तं निर्वाहितम् ॥  
प्रस्तुतस्येत्यादि । प्रस्तुतस्येत्युपमेयस्य । अप्रस्तुतेनेत्युपमानेन । साधारणगुणानां  
च त्रिरूपत्वमत्रार्थसिद्धम् । तेन साधारणगुणस्यानुगामितया यथा—‘मध्ये जानपदक्षै-  
णमुखानाममलत्विषाम् । राहोरलक्ष्यतामेति यत्र पूर्णेन्दुमण्डलम् ॥’ अत्रामलकान्तित्वम-  
नुगामितया सकृन्निर्दिष्टम् । असकृन्निर्देशस्तु यथा—अभेदमित्यादौ । अत्र स्तबकस्तनयो-  
र्विम्बप्रतिबिम्बभावः । ललितत्वनर्तितत्वयोः शुद्धसामान्यरूपत्वम् । ननु च प्रस्तुतस्याप्र-  
स्तुतेनापह्नवः कियत इति किमयमपहुतिरेव न भवतीत्याशङ्क्याह—न चेयमित्यादि ।

१. ‘साधारणधर्माणो’ ख. २. ‘राहोरलक्ष्यतां’ ख. ३. ‘तुलितत्व’ ख.

अत्र मलयजरजसा विलेपनादीनां चन्द्रप्रभया सह 'अविभाव्यतां गताः' इत्यभेदप्रतीतिर्दिशिता ।

**स्वगुणत्यागादुत्कृष्टगुणस्वीकारस्तद्गुणः ।**

यत्र परिमितगुणस्य वस्तुनः समीपवर्तिप्रकृष्टवस्तुगुणस्य स्वीकरणं स तद्गुणः । तस्योत्कृष्टगुणस्य गुणा अस्मिन्निति कृत्वा । न चेदं मीलितम् । तत्र हि प्रकृतं वस्तु वस्त्वन्तरेणाच्छादितत्वेन प्रतीयते, इह त्वनपहृतस्वरूपमेव प्रकृतम् । [यत्र परिमितगुणं वस्तु तस्य समीपवर्तिप्रकृष्टवस्तुगुणस्वीकारं कुरुते स तद्गुणः ।] वस्त्वन्तरगुणोपरक्ततया प्रतीयत इत्यस्त्यनयोर्भेदः । यथा—

‘विभिन्नवर्णा गरुडाग्रजेन सूर्यस्य रथ्याः परितः स्फुरन्त्या ।

रत्नैः पुनर्यत्र रुचं रुचा स्वामानिन्यिरे वंशकरीरनीलैः ॥’

अत्र रविरथाश्वानामरुणवर्णस्वीकारः । तस्यापि गारुत्मतमणिप्रभास्वीकार इति तद्गुणत्वम् ।

**सति हेतौ तद्गुणाननुहारोऽतद्गुणः ।**

तद्गुणप्रस्तावात्तद्विपर्ययरूपोऽतद्गुण उच्यते । इह न्यूनगुणस्य विशिष्टगुणपदार्थधर्मस्वीकारः प्रत्यासत्त्या न्याय्यः । यदा पुनरुत्कृष्टगुणपदार्थस-

‘अविभाव्यतां गताः’ इत्यर्थोऽुक्तेः ॥ **स्वगुणेत्यादि । परिमितेति ।** स्वीक्रियमाणस्य गुणस्याभावात् । तत्संभवादेव चान्यस्य प्रकृष्टगुणत्वम् । समीपवर्तीत्यनेन गुणग्रहणे योग्यत्वमुक्तम् । **अस्मिन्निति ।** परिमितगुणे प्रकृते । अतश्च नैतत्संज्ञामात्रम् । ननु च प्रकृष्टगुणेन परिमितगुणस्य तिरोधानानीलितमेवायं किं न भवतीत्याशङ्क्याह—**न चेत्यादि । आच्छादितत्वेनेति ।** अपहृतस्वरूपत्वेनेत्यर्थः । **उपरक्ततयेति ।** विशिष्टत्वेनेत्यर्थः । **तस्येति ।** अरुणवर्णस्य । अपिः समुच्चये । यथा वा—‘इन्दूदयश्चन्दनमिन्दुवक्त्रा चैत्रस्तवेत्यादिसहायसंपत् । वपुश्च शृङ्गारमयं स मन्ये संतापकस्त्वं हरवह्नियोगात् ॥’ अत्र हरवह्निगुणस्य संतापकत्वस्य स्वीकारः ॥ **सतीत्यादि । तद्विपर्ययेति ।** अत्र हि प्रत्यासत्त्यान्यगुणग्रहणमुक्तम् । इह तु योग्यतायामपि न तद्ग्रहणम् । **प्रत्यासत्त्येति ।** विप्रकृष्टस्य ह्यन्यगुणस्वीकारानुपपत्तिः । यदा त्वेतन्न भवति तदाय-

१. ‘तद्गुणम्’ ख. २. ‘समीपवर्तिप्रकृष्टगुणस्य वस्तुनः समीपवर्तिप्रकृष्टवस्तुगुणस्य स्वीकरणम्’ क. ३. यत्रेत्यादि कोष्ठान्तर्गतः पाठः ख-पुस्तके नास्ति. ४. ‘गुणेऽपरक्त’ ख.

त्रिधानाख्ये हेतौ सत्यपि तद्रूपस्योत्कृष्टगुणस्याननुहरणं न्यूनगुणेनाननुवर्तनं भवति सोऽतद्गुणः । तस्योत्कृष्टगुणस्यास्मिन्गुणा न सन्तीति । यद्वा तस्याप्रकृतस्य रूपाननुपहारः सत्यननुहरणहेतौ सोऽतद्गुणः । तस्याप्रकृतस्य गुणा नास्मिन्सन्तीति कृत्वा । क्रमेण यथा—

‘धवलौ सि जह वि सुन्दर तह वि तुए मज्झ रञ्जितं हिअअम् ।

राअभरिए वि हिअए सुहअ णिहितो ण रत्तो सि ॥’

‘गाङ्गमम्बु सितमम्बु यामुनं कज्जलभमुभयत्र मज्जतः ।

राजहंस तव सैव शुभ्रता चीयते न च न चापचीयते ॥’

पूर्वत्रातिरक्तहृदयसंपर्कान्नायकस्य धवलशब्दवाच्यस्य प्राप्तमपि रक्तत्वं न निष्पन्नमित्यतद्गुणः । उत्तरत्राप्रकृतस्य गाङ्गयामुनजलस्य संपर्केऽपि न तथा रूपत्वमित्ययमप्यतद्गुण एव ।

कार्यकारणभावस्य चात्राविवक्षणान्न विषमालंकारावकाशः ।

मलंकार इत्याह—**यदेत्यादि ।** उत्कृष्टगुणस्येत्यनेन व्याख्यान्तरे द्वयोरपि गुणत्वं सूचितम् । एवं च प्राप्तेऽप्यन्यगुणस्वीकारे तदभावोऽयमलंकारः । यदुक्तम्—‘तद्रूपाननुहारश्वेदस्य तत्स्यादतद्गुणः’ इति । **अस्मिन्निति ।** न्यूनगुणे । यद्वेति पक्षान्तरे । **अप्रकृतस्येति ।** अननुदाहरणीयगुणस्यान्यस्य । तदेवं व्याख्यानद्वयेनास्य प्रकारद्वयं दर्शितम् । अननुदाहरणाख्यस्य सामान्यस्यानुगमात् अतिरिक्तत्वेनात्युत्कृष्टगुणत्वं हृदयस्य दर्शितम् । **अयमपीति ।** समानगुणत्वेनापीत्यर्थः । **धवलौ सीति ।** तत्तद्गुण एवेति ग्रन्थैकदेशस्तु क्वचिच्छेखकैः कल्पित इत्युपेक्ष्य एव । पुस्तकान्तरेष्वस्यादृष्टेः । न च गाथाव्याख्यानं प्रस्तुतं येनात्रालंकारान्तरस्यापि व्याख्यानं स्यात् । नाप्यत्र तद्गुणः । तस्य हि स्वगुणत्यागेनाप्यन्यगुणस्वीकारो लक्षणम् । न चात्र स्वगुणत्यागो नाप्यन्यगुणस्वीकारः । तस्य धवलत्वव्यभिचारात् । किं त्वत्र कारणाभावेऽपि कार्योत्पादनाद्विभावना, न तु विरूपकार्योत्पत्त्या विषमालंकारः । तत्र हि कार्यकारणयोर्विरूपत्वेऽप्यबाध्यमानतया प्रतीतिः । इह त्वेकस्य बाध्यमानतयेति महाननयोर्भेदः । नन्वत्र सत्यपि कारणसामर्थ्येऽन्यगुणानुदाहरणरूपस्य कार्यस्यानुत्पत्तेः किमयं विशेषोक्तिरेव न भवतीत्याशङ्क्याह—**कार्येत्यादि । अविवक्षणादिति ।** वस्तुतस्तु संभवत्येव कार्यकारणभावः । अत एवालंकारसारकृता विशेषोक्त्यन्तर्भावं एवोक्तः ।

१. ‘धवलौऽसि यद्यपि सुन्दर तथापि त्वया मम रञ्जितं हृदयम् । रागभरितेऽपि हृदये सुभग निहितो न रक्तोऽसि ॥’ इति च्छाया.

उत्तरात्मश्रोत्रयनमसकृदसंभाव्यमुत्तरं चोत्तरम् ।

यत्रानुपनिबध्यमानोऽपि प्रश्न उपनिबध्यमानादुत्तरादुन्नीयते तदेकमुत्तरम् । न चेदमनुमानम् । पक्षधर्मतादेरनुद्देशात् । यत्र च प्रश्नपूर्वकमसंभावनीयमुत्तरं तच्च न सकृत् तावन्मात्रे चारुत्वाप्रतीतेः । अतश्चासकृन्निबन्धे द्वितीयमुत्तरम् ।

न चेयं परिसंख्या । व्यवच्छेद्यव्यवच्छेदकपरत्वाभावात् । क्रमेण यथा—

‘एकाकिनी यदबला तरुणी तथाह-

मसद्गृहे गृहपतिश्च गतो विदेशम् ।

ग्रन्थकृता तु प्राच्यानुरोधालक्षितः । ‘विषमालंकारः’ इति पाठस्तु पुस्तकान्तरेषु स्थितोऽप्यत्रायुक्तः । न हि कार्यकारणभावविवक्षामात्रेणात्र तत्त्वं स्याद्येन तन्निषेधेन तस्यानवकाशः । तस्य हि विरूपस्य कार्यस्यानर्थस्योत्पत्तिश्च लक्षणम् । उत्तरादित्यादि । उन्नीयत इति । प्रश्नरूपत्वेन संभाव्यत इत्यर्थः । ननु चाप्रतीतस्य प्रत्ययनात्किमिदमनुमानं न भवतीत्याशङ्क्याह—न चेदमित्यादि । असंभावनीयमिति । कविप्रतिभानिर्वातितमित्यर्थः । तदिति । प्रश्नपूर्वकमुत्तरम् । एवं प्रश्नस्याप्यसकृदेवोपनिबन्धो न्याय्यः । अतश्चेति । सकृदुत्तरस्य चारुत्वाप्रतीतेः । एवं समानन्यायत्वात्पूर्वत्राप्यनुपनिबध्यमानप्रश्नागूरकमुत्तरं न सकृत्, तावन्मात्रेण चारुत्वाप्रतीतेरित्याश्रयणीयम् । ननु च प्रश्नोत्तररूपत्वादियं परिसंख्यैव किं न भवतीत्याशङ्क्याह—न चेयमित्यादि । एतच्चोत्तराख्यमलंकारद्वयम् । न पुनरेकः, सामान्यलक्षणायोगात् । एतच्चोदाहरणद्वयं ग्रन्थकृता प्राच्यमतानुरोधेन दत्तम् । वस्तुतस्त्वत्र नास्त्येतदलंकारद्वयम् । अत एवैतावतालंकारसारकारादिभिरेतदलंकारद्वयमपास्तम् । न च तद्युक्तम्, लक्षणदोषाभावात् । उदाहरणान्तरेष्वस्य प्रतिष्ठानात् । तनु यथा—‘भिक्षो कन्या श्रद्धा किं ननु शफरबन्धं जालिकैषास्ति मत्स्यान्मध्ये मद्यावदंशं पिबसि मधु समं वेश्या यासि वेश्याम् । हत्वा-रीर्त्नं करिष्ये कति तव रिपवः संधिमेत्तास्मि येषां चोरस्त्वं द्यूतहेतोः कथमसि कितवो येन भिक्षुर्नमस्ते ॥’ अत्र हि शफरबन्धजालिकैषेत्युत्तरान्मत्स्यादनरूपस्य प्रश्नस्योन्नयनम् । एवमन्यदपि ज्ञेयम् । ‘येन दासीसुतोऽस्मि’ इति पुनः पाठो ग्राह्यः । दासीसुतत्वे कितवस्य निमित्तत्वाभावात् । प्रश्नोत्तरोन्नयनस्यासमाप्तेः साकाङ्क्षत्वाद्वाक्यार्थस्याविश्रान्तेः । द्वितीयो यथा—‘पुंसः सेवोधनं किं विदधति करिणं के रुचोऽर्मेभिषकिं का शून्या ते रिपूणां नरवर नरकं कोऽवधीत्कीडनं किम् । के वा वर्षासु न स्युस्तृणमिव हरिणा किं नखाग्रैर्विभिन्नं विन्ध्याद्रौ पर्यटन्को विघटयति तनुर्नर्मदावारिपूरः ॥’ ‘नर्मदा-

के याचसे तदिह वासमियं वराकी

श्चश्रूर्ममान्धवधिरा ननु मूढ पान्थ ॥’

‘कां विसमा देवगई किं लब्धं जं जणो गुणग्राही ।

किं सोक्खं सुकलत्तं किं दुक्खं जं खलो लोओ ॥’

पूर्वत्र मम वासो दीयतामिति प्रश्न उत्तरादुन्नीयते । उत्तरत्र दैवगत्यादिनिगूढत्वादसंभाव्यमसकृत्प्रश्नपूर्वकमुत्तरं निबद्धम् ।

इतः प्रभृति गूढार्थप्रतीतिपरालंकारलक्षणम्—

संलक्षितसूक्ष्मार्थप्रकाशनं सूक्ष्मम् ।

इह सूक्ष्मः स्थूलमतिभिरसंलक्ष्यो योऽर्थः स यदा कुशाग्रमतिभिरिङ्गिताकाराभ्यां संलक्ष्यते तदा तस्य संलक्षितस्य विदग्धं प्रति प्रकाशनं सूक्ष्ममलंकारः । तत्रेङ्गिताद्यथा—

‘संकेतकालमनसं विटं ज्ञात्वा विदग्धया ।

हसन्नेत्रार्पिताकूतं लीलापद्मं निमीलितम् ॥’

अत्र संकेतकालाभिप्रायो विटसंबन्धिना भ्रूक्षेपादिना इङ्गितेन लक्षितः रजनिकालभाविना लीलापद्मनिमीलनेन प्रकाशितः । आकाराद्यथा—

वारिपूरः’ इति सभङ्गासभङ्गत्वेन त्रिरुत्तरम् । अत्र च यथोक्तमनुमानपरिसंख्यावैलक्षण्यं सुस्पष्टमेवेति ग्रन्थविस्तरभयान्नोक्तमिति ॥ अधुनालंकारान्तराणां लक्षणं कर्तुमुपक्रमते—इत इत्यादि । एतदेव व्याचष्टे—इहेत्यादि । इङ्गिताकाराभ्यां सूक्ष्मार्थसंलक्षणादस्य भेदद्वयमप्युक्तम् । एवं संलक्षितस्यार्थस्य प्रकाशनमयमलंकार इत्यत्र तात्पर्यम् । ‘कुतोऽपि लक्षितः सूक्ष्मोऽप्यर्थोऽन्यस्मै प्रकाशयते । धर्मेण केनचिद्यत्र तत्सूक्ष्मं परिदृश्यते ॥’ किं च ‘यत्र कर्णोत्पलन्यस्तहस्तदीपावलोकिनी । दृष्ट्वा बधूः प्रियोपान्ते सखीभिः प्रतिमुच्यते ॥’ इत्येतद्वन्धप्रक्रियालंकारोदाहरणजातं कुर्वताप्यलंकारभाष्यकृताः सूक्ष्मालंकारे यत्तदनुगुणमुदाहृतं तत्रायमाशयः—यत्सूक्ष्मस्यार्थस्य संलक्षणमात्रं प्रकाशनमात्रं वाप्ययमेवालंकार इति । अत एवात्र सखीभिः सुरतोत्सुकत्वं संलक्षितम् । कर्णोत्पलन्यासादिना प्रकाशितमित्युभयार्थसहितत्वम् । तदेवमादौ सूक्ष्मालंकार एव

१. ‘न शृणोति कश्चित्’ क. २. ‘का विषमा दैवगतिः किं लब्धं यजनो गुणग्राही । किं सौख्यं सुकलत्रं किं दुःखं यत्खलो लोकः ॥’ इति च्छाया.



‘वक्रस्यन्दिस्वेदबिन्दुप्रबन्धैर्दृष्टा भिन्नं कुङ्कुमं कापि कण्ठे ।

पुंस्त्वं तन्व्या व्यञ्जयन्ती वयस्या स्मित्वा पाणौ खङ्गलेखां लिलेख ॥’

अत्र स्वेदबिन्दुकृतकुङ्कुमरूपभिन्नेनाकारेण संलक्षितं पुरुषायितं पाणौ पुरुषोचितखङ्गधाराखिन्नेन प्रकाशितम् ।

**उद्भिन्नवस्तुनिगूहनं व्याजोक्तिः ।**

यत्र निगूढं वस्तु कुतश्चिन्निमित्तादुद्भिन्नं प्रकटतां प्राप्तं सद्वस्त्वन्तर-  
प्रक्षेपेण निगूह्यते अपलप्यते सा वस्त्वन्तरप्रक्षेपरूपस्य व्याजस्य वचना-  
द्व्याजोक्तिः । यथा—

‘शैलेन्द्रप्रतिपाद्यमानगिरिजाहस्तोपगूढोलस-

द्रोमाञ्चादिविसंस्थुलाखिलविधिव्यासङ्गमङ्गाकुलः ।

हा शैत्यं तुहिनाचलस्य करयोरित्यूचिवान्सस्मितं

शैलान्तःपुरमातृमण्डलगणैर्दृष्टोऽवताद्वः शिवः ॥’

अत्र रोमाञ्चादिनोद्भिन्नो रतिभावः शैत्यप्रक्षेपेणेनापलपितः । यद्यप्यप-  
हुतोऽपि सस्मितवस्त्रस्यापनेन पुनरप्युद्भिन्नत्वेन प्रकाशितः । तथाप्यपलाप-  
मात्रचिन्तयास्यालंकारस्योल्लेखः । नन्वपहुतिग्रन्थे ‘यथा सादृश्याय योऽप-  
ह्वः सापहुतिः, तथापहवायापि यत्सादृश्यं साप्यपहुतिः’ इति स्थापितम् ।  
व्याजोक्तौ चोत्तरः प्रकारो विद्यते तत्कथमियमलंकारान्तरेण कथ्यते । स-  
त्यम् । उद्भटसिद्धान्ताश्रयेणोत्तरत्रोक्तम् । न हि तन्मते व्याजोक्त्याख्य-

वाच्यः । सूक्ष्मस्यैवार्थस्य संलक्ष्यमाणत्वादिनावस्थानात् ॥ **उद्भिन्नेत्यादि ।**  
**निगूढमिति ।** वस्तुतः । **वस्त्वन्तरप्रक्षेपेणेति ।** निमित्तान्तरकथनेनेत्यर्थः ।  
**रतिभाव इति ।** स्थायी । **अपहुतोऽपीति ।** व्याजोक्तेः प्ररोहात् । **अपला-**  
**पमात्रचिन्तयेति ।** तावन्मात्रस्यैव तल्लक्षणत्वात् । अस्याश्चापहुतेर्भेदं दर्शयितुमुपक्र-  
मते—**नन्वित्यादिना ।** स्थापितमिति । श्लेषग्रन्थे यदुक्तम् । ‘सादृश्यव्यक्तये य-  
त्रापहवोऽसावपहुतिः’ इति । एवमपहवग्रन्थ इति पूर्ववाक्य एव संबन्धनीयम् ।  
**उत्तरः प्रकार इति ।** अपहवाय सादृश्यं तदिति । उत्तरेणैव प्रकारेण व्याप्तत्वात् ।  
**कथमिति ।** निष्प्रयोजकत्वात् । एतदेवाप्युपगम्यं प्रतिविधत्ते—**सत्यमित्यादिना ।**

मलंकरणमस्ति । इह तु तस्य संभवाद्व्यतिरिक्तापहुतिरिति पृथग्यमलंकारो  
निर्दिष्टः ।

**अन्यथोक्तस्य वाक्यस्य काकुश्लेषाभ्यामन्यथा योजनं वक्रोक्तिः ।**

उक्तिव्यपदेशसाम्याद्व्याजोक्त्यनन्तरमस्या लक्षणम् । यद्वाक्यं केन-  
चिदन्यथाभिप्रायेणोक्तं सदपरेण वक्रा काकुप्रयोगेण श्लेषप्रयोगेन वान्य-  
थान्यार्थघटनया योज्यते तदुक्तिः सा वक्रोक्तिः । काकुप्रयोगेन यथा—

‘गुरुपरतन्त्रतया बत दूरतरं देशमुद्यतो गन्तुम् ।

अलिकुलकोकिलललिते नैष्यति सखि सुरभिसमयेऽसौ ॥’

अत्रैतद्वाक्यं नायिकया आगमननिषेधपरत्वेनोक्तम् । तत्सख्या काकु-  
प्रयोगेण विधिपरतां प्रापितम् । काकुवशाद्विधिनिषेधयोर्विपरीतार्थसंक्रान्तिः ।

तदित्यपहवाय सादृश्यम् । तत्रेति । श्लेषे । तन्मत इति । उद्भटमते । तस्येति ।  
व्याजोक्त्याख्यस्यालंकारस्य । तद्व्यतिरिक्तेति । अपहुतौ हि प्रकृतमेवोक्तार्थयितुमप्रकृत-  
स्योपादानम् । इह तुद्भिन्नं सत्प्रकृतं वस्तु वस्त्वन्तरेणाप्रकृतेन निगूह्यते इत्यनयोर्महान्भेदः ।  
एवं ‘आकुश्यादौ’ इत्यादौ च लोकात्मवस्त्वन्तरप्रक्षेपेणोद्भिन्नप्रियनिगूहनस्यैव वाक्यार्थत्वा-  
द्व्याजोक्तिरेव न पुनरपहुतिः । अत एव च नात्र वक्रोक्तिः । तस्य हि यथायोजनमात्रं लक्ष-  
णम् ॥ **अन्यथेत्यादि ।** एतदेव व्याचष्टे—**यद्वाक्यमिति । अन्याभिप्रायेणेति ।**  
विवक्षितार्थपरतयेत्यर्थः । काकुः ध्वनिविशेषः । यदुक्तम्—‘वाक्याभिधेयमानेऽर्थे येनान्यः  
प्रतिपद्यते । भिन्नकण्ठध्वनिधरैः स काकुरिति कथ्यते ॥’ **अन्यार्थघटनयेति ।** प्र-  
क्रान्तादन्यस्य व्यतिरिक्तस्यार्थस्य घटनयोर्ल्लेखनेनेत्यर्थः । येनकेनचिद्वक्राभिप्रेतार्थस्य  
प्रतिपादयिष्योक्तस्य वाक्यस्यान्येन विधाताय प्रहेलिकामात्रार्थं ‘नवकम्बलकोऽयं माणव-  
कः’ इत्यादिना वाक्छलेनान्यथायोजनमात्रमयमलंकार इति पिण्डार्थः । अत एव द्वितीयो  
व्याघातो नास्या भेदतया वाच्यः । न हि तत्र वचनविधातायैवान्यथा योजनम् । तत्र  
हि ‘बाल इति सुतरामपरित्याज्योऽस्मि, रक्षणीय इति भवद्भुजपञ्जरं रक्षास्थानम्’ इत्यादौ  
बालत्वादिकं प्रस्थानविशेषतया राज्यवर्धनेन संभावितं श्रीहर्षेण पुनरन्यथा प्रस्थाननिमित्त-  
तया योजितम् । अतश्चात्रान्यथा योजनस्य प्रस्तुतवस्तुव्याहतिनिबन्धनत्वेऽपि प्रस्थान-  
विधौ तात्पर्यम् । न तद्विधातमात्रेणास्य वक्रोक्तावन्तर्भाव इति चेत्, तर्हि साधर्म्याविशे-  
षादुपमेयोपमादीनामप्युपमायामन्तर्भावः किं न स्यात् । अथात्र फलभेदोऽस्तीति कथमे-  
तदिति चेत्, एवमिहापि फलभेदस्य विद्यमानत्वात्कथमस्यान्तर्भावः स्यात् । तथा ह्यन्य-

तत्र श्लेषोऽभङ्गसभङ्गत्वेनोभयमयत्वेन त्रिविधः । तत्राभङ्गश्लेषमुखेन  
यथा—

‘अहो केनेदृशी बुद्धिर्दारुणा तव निर्मिता ।

त्रिगुणा श्रूयते बुद्धिर्न तु दारुमयी क्वचित् ॥’

अत्र दारुणेति प्रथमान्तं प्रक्रान्तं श्लेषभङ्ग्या तृतीयान्ततया संपादि-  
तम् । सभङ्गश्लेषमुखेन यथा—

‘त्वं हालाहलभृत्करोषि मनसो मूर्च्छां समालिङ्गितो

हालां नैव बिभर्मि नैव च हलं मुग्धे कथं हालिकः ।

सत्यं हालिकतैव ते समुचिता सक्तस्य गोवाहने

वक्रोक्त्येति जितो हिमाद्रिसुतया स्मेरोऽवताद्वः शिवः ॥’

उभयमुखेन यथा—

‘विजये कुशलख्यक्षो न क्रीडितुमहमनेन सह शक्ता ।

विजये कुशलोऽसि न तु व्यक्षोऽक्षद्वयमिदं पाणौ ॥

किं मे दुरोदरेण प्रयातु यदि गणपतिर्न तेऽभिमतः ।

कः प्रद्वेष्टि विनायकमहिलोकः किं न जानासि ॥

था योजनस्य क्वचिद्वचनविधातमात्रं फलं क्वचिच्च संभाव्यमानव्याहृतिनिबन्धनत्वेऽप्यर्था-  
न्तरे तात्पर्यम् । फलभेदश्चालंकारभेदनिमित्तमित्यविवादः । तेन पूर्वत्र वक्रोक्तिरपरत्र  
व्याघात इति यथोक्त एवालंकारभेदो न्याय्यः । एवं फलान्तरेष्वपि ज्ञेयम् । तस्मात् ‘एष  
श्रीकण्ठकण्ठच्छविरनभिमतो राजहंसप्रजानां सद्यस्तापं प्रजानां प्रशममुपनयन्नच्छधारा-  
च्छलेन । कुर्वन्दिक्कचक्रवालाक्रमणमुदयते देव को वारिवाहो मा मैवं मालवेन्द्रो परिमल-  
कतरस्तर्हि राजन्नस्ति ॥’ इत्यत्र श्रोत्रा संभावितस्य वारिवाहस्यान्यथा खङ्गत्वेन योजनं  
तस्य तत्सादृश्यप्रतीत्यर्थमित्यङ्गभूतोत्तरमार्थमौपम्यं वक्तुं विवक्षितम् । वाक्छलमुपचारफलम् ।  
तदविशेषादिति वाक्छलेनैवावस्य संप्रदादुपचारच्छलात्मकं क्वचित्पौषचारिके प्रयोगे मु-  
ख्यार्थमापादानमिति भेदान्तरमप्यसानवाच्यम् । यस्तु तदर्थान्तराभावादिति न्यायाद्वा-  
गुपचारच्छलयोर्विशेष उक्तः स नैयायिकानामुपयुक्तो नालंकारिकाणाम् । तथात्वे-  
नान्यथायोजनस्य वैचित्र्यान्तराभावात् । यद्वा मुख्यौपचारिकार्थद्वयस्यैकवृत्तगतफलद्वय-

१. ‘अत्र’ ख. २. ‘आहो’ ख.

१. ‘मुख्यार्थापादानं’ ख. २. ‘भेदान्तरमप्यस्या न वाच्यं’ ख. ३. ‘एकवृत्तगतच्छल-  
त्वन्यायेन’ क.

चन्द्रग्रहणेन विना नास्मि रमे किं प्रतारयस्येवम् ।

देव्यै यदि रुचितमिदं नन्दिचाहूयतां राहुः ॥

हा राहौ शितदंष्ट्रे भयकृति निकटस्थिते रतिः कस्य ।

यदि नेच्छसि संत्यक्तः संप्रत्येषैव हाराहिः ॥

वसुरहितेन क्रीडा भवता सह कीदृशी न जिह्वेपि ।

किं वसुभिर्नमतोऽमूनसुरासुरात्रैव पश्यसि पुरः ॥

आरोपयसि मुधा किं नाहमभिज्ञा किल त्वदङ्गस्य ।

दिव्यं वर्षसहस्रं स्थित्वेति न युक्तमभिधातुम् ॥

इति कृतपशुपतिपेलवपाशकलीलाप्रयुक्तवक्रोक्तिः ।

हर्षवशतरलतारकमाननमव्याद्भवान्या वः ॥’

वक्रोक्तिशब्दश्चालंकारसामान्यवचनोऽपीहलंकारविशेषे संज्ञितः ।

सूक्ष्मवस्तुस्वभावयथावद्वर्णनं स्वभावोक्तिः ।

इह वस्तुस्वभाववर्णनमात्रं नालंकारः । तत्त्वे सति सर्वं काव्यमलंकारः  
स्यात् । न हि तत्काव्यमस्ति यत्र न वस्तुस्वभाववर्णनम् । तदर्थं सूक्ष्मग्र-  
हणम् । सूक्ष्मः कवित्वमात्रस्य गम्यः । अत एव तन्निर्मित एव यो वस्तुस्व-

न्यायेन शब्दश्लिष्टत्वादस्य श्लेषवक्रोक्तावन्तर्भावः स्यात् । उभयमुखेनेति । सभ-  
ङ्गासभङ्गश्लेषद्वारेण । विजय इति श्लेषस्यासभङ्गत्वम् । मेदुरोदरेणेति सभङ्गत्वम् । ‘स्मे-  
रोऽवताद्वः शिवः’ तथा ‘प्रयुक्तवक्रोक्ति’ इत्यादिना वचनविधातमात्रप्रयोजनस्यान्यथा  
योजनस्य प्रहेलिकाप्रायत्वमेव प्रकाशितम् । ननु ‘सैषा सर्वैव वक्रोक्तिः कोऽलंकारोऽनया  
विना’ इति नीत्या समग्र एवालंकारवर्गो वक्रोक्तिरूप इति कथमयमेव तथात्वेन निर्दिष्ट  
इत्याशङ्क्याह—वक्रोक्तीत्यादि । इहेति । वाक्छलात्मकत्वेनोक्तिः कौटिल्यात् ॥  
सूक्ष्मेत्यादि । ननु कथं वस्तुवर्णनमात्रमलंकार इत्याह—इहेत्यादि । ‘तदतिशय-  
हेतवस्त्वलंकाराः’ इति नीत्या वस्त्वतिशयदायिनां धर्माणामलंकारत्वात्कथं वस्तुमात्रस्यै-  
वालंकारत्वं स्यादिति भावः । ननु कथमेतत्सूक्ष्ममात्रग्रहणेनैव समाहितमित्याशङ्क्याह—  
सूक्ष्म इत्यादि । कवित्वमात्रस्येति । कुशाग्रीयधिषणत्वात् । एवं स्थूलमतीना-  
मकवीनां कुकवीनां तस्यावगमेऽपि तथा विकल्पादोहे न भवेदिति भावः । अत ए-

१. ‘सूक्ष्मम्’ ख.

१. ‘सूक्ष्ममित्यादि’ ख.

भावस्तस्य यथावदन्यूनानतिरिक्तत्वेन वर्णनं स्वभावोक्तिरलंकारः । उक्ति-  
वाचोयुक्तिप्रस्तावादिह लक्षणम् । भाविकरसवदलंकाराभ्यामस्य भेदो भा-  
विकप्रसङ्गेन निर्णेष्यते । यथा—

‘क्रेङ्कारो नखकोटिचक्षुपुटकव्यावृद्धोदृङ्कित-

स्तन्व्याः कुन्तलकौतुकव्यतिकरे सीत्कारसीमन्तितः ।

पृष्ठश्लिष्टदवामनस्तनभरोत्सेव्याङ्कपालीसुधा-

सेकाकेकरलोचनस्य कृतिनः कर्णावतंसीभवेत् ॥’

**अतीतानागतयोः प्रत्यक्षायमाणत्वं भाविकम् ।**

अतीतानागतयोर्भूतभाविनोरर्थयोरलौकिकत्वेनात्यद्भुतत्वाद्यस्तसंबन्धर-  
हितशब्दसंदर्भसमर्पितत्वाच्च प्रत्यक्षायमाणत्वं भाविकम् । कविगतो भाव  
आशयः श्रोतरि प्रतिबिम्बत्वेनास्तीति, भावो भावना वा पुनः पुनश्चेतसि

वैति । कवित्वमात्रगम्यत्वात् । तन्निर्मित एवेति । अन्येषां तथात्वेन वक्तुमशक्य-  
त्वात् । तद्वस्तुगतस्यासाधारणस्य फलक्रियादेः संभवतः स्वभावस्य शब्देन प्रतिपादन-  
मात्रत्वात्तन्निर्मित एवेत्युक्तम् । **अन्यूनानतिरिक्तत्वेनेति ।** यथा वस्तुनि संभवती-  
त्यर्थः । अत एव सचेतसां वस्तुगतस्य सूक्ष्मसुभगस्य वस्तुनो वर्णनेन हृदयसंवादाच्च  
किमयं रसवदलंकारो वा न भवतीत्याशङ्क्याह—**भाविकेत्यादि ।** तत्र निर्णेष्यमाण-  
स्यैतद्वेदस्य ‘वस्तुनश्चित्तवृत्तेश्च संवादः स्फुटता प्रथा । स्वभावोक्ते रसवतो भाविकस्य  
च लक्षणम् ॥’ इत्ययं संक्षेपः ॥ **अतीतानागतयोरित्यादि ।** एतदेव व्याचष्टे—**अ-  
तीतेत्यादि ।** अलौकिकत्वेनेत्यनेन सहृदयानां तत्रावधानार्हत्वमुक्तम् । **व्यस्तेति ।**  
यद्यपि वाचामाकुलत्वं सर्वत्रैव वर्जनीयम् तथापि तत्तत्र वैषम्येनार्थाविशेषात्प्रतीतेर्विघ्नमा-  
त्रफलम् । इह तु तदाकुलत्वेनातीतानागतयोः प्रत्यक्षायमाणत्वमेव न स्यादिति प्राधान्ये-  
नैतदुक्तम् । एवमनेन हेतुद्वयेनास्यालंकारत्वमुक्तम् । इह हि केचिदर्थः कविवचसि सु-  
स्पष्टमधिरूढा वाच्यवाचकयो रामणीयकमित्युक्तम् । अत एवैकस्यापि रामणीयकहानौ  
नास्यालंकारत्वम् । इह हि केचिदर्थः कविवचसि सुस्पष्टमधिरूढा अपि निजसौभाग्या-  
भावात्तृणशर्करावत्सहृदयानामवज्ञास्पदतया नावधानार्हाः । केचिच्च सुभगा अपि दुर्भग-  
शब्दोपायोहितया सहृदयानामनावर्जका एवेत्युभयमपीहावश्यमाश्रयणीयम् । यदाहुः—‘प्र-  
त्यक्षा इव यत्रार्था दृश्यन्ते भूतभाविनः । अत्यद्भुताः स्यात्तद्वाचामनाकुल्येन भाविकम् ॥’  
इति । वाशब्दः पक्षान्तरद्योतकः । ननु चाप्रत्यक्षाणां भूतभाविनां प्रत्यक्षेणोपनिबन्धा-

निवेशनं सोऽत्रास्तीति । न चेयं भ्रान्तिः । भूतभाविनो भूतभावितयैव  
प्रकाशनात् । नापि रामोऽभूदितिवद्वस्तुमात्रम् । भूतभाविगतस्य प्रत्यक्षत्वा-  
दिगतस्य धर्मस्य स्फुटस्याधिकस्य प्रतिलम्भात् । नापीयमतिशयोक्तिः । अ-  
न्यस्यान्यतयाध्यवसायाभावात् । नहि भूतभाव्यभूतभावित्वेनाध्यवसीयते,  
अभूतभावि वा भूतभावित्वेनापि, प्रत्यक्षमप्रत्यक्षगतत्वेन, अप्रत्यक्षमपि  
प्रत्यक्षत्वेन ।

न हि प्रत्यक्षत्वं केवलं वस्तुधर्मः । प्रतिपत्त्यपेक्षयैव वस्तुनि तथाभा-  
वात् । यदाहुः—‘तत्र यो ज्ञानप्रतिभासनात्मनोऽन्वयव्यतिरेकावनुकारयति  
स प्रत्यक्षः’ इति । केवलवस्तुप्रत्यक्षत्वे प्रतिपत्तुः सामग्री उपयुज्यते । सा  
च लोकयात्रायां चक्षुरादीन्द्रियस्वभावायोगिनामतीन्द्रियार्थदर्शने भावना-  
रूपा । काव्यार्थविदां च भावना स्वभावैव । सा च भावना वस्तुगत्यात्य-  
द्भुतत्वप्रयुक्ता । अत्यद्भुतानां च वस्तूनामादरप्रत्ययेन हृदि संघार्यमाण-  
त्वात् । नापि भूतभाविनामप्रत्यक्षाणां प्रत्यक्षतयैव प्रतीतेरिवार्थगर्भीकारे-

भ्रान्तिमानेवायं किं न भवतीत्याशङ्क्याह—**न चेयमित्यादि ।** ननु यदि भूतभावित-  
यैव प्रतीयते तदेतद्वस्त्वैव किं नेत्याशङ्क्याह—**नापीति । अधिकस्येति ।** वस्तुवृत्ते  
तस्यासंभवात् । अत एवास्य ततो व्यतिरेकः । नन्वस्यान्यतयावसायात्किं नायमतिश-  
योक्तिरित्याशङ्क्याह—**नापीयमित्यादि ।** भूतभाविनो भूतभावितयैवास्फुटतयावग-  
मात् । नन्वत्राप्रत्यक्षमेव प्रत्यक्षेण किं नाध्यवसितमित्याशङ्क्याह—**नहीत्यादि ।** तच्चा-  
प्रस्तुतत्वाद्गहनत्वाच्च नेह प्रपञ्चितम् । ननु यद्येवं तत्प्रमातुः सदैव समस्तबाह्यवस्त्ववगमः  
किं न स्यादित्याशङ्क्याह—**केवलमित्यादि । भावनारूपेति ।** तत्रेन्द्रियादीनाम-  
व्यापारणात् । एवं योगिनां भावनाबलाद्भूतभावितयैव प्रत्यक्षभावमास इति भावः । य-  
दाहुः—‘अतीतानागतज्ञानं प्रत्यक्षान्न विशिष्यते’ इति । चः समुच्चये । तेन योगिनामती-  
न्द्रियार्थदर्शने यथा भाविना निमित्तं तथैव काव्यार्थविदामपीत्यर्थः । तस्याश्च निमित्त-  
माह—**सा चेत्यादि ।** वस्तुनोऽत्यद्भुतत्वमादरे निमित्तम् । आदरश्च वस्तुनो हृदि सं-  
धारणम् । तच्च तदेकतानतया प्ररूढं सद्भावनात्वमुपयातीति काव्यार्थविदां योगिनामिव  
भावनाबलात्स्वकालावच्छेदेनैव भूतभावित्वस्तुप्रत्यक्षतया भासत इति नाप्रत्यक्षाणां प्रत्यक्ष-  
तयाध्यवसायः । ननु यद्यपि योगविद्भूतभाविनो भावाः स्वकालावच्छेदेनैव सचेतसः प्रत्यक्ष-  
तयेव तदभावभासनं युक्तमित्येतत्प्रतीयमानोत्प्रेक्षैव किं नेत्याशङ्क्याह—**नापीत्यादि ।**



णायं प्रतीयमानोत्प्रेक्षा । तस्या अभिधानरूपाख्याध्यवसायस्वभावत्वात् । न ह्यप्रत्यक्षं प्रत्यक्षत्वेनाध्यवसीयते । किं तर्हि काव्यार्थविद्धिः प्रत्यक्षत्वेन दृश्यते इति । नापि वस्तुगता इवार्था उत्प्रेक्षाप्रयोजकाः । तस्या अभिमानरूपायाः प्रतिपत्तृधर्मत्वात् । यदाहुः—‘अभिमानेन सा योक्तिर्ज्ञानधर्म-सुखादिवत्’ इति च । काव्यविषये च प्रयोक्तापि प्रतिपत्तैव । नाप्यद्भुतदर्शनादतीतानागतत्वप्रत्यक्षत्वप्रतीतेः काव्यलिङ्गमिदम् । लिङ्गलिङ्गचभावोऽनेन प्रतीत्यभावात् । योगिवत्प्रत्यक्षतया प्रतीतेः ।

नाप्ययं पुरः स्फुरद्रूपतया सचमत्कारं प्रतीते रसवदलंकारः । रत्यादिचित्तवृत्तीनां तदनुषक्ततया विभादीनामपि साधारण्येन हृदयसंवादितया परमाद्वैतज्ञानवत्प्रतीतौ तस्य भावात् । इह च ताटस्थ्येन भूतभाविनां स्फुटत्वेन भिन्नसर्वज्ञवत्प्रतीतेः । स्फुटप्रतीत्युत्तरकालं तु साधारण्यप्रतीतौ स्फुटप्रतीतिनिमित्तक औत्तरकालिको रसवदलंकारः स्यात् । नापीयं सुन्दरवस्तुस्वभाववर्णनात्स्वभावोक्तिः । तस्यां लौकिकवस्तुगतसूक्ष्मधर्मवर्णने साधारण्येन हृदयसंवादसंभावात् ।

किं तर्हीति । अध्यवसायो नास्त्येवेत्यर्थः । प्रतिपत्तैवेति । नह्यजानतः कवितुः प्रयोक्तृत्वं भवतीति भावः । नन्वत्यद्भुतपदार्थप्रत्यक्षप्रतीत्योर्गम्यगमकभावात्किं नेदमनुमानमित्याशङ्क्याह—नापीत्यादि । एवं रसवदलंकारादस्य भेदं दर्शयति—नाप्ययमित्यादिना । पुरःस्फुरद्रूपतयेत्यादिनानयोरभेदनिमित्तमुक्तम् । परकीयायाश्चित्तवृत्तेरात्मीयचि-त्तवृत्त्यभेदेन परामर्शो हृदयसंवादः । तस्य च स्वपरविभागाभावाद्देशकालाभावाच्च व्यापकत्वेन प्रतीतेः साधारण्यम् । अत एव परमाद्वैतज्ञानतुल्यत्वम् । तस्य ह्ययमित्येव परामर्शः । तद्वतिरिक्तस्यान्यस्यासंभावात् । ताटस्थ्येनेति । इदमहं जानामीति सामानाधिकरण्येन प्रतीत्येत्यर्थः । अत एव विद्येश्वरादितुल्यत्वम् । ननु भाविकप्रतीत्यनन्तरं यत्र रसवदलंकारः प्रतीयते तत्र किं प्रतिपत्तव्यमित्याशङ्क्याह—स्फुटेत्यादि । एवमत्रानयोरङ्गाङ्गितया समावेश इति तात्पर्यार्थः । तत्तु यथा—‘वनान्तरादुपावृत्तैः स्कन्दासक्तसमित्कुशैः । अग्निप्रत्युद्गमात्पूतैः पूर्यमाणं तपस्विभिः ॥’ अत्र तपस्विनां स्फुटत्वप्रतीतिः शान्ताख्य-रसोदयाङ्गमिति न तयोरैकात्म्यम् । एवं च सुन्दरस्य वस्तुनो यथावद्दर्शनावशात्प्रत्यक्षाय-मानत्वमस्य स्वरूपमिति तात्पर्यम् । ननु यद्येवं तत्किमिदं स्वभावोक्तिरेवेत्याशङ्क्याह—नापीयमित्यादि । ईदृगिदं वस्त्वित्यत्र हृदयसंवादः । स च यथा—‘यत्र स्तनंधया-

१. चित्तवृत्तिभेदेन’ क. २. ‘स्वभावोक्तिरेव नेत्याशङ्क्याह’ ख.

इह च लोकोत्तराणां वस्तूनां स्फुटतया ताटस्थ्येन प्रतीतौ क्वचित्तु लौकिकानामपि वस्तूनां स्फुटत्वेन भाविकस्वभावोक्त्योः समावेशः स्यात् । न च हृदयसंवादमात्रेण स्वभावोक्तिरसवदलंकारयोरभेदः । वस्तुसंवादरूप-त्वात्स्वभावोक्तेः । चित्तवृत्तिसमाधिरूपत्वाच्च रसवदलंकारस्य । उभयसंवाददर्शनेऽपि समावेशोऽपि घटते । यत्र वस्तुगतसूक्ष्मधर्मवर्णनं स्यात्तत्र स्वभावोक्तिः, अन्यत्र तु रसवदलंकार एव ।

हृस्ते रत्नदीपाज्जिघृक्षतः । दृष्ट्वा हा हेति संभ्रान्ता धात्री चेद्विहस्यते ॥’ अत्र धात्रीणा-मीदृगयं स्वभाव इति वस्तुनिर्दिष्टो हृदयसंवादः । यथा वा—‘यदास्वायं सीता वितरति तदग्रे स्वगृहिणे सुमित्रापुत्राय प्रणिहितविशेषं तदनु च । यदामं यत्क्षामं यदनतिरसं यच्च विरसं फलं वा मूलं वा रचयति तु तेन स्वमशनम् ॥’ अत्रेदृगेव गृहिणीनां स्वभाव इति संवादः । स्फुटतयेति । पुरःस्फुरद्रूपतया । सा च प्रतीतिर्यथा—‘निमीलितस्य पूर्णेन्दोः सुधायां पङ्किलाङ्गुली । यत्र मृत्युजितः पादौ भाव्येते भावितैः पुरः ॥’ यथा च—‘दर्भाङ्कुरेण चरणः क्षत इत्यकाण्डे तन्वी स्थिता कतिचिदेव पदानि दत्त्वा । आसीद्विबुध-वदना च विमोचयन्ती शाखासु वल्कलमसक्तमपि हुमाणाम् ॥’ अत्र पादयोः शकुन्तला-याश्च शुद्धैव प्रत्यक्षत्वेन प्रतीतिः । ननु च यत्र स्वभावोक्तावपि प्रत्यक्षतया प्रतीतिस्तत्र किमित्याशङ्क्याह—कचिदित्यादि । समावेश इति । संक्षिप्तः संकररूपो वा । स तु यथा—‘हेरम्भोऽत्र हरीश्वरे नखमुखैः कण्डूयमाने गलं कुर्वन्पुच्छविवर्तनां निविरतो रोमन्थलीलायितात् । संमीलनयने विसंस्थुललसत्साखं नतोनानामितग्रीवं निश्चलकर्णमीश्व-रबलीवर्दः सुखं मन्यते ॥’ अत्र वृषभस्य पुच्छविवर्तनादिसूक्ष्मधर्मवर्णनेन स्वभावोक्तिः, प्रत्यक्षायमानत्वेन भाविकमित्यनयोः समावेशः । स्वभावोक्तेरपि रसवदलंकारात्प्रसङ्गेन भेदं दर्शयति—न चेत्यादिना । हृदयसंवादो हि वस्तुचित्तवृत्तिगतत्वेन द्विविधः । तत्र स्वभावोक्तौ वस्तुसंवादः प्रदर्शितः । चित्तवृत्तिसंवादस्तु यथा—‘चन्द्रांशुस्मेरधम्मिल्लमल्लि-कानां प्रियं प्रति । सौधेषु नीतं रामाणां यत्रालिभिरनूयते ॥’ अत्र प्रियाभिलाषिणी नाथि-काचित्तवृत्तिः सचेतसां स्वचित्तवृत्त्यभेदेन संवदतीति तत्संवादः । यत्र द्विविधोऽपि संवा-दस्तत्र किं प्रतिपत्तव्यमित्याशङ्क्याह—उभयेत्यादि । स च समावेशो यथा—‘किंचि-त्कुञ्चितचञ्चुम्बनमुखस्फारीभवल्लोचना स्वप्ने मोदितचारुचाटुकरणैश्चेतोऽर्पयन्ती मुहुः । कूजन्ती विततैकपक्षतिपुटेनालिङ्ग्य लीलालसं धन्यं कान्तमुपान्तवर्तिनमियं पारावतं से-वते ॥’ अत्र पारावतयोः सूक्ष्मधर्मवर्णनेन स्वभावोक्तिः, चित्तवृत्तिविशेषाच्च रसवदलंकार इत्यनयोः समावेशः । अन्यत्रेति । यत्र वस्तुगतसूक्ष्मधर्मवर्णना न स्यात् । अनेन च

१. ‘प्रतीते’ ख.

१. ‘गत्वा’ ख.

नाप्ययं शब्दानाकुलत्वहेतुकाज्ज्ञगित्यर्थसर्पणात्प्रसादाख्यो गुणः । तस्य हि स्फुटास्फुटोभयवाच्यगतत्वेन झटिति समर्पणं रूपम् । अस्य झटिति समर्पकस्य सतः स्फुटत्वेन प्रतीतौ स्वरूपप्रतिलम्भः । तस्मादयं सर्वोत्तीर्ण एवालंकारः । लक्ष्ये चायं प्रचुरप्रयोगो दृश्यते । यथा—

‘मुनिर्जयति योगीन्द्रो महात्मा कुम्भसंभवः ।

येनैकचुलुके दृष्टौ दिव्यौ तौ मत्स्यकच्छपौ ॥’

यथा वा—हर्षचरितप्रारम्भे ब्रह्मसदसि वेदस्वरूपवर्णने । तत्र हि प्रत्यक्षमेव स्फुटत्वेन तदीयं रूपं दृश्यते । एवं तत्रैव मुनिक्रोधवर्णने, पुलिन्दवर्णनादौ ज्ञेयम् । अयं तु तत्र विचारलेशः संभवति—इह कचिद्वर्णनीयस्य वर्णनावशादेव प्रत्यक्षायमाणत्वम् । क्वचित्प्रत्यक्षायमाणस्यैव वर्णनम् । आद्यो यथोदाहृतं प्राक् ।

द्वितीयो यथा—

‘अनातपत्रोऽप्ययमत्र लक्ष्यते सितातपत्रैरिव सर्वतो वृतः ।

अचामरोऽप्येष सतेव वीज्यते विलासबालव्यजनेन कोऽप्ययम् ॥’ इति ।

भाविकरसवलंकाराभ्यामस्या भेदो भाविकप्रसङ्गे निर्णेष्यते इति यत्प्रागुक्तं तन्निर्वाहितम् । इदानीं च प्रकृतमेवाह—**नाप्ययमित्यादि** । ज्ञगित्यर्थसमर्पणं प्रसादः, ज्ञगिति समर्पितस्यार्थस्य स्फुटत्वेन प्रतीतिर्भाविकमित्यनयोर्महान्भेदः । एतदेवोपसंहरति—**तस्मादित्यादि** । एतच्च नास्माभिरस्थान एवाभिनिविष्टमित्याह—**लक्ष्य इत्यादि** । **तत्रैवेति** । हर्षचरिते । तत्र क्रोधमुनिवर्णनं प्रारम्भ एव स्थितम् । पुलिन्दवर्णनं पुनरष्टमोच्छ्वासारम्भे स्थितमिति तत एव स्वयमवधार्यम् । इह तु ग्रन्थविस्तरभयान्न लिखितम् । अतीतानागतयोः सूत्रितेऽपि प्रत्यक्षायमाणत्वे देशादिविप्रकृष्टानां प्रत्यक्षायमाणत्वमुदाहरता ग्रन्थकृतातीतानागतत्वस्य विप्रकर्षमात्रसारत्वं सूचितम् । तच्च देशकालस्वभावविप्रकृष्टानामविशिष्टमित्येतदुदाहृतम् । तत्रागस्यमुनेर्देशविप्रकृष्टत्वम् । अनागतस्य तु यथा—‘क्षिप्तोत्क्षिप्ताखिलखुरपुटाहन्यमानाद्विरौद्रध्वानत्रस्यत्सुरवरनमस्कारवाग्दत्तकर्णः । पाष्णि-स्पर्शाद्वहनतुरगं प्रेरयन्मलेच्छजातिं जेष्यसेष त्रिभुवनविभुः कर्किरूपेण विष्णुः ॥’ एवं चिरंतनोक्तनीत्या विचार्य पुनरपि स्वोपज्ञं कंचिद्विचारमाह—**अयमित्यादिना** । **संभवतीति** । न पुनः केनापि दृष्ट इति भावः । **यथोदाहृतमिति** । मुनिर्जयतीत्या-

तत्र प्रथमप्रकारविषयोऽयमलंकारो न प्रकारान्तरगोचरः । कविसमर्पितानां धर्माणां ह्यलंकारत्वात् । न हि मांशुलावण्यादीनामिव वस्तुसन्निवेशिनाम् । अपि च ‘शब्दानाकुलता चेति तस्य हेतुप्रचक्षते’ इति भामहीये, ‘वाचामनाकुलत्वेनापि भाविकम्’ इति चौद्धटलक्षणे व्यस्तसंबन्धरहितशब्दसंदर्भसमर्पितत्वं प्रत्यक्षायमाणत्वप्रतिपादकं कथं प्रयोजकीभवेत् यदि वस्तुसन्निवेशधर्मिगतत्वेनापि भाविकं स्यात् । तस्माद्वास्तवमेव महत्त्वमुत्तरत्र प्रकारविषये वर्णितमिति नायमलंकारः । यदि तु वास्तवमेवात्र सौन्दर्यं कविनिबद्धं कविनिबद्धवक्तुनिबद्धं वा सकलवक्तुगोचरीभूतं स्वभावोक्तिवदलंकारतया वर्ण्यते तदायमपि प्रकारो नातीव दुःश्लिष्टः । अत एव ‘प्रत्यक्षा एव यत्रार्थाः क्रियन्ते भूतभाविनः । तद्भाविकम्’ इति, एवमन्यैर्भाविकलक्षणमकारि । स्वभावोक्त्या किंचित्सादृश्यात्तदनन्तरमस्य लक्षणं कृतम् ।

**समृद्धिमद्रस्तुवर्णनमुदात्तम् ।**

स्वभावोक्तौ भाविके च यथावद्वस्तुवर्णनम् । तद्विपक्षत्वेनारोपितवस्त्वा-

दिना । **प्रथमेति** । यत्र वर्णनावशात्प्रत्यक्षायमाणत्वम् । अत एव कविसमर्पितधर्मत्वं न वस्तुसन्निवेशिनां धर्माणामलंकारत्वादिति संबन्धः । न हि वस्तुमात्रवर्णने कविकौशलं किंचिदिति भावः । **अपि चेति** । निपातसमुदायः समुच्चयार्थः । अत्रैव वाक्यगत्या हेत्वन्तरस्य समुच्चयमानत्वात् । **कथमिति** । वस्तुमात्रवर्णने शब्दानामाकुलताया अनाकुलतायाश्चाविशेषात् । **उत्तरप्रकारेति** । अनातपत्रोऽपीत्यादौ । अत्रापि प्रकारान्तरेणालंकारत्वं योजयति—**यदि त्वित्यादिना** । **सकलवक्तुगोचरीभूतमिति** । कवित्वमात्रगम्यत्वात् । अत एव प्रत्यक्षायमाणत्वस्य तन्निर्मितायमानत्वं स्यात् । सकलवक्तुगोचरीभूतत्वे पुनर्यथोक्तं वास्तवत्वमेवेति भावः । **नातीवेति** । न पुनः प्रकारवत्सुश्लिष्ट इति यावत् । **अत एवेति** । वास्तवस्यापि सौन्दर्यस्यात्रालंकारतया वर्णनात् । एतावदेवेति न पुनः शब्दानाकुलत्वादिवस्तुनि तस्याविशेषात् । **अन्यैरिति** । काव्यप्रकाशकारादिभिः । **समृद्धिमदित्यादि** । तद्विपक्षत्वेनेति । वस्तववस्तुवर्णनयो-



त्मन उदात्तस्यावसरः । तत्रासंभाव्यमानविभूतियुक्तस्य वस्तुनो वर्णनं क-  
विप्रतिभोत्थापितमैश्वर्यलक्षणमुदात्तम् । यथा—

‘मुक्ताः केलिविसूत्रहारगलिताः संमार्जनीभिर्हृताः

प्रातः प्राङ्गणसीमि मन्थरचलद्वालाङ्गिलाक्षारुणाः ।

दूराद्वाडिमबीजशङ्कितधियः कर्षन्ति केलीशुका

यद्विद्वद्भवनेषु भोजनृपतेस्तन्यागलीलायितम् ॥’

अङ्गभूतमहापुरुषचरितं च ।

उदात्तशब्दसाम्यादिहाभिधानम् । महापुरुषाणामुदात्तचरितानामङ्गि-  
भूतवस्त्वन्तराङ्गभावेनोपनिबध्यमानं चरितं चोदात्तम् । महापुरुषचरित-  
स्योदात्तत्वात् । यथा—

‘तदिदमरण्यं यस्मिन्दशरथवचनानुपालनव्यसनी ।

निवसन्बाहुसहायश्चकारः रक्षःक्षयं रामः ॥’

अत्रारण्ये वर्णनीये रामचरितमङ्गत्वेन वर्णितम् ।

विरुद्धत्वात् । तत्रेति । एवमवसरे सतीत्यर्थः । असंभाव्यमानेति । संभाव्यमानवि-  
भूतियुक्तस्य तु वर्णनं नैतदङ्गमिति भावः । यथा—‘प्रातश्चकासति गृहोदरकुट्टिमाप्रवि-  
क्षितरत्नकुसुमप्रकरावकीर्णाः । अभ्युद्रतारुणकराहतिपात्यमाननक्षत्रराशिशबला इव यत्र  
रथ्याः ॥’ अत्र हि भगवन्नगर्या वस्तुत एव संभवति रत्नविक्षेपः । अत एवास्य कविप्र-  
तिभोत्थापितत्वमुक्तम् । एवं चास्य नामापि सार्थकम् । अलंकारसारकृता पुनरत्रातिश-  
योक्तिप्रकारत्वमुक्तम् । अङ्गभूतेत्यादि । एतदेव व्याचष्टे—महापुरुषाणामित्या-  
दिना । अङ्गभूतस्य वस्तुनो महापुरुषचरितमुत्कर्षप्रतिपिपादयिषयाङ्गतयोपनिबध्यमान-  
मेतदलंकाराङ्गम् । न तूपलक्षणमात्रपरतयोपात्तमिति तात्पर्यार्थः । तच्च यथोदाहृतम् ।  
‘कश्चित्कान्ताविरहगुरुणा स्वाधिकारप्रमत्तः शापेनास्तंगमितमहिमा वर्षभोग्येण भर्तुः ।  
यक्षश्चक्रे जनकतनयास्नानपुण्योदकेषु स्निग्धच्छायातरुषु वसति रामगिर्याश्रमेषु ॥’ अत्रा-  
ङ्गिनो गिरिविशेषस्य वसतियोग्यत्वादिदर्शनार्थमुत्कर्षप्रतिपिपादयिषया रामसीतादिचरित-  
मुपलक्षणपरं तत्र नायमलंकारः । यथा—‘गोदावर्याः करिकुलमदक्षोददक्षोदकायाः पारे  
पारे बत बत परामृश्यतामृष्यमूकः । कंकालाद्रौ पिहितगगने दुन्दुभेर्यत्र रामः पादाङ्गुष्ठं  
निजमपि भवद्दैवतं निर्ममेऽस्तम् ॥’ अत्र पवनं प्रति वियोगिन्या उक्तौ रामचरितमुपल-  
क्षणमात्रपरम् । न ह्यङ्गभूतेनाङ्गिनः कश्चिद्विशेषो विवक्षितः । ‘अत्रासीत्फणिफाशबन्धन-

रसभावतदाभासतत्प्रशमानां निर्वन्धनेन रसवत्प्रेय ऊर्जस्विस-  
माहितानि ।

उदात्ते महापुरुषचरितस्य चित्तवृत्तिरूपत्वाच्चित्तवृत्तिविशेषस्वभाव-  
त्वाच्च रसादीनामिह तदलंकाराणां प्रस्तावः । अत एव चत्वारोऽलंकारा  
युगपलक्षिताः । तत्र विभावानुभावव्यभिचारिभिः प्रकाशितो रत्यादिश्चि-  
त्तवृत्तिविशेषो रसः । भावो विभावानुभावाभ्यां सूचितो निर्वेदादिस्त्रयस्त्रि-  
शब्देदाः । देवादिविषयश्च रत्यादिर्भावः ।

तदाभासो रसाभासो भावाभासश्च । आभासत्वमविषयप्रवृत्त्यानौचि-  
त्यम् । तत्प्रशम उक्तप्रकाराभ्यां निवर्तमानत्वेन प्रशाम्यदवस्था । तत्रापि  
रसस्य परविश्रान्तिरूपत्वात्सा न संभवति इति परिशिष्टभेदविषयो द्र-

विधिः शक्यता भवद्देवरे गाढं वक्षसि ताडिते हनुमता द्रोणाद्विरत्राहतः । दिव्यैरिन्द्रजिदत्र  
लक्ष्मणशरैर्लोकान्तरं प्रापितस्तस्याप्यत्र मृगाक्षि राक्षसपतेः कृता च कण्ठाटवी ॥’ इ-  
त्यत्र तु रामस्य सीतां प्रत्युक्तावुपलक्षणीभूतदेशविशेषं पाशबन्धनाद्येव साक्षाद्विवक्षित-  
मिति न महापुरुषचरितस्य वस्त्वन्तरं प्रत्यङ्गभाव इति नायमलंकारः ॥ रसभावेति ।  
अत एवेति । चतुर्णामपि चित्तवृत्तिविशेषस्वभावात् । तत्रेति । युगपलक्षणे स्थिते  
सतीत्यर्थः । विभावा ललनोद्यानादयः आलम्बनोद्दीपनकारणानि । अनुभावाः कटाक्ष-  
भुजक्षेपादयः कार्याः । व्यभिचारिणो निर्वेदादयः सहकारिणः । प्रकाशित इति ।  
व्यञ्जितः । यदुक्तम्—‘विभावानुभावव्यभिचारिसंयोगाद्रसनिष्पत्तिः’ इति । रत्यादीत्यादि-  
शब्देन हासादीनां स्थायिनां ग्रहणम् । निर्वेदादिरिति । यदुक्तम्—‘निर्वेदग्लानिश-  
ङ्काख्यास्तथासूयामदभ्रमाः । आलस्यं चैव दैन्यं च चिन्ता मोहः स्मृतिर्धृतिः ॥ व्रीडा  
चपलता हर्ष आवेगो जडता तथा । गर्वो विषाद औत्सुक्यं निद्रापस्मार एव च ॥ सुप्तं  
विबोधोऽमर्षाध्यवहित्थमथोप्रता । मतिर्व्याधिस्तथोन्मादस्तथा मरणमेव च ॥ त्रासश्चैव  
वितर्कश्च विज्ञेया व्यभिचारिणः । त्रयस्त्रिंशदमी भावाः समाख्यातास्तु नामतः ॥’ इति ।  
देवतादिविषयाणामानन्त्यादनेकप्रकारत्वेऽप्येकप्रकार एव रत्यात्मभावः । अत एव रत्या-  
दिरित्यादिशब्दः प्रकारे । चः समुच्ये । यदुक्तम्—‘रतिर्देवादिविषया व्यभिचारी तथा-  
ञ्चितः । भावः प्रोक्तः’ इति । तथा ‘तदाभासा अनौचित्यप्रवर्तिताः’ इति । प्रशाम्य-  
दवस्थेति । न तु ध्वंसरूपा प्रशान्तावस्थेत्यर्थः । तथात्वे हि सर्वत्रैव कस्यचित्प्रकृ-  
तत्वे सर्वेषामन्येषां प्रशान्तत्वादेवभावः स्यात् । ननूक्तप्रकारत्वेन परामृष्टस्य रसस्यापि  
कथं प्रशाम्यदवस्था संगच्छत इत्याशङ्क्याह—तत्रापीत्यादि । परिशिष्टेति ।



दृश्यः । एषामुपनिबन्धक्रमेण रसवदादयोऽलंकाराः । रसो विद्यते यत्र निबन्धे व्यापारात्मनि तद्रसवत् । प्रियतरं प्रेयो निबन्धनमेव द्रष्टव्यम् । एवमूर्जो बलं विद्यते यत्र तदपि निबन्धनमेव । अनौचित्यप्रवृत्तत्वादत्र बलयोगः । समाहितं परिहारः । स च प्रकृतत्वादुक्तभेदविषयः प्रशमा-परपर्यायः । तत्र यस्मिन्दर्शने वाक्यार्थीभूता रसादयो रसवदाद्यलंकारः, तत्राङ्गभूतरसादिविषये रसवदाद्यलंकारः । द्वितीये उदात्तालंकारः । तन्मते त्वङ्गभूते रसादिविषये रसवदाद्यलंकाराः । अन्यस्य रसादिध्वनिना व्याप्तत्वात्तत्रोदात्तालंकारस्य विषयो नावशिष्यते । तद्विषयस्य रसवदादिना व्याप्तत्वम् । तत्र रसवत् उदाहरणम्—

भावतदाभासतत्प्रशमविषय एवेत्यर्थः । **एषामिति** । रसभावतदाभासतत्प्रशमानाम् । **बलयोग इति** । अनुचितेन बलात्कारेणैव प्रवृत्तिः । **प्रकृतत्वादिति** । तेनात्र वस्त्वन्तरं प्रकृतमिति भावः । ननु च परविश्रान्तिरूपस्य काव्यात्मनोऽलंकार्यस्य रसस्य कथमलंकारत्वं संगच्छत इत्याशङ्क्याह—**तत्रेत्यादि । यस्मिन्दर्शन इति** । ध्वन्य-भाववादिनां मत इत्यर्थः । **द्वितीय इति** । ऐश्वर्यलक्षणात् । **अन्यस्येति** । यत्र वाक्यार्थीभूतो रसः । एवं ध्वन्यभाववादिमतं विषयद्वयस्य दृष्टान्तीकृत्य रसरसवदलं-कारयोरनेन विषयविभागः कृतः । अङ्गभूतस्य रसादेश्चालंकारत्वं युक्तम् । तथा च यावतोपमादीनां सर्वालंकाराणां प्रकृतवस्तुपरञ्जकत्वमलंकारत्वे निबन्धनम् । अङ्गभूतेनापि रसेन तत्क्रियत एव । प्रकृतस्य रसादेस्तदुपस्कृतत्वेन भावात् । अतश्चोपमादीनामलं-कारत्वे यादृश्येव वार्ता तादृश्येव रसादीनां यद्यपि चोपमादयोऽर्थालंकाराः, तथापि तस्य वाच्यार्थस्य विभावादिरूपतापर्यवसानाद्रसपर्यवसायित्वमेवेति काव्यात्मनो व्यङ्ग्यस्य रसादेरेव तदलंकार्यत्वम् । किं पुनस्तस्य शब्दमुखेनोपस्कारकाः शब्दालंकाराः, अर्थ-मुखेन त्वर्थालंकाराः । तत्तदवयवगतैरपि हि कटकादिभिश्चेतन आत्मैव तत्तच्चित्तवृत्ति-विशेषौचित्यसूचनात्मना तयालंक्रियते । तथा ह्यचेतनं शवशरीरादिकं कटकाद्युपेतमपि न भाति, अलंकार्यस्याभावात् । अतश्च देहद्वारेण सर्वत्रात्मैवालंकार्यः । एवमस्यापि शब्दार्थशरीरत्वात्तन्मुखेनैवालंकार्यत्वम् । तेन रसभावादितार्थ्यमाश्रित्य विनिवेशनम् । ‘अलंकृतीनां सर्वसामलंकारत्वसाधनम्’ इति दशा रसाद्याश्रयेणैवालंकाराणां विनिवे-शनं जीवितम् । अतश्चेहापि प्रकृतस्य वाक्यार्थीभूतत्वेन प्रधानस्य रसादेरुपस्कार्यस्या-ङ्गभावेन रसादेरलंकारत्वं युक्तम् । यदाहुः—‘प्रधानतां यत्र रसादयो गता रसो रसादि-ध्वनिगोचरो भवेत् । भवन्ति ते यत्र रसादिपोषका रसाद्यलंकारदशा हि सा पृथक् ॥’ इति । ननु निर्वेदादीनां भावानां गर्भदासवत्कदाचिदपि स्वप्राधान्याभावात्सर्वदा रसाद्य-

‘किं हास्येन न मे प्रयास्यसि पुनः प्राप्तश्चिरादर्शनं  
केयं निष्करुण प्रवासरुचिता केनासि दूरीकृतः ।  
स्वप्नान्तेष्विति वो वदन्प्रियतमव्यासक्तकण्ठग्रहो  
बुद्धा रोदिति रिक्तबाहुवलयस्तारं रिपुस्त्रीजनः ॥’

ङ्गत्व एव ध्वनिभेदत्वमिति प्रधानेतरकक्षाद्वयाभावादेतेषां भावस्थित्युदयसंधिशबलता-प्रशमात्मतया कथमलंकारत्वं वाच्यम् । तथात्वे ह्यभिधीयमाने ध्वनिभेदत्वमेषां न स्यात् । असदेतत् । इह हि निर्वेदादीनां त्रयी गतिः । तत्र ‘व्यक्तः स तैर्विभावाद्यैः स्थायीभावो रसः स्मृतः’ इति नीत्या विभावानुभावस्पर्धयैषां रसव्यञ्जकत्वमेका गतिः । तत्र च रसस्यैव प्राधान्यान्निरतिशयप्रीतिकारित्वेन फलवत्त्वात् ‘फलवत्संभिनानुफलं तदङ्गम्’ इति नीत्या रसव्यञ्जकत्वमात्रेणैव कृतार्थत्वान्नास्त्येषां रसव्यक्तिव्यतिरेकि कि-चित्प्रयोजनान्तरम् । ‘नायं कञ्चुलिकाविमोक्षसमयः स्पृष्टो न काञ्चीगुणः प्रक्रान्ता न मया विपर्ययरतारम्भाय वा प्रार्थना । न त्वत्कर्तृकमर्थयामि निषिद्धं दोःकन्दलीबन्धनं तन्निष्कारणमेव बाललवलीवल्लीव किं वेपसे ॥’ अत्रालम्बनविभावो लता, वेपनादिरनु-भावः, वितर्कश्च व्यभिचारिभावः । एषां चात्र समस्पर्धितया रसव्यञ्जकत्वमात्रमेव प्रयोजनम् । व्यक्तश्च रसः सचेतसां दत्तफल इति नैषां किञ्चित्फलान्तरम् । अत एव रसाद्यङ्गभूतस्य व्यभिचारिणः स्थित्याद्यात्मध्वनिप्रकारत्वं भवतीति न वाच्यम् । तथात्वे चाभिधीयमाने निर्वेदादेः प्राधान्याभावात् ध्वनिव्यपदेश एव न युक्तः । अप्रधानस्य प्रधानत्वाभिधाने विरोधात् । एवं च गुणीभूतव्यङ्ग्यस्यापि ध्वनिव्यपदेशः केन प्रत्युक्तः । कचिदपि ‘मुख्ये रसेऽपि तेऽङ्गित्वं प्राप्नुवन्ति कदाचन’ इति नीत्या राजानुगतविवाहप्रवृ-त्तभृत्यवद्विभावानुभावव्यञ्जितानां रसगुणीभावनैषामेव प्राधान्यम् । यथा—‘इतश्चार्ह-प्रेमप्रणयसुकुमारा वरवधूरितः स्वेच्छालभ्यानुपमफलमूला वनमही । इतो मौर्वीनादोन्मु-खनिखिलसैन्यो रणविधिः क्व नामायं साहवतरलहृदयो रज्यतु जनः ॥’ अत्र विभावा-नुभावाभ्यां व्यञ्जितः शृङ्गारादीनां रसानामप्रबुद्धत्वेन गुणीभावाद्वाक्यतात्पर्यविषयत्वेन विश्रान्तेश्चिन्ताख्यो व्यभिचारिभावः प्रधानम् । अत एवात्र भावस्थितेर्ध्वनिभेदत्वम् । एवं चात्र चिन्तायाः शृङ्गारादीनप्रति तदङ्गत्वाभावाच्च गुणीभावः । अत एव चात्र तत्प-रिपोषकत्वात्पागात्तदीयकार्याकरणाद्रसं प्रति गुणीभावात्स्वेनैव च निरतिशयप्रीतिकारि-त्वेन सचेतसां दत्तफलत्वान्निरतिशयप्रयोजनासंपादकत्वविरहाद्राजानुगतविवाहप्रवृत्तभृत्यवन्मु-ख्यानपि रसाननादस्य चिन्ताया एव वाक्यतात्पर्यविषयत्वेन प्राधान्यादङ्गित्वम् । अत एव

१. ‘तथा तत्त्वे ह्यभिधीयमाने’ ख. २. ‘अत्रालम्बनविभाव उपावेपनादिरनुभावः’ क.
३. ‘प्रधानस्य प्रधानत्वाभिधानविरोधात्’ ख. ४. ‘एवं गुणीभूत’ क. ५. ‘तत्परि-पोषकत्वत्पागात्’ ख.

एतन्मतद्वयेऽप्युदाहरणम् । वाक्यार्थीभूतोऽत्र करुणो रसः । अङ्गभू-  
तस्तु विप्रलम्भशृङ्गारः । एवं रसान्तरेष्वप्युदाहार्यम् । प्रेयोऽलंकारादौ  
विशेषमनपेक्ष्योदाह्रियते । प्रेयोऽलंकारो यथा—

च दृष्टान्तदार्ष्टान्तिकयोर्न कश्चिद्विषम उपन्यासः । वस्तुश्चात्र सरलहृदयत्वेनैकत्र तात्पर्ये-  
च्छाभावान्नैकतरपक्षाश्रयणमिति न कश्चिदपि रसस्य प्राधान्यम् । नाप्येषां परस्परविरो-  
धात्संधिरिति व्यभिचारिभावस्यैव प्राधान्यम् । एवं च निर्वेदादीनां गर्भदासवत्कदाचि-  
दपि प्राधान्यं [न] भवतीत्यपर्यालोचिताभिधानम् । गर्भदासस्यापि कदाचिदन्ततो  
गर्भदासीं प्रत्यस्ति प्राधान्यम् । प्रधानाप्रधानभावस्यापेक्षिकत्वात् । ‘कचिदप्यपरस्या-  
ङ्गम्’ इति नीलैषामङ्गत्वे प्राधान्याभावादलंकारत्वम् । यथा—‘कचकुचचिबुकाप्रे पाणिषु  
व्यापृतेषु प्रथमजलधिपुत्रीसंगमेऽनङ्गधाम्नि । निबिडनिबिडनीवीग्रन्थिविस्सनेच्छेश्वतुर-  
धिककराशा शार्ङ्गिणो वः पुनातु ॥’ अत्र शृङ्गाररसस्याप्ररूढत्वाद्गुणीभावेन वाक्यतात्पर्य-  
विषयत्वेनोपनिबन्धनमप्यौत्सुक्यं शार्ङ्गिविषयां रतिं प्रत्यङ्गमिति प्रेयोऽलंकारः । ननु च  
यद्यपि परस्याङ्गत्वे सत्येषामलंकारत्वं तद्रसाङ्गभूतत्वादेसां सर्वत्रैव तत्त्वं स्यादिति चेत्,  
नैतत् । यस्मान्निमित्तान्तरेभ्यो लब्धसत्ताकस्याङ्गभूतस्य वस्तुन उपस्काराधायकतयाङ्ग-  
तामुपगच्छतामेषामलंकारत्वमुपकार्योपस्कारकत्वनिबन्धनतयालंकार्यालंकरणभावस्योक्त-  
त्वात् । रसादेः पुनः स्वरूपनिवृत्तये निर्वेदादयोऽङ्गतामुपयान्तीति तत्रैषां रसोपसर्जनी-  
भूतत्वात्तद्वयजनमात्रमेव फलम् । अत एव तत्रैव पूर्वोक्तनीत्या न ध्वनित्वम्, नाप्यलंकार-  
त्वम् । रसव्यक्त्यतिरेकिप्रयोजनान्तरनिष्पादनत्वायोगात् । एवं निर्वेदादीनां रसव्यक्तौ  
सहकारित्वम्, अङ्गित्वे ध्वनित्वम्, अङ्गत्वे चालंकारत्वमिति विषयविभागः । तस्मात्  
‘निर्वेदादीनां सर्वदैवाङ्गभावात्प्रेयोऽलंकारस्तद्वयपेक्षो न वाच्यः । तस्मादेतेषां व्यङ्ग्यतायां  
ध्वनित्वं न प्राधान्यं कापि यस्माद्भजन्ते ॥ एतेन भावप्रशमादयोऽपि व्यङ्ग्याः सदैव  
ध्वनितां प्रयान्ति । ध्वनित्वमिष्टं यदि तर्हि तेषु न लक्षणीयस्तु समाहितादिः ॥’ इत्यादि  
यदन्यैरुक्तं तदुपेक्ष्यम् ॥ एतन्मतद्वय इति । ध्वन्यभाववादिनां ध्वनिभाववादिनां च ।  
तत्र ध्वन्यभाववादिमते करुणापेक्षया रसवदलंकारः । शृङ्गारापेक्षया तृदात्तम् । मतान्त-  
रेण तु करुणाभिप्रायेण रसध्वनिः । शृङ्गारापेक्षया त्वयमलंकारः । अत्र यद्यपि राजवि-  
षयाया स्तेरङ्गित्वात्करुणोऽपि तदङ्गमेव, तथापि तस्य शृङ्गारापेक्षयाङ्गित्वमाश्रित्यैतदु-  
क्तम् । करुणश्च शृङ्गारोपस्कृतः प्रतीयत इति तस्यालंकारत्वम् । एवमिति । यथा  
मतद्वयमपि संगच्छत इत्यर्थः । तत्तु यथा—‘का त्वं रक्तपटावगुण्ठितमुखी मुखे तवाहं  
सखी किं शून्यौकसि केवला निवससि त्वामागतान्वेधितुम् । एतद्वक्त्रमुदञ्चयेति कथय-  
न्त्यालोक्य कूर्चं ततः पत्युः स्मेरमुखाम्बुजस्य तरुणी जाता विलक्षस्मिता ॥’ अत्र  
वाक्यार्थीभूतः शृङ्गारः, अङ्गभूतस्तु हासः । एवमिति सामान्येनाप्युदाहरणव्याप्तिपरं

‘गाढालिङ्गनवामनीकृतकुचप्रोद्भिन्नरोमोद्गमा

सान्द्रस्वेदरसातिरेकविगलच्छ्रीमन्निभाम्बरा ।

मा मा मानद माति मामलमिति क्षामाक्षरोल्लापिनी

सुप्ता किं नु मृता नु किं मनसि मे लीना विलीना नु किम् ॥’

अत्र नायिकायां हर्षाख्यो व्यभिचारिभावः । यथा वा—

‘त्वद्वक्त्रामृतपानदुर्ललितया दृष्ट्या क विश्रम्यतां

त्वद्वाक्यश्रवणाभियोगपरयोः श्राव्यं कुतः कर्णयोः ।

एभिस्तत्परिरम्भनिर्भरतरैरङ्गैः कथं स्थीयतां

कष्टं तद्विरहेण संप्रति वयं कृच्छ्रामवस्थां गताः ॥’

अत्र चिन्ताख्यो व्यभिचारिभावः । एष एव च भावालंकारः । भा-  
वस्य चात्र स्थितिरूपतया वर्णनम् । शान्त्युदयावस्थे तु वक्ष्येते ।

ऊर्जस्वी यथा—

‘दूराकर्षणमोहमन्त्र इव मे तन्नाम्नि जाते श्रुतिं

चेतः कालकलामपि प्रकुरुते नावस्थितिं या विना ।

एतैराकुलितस्य विक्षततरैरङ्गैरनङ्गातुरैः

संपद्येत कदा तदासिसुखमित्येतन्न वेद्मि स्फुटम् ॥’

अत्र रावणस्याभिलाषको विप्रलम्भशृङ्गारः । औत्सुक्यं च व्यभिचारि-  
भावः । अनौचित्येन प्रवृत्तौ समाहितं यथा—

‘अक्षणोः स्फुटास्तु कलुषोऽरुणिमानिलीनः

शान्तं च सार्धमधरस्फुरणं भ्रुकुट्या ।

व्याख्येयम् । यथा—‘पार्वत्या रचितां कपालिवृषभारूढं विलासाङ्गदग्रन्थिक्कान्तमहाहिलो-  
चनलसज्ज्वालं पिनाकाङ्कितम् । कन्दर्पोपितशसनां कविवलत्कंकालमर्धेन्दुमद्भस्माङ्कं  
च पुनातु वो नवरसान्पुष्पनुरारधेनुः ॥’ अत्र भगवद्विषयाया रतेर्नैव रसा अङ्गम् ।  
विशेषमिति । अङ्गाङ्गित्वेन । तेन ध्वन्यभाववादिमतेनाङ्गाङ्गित्वमेवैषामाश्रित्योदाह्रियत  
इति तात्पर्यम् । भावालंकार इति । निर्वेदादीनां भावानां स्थित्यात्मकतयोपनि-  
बध्यमानत्वात् । शान्त्युदयावस्थेति भावस्येत्यत्रापि संबन्धनीयम् । अनेन चास्य समाहि-



भावान्तरस्य तव चण्डि गतोऽपि रोषो  
नो गाढवामनतया प्रसरं ददाति ॥'

अत्र कोपस्य प्रशमः । एवमन्यत्राप्युदाहार्यम् ।

**भावोदयो भावसंधिर्भावशबलता च पृथगलंकारः ।**

भावस्योक्तरूपस्योदय उद्गमावस्था, संधिः द्वयोर्विरुद्धयोः स्पर्धित्वेनोप-

तादिभ्यो वैलक्षण्यं द्योतितम् । तेन यत्र भावस्य स्थितिस्तत्रायमलंकारः, अन्यथा त्व-  
न्येऽलंकारा इति । **एवमिति** । यथैतदुदाहृतमित्यर्थः । **अन्यत्रेति** । ध्वनिवादमते  
एषामङ्गत्व इत्यर्थः । तत्र प्रेयोऽलंकारः 'कचकुच-' इत्यादिना व्यभिचारिभावापेक्षयो-  
दाहृतः । देवताविषयरत्यात्मभावोपनिबन्धे पुनर्यथा—'कण्ठेऽर्पयत्युरगपाशमसूयया मे  
यामिन्यधीशशिखयत्समये कृतान्तः । नूनं तदा मुहुरूपैमि फणीन्द्रहारत्वचुल्यतामिति भजे  
मरणेऽपि हर्षम् ॥' अत्र भवद्विषयाया रतेर्मरणविषया रतिरङ्गमिति प्रेयोऽलंकारः । ऊ-  
र्जस्वी यथा—'वन्दीकृत्य नृप द्विषां मृगदृशस्ताः पश्यतां प्रेयसां क्षिप्यन्ति प्रणमन्ति  
लान्ति परितश्चुम्बन्ति ते सैनिकाः । अस्माकं सुकृतैर्दृशां निपतितोऽस्यौचित्यवारांनिधे  
विध्वस्ता विपदोऽखिलास्तदिति तैः प्रत्यर्थिभिः स्तूयसे ॥' अत्र राजविषयस्य भावस्य  
प्रथमद्वितीयाधेद्यौ रसाभासभावाभासावङ्गम् । व्यभिचारिभावापेक्षया पुनरयं यथा—  
'द्विषां तवारण्यनिवासमीयुषां नितम्बिनीनां निकुरम्बकं नृप । मुहुर्मुहुर्लुप्यश्रवणद्विलोचनं  
न केन पल्लोपतिना निरीक्षितः ॥' अत्र शबराणां परदारविषयमौत्सुक्यमनौचित्येन प्रवृत्त-  
मिति भावाभासो राजविषयां रतिं प्रत्यङ्गम् । समाहितं यथा—'अविरलकरवालकम्पनै-  
र्भ्रुकुटीतर्जनगर्जनैर्मुहुः । ददृशे तव वैरिणां मदः स गतः कापि तवेक्षणे क्षणात् ॥' अत्र  
राजविषयाया रतेरङ्गभूतस्य शत्रुविषयस्य मदस्य प्रशमः । देवतादिविषयरत्यात्मभावोपेक्षया  
पुनरयं यथा—'अत्युच्चाः परितः स्फुरन्ति गिरयः स्फारास्तथाम्भोधयस्तानेतानपि वि-  
भ्रती किमपि न ह्वान्तासि तुभ्यं नमः । आश्चर्येण मुहुर्मुहुः स्तुतिमिति प्रस्तौमि यावद्भुव-  
स्तावद्विभ्रदिमां स्मृतस्तव भुजो वाचस्ततो मुद्रिताः ॥' अत्र राजविषयाया रतेरङ्गभूतस्य  
भूविषयस्य रत्याख्यभावस्य प्रशाम्यत्वम् । अत एव च समाहितं यदन्यैर्न लक्षितं तद-  
त्यन्तमेवायुक्तम् । तन्मतेऽपि प्रेयोऽलंकारवद्रसाभावापेक्षयास्य लक्षयितुं युक्तत्वात् ।  
व्यभिचारिभावापेक्षया हि भवद्विः प्रेयःप्रभृतीनामलंकारत्वं निरस्तम् । यदुक्तम्—'त-  
स्माद्व्यभिचारोपेक्षया प्रेय ऊर्जस्विसमाहितभावोदयसंधिशबलत्वानि न पृथगलंकाराणि  
वाच्यानि' इति । तस्माद्व्यव्रतमतेऽपि समाहितादीनां लक्षणीयत्वं युक्तम् । **भावे-**  
**त्यादि** । एतदेव व्याचष्टे—**भावस्येत्यादि** । **उक्तरूपस्येति** । व्यभिचारिदेवा-  
दिरतित्वेन द्विप्रकारस्येत्यर्थः । **उद्गमावस्थेति** । उद्गमावस्था न पुनरुदितेत्यर्थः ।  
उदितायां हि भावस्य स्थित्यात्मकत्वात्प्रेयोऽलंकार एव स्यात् । **एते इति** । भावोदय-

निबन्धः, शबलता च बहूनां पूर्वोपमर्देन निबन्धः । एते च पृथगसवदा-  
दिभ्यो भिन्नलंकाराः ।

एतत्प्रतिपादनं चोद्भटादिभिरेषां पृथगलंकारत्वेनानिर्दिष्टत्वात् । अथ  
च संकरसंस्पृष्टिवैलक्ष्येन । एते च सर्वालंकाराः पृथक्केवलत्वेनालंकारा इति  
सर्वालंकारशेषत्वेनोक्तम् । संस्पृष्टिसंकरयोर्हि संस्पृक्ततयालंकाराणां स्थिति-  
स्तद्वैलक्ष्यप्रतिपादनमेतत् । तत्र भावोदयो यथा—

'एकस्मिञ्छयने विपक्षरमणीनामग्रहे मुग्धया

सद्यः कोपपरिग्रहग्लपितया चाटूनि कुर्वन्नपि ।

आवेगादवधीरितः प्रियतमस्तूष्णीं स्थितस्तत्क्षणा-

न्माभूत्सुप्त इवेत्यमन्दवलितग्रीवं पुनर्वीक्षितः ॥'

अत्रौत्सुक्यस्योदयः । भावसंधिर्यथा—

'वामेन नारीनयनास्त्रधारां कृपाणधारामथ दक्षिणेन ।

उत्पुंसयन्नेकतरः करेण कर्तव्यमूढः सुभटो बभूव ॥'

भावसंधिभावशबलतास्त्रयोऽलंकाराः । ननु च लक्षणस्य भिन्नत्वादेषां पृथक्त्वावगम  
इति किं तद्ग्रहणेनेत्याशङ्क्याह—**एतदित्यादि** । अथ चेति पक्षान्तरे । **एत इति** ।  
पूर्वोद्दिष्टाः । **सर्वालंकारा इति** । पुनरुक्तवदाभासादिभावशबलान्ताः । **केवलत्वे-**  
**नेति** । तस्यैवैकस्य वाक्यार्थत्वेन प्ररोहात् । तस्मादङ्गभूतैरलंकारान्तरैरुपस्क्रियमाणो  
वा य एव यत्र वाक्यात्तात्पर्यविषयत्वेन प्रतीयते स एव तत्र साक्षादलंकार इति भावः ।  
अत एवात्र संस्पृष्टसंकरव्यपदेशः । यतस्तयोरलंकाराणां मिश्रत्वेनावस्थानं लक्षणम् । त-  
देवाह—**संस्पृष्टित्यादि** । यत्तु पूर्वत्र कुत्रचिदुदाहरणेषु संकराद्यलंकारत्वमस्ति तत्तत्र  
संभवमात्रेण निदर्शनीकृतम् । न तु साक्षादलंकारत्वम् । तत्तत्र तथाविधस्योदाहरणस्य  
स्वयमेव लक्ष्यादभ्युहः कार्यः । एतदुदाहरणत्रयं ध्वन्यभाववादमतेन ग्रन्थकृतोपात्तम् ।  
ध्वनिवादमतेन पुनरुदाह्रियते । तत्र भावोदयो यथा—'साकं कुरङ्गकदशा मधुपानलीलां  
कर्तुं सुहृद्विरपि वैरिणि च प्रवृत्ते । अन्याभिधापि तव नाम विभो गृहीतं केनापि तत्र  
विषयमामकरोदवस्थाम् ॥' अत्र राजविषयाया रतेरङ्गभूतस्य त्रासस्योदयः । भावसंधि-  
र्यथा—'असोढा तत्कालोल्लसदसहभावस्य तपसः कथानां विश्रम्भेष्वथ च रसिकः शैल-  
दुहितुः । प्रमोदं वो देव्याः कपटवटुवेषापनयने त्वराशैथिल्याभ्यां युगपदभियुक्तः स्मर-  
हरः ॥' अत्र भगवद्विषयाया रतेरङ्गभूतयोरारवेगधैर्ययोः संधिः । भावशबलता यथा—'प-



अत्र स्नेहाख्यरतिभावरणौत्सुक्ययोः संधिः । भावशबलता यथा—

‘काकार्यं शशलक्ष्मणः क्व च कुलं भूयोऽपि दृश्येत सा

दोषाणां प्रशमाय नः श्रुतमहो कोपेऽपि कान्तं मुखम् ।

किं वक्ष्यन्त्यपकल्मषाः कृतधियः स्वप्नेऽपि सा दुर्लभा

चेतः स्वास्थ्यमुपैहि कः खलु युवा धन्योऽधरं पास्यति ॥’

अत्र वितर्कौत्सुक्यमतिस्मरणशङ्कादैर्यधृतिचिन्तानां भावानां शबलता । तदेते चित्तवृत्तिगतत्वेनालंकारा दर्शिताः ।

अधुनैषां सर्वेषामलंकाराणां संश्लेषसमुत्थापितमलंकारद्वयमुच्यते । तत्र संश्लेषः संयोगन्यायेन समवायन्यायेन च द्विविधः । संयोगन्यायो यत्र भेदस्योत्कटतया स्थितिः । समवायन्यायो यत्र तस्यैवानुत्कटत्वेनावस्था-  
नम् । तत्रोत्कटत्वेन स्थितौ तिलतण्डुलन्यायः, इतरत्र तु क्षीरनीरसादृ-  
श्यम् । क्रमेणैतदुच्यते—

**एषां तिलतण्डुलन्यायेन मिश्रत्वं संसृष्टिः ।**

उक्तालंकाराणां यथासंभवं यदि कचिद्वचनं स्यात्, तदा ते किं पृथक्त्वेन

श्येत्काश्चिच्चल चपल रे का त्वराहं कुमारी हस्तालम्बं वितर हहहा व्युत्क्रमः कासि यासि । इत्थं पृथ्वीपरिवृष्ट भवद्विद्विषोऽरण्यवृत्तेः कन्या कंचित्फलकिशलयान्यादधाना-  
मिधत्ते ॥’ अत्र राजविषयाया रतेः शङ्कासूयाधृतिस्मृत्यौत्सुक्यदैर्न्यौत्सुक्यानां पूर्वपूर्वापम-  
र्देनोपनिबद्धानामङ्गत्वम् । देवताविषयरत्यात्मभावापेक्षया पुनरुदाहरणत्रयं यथा—‘त्रि-  
शङ्कोः परिपूर्णानां पुण्यानामस्तलक्षणम् । यदकस्मादुदेत्याशु विश्वामित्रं प्रति स्पृहा ॥’  
अत्र विश्वामित्रविषयाया रतेरुदयः । ‘परिचुम्बनीयचलकाकपक्षकं तनयं कथं वितरतु  
क्षितेः पतिः । अभिवन्दनीयतमपादपङ्कजं सहसा प्रतीपयतु वा कथं मुनिम् ॥’ अत्र  
सुतमुनिविषययो रत्याख्यभावयोः संधिः । ‘त्याज्यो नैष शिशुः सुतो रघुकुले याति प्र-  
तीपो गुरुस्ताम्यन्त्यस्य सहोदरा विजयते क्षत्रस्य शस्त्रप्रहः । यात्यस्मिन्नवसादमेति हृदयं  
स्वार्थः परार्थेन मे व्यामुह्यन्त्यमुना विना प्रकृतयो मान्यो मुनिः प्रीयताम् ॥’ अत्र पुत्रा-  
दिविषयाणां रतीनां पूर्वपूर्वोपमर्देनोपनिबद्धानां शबलत्वम् । अत्र च रते रामचरितं प्रत्य-  
ङ्गत्वमित्यलंकारत्वम् ॥ अलंकारान्तरलक्षणं कर्तुं चोपक्रमते—अधुनेत्यादि । अधु-  
नेति प्राप्तावसरम् । एषामिति । पूर्वोद्दिष्टानाम् । तत्रेति । अलंकारद्वये । तस्यै-  
वेति । भेदस्य । स्फुटत्वमस्फुटत्वं च सुस्पष्टमेव । अत एव तिलतण्डुलन्यायः, क्षीरनीर-  
न्यायश्चेत्युक्तम् । एषामित्यादि । एतदेवोपपादयितुमुपक्रमते—उक्तेत्यादिना ।

पर्यवसिताः, उत तदलंकारान्तरमेव किंचिदिति विचार्यते—तत्र यथा  
बाह्यालंकाराणां सौवर्णमणिमयप्रभृतीनां पृथक्चारुत्वहेतुत्वेऽपि संघटनाकृतं  
चारुत्वान्तरं जायते तद्वत्प्रकृतालंकाराणामपि संयोजने चारुत्वान्तरमुपल-  
भ्यते । तेनालंकारान्तरप्रादुर्भावो न पृथक्पर्यवसानमिति निर्णयः । अलं-

तदेतत्पक्षद्वयमध्यादृष्टान्तोपदर्शनद्वारेणालंकारान्तरत्वमेव सिद्धान्तयितुमाह—तत्रेत्या-  
दिना । संघटनाकृतमिति । एकत्रैव द्वयोर्बहूनां वालंकाराणां युगपद्विनिवेशनं सं-  
घटना, तथा कृतम् । तदुत्थापितमित्यर्थः । चारुत्वान्तरमिति । एकैकालंकारनिबन्ध-  
नात्प्रकृतत्वाचारुत्वादप्युत्थापितमित्यर्थः । उपलभ्यते । स्वसंवित्सिद्धतया साक्षा-  
त्क्रियत इत्यर्थः । तेनेति । चारुत्वान्तरोपलभ्येन । नहि विषयभूतालंकारातिशयमन्तरे-  
णोपलम्भातिशयो भवितुमर्हतीति भावः । ननु शब्दार्थालंकाराणां संघटनामात्रेणैव कथ-  
मलंकारान्तरत्वमुक्तम् । भिन्नकक्ष्यत्वेनैषामेकबुद्धयुपारोहासंभवाचारुत्वान्तराभावात् । तेषां  
हि संघटितत्वेऽपि ‘अलंकारेषु चारुत्वं तद्वद्विदि विभिद्यते । यथैव साधु माधुर्यमिक्षुक्षीरगुणा-  
दिषु ॥’ इति नीत्या भेदत्वेनैव चारुत्वावगमाद्भिन्नत्वमेव न्याय्यम् । नापि लौकिकालंकार-  
वदेतेषां संघटनाकृतं चारुत्वान्तरमुपलभ्यते । नहि मौक्तिकपद्मरागेन्द्रनीलादिवत्सचेतसः  
कस्यचिदनुप्रासोपमादीनां परस्परं परभागो भासते । शब्दार्थयोर्भिन्नेन्द्रियग्राह्यत्वेन भिन्न-  
जातीयत्वात् । असदेतत् । तथाहि खलु यथा पृथगवस्थितेषु स्थालीजलज्वलनरततण्डुला-  
दिषु न समताप्रत्ययः समुदितेषु तु भवति समग्रसंनिधानाख्यस्य धर्मस्य प्रत्यक्षमुपालम्भात्,  
तथैव भिन्नकक्ष्याणामलंकाराणां संघटनाबलेन पूर्वापरैकीकारेणैकबुद्धिरोहादुपलभ्यत  
एव कश्चन संसर्गो नाम यस्य संसृष्टिसंकरव्यपदेशार्हत्वम् । अपि च रूपभेदेऽप्यविच्छेदा-  
देकत्वम् । ‘चित्रपत्रक’ इत्यादिनीत्या चित्रास्तरणादौ यथा स्वरूपस्य रूपान्तराद्व्यावृत्त-  
त्वेऽपि विच्छेदानवभासोदकघटस्त्रिष्टाकरप्रत्ययः । चित्ररूपमप्येकमेव वस्तुरूपं भासते ।  
तथैव भिन्नकक्ष्याणामप्यलंकाराणां संघटमानत्वेन प्रतीतावेकतावसाय इति युक्तमेव सं-  
सृष्ट्यालंकारान्तरत्वम् । इक्ष्वादीनां च माधुर्यस्य भेदेऽपि संमीलनायां पानकादिरसनि-  
ष्पत्तावुपलभ्यत एव कश्चिद्वैचित्र्यातिशयस्तद्वेदेषामपीति युक्तमलंकारान्तरत्वम् । न चास्य  
चारुतातिशयस्य शपथप्रत्ययत्वं वाच्यम् । एकत्रैवैकस्य द्वयोर्बहूनां वालंकाराणामवगमे  
यथायथमतिशयोत्कर्षस्य स्वसंवित्साक्षिकत्वेन वेद्यमानत्वात् । संघटमानत्वेन च प्रतिपत्ति-  
रलंकाराणामेकस्मिन्वाक्ये तत्तच्छब्दसि वा भवति । न तु कुलकादौ, विदूरतया तस्यास्ता-  
वत्याः प्ररोहासंभवात् । यदाहुः—‘वाक्यार्थभेदेऽप्येकश्लोकान्तर्गतत्वेनालंकारस्यालंकारा-  
न्तरसाहित्यं प्रतिभात्येव । अविदूरत्वाद्विभिन्नश्लोकगतत्वेन वाक्यभेदे व्यवहितत्वान्न भ-  
वति संसृष्टिः ।’ इति । कुलकादावप्यलंकाराणां वाक्यैकवाक्यतया यद्यविच्छेदेन प्रतिपत्ति-

प्ररोहः सात्तदात्रापि संसृष्टाद्यभ्युगमे न कश्चिदोषः । ननु समग्रताप्रत्यये चित्रज्ञाने वा स्थाल्यादीनां चैकेन्द्रियग्राह्यत्वेन समानजातीयानामेकबुद्धयधिरूढादुपपद्यत एव सामगा-  
देरेकस्य वस्तुनोऽवगमः । इह तु भिन्नेन्द्रियग्राह्यत्वेन भिन्नजातीययोः शब्दार्थयोरेक-  
बुद्धयधिरूढाभावात्तदलंकाराणां युगपत्प्रतीतिरेव नास्तीति कथमेकस्य संसर्गोदेवस्तुनोऽव-  
भासो यस्यापि संसृष्टाद्यलंकारान्तरव्यपदेशार्हत्वं स्यात् । अत्रोच्यते । श्रोत्रकरणत्वाच्च-  
ब्दावगमस्यैकेन्द्रियग्राह्यत्वात्तदलंकारयोः सजातीयत्वे तावदविवादः । अत एव च तयोरे-  
कबुद्धयधिरूढाद्युगपत्प्रतीतिः संसर्गावगमः । सति च संशये चारुतातिशयोपसर्जन इत्यत्र  
संसृष्टाद्यलंकारत्वम् । एवमर्थ्यावगमस्यापि शब्दकरणत्वात्समानजातीययोः संसृष्टत्वेन  
प्रतीयमानयोरलंकारयोरपि ज्ञेयम् । शब्दार्थयोः पुनरुपायभेदेऽपि तदलंकाराणां सुगन्धिब-  
न्धूकबोधन्यायेन मानसबोधन्यायेन मानसज्ञानविषयत्वाद्युगपदवभासः सिद्धयतीति लौ-  
किकालंकारवदेव शब्दार्थोभयालंकाराणां संसर्गे लब्धपरभागतयावभासत एव चारुत्वा-  
न्तरमिति न्यायप्राप्तमेव संसृष्टाद्यलंकारत्वम् । यत्पुनरन्यैः शब्दार्थयोर्भिन्नजातीयत्वे भि-  
न्नेन्द्रियग्राह्यत्वं निमित्तमुक्तं तदुपेक्ष्यमेव । शब्दार्थशरीरे काव्ये शब्दप्रतिपाद्यस्यैवार्थ-  
स्याङ्गत्वात्तच्चक्षुरिन्द्रियग्राह्यस्य बाह्यस्यानौपयिकत्वात् । यथेवं पूर्वलक्षितानामनुप्रासोपमा-  
दीनामभावः स्यात् । असंकीर्णानामलंकाराणामसंभवात्सर्वत्र संसृष्टिसंकरयोरेव भावादेशां  
विषयापहारात् । नैतत् । असंकीर्णानामलंकाराणां सहस्रशो दर्शनात् । तथाहि—‘यशो-  
वर्माणमुलङ्घ्य हिमाद्रिमिव जाह्नवी । सुखेन प्राविशत्तस्य वाहिनीः पूर्वसागरम् ॥ उत्तराः  
कुरवोऽविशुस्तद्भयाजन्मपादपान् । उरगान्तकसंत्रासाद्विलानीव महोरगाः ॥ जयाजित-  
धनः सोऽथ प्रविवेश स्वमण्डलम् । भिन्नेभमौक्तिकापूर्णपाणिः सिंह इवाचलम् ॥ राजता-  
न्त्रापि सौवर्णान्त्रापि देवान्विनिर्ममे । पार्श्वेषु मुख्यदेवानां पार्थिवो धनदोपमः ॥ तुः खा-  
रश्चङ्कुषश्चक्रे स्वनामाङ्कविहारकृत् । भूपचित्तोपमं स्तूपं जिनाहंसमयास्तथा ॥ ईशानदेव्या  
तत्पत्न्या खाताम्बु प्रतिपादितम् । सुधारसमिव स्वच्छमारोग्यादायि रोगिणाम् ॥ संजग्राह  
स देशेभ्यस्तांस्तानन्तरविज्जनान् । विकचान्सुमनःस्तोमान्पादपेभ्य इवानिलः ॥ अभेद्य-  
सारे मयि तु व्यक्तमेवं विधीयते । प्रयासः कुण्ठतां यातो लोहे वज्रमणाविव ॥ निदेशेनैव  
संपश्य पयः सूतेऽथ मेदिनी । रसितेनाम्बुवाहस्य रत्नं वैडूर्यभूरिव ॥ इत्युक्त्वा सोऽम्बु  
निष्कण्ठं कुन्तेनोर्वामदारयत् । उज्जिहीर्षुर्वितस्ताम्भः शूलेनैव त्रिलोचनः ॥ श्रुते प्रणष्टे  
नगरे निःशोकोऽभूमन्हीपतिः । स्वप्रान्तहारीते पुत्रे प्रबुद्धोऽग्न इवेक्ष्यते ॥ अत्रस्थैः स-  
र्वदा रक्ष्यः स्वभेदः प्रभविष्णुभिः । चार्वाकाणामिवैषां हि भयं न परलोकतः ॥’ इत्यादि  
राजतरङ्गिण्यां ललितादित्यवर्णने उपमायाः शुद्धमुदाहरणजातम् । एवमत्रैवान्यराजवर्णने  
प्रबन्धान्तरेषु वा शुद्धाया उपमायाः क्रियान्विषय इति को नाम दर्शयितुमलम् । उप-  
मैव चानेकालंकारबीजभूतेति तन्निदर्शनमेव कृतम् । एवमन्यालंकाराणामपि सहस्रशश्चा-  
त्रोदाहरणत्वं संवददपि ग्रन्थविस्तरभयान्न दर्शितम् । तस्मादेषां विषयत्वं प्रविरलविषयत्वं

कारान्तरत्वेऽपि च संयोगन्यायेन स्फुटावगमो भेदः । समवायन्यायेन  
वास्फुटत्वावगम इति द्वैधम् । पूर्वत्र संसृष्टिः, उत्तरत्र संकरः । अत एव  
तिलतण्डुलन्यायः, क्षीरनीरन्यायश्च तयोर्यथार्थतामवगमयतः । तत्र तिलत-  
ण्डुलन्यायेन भवन्ती संसृष्टिस्त्रिधा । शब्दालंकारगतत्वेन, अर्थालंकारगत-  
त्वेन, उभयालंकारगतत्वेन च । तत्र शब्दालंकारसंसृष्टिर्यथा—

‘कुसुमसौरभलोभपरिभ्रमद्भ्रमरसंभ्रमसंभृतशोभया ।

वैनितया विदधे कलमेखलाकलकलोऽलकलोलदृशान्यया ॥’

अत्रानुप्रासयमकयोर्विजातीययोः संसृष्टिः । अत्रैव ‘अलकलोलकलोल’  
इति, तथा ‘कलोलकलोल’ इति सजातीययोर्यमकयोः संसृष्टिः । अर्थालंका-  
रसंसृष्टिर्यथा—

‘देवि क्षपा गलति चक्षुरमन्दतार-

मुन्मीलयाशु नलिनीव सभृङ्गमञ्जम् ।

एष त्वदाननरुचेव विलुण्ठ्यमानः

पश्याम्बरं त्यजति निष्प्रतिभः शशाङ्कः ॥’

अत्र सजातीययोरुपमोत्प्रेक्षयोः संसृष्टिः ।

‘लिम्पतीव तमोऽङ्गानि वर्षतीवाञ्जनं नभः ।

असत्पुरुषसेवेव दृष्टिर्निष्फलतां गता ॥’

च न वाच्यम् । प्रविरलविषयत्वेऽप्युपमादीनां न संसृष्टिसंकरयोरेवं लक्षणीयतया प्राप्ति-  
स्तावन्मात्रविषयस्वीकारायाप्येषां पृथग्लक्षयितुमुचितत्वात् । एवं च न संसृष्टिः । पूर्व-  
हाराच्चारुत्वाभावाच्चेत्याद्युक्तमयुक्तम् । अत एव च ‘तस्मात्समस्तविषये प्रतिबन्धकारे सं-  
सृष्टिसंकथने चलिते विदूरम् । प्राधान्यतः स्वविषयं सुविशालमाप्य सर्वोऽप्यलंकृतगणो  
रसतां चिराय ॥’ इत्याशीर्वचनसूक्तमपि निष्प्रयोजनम् । नन्वेवं यद्यलंकारान्तरत्वं युक्तं  
तदेक एव संसृष्टिः संकरो वास्तु, किं द्वाभ्यामित्याशङ्क्याह—[‘अलंकारान्तरत्वेऽपि  
चेति ।] श्रीभोजदेवेन पुनर्भेदस्य स्फुटास्फुटत्वमाश्रित्य नानालंकारसंकरः संसृष्टिरिति  
संकीर्णमात्राभिप्रायेण संसृष्ट्याख्य एक एवालंकार उक्तः । विजातीययोरिति ।  
यमकानुप्रासयोर्भिन्नलक्षणत्वात् । अत्र च प्रधानस्यानुप्रासस्य परिपोषकत्वेनाङ्गं यमक-  
मिति संकरोदाहरणं न वाच्यम् । अत्र हि यमकसर्गस्योपक्रान्तत्वात्तत्रैव कवितुः सं-



रम्भातिशयाद्यमकस्य प्राधान्यमित्यनुप्रासस्य यमकं प्रति वरमङ्गत्वं युक्तं न पुनर्विपर्ययः । सकलवाक्यव्यापिनोऽप्यनुप्रासस्य प्राधान्येनाविवक्षणात् । नाप्यत्र परस्परमङ्गाङ्गिभावो युक्तः । इह हि निमित्तानि निमित्तभावेनोपकार्योपकारकभावेन चेति द्विधाङ्गाङ्गिभावः । तत्राद्यो द्विधा । सार्वत्रिकः, प्रादेशिकश्चेति । तत्र सार्वत्रिको यथा विभावनातिशयोक्त्योः । 'आश्लिष्टातिशयोक्तिस्तु सर्वत्रैव विभावना' इति दशा विभावनायाः सर्वत्रैवातिशयोक्त्यपेक्षात् । प्रादेशिको यथा श्लेषातिशयोक्त्योः । 'रजनीमुखम्' इत्यादौ क्वचिदिव श्लेषवशेनातिशयोक्तेरुत्थानात् । 'कमलमनम्भसि' इत्यादौ श्लेषमन्तरेण तस्याः संभवात् । एतद्भेदद्वयं च न संकरस्य विषयः । तस्य स्वहेतुबलाच्छब्दसत्ताकानामलंकाराणां संसर्गे वक्ष्यमाणत्वात् । द्वितीयो यथा—'अङ्गुलीभिरिव' इत्यादौ । अत्र हि स्वहेतुबलेन लब्धसत्ताकानामुपमादीनां परस्परमुपकार्योपकारकत्वमात्रं येनाङ्गाङ्गिभावः । न ह्यत्रोपमयोः परस्परं स्वरूपनिष्पत्तावुपेक्षा काचित् । एकतराभावेऽप्येकस्याः स्वरूपोत्थानात् । एवमुपमाद्वयपरिहारेण केवलाप्युत्प्रेक्षा स्यात् । स्थितानां पुनरेषामियं चिन्ता यन्मुम्बने केशप्रहणादेरुचितत्वादुपमाद्युपकारकमुत्प्रेक्षा चोपकार्या येनाङ्गाङ्गिभावः । एवं च तेन प्रधानतायामुपमादीनां निजं निजं नाम । अङ्गत्वे पुनरेषां संकरादीनामङ्गाङ्गिभावेऽपीत्याद्यन्यैर्युक्तमेवोक्तम् । इह पुनर्यमकानुप्रासयोर्निमित्तनिमित्तिभावः । सर्वत्रैवानयोः स्वरूपनिष्पत्तावन्योन्यानपेक्षत्वात् । तत्त्वेऽपि समनन्तरोक्तयुक्त्या संकरायोगात् । न च स्वहेतुभ्यो लब्धसत्ताकयोरप्यनयोः परस्परमङ्गाङ्गिभावः । शब्दालंकारयोः शब्दवदुपकार्योपकारकत्वाभावात् । अथ वर्णसावर्ण्येन वैचित्र्यातिशयाधायकत्वेनानयोरुपकार्योपकारकभाव इति चेत् । न । इयमेव हि संसृष्टिर्द्वयोर्बहुनां वालंकाराणां परस्परनिरपेक्षणापि संसर्गे सति चारुतातिशयप्रतिपत्तिः । एवमर्थालंकारसंस्थावपि संकरोदाहरणत्वं न वाच्यम् । न हि तत्रोपमोत्प्रेक्षयोः परस्परमुपकार्योपकारकभावाद्यात्माङ्गाङ्गिभावः । यद्येवं दशदाडिमादिवाक्यवचनयोरसंबद्धत्वं स्यादिति चेत्, न । चक्षुरुन्मीलनात्मके एकस्मिन्नेव प्रधानेऽर्थे द्वयोरपि समुद्भवात् । न च पाकलक्षणमेकमेवार्थमुरीकृत्य व्यवस्थितानां स्थाल्यादीनामप्यन्यः कश्चित्संबन्धः । अथोपमालिङ्गितस्य चक्षुरुन्मीलनस्योत्प्रेक्षाश्लिष्टः शशाङ्काम्बरत्यागः पारम्पर्येण हेतुत्वेनोपनिबद्ध इति स्वाश्रयभूतार्थवदनयोरप्यङ्गाङ्गिभावोऽस्तीति चेत् । नैतत् । उपमाद्यालिङ्गनाभावेऽपि चक्षुरुन्मीलनादेर्हेतुहेतुमद्भावावितिपातादवस्थितत्वे वा तयोरुक्तयुक्त्या परस्परं संबन्धाभावात् । नाप्यत्रोपमाया वाक्यार्थत्वम् । तस्या अप्युत्प्रेक्षादिवचक्षुरुन्मीलनाङ्गत्वेनावस्थानात् । अत्र हि चक्षुरुन्मीलनस्यैव वाक्यार्थत्वम् । शशाङ्काम्बरत्यागोपपादितस्य क्षपागलनस्य तं प्रत्येव हेतुत्वेनोपनिबन्धात् । एवं परं प्रत्युपसर्जनीभूतयोरवान्तरसंबन्धाभावेऽप्युपमोत्प्रेक्षयोः संसर्गे सति चारुतातिशयोपसर्जनं इति यथोक्तमेव संसृष्ट्युदाहरणत्वं युक्तम् । एवम् 'अन्योन्यसंबन्धविवाजितानामलंकृतीनां विनिवेशनं चेत् । अनन्वितत्वादशदा-

अत्रोपमोत्प्रेक्षयोर्विजातीययोः संसृष्टिः । उभयसंसृष्टिर्यथा—

‘आनन्दसुन्दरपुरंदरमुक्तमाल्यं

मौलौ हठेन निहितं महिषासुरस्य ।

पादाम्बुजं भवतु मे' विजयाय मञ्जु-

मञ्जीरशिञ्जितमनोहरमम्बिकायाः ॥’

अत्रोपमानुप्रासयोः संसृष्टिः पादाम्बुजमित्यत्र ह्युपमाया मञ्जीरशिञ्जितयोगो व्यवस्थापकं प्रमाणम् । स हि रूपके प्रतिकूलः । पारिशेष्यादुपमां प्रसादयति । तदेवं संसृष्टिस्त्रिधा निर्णीता ।

अधुना क्षीरनीरन्यायेन संकर उच्यते—

क्षीरनीरन्यायेन तु संकरः ।

मिश्रत्व इत्येव । अनुत्कटभेदत्वमुत्कटभेदत्वं च संकरः । तच्च मि-

डिमादिवाक्यादिवद्वृणमेव तर्हि ॥ अथान्वयोऽस्त्येव परस्परं तदुपप्रधानत्वमवश्यमेष्टम् । तदा न संसृष्टिकथा गुणस्य पराङ्गतायां खलु संकरः स्यात् ॥ एकत्र चेदङ्गिनि संगतं स्याद्वयं तदन्योन्यसमीलनेन । न संकरो नापि न वा गुणत्वे कार्यन्तरोत्पादनशक्तियोगात् ॥’ इत्याद्युपेक्षणीयमेव । न चात्रायं चालंकार इत्यर्थोऽलंकारसमुच्चय इति वाच्यम् । धर्मयौगपद्यमन्यस्यापि तत्करत्वं च समुच्चय इत्युक्त्या भवन्मतेऽप्यलंकारयौगपद्यस्य तल्लक्षणत्वाभावात् । तथात्वाभ्युपगमे चायं नाम्नि विवादः । एवं हि संसृष्ट्या किमपराद्धम् । ‘अत्र चोद्यं करिष्यामि’ इत्याशयेन सजातीययोरुपमयोः संसृष्टिरित्युद्धं पठित्वा यदन्यैरुक्तं तदुपेक्ष्यमेव । अत्र हि विजातीययोरुपमोत्प्रेक्षयोः संसृष्टिरिति सर्वत्रैव सुस्पष्टः पाठः । उत्प्रेक्षयोरिति । प्रथमार्धगतयोः । यद्यपि चानयोर्द्वितीयार्धगतयाप्युपमया संसर्गे संसृष्टिरेव, तथापि विजातीययोरुपमोत्प्रेक्षयोरुदाहृतत्वात्सजातीयभिप्रायेणैवमुक्तम् । नाप्यत्रोत्प्रेक्षाद्वयमुपमाहेतुभूतमिति वाच्यम् । त्रयाणामप्यलंकाराणां वाक्यार्थभूतं तमोबाहुल्यं प्रत्यङ्गत्वात् । उभयसंसृष्टिरिति । अनुप्रासोपमयोः शब्दार्थालंकारत्वात् । व्यवस्थापकमिति । मञ्जीरशिञ्जितयोगस्य पादगतत्वेनौचित्यात् । प्रतिकूल इति । अम्बुजस्य मञ्जीरशिञ्जितायोगात् । पारिशेष्यादिति । उपमारूपकाभ्यामन्यस्याप्राप्तेः । एतदेवोपसंहरति—तदेवमित्यादि । त्रिधेति । यद्यपि सजातीयविजातीयत्वेनान्यदप्यस्याः संभवति भेदद्वयम्, तथापि तदुद्दिष्टस्यैवान्तर्भवतीति यथोक्त एवायमुपसंहारः ॥ इदानीं संकरमवतारयति—अधुनेत्यादि । तदेवाह—क्षीरेत्यादि । तदिति । यथोक्तरूपम् । त्रिभेदमिति । अङ्गाङ्गिभावादिना । प्रसा-



श्रत्वमङ्गाङ्गिभावेन संशयेन, एकवाचकानुप्रवेशेन च । त्रिधाभवत्संकरं त्रिभेदमुत्थापयति । क्रमेण यथा—

‘अङ्गुलीभिरिव केशसंचयं संनियम्य तिमिरं मरीचिभिः ।

कुञ्जलीकृतसरोजलोचनं चुम्बतीव रजनीमुखं शशी ॥’

अत्राङ्गुलीभिरिवेत्युपमा, सैव सरोजलोचनमित्यस्या उपमायाः प्रसाधिका । रजनीमुखमिति श्लेषमूलातिशयोक्तिः । प्रारम्भवदनारुख्ययोर्मुखयोरभेदातिशयात् । अत एव तयोरङ्गाङ्गिभावः । एवं च वाक्योक्तसमासोक्तिः । उपमाश्लेषानुगृहीता चातिशयोक्तिरुल्लेखया ‘चुम्बतीव’ इति प्रकाशिताया अनुप्राहिका । तद्वलेन तस्याः समुत्थानात् । सा च समुत्थापिता समुत्थापकानां चमत्कारितानिबन्धनमित्यस्त्यङ्गाङ्गिभावः । यथा वा—

‘त्रयीमयोऽपि प्रथितो जगत्सु यद्धारुणीं प्रत्यगमद्विवस्वान् ।

मन्येऽस्तशैलात्पतितोऽत एव विवेश शुद्धौ वडवाग्निमध्यम् ॥’

अत्र प्रथमार्धे विरोधोत्पत्तिहेतुः श्लेषः । दर्शनान्तरे तु विरोधश्लेषौ द्वावलंकारौ तदनुगृहीता द्वितीयेऽर्धे मन्येपदप्रकाशितोल्लेखा । अतश्चाङ्गाङ्गिभावः ।

तथा ह्यत्र यत्कारणमुल्लेक्षते तत्र विरोधश्लेषानुप्रवेशः । यच्चात्र कार्यमुल्लेक्षानिमित्तं तत्र पतितत्वाग्निप्रवेशौ वस्तुस्थित्या अन्यथास्थितावपि अन्यथाभूताभ्यां ताभ्यामभेदेनाध्यवसितौ ज्ञेयौ । तेनात्राङ्गाङ्गिभावः संकरः । न च विरोधोत्पत्तिहेतौ श्लेषे श्लेषस्य विरोधेन सहाङ्गाङ्गिभावः सं-

धिकेति । आनुगुण्यकारित्वेनाङ्गमित्यर्थः । श्लेषमूलेति । श्लेषहेतुकेत्यर्थः । अत्र च यथा-ङ्गाङ्गितया संकरस्तथा पूर्वमेवोक्तम् । अत एवोपमाद्वयापेक्षयैव तयोरङ्गाङ्गिभाव इत्युपसंहारः । श्लेषानुगृहीतेति । श्लेषमन्तरेणास्या अनुत्थानात् । तद्वलेनेति । तेषामुपमादीनां बलेनोपकारकत्वेनेत्यर्थः । समुत्थानादिति । उपकार्यत्वेन । उदाहरणान्तरोपादानं दावाप्ति(?)प्रदर्शनपरम् । श्लेष इति । औद्भटानामिति शेषः । द्वावलंकाराविति । हेतुहेतुमद्रूपावित्यर्थः । श्लेषमन्तरेण । विरोधस्यानुत्थानात् । तदनुगृहीतेति । श्लेषमूलविरोधोपकृत्यर्थः । अङ्गाङ्गिभावमेव विभजति—तथा हीत्यादिना । कार्यमिति । पतितत्वाग्निप्रवेशलक्षणम् । एतच्चोत्प्रेक्षानुगुणेन प्रसङ्गादिहोक्तम् । तेनेति । उत्प्रेक्षाविरोधोपकृतत्वेन । ननु विरोधोत्प्रेक्षयोर्द्वदङ्गाङ्गिभावेन संकरस्तद्वदतिशयोक्त्यापि सह तस्या विरोधश्लेषयोश्च किं संकर उत नेत्याशङ्क्याह—न चेत्यादि । एतच्चोद्भटमतानुसारश्लेषस्य प्राधा-

करः, उल्लेक्षाया वा निमित्तगतातिशयोक्त्या सहायं संकरः, ताभ्यां विना तयोरनुत्थानात् । अतश्च निरवकाशत्वाद्बाधकत्वम् । न च मन्तव्यं विरोधमन्तरेणापि श्लेषो दृश्यते इति श्लेषस्य सावकाशत्वमिति । यतो न ब्रूमो विरोधमन्तरेण श्लेषो न भवतीति । किं तर्ह्यलंकारान्तरविविक्तो विषयः श्लेषस्य नास्तीति निरवकाशत्वात्तेषां बाधः । तन्मध्ये च विरोधोऽनुप्रविष्ट इति सोऽपि न बाध्यत इति न कश्चिदोषः । एवमर्थालंकारसंकर उक्तः । शब्दालंकारसंकरस्तु कैश्चिदुदाहृतो यथा—

‘राजति तटीयमभिहतदानवरासातिपातिसारावनदा ।

गजता च यूथमविरतदानंवरा सातिपाति सारा वनदा ॥’

अत्र यमकानुलोमप्रतिलोमयोः शब्दालंकारयोः परस्परापेक्षत्वेनाङ्गाङ्गि-संकर इति । एतत्तु न सम्यगावर्जकम् । शब्दालंकारयोः शब्दवदुपकार्योपकारकत्वाभावेनाङ्गाङ्गिभावाभावात् । शब्दालंकारसंसृष्टिस्त्वत्र श्रेयसी । यथोदाहृतं पूर्वम् ।

यद्वा अत्र शब्दालंकारद्वयमेकवाचकानुप्रविष्टमिति तृतीयः संकरो ज्ञेयः । एवमेकः प्रकारो दर्शितो द्वितीयः प्रकारस्तु संदेहसंकराख्यः । यत्रान्यतरपरिग्रहे साधकं प्रमाणं नास्ति बाधकं वा प्रमाणं न विद्यते तत्र न्यायप्राप्तः संशय इति संदेहसंकरस्तत्र विज्ञेयः । यथा—

न्याभिप्रायेणोक्तम् । स्वपक्षाभिप्रायेण तु विरोधस्याप्येतदेव द्रष्टव्यम् । अत्र च यथा न संकरालंकारस्तथा पूर्वमेवोपपादितम् । अत्र ह्युभयथाप्येक एवालंकारः । न चैकस्य संकरो युक्तः । तस्य द्विप्रभृतीनामलंकाराणां मिश्रत्वे संभवात् । अतश्चेति । विरोधगुणीभावेन श्लेषस्यैव समुत्थानात् । यत्तु ग्रन्थकृता स्वताश्रयेणैतदपि नोक्तम्, तत्रायमाशयः । यावता हि यत्रालंकारान्तरस्वरूपनिष्पादने हेतुत्वं भजते तत्र नायमलंकार इति प्रतिपाद्यम् । तच्चैवमपि सिद्धयतीति तन्मतेनाप्येतत्साधनं चिरंतनाभ्युपगतत्वाभ्यनुज्ञानात्मप्रयोजनम् । तन्मध्य इति । श्लेषाद्वयतिरिक्तानामन्येषामलंकाराणां मध्य इत्यर्थः । दोष इति । सावकाशत्वापत्तिरूपः । कैश्चिदिति । काव्यप्रकाशकारादिभिः । उदाहृतमिति । कुसुमसौरभेत्यादिना । यद्वेति । पक्षान्तरे । एकवाचकेति । य एव शब्दा यमकस्य वाचकास्त एव चित्रस्येति द्वितीय इत्यङ्गाङ्गिभावात् । साधकमिति । अनुकूलम् । न्यायप्राप्त इति । साधकबाधकप्रमाणाभावादेकस्यानिश्चयात् । संदेहमेवोपपा-

‘यः कौमारहरः स एव हि वरस्ता एव चैत्रक्षपा-  
स्ते चोन्मीलितमालतीसुरभयः प्रौढाः कदम्बानिलाः ।  
सा चैवासि तथापि तत्र सुरतव्यापारलीलाविधौ  
रेवारोधसि वेतसीतरुतले चेतः समुत्कण्ठते ॥’

अत्र विभावनाविशेषोक्त्योः संदेहसंकरः । तथा ह्युत्कण्ठाकारणाभावे  
उत्कण्ठाया उत्पत्तौ विभावना । स च कारणाभावो ‘यः कौमारहरः’  
इत्यादिना कारणविरुद्धमुखेन प्रतिपादितः । तथा च ‘यः कौमारहरः’  
इत्याद्युत्कण्ठाकारणसद्भावेऽपि अनुत्कण्ठाया अनुत्पत्तौ विशेषोक्तिः । सा  
चानुत्पत्तिः ‘समुत्कण्ठते’ इति विरोधोत्पत्तिमुखेनोक्ता । अत एव द्वयोरप्य-  
स्फुटत्वमन्यत्रोक्तम् । न चानयोः प्रत्येकं साधकबाधकप्रमाणयोग इति  
संदेहसंकरोऽयम् । यथा वा—

‘यद्रक्तचन्द्रे नवयौवनेन श्मश्रुच्छलादुल्लिखितश्चकास्ति ।  
उद्दामरामादृढमानमुद्राविद्रावणो मन्त्र इव स्मरस्य ॥’

अत्र वक्रं चन्द्र इवेति किमुपमा, उत वक्रमेव चन्द्र इति किं रूपक-  
मिति संशयः । उभयथापि समासस्य भावात् । ‘उपमितं व्याघ्रादिभिः’  
इत्युपमासमासः । व्याघ्रादीनामाकृतिगणत्वात् । मयूरव्यंसकादित्वात् रूप-  
कसमासः । मयूरव्यंसकादीनामाकृतिगणत्वात् । न चात्र कचित्साधक-  
बाधकप्रमाणसद्भाव इति संदेहसंकरः ।

दयति—तथा हीत्यादिना । उत्कण्ठाकारणाभाव इति । कौमारहरवरायसंनिधा-  
नरूपस्य कारणस्याभाव इत्यर्थः । विरुद्धमुखेनेति । तत्संनिधानद्वारेणेत्यर्थः । अत एवे-  
ति । द्वयोरपि विरुद्धमुखेनोपनिबन्धात् । अन्यत्रेति । काव्यप्रकाशादौ । उभयथेति ।  
उपमारूपकत्वेनेत्यर्थः । चन्द्रशब्दस्याकृतिगणत्वाद्गणद्वयेनापि हि स्वीकृतत्वमिति भावः ।  
कचिदिति । उपमायां रूपके वा । न चैतदलंकारसारकारादीनां मतम्, अलंकाराणां  
संदेहायोगात् । तथा हि स्याणुर्वा पुरुषो वेति संदेहः कस्यचिदेव कदाचिद्भवति, न तु  
सर्वदैव सर्वेषां संनिष्ठानां तदैवानन्तरं त्वन्येषामपि निश्चयोत्पादनात् । सर्वदा सर्वत्र  
सर्वान्प्रति चालंकारलक्षणं प्रणयनम् । तथात्वे च संदेहोऽयुक्तः, तस्य नियतदेशकालप्र-

यत्र तु कस्यचित्परिग्रहे साधकं बाधकं वा प्रमाणं विद्यते तत्र नि-  
यतपरिग्रहः । तत्रानुकूल्यं साधकम्, प्रातिकूल्यं बाधकम् । तत्र सा-  
धकं यथा—

‘प्रसरद्विन्दुनादाय शुद्धामृतमयात्मने ।  
नमोऽनन्तप्रकाशाय शंकरक्षीरसिन्धवे ॥’

अत्र शंकर एव क्षीरसिन्धुरिति रूपकस्यामृतमयत्वं साधकम् । तस्य  
शंकरापेक्षया क्षीरसिन्धावनुकूलत्वात् । उपमायास्तु न बाधकम् । शं-  
रेऽपि तस्योपचरितस्य संभवात् । यथा वा—

‘एतान्यवन्तीश्वरपारिजातजातानि तारापतिपाण्डुराणि ।  
संप्रत्यहं पश्यत दिग्बधूनां यशःप्रसूनान्यवतंसयामि ॥’

मातृगतत्वात् । संदेहोऽपि पर्यवसानेऽवश्यमेकतरपक्षाश्रयणम्, उत्तरकालं बाधकप्रत्य-  
योक्तासात् । इह च संदेहेऽप्युत्तरकालं यद्येकतरालंकाराश्रयणं तत्स एवालंकारः स्यात्,  
तस्यैव वाक्यार्थत्वेन प्ररोहात् । वाक्यार्थीभाव एव त्वलंकाराणां स्वरूपप्रतिष्ठापकं  
प्रमाणम् । न चोभयोरपि वाक्यार्थीभावो विप्रतिषेधात् । संदिग्धश्च वाक्यार्थो दोष  
इत्यविवादः । न च लक्ष्येऽपि तथाभावः, तथा ह्याद्योदाहरणे विभावनाया एव निश्चयः ।  
विरुद्धमुखेनोत्कण्ठाकारणाभावेऽपि प्रतिपन्ने तथापि ‘चेतः समुत्कण्ठते’ इत्युत्कण्ठोदय-  
स्यैव कार्यस्य वाक्यार्थत्वेन प्ररोहात् । अत एवानुत्कण्ठोत्पत्तिरविवाक्षितेति विशेषोक्ते-  
र्बाध इति विभावनाया एव वाक्यार्थीभावः । उत्तरोदाहरणे रूपकस्यैव निश्चयः । य-  
तोऽत्रान्यप्रयोजनयोर्द्वयोः समासयोरेकत्र युगपत्प्राप्तेस्तुल्यबलत्वाद्भिप्रतिषेधः । ततश्च  
‘विप्रतिषेधे परं कार्यम्’ इति परत्वाद्रूपकसमासप्रवृत्तिः । एतदेव रूपकस्य साधनं प्र-  
माणम् । अत एवात्र यदन्यैः ‘अबाधेन गतौ संभवन्त्यां बाधगतिरप्रामाणिका’ इति  
न्यायाल्लक्षणात्मकरूपकसमासबाधकतयाश्रयात्मन उपमासमासस्य प्रवृत्तिरित्युपमायाः  
साधकप्रमाणसद्भावोऽस्तीत्युक्तम् । तदयुक्तम् । भवन्मते च समासां प्रायशो लक्षणप-  
रत्वादुपमासमासस्यापि लक्षणात्मकत्वमित्यबाधेन गतेरसंभवादुपमाया अपि नास्ति बा-  
धकप्रमाणसद्भावः । अथोपमायां लक्षणा रूपके तु लक्षितलक्षणेति न द्वयोः पक्षयोस्तु-  
ल्यत्वमिति चेत्, नैतत् । एवमप्यबाधेन गतेरसंभवस्य तादवस्थ्यात् । अयं हि बाधगतेरेव  
प्रतीयते तत्र तत्समास एव कार्य इत्याह—यत्र त्वित्यादि । एतदेव दर्शयति—तत्रे-  
त्यादिना । न बाधकमिति । न पुनः साधकमपीत्यर्थः । बाधकत्वाभावमात्रेण साधक-  
त्वानुपपत्तेः । तथात्वे ह्यत्रापि संदेहसंकरः स्यादिति भावः । यथा वेति । पूर्वत्र संकरेऽप्यु-  
पचरितस्यामृतमयत्वस्य संभवासंदेहभ्रमः कस्यचित्स्यादित्यस्योदाहरणस्य पुनरुपादानम् ।

अत्रावतंसनं प्रसूनेष्वनुगुणमिति रूपकपरिग्रहेण साधकं प्रमाणम् ।  
बाधकं यथा—

‘शरदीव प्रसर्पन्त्यां तस्य कोण्डाङ्कृतौ ।

विनिद्रजृम्भितहरिर्विन्ध्योदधिरजायत ॥’

अत्र विन्ध्य उदधिरिवेत्युपमापरिग्रहे विनिद्रजृम्भितहरिरिति साधारणं विशेषणं बाधकं प्रमाणम् । ‘उपमितं व्याघ्रादिभिः सह सामान्याप्रयोगे’ इति वचनात् । उपमासमासे प्रतिकूलत्वात् । अतश्च पारिशेष्याद्रूपकपरिग्रहः । न तु शरदीवेत्युपमात्रोपमासाधकत्वेन विज्ञेया । न ह्याशेषेण पञ्चाशत्सिद्धिः । न ह्येकेनालंकारेणापक्रान्तेन निर्वाहः कर्तव्य इति राजाज्ञैषा । नापि धर्मसूत्रकारवचनम् । नाप्येष न्यायः । उत्तरोत्तरसाम्यप्रकर्षविवक्षणे प्रक्रान्तोपमापरित्यागेन रूपकनिर्वाहस्योचितत्वात् । विपर्ययस्तु दुष्ट एव । यथा—‘येनेन्दुर्दहनं विषं मलयजं हारः कुठारायते ।’ तस्मात्प्रकृते सामान्यप्रयोगे उपमापरिग्रहे बाधक इति मयूरव्यंसकेनाकृतिगणत्वाद्व्यपकसमाश्रयेण रूपकमेव बोद्धव्यम् । एवं ‘भाष्याब्धिः कातिगम्भीरः’ इत्यादौ द्रष्टव्यम् । साधकबाधकाभावे तु संदेहसंकरः । यथोदाहृतम् ।

तृतीयस्तु प्रकार एकवाचकानुप्रवेशलक्षणः । यत्रैकस्मिन्वाचकेऽनेकालंकारानुप्रवेशः, न च संदेहः । यथा—

**साधारणमिति ।** सामान्यप्रयोगे हि विन्ध्य उदधिरिवेत्यसमास एव स्यात् । यथा—‘गुरुषोऽयं व्याघ्र इव शूर इति । अतश्चेति । उपमाया बाधकप्रमाणसंभवादप्रवृत्तेः । **पारिशेष्यादिति ।** न पुनः साधकप्रमाणसंभवादित्यर्थः । **उचिततत्वादिति ।** रूपकनिर्वाहेण साम्यस्याधिक्येन प्रवृत्तिः । **विपर्यय इति ।** रूपकोपक्रमेणोपमानिर्वाहो दुष्ट इति साम्यलाघवेन प्रतीतेः । ‘स्वेच्छाचारिणि यत्पुरा प्रियसखीवाचस्त्वया नादता यत्कल्याणपराञ्छुवि प्रियतमः पादानतो नेक्षितः । तस्येदं हरिणाक्षि दुर्नयतरोरद्यापि बालं फलम् ॥’ इति चास्य पादत्रयी । एवं चाधिकप्रकर्षालंकारोपक्रमेण तत्प्रकर्षालंकारनिर्वाहो न कार्य इत्यप्यनेन सर्वालंकारशेषत्वेनोक्तम् । **प्रकृत इति ।** शरदीवेत्यादौ । **द्रष्टव्यमिति ।** उपमाया बाधकत्वं प्रति गम्भीरत्वस्य सामान्यस्य हि प्रयोगे उपमासमासे बाधक इति रूपकपरिग्रह एव युक्तः । **उदाहृतमिति ।** ‘यः कौमारहः’ इत्यादिना । **न च संदेह इति ।** संदेहसत्कारे यद्यप्येकवाचकत्वमस्ति, तथापि तत्र संदिह्यमानत्वेन चमत्कारोऽस्तीति ततोऽस्य वैलक्षण्यम् ।

‘मुरारिनिर्गता नूनं नरके परिपन्थिनी ।

तवापि मूर्ध्नि गङ्गेव चक्रधारा पतिष्यति ॥’

अत्र मुरारिनिर्गतेति साधारणविशेषणहेतुका उपमा, नरकपरिपन्थिनीति श्लिष्टविशेषणसमुत्पन्नोपमाप्रतिभोत्पत्तिहेतुः श्लेषश्चैकस्मिन्निवशब्दे प्रविष्टौ, तस्योभयोपकारित्वात् । अत्र यथार्थश्लेषेण सहोपमायाः संकरस्था शब्दश्लेषेणापि सह दृश्यते यथा—

‘सत्पूरुषद्योतितरङ्गशोभिन्यमन्दमारब्धमृदङ्गवाद्ये ।

उद्यानवापीपयसीव यस्यामेणीदृशो नाट्यगृहे रमन्ते ॥’

अत्र पयसीव नाट्यगृहे रमन्ते इत्येतावतैव समुचितोपमा निष्पन्ना । सत्पूरुषद्योतितरङ्ग इति शब्दश्लेषेण सहैकस्मिन्नेव शब्दे शब्दालंकारयोः पुनरेकवाचकानुप्रवेशेन संकरः पूर्वमुदाहृतः । ‘राजति तटीयम्’ इत्यादिना । एकवाचकानुप्रवेशेनैव चात्र संकीर्णत्वम् ।

इह ह्येकानुप्रविष्टयोरलंकारयोर्निश्चितत्वेन निबन्धनम् । एकवाचकानुप्रविष्टत्वेन चालंकारयोः संछटत्वेन चारुतातिशयोपजन इति नैवैकहेतुकत्वेन संकरोपमतयोरिवेत्युक्त्या नास्याभावो वाच्यः । न हि यमकयोः संछटत्वेनैवावभासोऽस्तीति यथोक्तमेव युक्तम् । अर्थश्लेषेणेति । नरकशब्दस्य दानवनिर्यार्थकत्वात् । द्योतितरङ्गेति शब्दस्य सभङ्गत्वाच्छब्दश्लेषः । न चास्योदाहरणद्वयमेतद्युक्तम् । उपमाप्रतिभोत्पत्तिहेतुकस्य श्लेषस्यैवात्रालंकारत्वात् । उपमा हि श्लेषस्य हेतुत्वेनैव गता । तां विना तस्या अनुत्थानात् । अतश्च श्लेष एवात्र प्राधान्येनालंकारः । एवं न संकरः, एकस्यैवात्रालंकारस्य स्थितेः । तस्य च द्विप्रभृतीनां संछटतायामुक्तत्वात् । उदाहरणान्तरं यथा—‘अङ्गे न्यस्योत्तमाङ्गं प्लवगबलपतेः पादमक्षस्य हर्तुः कृत्वोत्सङ्गे सलीलं त्वचि कनकमृगस्याङ्गमाधाय शेषम् । बाणं रक्षःकुलघ्नं प्रगुणितमनुजेनादरात्तीक्ष्णमक्षः कोणेनैवैक्षमाणस्त्वदनुजवदने दत्तकर्णोऽयमास्ते ॥’ अत्रेदगीश्वराणां स्वभाव इति स्वभावोक्तिः, दाशरथेश्वर प्रत्यक्षायमाणमिति भाविकमित्येकस्मिन्नेव वाचकेऽलंकारद्वयमनुप्रविष्टमित्ययं संकरः । अत्र च भाविकस्वभावोक्त्योरुपकार्योपकारकभावेनाङ्गाङ्गित्वेऽप्येकवाचकानुप्रवेशकृतो वैचित्र्यातिशयः प्रधानतया प्रतीयत इत्येतदुदाहरणत्वम् । अङ्गाङ्गिभावश्च भिन्नवाचकालंकारगतत्वेन लब्धावकाशोऽस्ति । अतो ‘राजति तटीयम्’ इत्यादावेकवाचकानुप्रवेशोऽपि निरवकाश इति



अत एव व्यवस्थितत्वमन्यानुभाषितमप्रयोजनकम् । तुल्यजातीययो-  
प्यलंकारयोरेकवाचकानुप्रवेशे संभवात् । शब्दार्थवर्त्यलंकारसंकरस्तु भट्टो-  
द्घटप्रकाशितः संसृष्टावन्तर्भावित इति त्रिप्रकार एव संकर इह प्रदर्शितः ।  
इदानीमुपसंहारसूत्रम्—

एवमेते शब्दार्थभयालंकाराः संक्षेपतः सूत्रिताः ।

एवमिति पूर्वोक्तप्रकारपरामर्शः । एते इति प्रकान्तस्वरूपनिर्देशाः ।  
सूत्रिता अलंकारसूत्रैः सूचिताः संक्षेपतः प्रकाशिताः ।

तत्र शब्दालंकारा यमकादयः । अर्थालंकारा उपमादयः । उभयालं-  
कारा लाटानुप्रासादयः । संसृष्टिसंकरप्रकारयोरपि कयोश्चित्प्रपत्त्वात् ।

ततोऽस्य पृथग्भावः । अत एवेति । शब्दालंकारयोरेकवाचकानुप्रवेशात् । अन्येति ।  
अन्यैः काव्यप्रकाशकारादिभिः । यदुक्तम्—‘स्फुटमेकत्र विषयं शब्दार्थालंक्रुतिद्वयम् ।  
व्यवस्थितं च’ इति । अप्रयोजनकमिति । तथानुभाषणं पुनर्न कश्चिदोष इति भावः ।  
मुरारिनिर्गतेत्यादौ ह्यर्थालंकारत्वात्सजातीययोरुपमाश्लेषयोः पूर्वोक्तनीत्या भिन्नविषयत्वेना-  
सैकवाचकानुप्रवेशोऽस्तीत्यर्थः । एवं शब्दाश्रयत्वादर्थश्रयत्वाच्च तुल्यजातीयानामलं-  
काराणामङ्गाङ्गिभावादिना संकर उक्तः । शब्दार्थवर्तिनामलंकाराणां पुनः संसर्गेणायमलं-  
कार इत्याह—शब्दार्थेत्यादि । न केवलं काव्यप्रकाशकारेण शब्दार्थवर्तिनोरलंकारयोः  
संकर उक्तो यावदनेनापीति भावः । तदुक्तम्—‘शब्दार्थवर्त्यलंकारवाक्य एकत्र भासिनः ।  
संकरः ।’ इति । संसृष्टाविति । अनयोर्द्वयाश्रयभेदात्तिलतण्डुलन्यायेन स्पष्ट एव भेदाव-  
गम इत्यत्रैवान्तर्भावो युक्तः । त्रिप्रकार इति । अङ्गाङ्गिभावसंशयैकवाचकानुप्रवेशेन ।  
यदुक्तम्—‘तेनासौ त्रिरूपः परिकीर्तितः’ इति । एवं संदेहसंकरस्यानुपपत्तावपि चिरंत-  
नोक्तत्वादेवास्य ग्रन्थकृता त्रिप्रकारत्वमेवोक्तम् ॥ अधुनैतेषामलंकाराणामुपसंहारं कर्तु-  
मुपक्रमते—इदानीमित्यादिना । प्राप्तावसरेति । यथातत्त्वं सर्वेषामलंकाराणां निर्णीत-  
त्वात् । तदेवाह—एवमित्यादि । एतदेव व्याचष्टे—एवमित्यादिना । संक्षेपेणेति ।  
ग्रन्थस्य । न पुनरर्थस्य । तस्य हि तथात्वकथने तेषां स्वरूपमेव कथितं न स्यात् । एवं  
ग्रन्थसंक्षेपेणापि सर्वेषामलंकाराणां विस्तरत एव यथासंभवि स्वरूपमुक्तमिति प्राच्यालं-  
कारग्रन्थेभ्योऽस्य वैलक्षण्यमपि ध्वनितम् । तत्र ग्रन्थविस्तरेणाप्येतत्स्वरूपस्यानभिधा-  
नात् । अत एव ग्रन्थकारेण प्रयोजनमपि द्योतितम् । के ते शब्दार्थभयालंकारा इत्या-  
शङ्क्याह—तत्रेत्यादि । आदिग्रहणादनुप्रासानन्वयश्लेषादीनां ग्रहणम् । ननु च लाटानु-  
प्रासश्लेषयोरेवोभयालंकारत्वे पूर्वमुक्त्वा उभयालंकारा इति बहुवचननिर्देशः कथं संग-  
च्छते इत्याशङ्क्याह—संसृष्टीत्यादि । तत्र संसृष्टेरुभयालंकारत्वं यथा—‘आनन्दमन्यर—’

लोकवदाश्रयाश्रयिभावश्च तत्तदलंकारनिबन्धनम् । अन्वयव्यतिरेकौ तु  
तत्कार्यत्वे प्रयोजकौ । न तदलंकारत्वे । तदलंकारप्रयोजकत्वे तु श्रौतो-  
पमादेरपि शब्दालंकारत्वप्रसङ्गात् । तस्मादाश्रयाश्रयिभावेनैव चिरंतनमता-  
नुसृतिरिति भद्रम् ॥

संपूर्णमिदमलंकारसर्वस्वम् । कृतिस्तत्रभवद्राजानकरुच्य(च)कस्य ।

इत्यादि । संकरस्य यथा—‘मैवमेवास्वसच्छायकणिचाचारुवर्णिता । अम्भोजिनीव चि-  
त्रस्था नेत्रमात्रसुखप्रदा ॥’ अत्र शब्दार्थालंकारसंसर्गादुभयालंकारत्वम् । संकरस्य चैत-  
दुभयालंकारत्वमौद्घटमत एवावसेयम् । ग्रन्थकृता ह्यस्य समनन्तरमेव संसृष्टावन्तर्भाव  
उक्तः । अतश्च ग्रन्थकृन्मते लाटानुप्राससंसृष्टिः । श्लेषाणामेवोभयालंकारत्वम् । ननु तु-  
ल्यत्वेऽपि काव्यशोभातिशयहेतुत्वे कश्चिदलंकारः शब्दस्य कश्चिदर्थस्य कश्चिदुभयस्येति  
कुतः पुनरयं प्रतिनियम इत्याशङ्क्याह—लोकवदित्यादि । लोके हि योऽलंकारो यदा-  
श्रितः स तदलंकारतयोच्यते, यथा कुण्डलादिः कर्णाद्याश्रितस्तदलंकारः । एवमिहापि  
शब्दाद्याश्रितस्तदलंकार इति सिद्ध एव विषयविभागरूपः प्रतिनियमः । यत्त्वन्यैरन्वय-  
व्यतिरेकौ तदलंकारनिबन्धनत्वेनोक्तौ तदयुक्तमेवेत्याह—अन्वयेत्यादि । एवं हि श्रौतो-  
पमायामिवादिशब्दान्वयव्यतिरेकानुवर्तनात्कार्यमेव न पुनस्तदलंकारत्वम् । तस्या-  
विशेषात् । अर्थस्य पुनरलंकृतत्वात्तदलंकारत्वमेव युक्तमिति तात्पर्यार्थः । एतच्चोद्घटवि-  
वेके राजान[क]तिलकेन सप्रपञ्चमुक्तमिति ग्रन्थविस्तरभयान्नेहास्माभिः प्रपञ्चितम् । एत-  
देवोपसंहरति—तस्मादित्यादि । आश्रयाश्रयिभावेनेति । उपस्कार्योपस्कारकभा-  
वेनेत्यर्थः । तेन योऽलंकारो यदुपस्कारः स तदलंकार इति पिण्डार्थः । चिरंतनेति ।  
अनेनास्माभिः सर्वत्रैव तन्मतानुसृतिरेव कृतेत्यात्मविषयमनौद्घत्यमपि ग्रन्थकृता प्रका-  
शितमिति शिवम् ॥

राजराज इति भूभुजामभूदग्रणीर्गुणिगणाश्रयः परम् ।

तां सतीसरसि राजहंसतामातनोत्किल घनागमेऽपि यः ॥

शक्राधिकश्रियस्तस्य श्रीशृङ्गार इति श्रुतः ।

गुणातिक्रान्तविषणो मन्त्रिणामग्रणीरभूत् ॥

तदात्मजन्मा वैदग्ध्यबन्धुर्जयरथाभिधः ।

व्यधादिदमसामान्यं श्रवणाभरणं सताम् ॥

यन्नाम किंचिदिह सम्यगयान्यथा वा साक्षादलंकृतिनयोचितमेतदुक्तम् ।

विद्वेषरोषमपसार्य बुधैः क्षणस्य तत्रावधेयमित्येव वयं कृतार्थाः ॥

इति श्रीजयरथविरचितालंकारविर्माशिनी संपूर्णा ॥

## अलंकारसर्वस्वस्य श्लोकानुक्रमणिका ।

अक्ष्णोः स्फुटासु...	...	...	१८९	आनन्दसुन्दर	...	...	१९७
अङ्गलेखा	...	...	१२६	आभाति ते	...	...	३७
अङ्गुलीभिरिव	...	...	१९८	आ मुण्डशिरसि	...	...	७९
आटोपेन...	...	...	२१	आरोपयसि	...	...	१७७
अण्णं लडह	...	...	६७	आहूतोऽपि	...	...	१२७
अतिशयित	...	...	३३	इति कृतपशु	...	...	१७७
अत्रानुगोदं	...	...	३३	इन्दुः किं क	...	...	४३
अथ पक्किमता	...	...	४२	इन्दुर्लिप्त	...	...	१०५
अथोपगूढे	...	...	९३	इन्दोर्लक्ष्म	...	...	११३
अनन्तरत्न	...	...	११०	उत्कोपे त्वयि	...	...	७९
अनन्यसामान्य	...	...	६०	उत्क्षिप्तं सह	...	...	८२
अनातपत्रो	...	...	१८२	उञ्जान्तोज्झित	...	...	५१
अन्तश्चिह्नद्राणि	...	...	१०८	उन्नयै नमति	...	...	१३४
अब्धिर्लङ्घित	...	...	७५	उपोढरागेण	...	...	८५
अपाङ्गतरले	...	...	१६८	उरो दत्त्वा	...	...	१५२
अमुष्मिन्नावण्या	...	...	५२	ए एहि दाव	...	...	१६६
अयं मार्तण्डः किं	...	...	४३	एकस्मिन्शयने	...	...	१९१
अयं वारामे	...	...	१२२	एकाकिनी	...	...	१७२
अयमेकपदे	...	...	१६०	एतत्तस्य...	...	...	१०५
अरण्यानी	...	...	१३१	एतान्यवन्ती	...	...	२०१
अलंकारः शङ्का	...	...	१५७	एषा स्थली यत्र...	...	...	५८
अलंकारोऽथ	...	...	१०२	ऐन्द्रं धनुः	...	...	९२
अविरल	...	...	६९	ओष्ठे बिम्बफ	...	...	४५
अव्यात्स वो	...	...	७७	कञ्जलदिम	...	...	१४९
असमाप्त...	...	...	९३	कण्ठस्य तस्याः	...	...	१३५
असंभृतं	...	...	१२५	कपोलफलका	...	...	५९
अस्य हि प्रवय	...	...	१५२	कमलमनम्भसि	...	...	६६
अस्याः सर्ग	...	...	६८	कर्पूर इव	...	...	१२७
अहमेव गुरुः	...	...	१६७	कस्तूरीतिल	...	...	६०
अहीनभुजगा	...	...	१९	कस्त्वं भोः	...	...	१०८
अहो केनेदृशी	...	...	१७६	का विसमा	...	...	१७३
अहो हि मे	...	...	१११	काशाः काशा	...	...	२३
आकृष्टिवेग	...	...	९३	काकार्यं शश	...	...	१९२
आकृष्यादाव	...	...	१०३	किमासेव्यं	...	...	१५४

किमित्यपासा ...	१५२	पाराअणो ति ...	४८
किवणाणं ...	७३	तदिदमरण्यं ...	६७
किं तारुण्यतरो ...	४३	तन्वी मनोरमा ...	१८४
किं नाम दुर्दुर ...	२०	त्वं हालाहल ...	८६
किं पञ्चस्य रुचि ...	३८	त्वत्पादनख ...	१७६
किं भूषणं ...	१५३	त्वदङ्गमार्दव ...	७७
किं मे दुरोद ...	१७६	त्वद्वक्त्रामृत ...	७१
किं वृत्तान्तैः ...	११३	त्वमेवं सौन्दर्या ...	१८९
किं हास्येन न ...	१८७	ता तत्पि किम्पि ...	१३२
कुबेरजुष्टां ...	६०	ताला जाअन्ति ...	१०४
कुलममलिनं ...	१६१	तीर्थान्तरेषु ...	२३
कुसुमसौरभ ...	१९५	तीर्त्वा भूतेश ...	१३१
कृतं च गर्वाभि ...	७६	त्रयीमयोऽपि ...	४१
क्रेङ्कारो नख ...	१७८	त्रयीमयोऽपि ...	९९
कौटिल्यं कच ...	१५४	दत्त्वा दर्शन ...	१९८
खमिव जलं ...	३२	दन्तप्रभा ...	१५३
गच्छ गच्छसि ...	१२०	दामोदरकरा ...	८६
गणिकासु ...	११९	दारुणः काष्ठतो ...	४६
गण्डान्ते मद ...	९०	दासे कृता ...	१९
गतासु तीरं ...	६१	दाहोऽम्भः ...	३७
गर्वमसंवाह्य ...	१६७	दिदृक्षवः ...	६८
गाङ्गमम्बु ...	१७१	दिवमप्युप ...	८०
गाढालिङ्गन ...	१८९	दुर्वाराः स्मर ...	१३६
गुरुपरतन्त्र ...	१७५	दूराकर्षण ...	१६२
गृह्णन्तु सर्वे ...	११८	दृशा दग्धं ...	१८९
घेतुं मुच्यइ ...	१३३	देया शिलापट्ट ...	१३८
चकोर्य एव ...	७४	देवि क्षपा ...	११८
चक्राभिघात ...	१०६	दोर्दण्डाश्रित ...	१९५
चन्द्रग्रहणेन ...	१७७	द्युजनो मृत्युना ...	१३४
चित्रं चित्रं ...	१३२	द्यामालिलिङ्ग ...	८२
चूडामणिपदे ...	७६	द्यौरत्र क्वचि ...	९०
चोलस्य यद्भीति ...	६०	धवलौ सि ...	१३४
जये धरित्र्याः ...	१४२	धन्याः खलु ...	१७१
जितेन्द्रियत्वं ...	१४०	धावत्त्वदश्च ...	१०८
ज्योत्स्ना तमः ...	११६	धृतधनुषि ...	७१
ज्योरस्त्राभस्म ...	५२	न तज्जलं ...	१५७
			१४१

नन्वाश्रय ...	१५१	भक्तिर्भवे ...	१५४
निमेषमपि ...	१३७	भासते प्रतिभा ...	२५
निरर्थकं ...	८४	भुजंगकुण्डली ...	१९
निरीक्ष्य विद्यु ...	८७	भ्रमिमरति ...	४०
निलूनान्य ...	८९	मदनगणना ...	८७
निशासु भास्व ...	१५१	मनीषिताः ...	१४५
नीतानामा ...	९६	मन्दमग्नि ...	९०
नेत्रैरिवोत्पलेः ...	९२	मलयजरजसा ...	१६९
नो किञ्चित्कथ ...	१२१	महिलासहस्स ...	६०
न्यञ्जत्कुञ्चित ...	१६०	मानमस्या ...	१६३
पथि पथि ...	१२९	मुक्ताः केलि ...	१८४
परहिअअं ...	१३२	मुनिर्जयति ...	१८२
परिच्छेदातीतः ...	१२२	मुरारिनिर्गता ...	२०३
पर्यङ्को राज ...	३८	मृगलोचनया ...	८४
पशुपतिरपि ...	१५७	मृगयश्च दर्भा ...	१४५
पश्यत्सूत ...	१२९	यः कौमारहरः ...	१२७
पश्यन्ती त्रपयेव ...	९१	यत्त्वन्नेत्रसमान ...	२००
पश्यामः किमियं ...	१०५	यत्त्वन्नेत्रसमान ...	१४४
पाण्ड्योऽयमंसा ...	२७	यत्रैता लहरी ...	१४७
पातालमेत ...	५९	यत्रैव मुग्धेति ...	१५१
पीयूषप्रसृति ...	३७	यथा रन्त्रं ...	१४६
पृथिव स्थिरा ...	११०	यदि नेच्छसि ...	१७७
पुराणि यस्यां ...	१४१	यदेतच्चन्द्रा ...	५१
पुष्पं प्रवालप ...	६८	यद्वक्त्रचन्द्रे ...	२००
पूर्णन्दोः परि ...	५१	यद्वा मृषा ...	११९
प्रभामहत्या ...	२७	यद्विस्मयस्ति ...	१४५
प्रसरद्विन्दु ...	२०१	यस्य किञ्चिद ...	१६५
प्रसर्पत्तात्पर्यं ...	९१	यान्त्या मुहुर्व ...	२७
प्रसीदेति ...	११५	यामि मनोवा ...	३८
प्राप्याभिषेक ...	६३	युद्धेऽर्जुनो ...	३१
प्रायः पथ्य ...	१२९	ये कन्दरासु ...	१६९
प्रासादे सा ...	१३७	येन ध्वस्तमनो ...	९६
प्राणेन हत्वा ...	११८	येन लम्बालकः ...	१०६
बालअ पाहं ...	११५	यैरेकरूप ...	९०
बिभ्राणा हृदये ...	१६०	यैर्दृष्टोऽसि ...	३४
ब्रूमः कियन्नय ...	२३	योगपट्टो ...	७१
भक्तिप्रह्वविलो ...	१५९	यो यः पश्यति ...	२२



रञ्जिता नु	...	...	४३	शरदीव	...	...	२०२
रक्तच्छदत्वं	...	...	९७	शशी दिवस	...	...	१६२
स्थस्थितानां	...	...	६४	शुद्धान्तदुर्लभ	...	...	७८
राजति तटीय	...	...	१९९	शैलेन्द्रप्रतिपाद्य	...	...	१७४
राजनराजसुता	...	...	१०७	स एकस्त्रीणि	...	...	१२७
राज्ञो मान	...	...	९४	संकेतकाल	...	...	१७३
राज्ये सारं	...	...	१४३	संग्रामाङ्गन	...	...	१४२
रेहइ मिहि	...	...	७२	संचारपूतानि	...	...	७२
लावण्यद्रविण	...	...	६७	सच्छायाम्भोज	...	...	३२
लावण्यौकसि	...	...	६७	सजातपत्र	...	...	७०
लिम्पतीव तमो	...	...	१४९	सत्पूरुषद्योति	...	...	२०३
लोकोत्तरं	...	...	११०	सद्यः करस्पर्श	...	...	१३१
वक्रस्पन्दि	...	...	१७४	सद्यः कौशिक	...	...	१०२
वसुहितेन	...	...	१७७	स वः पायदि	...	...	५८
वामेन नारी	...	...	१९१	स वक्तुमाखि	...	...	११९
विजये कुशल	...	...	१७६	सहसा विदधति	...	...	११०
विदलितसकला	...	...	१५९	सह्याः पन्नग	...	...	२१
विद्वन्मानस	...	...	३८	साधूनामुपकर्तुं	...	...	७३
विनयेन विना	...	...	८३	सा बाला वय	...	...	१३०
विभिन्नवर्णा	...	...	१७०	साहित्यपाथो	...	...	११८
वियोगे गौड	...	...	७८	सीमानं न जगाम	...	...	९०
विलङ्घयन्ति	...	...	१५४	सुहृअ विलम्बसु	...	...	११६
विलसदमर	...	...	५१	सौजन्याम्बु	...	...	३९
विलिखति	...	...	८९	स्पृष्टास्ता नन्दने	...	...	११२
विस्मृतरागा	...	...	१५१	स्वपक्षलीला	...	...	९०
विस्तारशालिनि	...	...	३७	स्वेच्छोपजात	...	...	९६
वृषपुंगवल	...	...	१९	हा राहौ शित	...	...	१७७
				हृदयमधिष्ठित	...	...	६९
				हे हेलजित	...	...	११३

## शुद्धिपत्रम् ।

५	१	रुद्रटेन	११६	७	दुरन्तमिदमथ
६	२	प्रेयःप्रभृतौ	११७	१३	वप्यंशान्तरस्य
२४	९	खङ्गादि	११६	१४	समितिप्रतिज्ञातस्य
३२	४	हंस इव	१२२	११	तापकरणयोः
७	७	वदनाः स	१२३	३	भोत्पत्तिहेतोः
७	७	वदनाम्बुजाः	१२८	१३	भावि कारणं
२५	२५	ह्यम्भोजवदनयो	१३२	८	तच्छब्देन
३८	५	महेतुकम् ।	१३४	१४	चन्द्रशेखर
४१	५	व्यामत्राह्य	१३७	८	माधारत्वम्
४३	४	वारांनिधेः	१०	१०	संपादनम्
४८	५	रत्रास्तु ।	१४१	७	स्थापनीयत्वेन
५८	१७	विचिन्वता	१४२	७	शरादीना
६४	९	वितर्कमेव	१४५	१	क्षास्तवाग
६६	३	भेदेऽभेदो	१४७	२	लहरीचला
७६	५	निहतत्वादेः	३	३	ममृस्पृशो
८०	२	वापीषु	१५१	१५	हतत्वेन
८५	४	रूपसमारोपे त्वा	१५२	१०	वधार्थेषु(?)
८६	३	पुण्यहासिनी	१५६	५	मत्वर्थीयष्टनि
८७	१४	व्ययावधिकं	१६०	१४	रसवशादे
९४	५	उत्थापयति । सो	१७	१७	सप्रेमेत्यादीनां
१०१	२	महिम्ना	१६१	८	खलेकपोतिकया
११०	१२	भुजंगम	१७८	६	श्लिष्यद्वा
११२	१	स्पृष्टास्ता	१८४	१२	श्वकार
			१८७	४	बुद्धा